

12-20-72

12-20-72

Went to the airport - 12-20-72

Went to the airport - 12-20-72

Went to the airport - 12-20-72

Went to the airport - 12-20-72

Went to the airport - 12-20-72

Went to the airport - 12-20-72

مجموعہ حقوق محفوظ ہیں

جس کتاب پر مصنف کے دستخط نہ ہوں گے وہ مال مسروقہ تصور ہوگا

دستخط مصنف
محمد رفیع

شرح ارمغان حجاز

حصہ فائدہ

پروفیسر یوسف سلیم خشتی

عشرت پبلشنگ ہاؤس

لاہور

قیمت چار روپیہ

بار اول ایک ہزار

انشات

10 MAR 1975

میں اس کتاب کو دلی مسرت کے ساتھ اپنے محترم دوست ممتاز حسن صاحب
احسن ایم اے جوائنٹ سیکرٹری محکمہ فنانس حکومت مرکزی پاکستان
کے نام پر پیش کرتا ہوں، جن کی اقبال فنی کامیں اردووں سے مستشرقین
ہوں۔ ایسے شخص کے لئے ارمغانِ حجاز سے بڑھ کر اور کیا ارمغان
ہو سکتا ہے؟

دعا گو
سلیم چشتی

M A LIBRARY, A M U



U73757

بِسْمِ اللّٰهِ الرَّحْمٰنِ الرَّحِیْمِ

ویساچہ

۱۱۱

وجہ تسمیہ ایک مدت سے علامہ مرحوم کی آرزو تھی کہ اس سرزمین کی زیارت کریں جس کے ذرہ ذرہ سے انہیں والہانہ شیفنگی تھی یہی وجہ ہے کہ اس کا تذکرہ انہوں نے اپنی ہر تصنیف میں کیا ہے۔ مثلاً اپنی وفات سے بہت عرصہ پہلے انہوں نے یہ آرزو ظاہر کی تھی :-

ہست شان رحمت گیتی نواز
آرزو دارم کہ میرم در حجاز
ادامینۃ النبۃؐ کی جو قدر و قیمت ان کی نگاہ میں تھی اس کا اندازہ اس شعر سے ہو سکتا ہے
خاکِ یثرب از دوعالم خوشتر است
اے خنک شہرے کہ آنجا دلیر است
جوں جوں ان کی وفات کے دن قریب آتے گئے، تیوں تیوں ان کی آتش
شوق تیز تر ہوتی چلی گئی اور سرکارِ دو عالم صلی اللہ علیہ وسلم سے انہیں وہ تعلق پیدا
ہو گیا جسے عرف عام میں "عشق" سے تعبیر کرتے ہیں۔ ذیل کے دو شعروں سے اس
کا ثبوت مل سکتا ہے :-

گرد تو گردِ حریم کائنات از تو خواہم یک نگاہِ التفات

ذکر و فکر و علم و عرفانم توئی کشتی و دریا و طوفانم توئی
 ۱۹۳۶ء میں جب وہ ضرب الکیم کی تصنیف سے فارغ ہوئے تو انہوں
 نے اس امید پر کہ انشاء اللہ صحیفہ ہو کر ضرور حرمین شریفین کی زیارت سے
 مشرف ہوں گا، اپنی پوری توجہ اس امر پر مبذول کر دی کہ جب اللہ اور اس کے
 محبوب (روحی و لہ الفداء) کے دربار میں حاضر ہوں گا تو کیا ہدیہ (ارمغان)
 پیش کروں گا اور جب وہاں سے واپس آؤں گا تو عامۃ المسلمین عامۃ الناس
 اور اپنے ہم مشربوں کے لئے کیا سوغات لاؤں گا۔ اگر ناظرین اس نکتہ کو نظر
 رکھیں تو اس کتاب لاجواب کی ترتیب باسانی سمجھیں آسکتی ہے۔
 اگرچہ اقبال کے لئے گنبد خضراء کی زیارت مقدسہ تھی، لیکن میرادل
 کہنا ہے کہ خالق کائنات اور باعث کائنات یعنی سرکار ابد قرآن علی اللہ علیہ وسلم
 نے ۱۳۰۰ھ میں فرمایا کہ یہ نذر ضرور قبول فرمائی کیونکہ اللہ تعالیٰ بھی رؤف رحیم ہے
 اور مصطفیٰ بھی رؤف رحیم ہیں۔

یہ کتاب ۱۹۳۷ء کے آخر میں یا یہ تکمیل کو پہنچی اور اقبال کی وفات سے
 ۶ ماہ کے بعد نومبر ۱۹۳۸ء میں شائع ہوئی۔ اگر کوئی شخص یہ معلوم کرنا چاہے
 کہ اس کتاب میں اقبال نے کیا لکھا ہے تو اس کے لئے یہ رباعی کافی ہے۔
 تہذیب انسانی نہ از یمیانہ گفتم حدیث عشق بے باکانہ گفتم
 تنہدیم انجہ از پاکان امت ترا با شوخی زندانہ گفتم
 میں نے اس کتاب کو بار بار پڑھا اور کوئی دشواری محسوس نہ کی، لیکن
 جب تشریح لکھنے کے لئے قلم اٹھایا تو یہ کتاب ”لوہے کے جیوں“ میں تبدیل
 ہو گئی۔ راقم الحروف صاف لفظوں میں اپنی کم مائیگی کا اعتراف کرتا ہے۔
 جو کچھ لکھا ہے محض سرکارِ دو عالم صلی اللہ علیہ وسلم کے اس فیضان کی بدولت

لکھا ہے جو کنید خضراء سے نکل کر سارے عالم کو مستفید کر رہا ہے، اور حضور ۲
 ہی کی نگاہِ کریم کی بدولت یہ ناچیز شرح عام شائقین اور طلبہ کے حق میں مفید
 ثابت ہو سکے گی۔

(آمین یا رب العالمین)

مقدمۃ الکتاب

فصل اول

ارمغانِ حجاز کی خصوصیات

پہلی خصوصیت یہ ہے کہ یہ کتاب علامہ مرحوم کی وفات کے بعد شائع ہوئی۔ اس میں ان کے چالیس سال (۱۸۹۶ء تا ۱۹۳۷ء) افکار کا خلاصہ موجود ہے۔ جن باتوں کو انہوں نے مختلف تصانیف میں تفصیل کے ساتھ بیان کیا ہے، ان کا مختصر اس آخری کتاب میں کھینچ دیا ہے۔ خیالِ خیر انہوں نے اس کتاب میں خدا، رسول، نبی، موازنہ عقل و وحی، جبر و اختیار، تقدیر و تدبیر، صدق و یقین، مکان و لامکان، فوق البشر، ملکوت، خلافت، و غیر ان کلمات، تعلیم، موت و حیات، فقر و غیرہ ان تمام غائیہ فانیہ پیشہ خیالات، نہایت یلین انداز میں پیش کئے ہیں۔ اسی لئے میرا یہ خیال ہے کہ اگر کوئی شخص صرف اسی ایک کتاب کو سمجھ کر بڑھ جائے تو مرحوم کے تمام مہنہ دی افکار سے آگاہ ہو جائیگا۔

دوسری خصوصیت یہ ہے کہ یہ کتاب دو زبانوں میں ہے اس کا پہلا حصہ فارسی میں ہے، دوسرا اردو میں۔ اور فارسی حصہ تمام تر باعیاات پر مشتمل ہے، اس میں

کوئی نظم یا غزل نہیں ہے۔ یہاں اس امر کی صراحت بھی ضروری ہے کہ اہل علم کی اصطلاح میں ان رباعیات کو قطعات کہنا مناسب ہے۔ کیونکہ ان کے نزدیک رباعی کا وزن مخصوص ہے یعنی اَحْوَلُ وَلَا قُوَّةَ إِلَّا بِاللّٰهِ۔ لیکن میں نے عرف عام کا اتباع کر کے ان کو رباعیات سے موسوم کر دیا ہے۔

تیسری خصوصیت یہ ہے کہ اگرچہ ان رباعیات کی زبان چنداں مشکل نہیں ہے یعنی پڑھتے وقت لغت کی طرف رجوع کرنے کی ضرورت نہیں ہے لیکن جو خیالات ان میں نظم کئے گئے ہیں وہ بہت دقیق ہیں یہی وجہ ہے کہ معمولی لیاقت کا آدمی یا وہ شخص جو اقبال کے بنیادی تصورات سے آگاہ نہیں ہے بہت سی رباعیات کا مطلب نہیں سمجھ سکتا۔

دشواری کی دوسری وجہ یہ ہے کہ شاعری کی تمام اصناف میں بذات خود رباعی سب سے زیادہ مشکل چیز ہے۔ اس کا سبب یہ ہے کہ شاعر مجبور ہے کہ صرف چار مصرعوں میں اپنا مطلب ادا کر دے۔ لہذا بلاغت اور ایجاز کا سید ہو جانا لازمی بات ہے۔ اور ہر شخص جانتا ہے کہ کلام بلیغ کا سمجھنا ہر پڑھنے والے کے بس کی بات نہیں ہے۔ اس کے لئے علم مہاجی کا جاننا اشد ضروری ہے اور یہ علم کالجوں میں پڑھایا نہیں جاتا۔ اگر ناظرین ان رباعیات کو غور سے پڑھیں گے تو وہ مجھ سے متفق ہو جائیں گے کہ اقبال نے ہر رباعی میں دریا کو گورہ میں بند کر دیا ہے۔ چوتھی خصوصیت یہ ہے کہ اقبال نے یہ جتنہ از اول تا آخر مزو کنایہ کے دگمے میں لکھا ہے۔ یعنی ظاہری الفاظ کچھ ہیں، باطنی مفہوم کچھ اور ہے۔ یہ سچ ہے کہ یہ انداز اقبال کی تہ تصنیف میں پایا جاتا ہے لیکن ارمغان میں رزمیہ شاعری اپنے کمال کو پہنچ گئی ہے۔ یہی وجہ ہے کہ میں نے اس کو اس کتاب کی خصوصیات میں شمار کیا ہے۔

پانچویں خصوصیت یہ ہے کہ اس میں تصوف کا رنگ اس قدر نمایاں ہے کہ بعض مقامات پر ابن عربیؒ مرشد رومیؒ اور عارف جامیؒ کا دھوکہ ہونے لگتا ہے۔ اقبال نے اس کتاب میں از اول تا آخر صوفیانہ خیالات، فلسفیانہ انداز میں نظم کئے ہیں یعنی اس میں ہر جگہ تصوف اور فلسفہ ہمدوش نظر آتے ہیں۔ یہی وجہ ہے کہ ان رباعیات میں تغزل بہت کم ہے اور صنایع و بدایع لفظی کا عنصر جو پیام مشرق، زبورِ نجم، بال جبریل اور بانگ درا میں بہت نمایاں ہے، اس کتاب میں کہیں نظر نہیں آتا۔

چھٹی خصوصیت یہ ہے کہ ”حدیثِ عشق بے باکانہ“ بیان کی ہے یعنی سابقہ تصانیف میں مسئلہ وحدۃ الوجود پر جس قدر پردے ڈال دیے تھے وہ سب ہٹا دیئے ہیں اور صاف لفظوں ”لا موجود الا اللہ“ کا اقرار و اعلان کیا ہے۔ اور یہ بات بالکل بر محل ہے کیونکہ فکرِ انسانی کی انتہا یہی ہے کہ اللہ کے سوا اور کسی شے کا وجود نہیں ہے۔ وہی اقبال جو بانگ درا میں یہ کہتے ہیں :

ہاں، آشنائے لب نہو راز کہن کہیں
پھر پھڑپھڑ جائے قصہ دار و سن کہیں

ارمغانِ حجاز میں، صاف لفظوں میں اعلان کرتے ہیں :-

اگر خواہی خدا را فاش بینی
خودی را فاش تر دیدن بیاموز

جسماں مومن کند پوشیدہ را فاش

”لا موجود الا اللہ“ درباب

ساتویں خصوصیت یہ ہے کہ عمر کی یختگی کے ساتھ ساتھ عشقِ رسول

صلی اللہ علیہ وسلم بھی اپنے مرتبہ کمال کو پہنچ گیا ہے۔ اگرچہ پیام شرق میں بھی جو ۱۹۲۷ء میں شائع ہوئی تھی، منصور اقدس صلعم سے ان کی محبت کا یہ عالم ہو کہ
 باخدا در پردہ گویم یا تو گویم آشکار
 یا رسول اللہ! او نہان تو میدلے من
 لیکن ارغوانِ حجاز میں تو یہ شراب سہ آتشہ ہو گئی ہے۔ دو شعر درج کرتا ہوں:-

تو فرمودی، رہ بطحا اگر فتمیم
 وگر نہ جز تو مارا منزلے نیست

جزایں چیزے نمیدانم ز جبریلؑ
 کہ جوہر از آئینہ تست

یہ اسی عشق رسولؐ کا نتیجہ ہے کہ ارغوانِ حجاز میں اول سے آخر تک کیف و مستی کا ایسا رنگ نظر آتا ہے کہ ہر صاحب دل پر بخود ہی کا عالم طاری ہو جاتا ہے۔ آنکھوں کی خصوصیت یہ ہے کہ تیسری رباعی میں اقبال نے عمرو ابن کلثوم کے شہرہ قصیدہ کے ایک شعر کو اپنے مطلب کے اظہار کا ذریعہ بنایا ہے۔ اس کے علاوہ اقبال کی تصانیف میں عربی زبان کا اور کوئی شعر منقول نہیں ہے۔ نوں خصوصیت یہ ہے کہ اس کتاب میں انہوں نے اپنے دوستوں اور ملاحوں کی کوتاہ نظری کا شکوہ کیا ہے مثلاً۔ ع مرایا را غنچو انے شمر دند
 دسویں خصوصیت یہ ہے کہ اس کتاب میں بعض سلاطین سے براہ راست خطاب کیا ہے اور انہیں عشق رسولؐ کی تلقین کی ہے۔

فصل دوم

ارمنغان حجاز (حصہ فارسی) پر تبصرہ

— — — — —

اس کتاب کے پہلے حصہ میں پانچ ابواب ہیں
 پہلے باب میں اقبال نے حق تعالیٰ کی بارگاہ میں اپنی معروضات پیش کی ہیں
 کہیں دعائیں اور التجائیں ہیں کہیں شکوہ و شکایت ہے اور اس میں کہیں شاعرانہ
 شوخی ہے کہیں عاجزی ہے۔ کسی رباعی میں انسانی کمزوریوں کا اعتراف ہے اور
 کسی میں خودداری کا رنگ چمکتا ہے۔ بعض رباعیات میں قوم کی جسی کا اظہار کیا
 ہے اور بعض میں اپنے کلام کی مقبولیت کے لئے دعا کی ہے ایک رباعی میں اپنے
 فرزند جاوید (سلطہ) کے لئے دعا کی ہے اور اس سے اس محبت کا اندازہ ہو سکتا
 ہے جو مروجہ کو اپنے فرزند کے ساتھ تھی۔ کسی جگہ انہوں نے زمانہ کی نااہلیت کا قصہ
 بیان کیا ہے اور کسی جگہ یہ التجا کی ہے کہ مجھے جیانت جاودانی عطا کر دے۔
 آخری حصہ میں دو رباعیاں ہیں پہلی میں اللہ سے یہ درخواست کی ہے کہ اسے
 خدا سرکار دو عالم صلی اللہ علیہ وسلم کی موجودگی میں مجھ سے میرے اعمال کا حساب
 مستلجمو۔ اقبال نے اسی مضمون کی ایک رباعی اور کبھی لکھی تھی جو اس مجموعہ
 میں شامل نہیں ہے کیونکہ وہ انہوں نے ایک صاحب کو بخش دی تھی۔ وہ رباعی یہ تھی

دو زحشر غدر ہائے من پذیر

از نگاہ مصطفیٰ پہناں بگریز

تو غنی از سر و د عالم من فقیر

و رحسایم را تو بینی ناگزیر

دوسرے باب میں سرکارِ دو عالم صلی اللہ علیہ وسلم کی بارگاہ میں اپنے دلی جذبات کا اظہار کیا ہے۔ اس پر مفصل تبصرہ آئندہ اوراق میں پیش کیا جائے گا۔ تیسرے باب میں ملتِ اسلامیہ سے خطاب کیا ہے اور اس سلسلے میں قبائل نے اپنے تمام بنیادی افکار کا خلاصہ بیان کر دیا ہے۔ اس کی تفصیل فہرست مضامین سے معلوم ہو سکتی ہے۔

چوتھے باب میں نبی آدم سے خطاب کیا ہے اور ان مباحث پر اظہارِ خیالات کیا ہے جو ہماری قوموں کے لئے یکساں مفید ہو سکتے ہیں۔

پانچویں باب میں اپنے ہم مشرب اور ہمسفر لوگوں سے خطاب کیا ہے۔ اور انہیں پردہ پروردہ میں، مسلکِ عشق کے رموز سے آگاہ کیا ہے۔

(۲) ان رباعیات میں اقبال نے حسب ذیل نبرہوں کا خصوصیت کے ساتھ تذکرہ کیا ہے اور یہیں ان کے نقشِ قدم پر چلنے کی تلقین کی ہے :-

حضرت صدیق اکبرؓ حضرت فاروقِ اعظمؓ حضرت علی مرتضیٰؓ امام حسینؓ حضرت ابوذر غفاریؓ رضی اللہ عنہ اور حضرت سلمان فارسیؓ رضی اللہ عنہ

(۳) ان رباعیات میں انہوں نے ان ارادتوں کا بھی ذکر کیا ہے جن پر انہوں نے استفاہ کیا ہے مثلاً حکیم سنائیؒ، عارفِ جاہلیؒ، مرشدِ رومیؒ، شیخِ خطارؒ اور امیر خسروؒ

(۴) رباعی جیسا کہ اربابِ علم جانتے ہیں اصنافِ شاعری میں سب سے زیادہ مشکل صنف ہے اور اس میں چوتھا مصرعہ رباعی کی جان ہوتا ہے بلکہ یہ کہنا غلط نہیں ہے کہ شاعر پہلے تین مصرعے اسی مصرع کی خاطر کہتا ہے۔ اور عموماً اپنا مطلب اسی مصرع میں واضح کرتا ہے۔ اس حقیقت کو مد نظر رکھ کر ان رباعیات کا مطالعہ کیا جائے تو معلوم ہوگا کہ اکثر و بیشتر رباعیات کا چوتھا مصرعہ

قیامت کا ہے۔ مثلاً صرف دو رباعیاں درج کرتا ہوں :-
 مسلمان فقر و سلطانی بہم کرد
 ضمیرش باقی و فانی بہم کرد
 لیکن الاماں از عصر حاضر
 کہ سلطانی بر شیطانی بہم کرد

تو ہی کوئی کہ دل از خاک خون است
 گرفتار طلسم کف و نون است
 دل ما گریہ اندر سینہ ما است
 ولیکن از جهان ما برون است
 (۵) چونکہ رباعی کا میدان، نظم یا غزل یا قطعہ کے مقابلہ میں بہت تنگ
 ہوتا ہے اسلئے شاعر مجبور ہے کہ بلاغت اور ایجاز سے کام لے تاکہ کم سے
 کم لفظوں میں زیادہ سے زیادہ مطالب ادا کر سکے۔ نقادان فن کی نظر میں
 رباعی کا کمال اسی شان بلاغت میں پوشیدہ ہوتا ہے۔ مثال کے طور پر صرف
 دو رباعیاں پیش کرتا ہوں :-

حضور ملت بمصنعا تپیدم
 ادب گوید سخن را مختصر گوئے
 نو اسے دگدازے آفریدم
 تپیدم، آفریدم، آفریدم

خودی روشن ز نور کیر بائی است
 رسائی ہائے اواز از رسائی است
 جدائی از مقامات وصالش
 وصالش از مقامات جدائی است
 (۶) چونکہ یہ کتاب مرحوم نے اس زمانہ میں لکھی تھی جب انہیں اپنی وفات
 کا یقین ہو گیا تھا، جیسا کہ اس شعر سے ثابت ہے :-

سر آمد روزگار این فقیرے
 دگر داناسے راز آید کہ نماید

اسلئے انہوں نے اپنا مقام اور اپنا کارنامہ، دونوں باتیں واضح کر دی

ہیں۔ تاکہ آئندہ نسلوں کو ان امور کی تحقیق کے لئے دوسروں کا دست نگر ہوتا نہ پڑے۔ ان تصریحات سے یہ بھی معلوم ہو سکتا ہے کہ خود اقبال اپنے آپ کو کیا سمجھتے تھے۔ چند رباعیات ذیل میں درج کرتا ہوں :-

فلسم عصر حاضر را شکہ نتم	ربو دم دانہ و دامنم گستم
خداوند کہ مانند برائیم	بنار او چہ بے پروا شستم

پریدم در فضائے دلپذیرش	پریم تر گشت از ابرمطیرش
حرم مادر خمیر من فرو رفت	سر و دم انچہ بود اندر خمیرش

(۷) ایک رباعی میں انہوں نے اس حقیقت کو آشکار کیا ہے کہ میں شیل و می پوہل چورمیؔ در حرم دامن اذال من از و آمو ختم اسرار جاں من بد و رفتنہ عصر کہن او بد و رفتنہ عصر و اں من

(۸) بعض رباعیات میں زبردست قسم کی طنز کے نمونے ملتے ہیں اور جیسا کہ اگر باب نظر جاتے ہیں یہ رنگ ان کی ہر تصنیف میں پایا جاتا ہے۔ طنز کا مقصد ہے اثر آفرینی لیکن اگر الفاظ کے انتخاب میں احتیاط ملحوظ نہ رکھی جائے تو کلام میں رکاکت اور ابتذال کا رنگ پیدا ہو جاتا ہے اور اس کا نتیجہ یہ نکلتا ہے کہ شاعر کا مقصد فوت ہو جاتا ہے۔ اقبال کو چونکہ شاعری پر غیر معمولی قدرت حاصل تھی اور طبیعت میں ظرافت کا مادہ بھی موجود تھا اسلئے وہ اس رنگ کو کامیابی کے ساتھ نباہ سکے۔ مثلاً دو رباعیاں درج کرتا ہوں :-

مریدے فاقہ مستے گفت باشیخ	کہیز داں راز حال مانجہ نیست
بمانزدیک ترا ز شہ رگ ماست	ولیکن از شکم نزدیک تر نیست

فرنگ آئیں رزاقی بداند بایں بخش داز و دای سستاند
 پر شیطان آنچنان نژی رساند کہ یزدان اندراں حیراں بماند
 (۹) اس مجموعہ میں بعض رباعیات ندرتِ احوار اور طر فکلی ادا کی بنا پر
 اس قدر وجد آور اور کیف آفریں ہیں کہ ناطقہ سرنگریاں ہو جاتا ہے مثلاً
 صرف دو رباعیاں درج کرتا ہوں :-

مسلمان را همین عرفان و ادراک کہ در خود فاش بند مرز و لولاک
 خدا اندر قیاس مانگنجدر شناس آن را کہ گوید ما عرفانک

محبت از نگاہش پائدار است سلوکش عشق و مستی را عیار است
 مقامش عبودہ آند و لیکن جہان شوق را بزرگوار است
 (۱۰) بعض رباعیات میں اقبال نے ایسے دلپذیر حقائق و معارف بیان
 کئے ہیں کہ پڑھنے والا خواہ کسی مذہب یا ملت سے تعلق رکھتا ہو، یقیناً اُن سے
 مستفید ہو سکتا ہے۔ مثلاً تین رباعیاں درج کرتا ہوں :-

اگر دانا دل و صافی ضمیر است فقیرے باقی دستی امیر است
 بدوش شمع بے دین و دانش قبائے نیست پالانِ حریر است

نگاہے آفریں جاں در بدل ہیں بشا خاں اومیدہ یا سمن ہیں
 و گر نہ مثل تیرے در کما تے ہدف را با نگاہ تیر زن ہیں

اگر خاک تو از جاں تیرے نیست بشاخ تو ہم از نیساں نے نیست
 زغم آزاد شو دم را نگہ دار کہ اندر سینہ پر دم غمے نیست

(۱۱) وطن دوستی کا جو رنگ بانگ درا کی بعض نظموں میں نظر آتا ہے وہی رنگ
 اور معانی حجاز کی بعض رباعیات میں جھلکتا ہے جو لوگ اقبال کو ”فرقہ پرست“
 شاعر کہتے ہیں یہ رباعی ان کے دعویٰ کی تردید کے لئے کافی ہے :-

جہاں ہر وہ زناری اوست کشادہ گرہ از زاری اوست
 پیامے وہ زمین ہندوستان را غلام آزاد از بیداری اوست
 (۱۲) اقبال کو فرنگی اور فرنگیت سے جس قدر نفرت تھی اس کا اندازہ اس
 رباعی سے ہو سکتا ہے :-

سجودے آوری دارا وجم را مکن لے بے خبر رسوا حرم را
 مہربش فرنگی حاجت خویش رطاق دل فرویز ایں صنم را

بافرنگی تباں خود را سپردی چه نامہ روانہ در تہانہ مردی
 خرد بیگا نہ دل سینہ بے سوز کہ از تاک نیا گاہے بخوردی

فصل سوم

واضح ہو کہ میں نے اس شرح میں کسی رباعی کا لفظی ترجمہ نہیں کیا ہے۔ کیونکہ محض ترجمہ سے کسی رباعی کا حقیقی مفہوم سمجھ میں نہیں آ سکتا۔ مثال کے طور پر ان رباعیات پر غور کیجئے :-

زقرآن پیش خود آئینہ آویز دگر گول گشتہ از خویش بگریز
ترازو سے بنہ کردار خود را قیامت ہائے پیشین را برا بکیز
اس رباعی کا لفظی ترجمہ یہ ہوگا :-

قرآن سے اپنے سامنے آئینہ لٹکا لے۔ تو بدل گیا ہے، اپنے آپ سے بھاگ جا
اپنے اعمال کے لئے ترازو قائم کر۔ سابقہ قیامتوں کو دوبارہ برپا کر لے
دوسری رباعی :-

خودی روشن ز نور کبریائی است رسائی ہائے اوار ز نارسائی بہت
جدائی از مقامات وصالش وصالش از مقامات جدائی است
اس کا لفظی ترجمہ یہ ہوگا :-

خودی، کبریا کے نور سے روشن ہے۔ اسکی رسائی، اسکی نارسائی کی بدولت
جدائی، اسکے وصال کے مقامات سے ہے (اور) اسکا وصال جدائی کے مقامات
سے ہے۔

اب عام شائقین اور طلبہ خود فیصلہ کریں کہ اس ترجمہ سے انہیں کیا
فائدہ حاصل ہو سکتا ہے؟ بلکہ اس قسم کا ترجمہ تو منشی فاضل کے طلبہ خود بھی
کر سکتے ہیں۔ اسلئے میں نے یہ طریقہ اختیار کیا ہے کہ
پہلے ہر رباعی کے مشکل الفاظ اور مصطلحات علمیہ کی تشریح کی ہے۔

اس کے بعد ہر رباعی کا مفہوم، اقبال کے زاویہ نگاہ سے واضح کیا ہے۔ آخر میں ہر رباعی کا بنیادی تصور، دو لفظوں میں درج کر دیا ہے۔

اس مجموعہ میں ۵۰ رباعیات بہت زیادہ مشکل ہیں جنہوں نے انہی کی تشریح میں وضاحت سے کام لیا ہے۔ اور ناظرین کی آگاہی کے لئے ان رباعیات کی شرح سے پہلے اس حقیقت کی صراحت بھی کر دی ہے تاکہ وہ ان پر خاص توجہ مبذول کر سکیں۔ یہ بھی مد نظر رہے کہ ان رباعیات میں اقبال نے ایک خاص ترتیب ملحوظ رکھی ہے۔ انہوں نے ہر باب میں جس رباعی کو پہلے رکھا ہے وہ باعتبار مضمون اسی لائق ہے کہ اسے مقدم کیا جائے۔ اور تقدیم و تاخیر کا یہ سلسلہ ہر باب میں موجود ہے۔ میں نے اختصار کی بنا پر صرف ”مختصر رسالت“ کی تشریح میں اس ربط کو واضح کرنے کی کوشش کی ہے۔ دیگر ابواب کی رباعیات کے ربط کو ناظرین کے ذوقِ سلیم پر چھوڑتا ہوں۔

ایک بات اور بھی وضاحت طلب ہے، وہ یہ کہ اکثر و بیشتر رباعیات کا مفہوم سمجھنا ”شش“ کا مرجع متعین کرنے پر موقوف ہے مثلاً

دلِ ما آتش و تنِ موجِ دودش	تپیدِ دمدم سازِ وجودش
بذرِ کریمِ شبِ جعبیتِ او	چو سیما بے کربندِ چوبِ عودش

اس رباعی کا مطلب اس وقت سمجھ میں آسکتا ہے جب ”عودش“ کے ش کا صحیح مرجع متعین ہو جائے۔

فصل چہارم

عقیدہ وحدۃ الوجود کی تشریح

تمہید | اس میں کوئی شک نہیں ہے کہ اقبال اپنی زندگی کے آخری دور میں وحدۃ الوجود کے قائل ہو گئے تھے اور ایسا ہونا کوئی خلافتِ توحید یا حیرت انگیز بات نہیں ہے۔ ہر وہ فلسفی جو کسی نہ کسی رنگ میں خدا کو ماننا ہے، انجام کار وجودی ہو جاتا ہے۔ اس اجمال کی تشریح اپنی کتاب اقبال اور تصوف میں پیش کر دوں گا۔

اقبال کا میلان طبع شروع ہی سے تصوف کی طرف تھا۔ چنانچہ ارخان میں ایک جگہ انہوں نے خود اعتراف کیا ہے :-

مجو از من کلام عارفانہ

کہ من دایم شریعت عاشقانہ

اور اربابِ علم جانتے ہیں کہ ”شریعت“ کبھی نہیں بدل سکتی۔ خلاصہ کلام یہ کہ غور و فکر کے ساتھ یہ رنگ پختہ تر ہوتا چلا گیا حتیٰ کہ جس اقبال نے عنایت میں دبی زبان سے اس حقیقت کا اعتراف کیا تھا کہ اس کے سوا اور کوئی موجود نہیں ہے، اُسی اقبال نے ۱۹۳۳ء میں صاف لفظوں میں اعلان کر دیا کہ جسماں ہوں کند پوشیدہ را فاش ز لاموجود الا اللہ دریا بس

بناخن سینہ کا ویدن پیامور

خودی را فاش تر دیدن پیامور

بیا بر خویش پیچیدن پیامور

اگر خواہی خدا را فاشش بینی

چونکہ اس مجموعہ میں اقبال نے ۱۰ رباعیات میں وحدۃ الوجود کی تعلیم دی ہے اسلئے میں نے مناسب سمجھا کہ اس مسئلہ کی کیفیت آسان لفظوں میں بیان کروں تاکہ طلبہ اور شائقین کو ان تمام رباعیات کے سمجھنے میں کچھ سہولت میسر آجائے جن میں اقبال نے اس مسئلہ کے کسی پہلو کو نظم کیا ہے۔

واضح ہو کہ ۱۹۳۱ء میں اقبال نے مجھ سے کہا تھا کہ ”وحدۃ الوجود کی حقیقت کو سمجھنا بہت مشکل ہے“ یہ بات بلاشبہ درست ہے اسلئے میں نہ اس بات کا دعویٰ ہوں کہ میں اس مسئلہ کو مکمل سمجھتا ہوں اور نہ اس کا کہ دوسروں کو سمجھا سکتا ہوں۔ جو سمجھ لکھا ہے وہ ایک حقیر سی کوشش ہے ناظرین کو اس مسئلہ سے روشناس کرنے کی۔ تاکہ ان کے اندر مزید تحقیق کا جذبہ پیدا ہو جائے۔

بسم اللہ الرحمن الرحیم

(۱) جو لوگ اس عالم (کائنات) کو حادث مانتے ہیں وہ سب اس بات پر متفق ہیں کہ یہ عالم اولاً معدوم محض تھا۔ پھر جب حق تعالیٰ نے اسے پیدا کرنا چاہا تو اس کی ایجاد سے موجود ہوا۔ یعنی کائنات کا وجود ”خاندہ زاد“ نہیں ہے۔

(۲) لیکن ان لوگوں میں اختلاف اس بات پر ہوا کہ اس عالم کی وجود کسے ساتھ متصف ہونے کی کیفیت کیا ہے؟ یعنی یہ عالم موجود تو ہو گیا لیکن کیسے موجود ہوا؟ کیونکہ موجود ہوا؟ کس طرح موجود ہوا؟

اس اختلاف کا پہلا سبب یہ ہے کہ انسان اپنی سرشت کے اعتبار سے ہر شے کی ہم دریاخت گمنے پر مجبور ہے۔ دوسرا یہ کہ خدا تو قدیم ہے اور یہ کائنات حادث ہے تو قدرتی طور پر یہ سوال پیدا ہو گا کہ قدیم اور حادث میں ربط کیسے

۱۔ یہ مولانا محمد قاسم صاحب بانی مدرسہ دیوبند کی اصطلاح ہے ۱۲

یا کس طرح پیدا ہو سکا؟

(۳) اس کیفیت کے باب میں چار مذاہب ہیں۔

(ا) پہلا مذاہب علمائے ظاہر یا متکلمین اسلام کا

(ب) دوسرا مذاہب اکثر حکمائے اسلام کا

(ج) تیسرا مذاہب اُن صوفیہ کا جنکے سرگروہ شیخ اکبر محی الدین ابن عربی ہیں

(د) چوتھا مذاہب اُن صوفیہ کا جنکے سربراہ حضرت مجدد الف ثانی ہیں۔

(۴) ان چاروں مذاہب کی تفصیل بیان کرنے سے پہلے ایک مثال کی

چار کیفیات لکھتا ہوں تاکہ اُن مذاہب کی تفصیل سمجھنے میں آسانی ہو جائے۔

اگر آپ کسی شیشہ کو آفتاب کے مقابل رکھیں تو اس میں چار کیفیات پیدا ہو جاتی ہیں۔

(۱) وہ شیشہ حرارت آفتاب سے گرم ہو جاتا ہے اور یہ حرارت اگرچہ

انے وجود کے لئے حرارت آفتاب کی محتاج ہے، لیکن حرارت آفتاب سے

جدا گانا ہے چنانچہ اس کا ثبوت یہ ہے کہ اگر اُس شیشہ کو آفتاب کے

مقابل سے ہٹا لیا جائے تو بھی وہ گرم رہتا ہے۔ (اگرچہ یہ سچ ہے کہ وہ

حرارت چند منٹ کے بعد زائل ہو جاتی ہے جس کی وجہ یہ ہے کہ وہ حرارت

شیشہ کی ذاتی نہیں ہے)

(ب) وہ شیشہ نور آفتاب سے منور ہو جاتا ہے یعنی چمکنے لگتا ہے لیکن

یہ نور جس سے وہ شیشہ متصف ہوا ہے نور آفتاب سے جدا نہیں ہے چنانچہ

اس کا ثبوت یہ ہے کہ اگر اس شیشہ کو آفتاب کے مقابل سے ہٹا لیا جائے

تو وہ منور نہیں رہتا۔

(ج) قرص آفتاب اس شیشہ کے اندر منعکس نظر آتا ہے اور علم المرآیا

(OPTICS) کی مدد سے یہ بات ثابت شدہ ہے کہ جو کچھ اس میں نظر آتا ہے وہ نہ عین آفتاب ہے اور نہ اس کی مثال ہے بلکہ محض وہم و خیال ہے۔ یعنی نظارہ اس شیشہ میں آفتاب نظر آتا ہے لیکن دراصل وہاں کچھ نہیں ہے۔ آپ کی نظر فی الحقیقت آفتاب کو دیکھ رہی ہے لیکن آپ نادانی سے یہ سمجھ لیتے ہیں کہ آفتاب اس شیشہ میں منعکس ہے۔ چونکہ دنیا میں بہت کم لوگ علم المناظر و المرايا سے واقف ہیں اسلئے یہ غلط فہمی عام ہو گئی حقیقت یہی ہے کہ آئینہ یا شیشہ میں کچھ نہیں ہے۔ آپ کی نگاہ آئینہ کی سطح سے متصادم ہو کر آفتاب کو دیکھتی ہے لیکن آپ غلطی سے یہ سمجھ لیتے ہیں کہ آفتاب آئینہ میں نظر آ رہا ہے۔ خلاصہ کلام یہ کہ آئینہ میں آفتاب کا وجود وہی ہے یعنی محض آپ کے وہم کی پیداوار ہے۔

(د) اس شیشہ کا سایہ یا ظل زمین پر پڑتا ہے اور اس ظل کا وجود نہ تو حرارت کے درجہ میں واقعی ہے اور نہ شیشہ میں فرض آفتاب کے عکس کے درجہ میں غیر واقعی (وہی یا خیالی) ہے بلکہ دونوں کے بنی ہیں۔ اسکی تشریح یہ ہے کہ (ا) اگر شیشہ کو آفتاب کے مقابل سے ہٹا لیا جائے تو کبھی وہ حرارت جو شیشہ میں ہے موجود رہتی ہے۔ لیکن اس صورت میں ظل موجود نہیں رہتا اسلئے ثابت ہوا کہ وہ حرارت کے درجہ میں واقعی نہیں ہے۔

(ب) لیکن اگر شیشہ کو آفتاب کے مقابل رکھیں تو اس کا ظل فریب نظر یا وہم نہیں ہے بلکہ واقعی موجود ہوتا ہے جس کا کوئی ہوشمند انکار نہیں کر سکتا۔ اس لئے ثابت ہوا کہ وہ عکس فرض آفتاب در شیشہ کے مقابلہ میں واقعی ہے۔ خلاصہ کلام یہ کہ ظل کا وجود اگرچہ ذاتی نہیں ہے لیکن محسوس ضرور ہوتا ہے یعنی وہی بھی نہیں۔ اب ان چاروں کیفیات کا خلاصہ درج کرتا ہوں:-

(۱) پہلی کیفیت میں شیشہ کی حرارت، سورج کی حرارت سے جدا ہے۔ یعنی شیشہ کی وہ صفت ہے جو اس کے ساتھ وابستہ ہو گئی ہے اسے منطقی اصطلاح میں صفت منفصّہ کہتے ہیں۔

(ب) دوسری کیفیت میں شیشہ کی چمک (نور) آفتاب کی چمک یا اسکے نور کی عین ہے شیشہ سے اس کا کوئی رابطہ پیدا نہیں ہوا یعنی جس طرح گرمی شیشہ کی صفت بن گئی یہ نور اس کی صفت منفصّہ نہیں بنا۔

(ج) تیسری کیفیت میں اس عکس کو جو آئینہ میں نظر آتا ہے، خیال محض یا وہم کہیں گے اور اس کی حقیقت معلوم ہو جانے کے بعد ایک اعتبار سے اسے معدوم اور دوسرے اعتبار سے عین شمس بھی کہہ سکتے ہیں۔

(د) چوتھی کیفیت میں سایہ یا ظل کو آفتاب کی مثال کہہ سکتے ہیں۔ شیشہ کی اس مثال کو اور اس کی چاروں کیفیات کو خوبی ظہور نشین کر لینا چاہیے کیونکہ مسئلہ کے سمجھنے میں اس سے بہت مدد ملے گی۔ اب میں نفس مضمون کی طرف متوجہ ہوتا ہوں۔

(۱) علمائے ظاہر یعنی متکلمین یہ کہتے ہیں کہ اللہ نے اپنی مرضی سے معدومات کو وجود کے ساتھ متصف کر دیا یعنی نیستی سے مستی کر دی اور اس طرح یہ عالم وجود میں آ گیا۔ اگرچہ یہ عالم اپنے وجود کے لئے، اللہ کا محتاج ہے لیکن اس کا وجود حقیقی اور مستقل ہے یعنی خدا بھی موجود ہے اور عالم بھی موجود ہے۔ بالفاظ دیگر

(۱) کائنات کا وجود حقیقی (واقعی) ہے۔ عقلی یا وہمی یا ظلی نہیں ہے۔

(۲) یہ وجود حق تعالیٰ کا محتاج ہے۔ از خود موجود نہیں ہوا

(۳) کائنات کا وجود حق تعالیٰ سے جدا ہے اور دونوں بیک وقت

موجود ہیں۔

اس کو سمجھنے کے لئے شیشہ کی مثال کی پہلی کیفیت سے مدد مل سکتی ہے شیشہ میں جو حرارت پیدا ہو جاتی ہے وہ اگرچہ حرارتِ آفتاب کی محتاج ہے لیکن وہ اپنا مستقل وجود رکھتی ہے اور حرارتِ آفتاب سے جدا ہے۔ پس ممکنات کا التصاف وجود کے ساتھ ایسا ہی ہے جیسا حرارت کا التصاف شیشہ کے ساتھ۔

(ب) حکماء اسلام یہ کہتے ہیں کہ جب حق تعالیٰ نے مہیات ممکنہ کو موجود کرنا چاہا تو ان کو اپنے وجود کے ساتھ ایک خاص قسم کی نسبت عطا کر دی جس کی کثرت (تفصیل یا نوعیت) نہ تو ہمیں معلوم ہے اور نہ ہو سکتی ہے۔

ع راز این پر وہ نہان است و نہان خواہد بود
بالفاظ دیگر حق تعالیٰ نے ان مہیات ممکنہ کو کوئی جداگانہ وجود عطا نہیں کیا۔ خلاصہ کلام ایک، اس نسبت چھوڑ کر بدولت، وہ مہیات ممکنہ وجود سے متصف ہو گئیں۔ (کسی شے کو قبل وجود مہیت کہتے ہیں، بعد وجود حقیقت) یعنی کائنات کا وجود حقیقی نہیں ہے بلکہ عقلی ہے۔ اور ممکنات عالم کا التصاف وجود کے ساتھ ایسا ہی ہے جیسے شیشہ کا التصاف نورِ آفتاب کے ساتھ۔

ارباب عقل کے بعد ارباب اصحاب کشف آتے ہیں۔ ان کا قول یہ ہے کہ حقیقی معنی میں وجود صرف حق تعالیٰ کے لئے ثابت ہے یعنی حقیقت کے اعتبار سے صرف حق تعالیٰ ہی موجود ہے، اس کے سوا اور کوئی موجود نہیں ہے کیونکہ اگر دوسرا بھی موجود مانا جائے تو شرک فی الوجود لازم آجائے گا۔

بیشک ہم ممکنات کو بھی موجود کہتے ہیں لیکن نہ بایں معنی کہ وجود ان ممکنات کی صفت ہے بلکہ بایں معنی کہ ان ممکنات کو ”وجود“ سے ایک قسم

کارابطہ حاصل ہو گیا ہے جس کی کثرت معلوم نہیں ہے :-
نوٹ | حکماء کہتے ہیں کہ "نسبت" کی کثرت ذرعیۃ یا حقیقت معلوم نہیں ہے۔
 صوفیاء کہتے ہیں کہ "رابطہ" کی کثرت معلوم نہیں ہے۔ غور سے دیکھو تو یہ
 دونوں گروہ ایک ہی بات کہہ رہے ہیں یعنی عقل انسانی حقیقت کائنات کا
 علم حاصل نہیں کر سکتی۔

ع کہ کس نکشود و نکشاید حکمت اس معمار
 خلاصہ کلام | انیکہ تعدد وجود کی نفی میں تمام دنیا کے صوفیاء متفق ہیں اسی
 کو وعدۃ الوجود کہتے ہیں۔ اس کے بعد دو مذہب ہو گئے۔
 (مذہب) شیخ اکبر یعنی ابن عربی کا مذہب یہ ہے کہ کائنات کی پیدائش سے
 پہلے موجود حقیقی صرف ایک ذات تھی یعنی حق تعالیٰ۔ ذات حق میں دو اعتبار یا
 مرتبے تھے۔ پہلا اعتبار ذات مع اپنے اسماء و صفات کے، دوسرا اعتبار تمام
 کائنات کا تفصیلی علم جسے فلسفۃ تصوف کی اصطلاح میں اعیان ثابۃ کہتے ہیں اور
 جب اس علم کا ظہور کائنات میں ہوتا ہے تو اس کو اعیان علیہ سے تعبیر کرتے
 ہیں۔ یعنی جس طرح ذات حق میں دو اعتبارات ہیں، اسی طرح علم حق میں بھی
 دو اعتبارات ہیں مرتبہ علم میں، علم باری تعالیٰ کو اعیان ثابۃ یا موجود عینی کہتے ہیں
 مرتبہ معلوم میں، اسی علم کو اعیان علیہ یا موجود علمی سے تعبیر کرتے ہیں۔

فی الجملہ جب حق تعالیٰ نے اس عالم کو عدم محض سے نکالنا چاہا تو اپنے
 ارادہ سے ان اعیان ثابۃ کو ظاہر وجود پر تجلی یا منعکس فرما دیا۔
 اس فعل سے ظاہر وجود میں ان اعیان ثابۃ کے عکس اس طرح ظاہر ہو گئے
 کہ نہ تو انکو خارجی (حقیقی) وجود حاصل ہوا اور نہ انہوں نے ظاہر وجود میں
 حلول کیا، بس ایک نوع کا تجلی وجود حاصل ہو گیا جس کی حقیقت وہم و خیال

سے زیادہ کچھ نہیں ہے۔

ہستی کے مت قریب میں آجائیو اسد
عالم تمام حلقہ دام خیال ہے (غائب)

یہ تو ہم کا کارخانہ ہے
یاں وہی ہے جو اعتبار کیا (میر درد)

عکس افتادہ بائینہ پوش
گل تو الگ گفت و سچیدن نیست (بیدل)

القسمہ اس گروہ کے نزدیک ممکنات کا اقصاف، وجود کے ساتھ ایسا ہی ہے
جیسے آئینہ یا شیشہ کی مثال میں قرص آفتاب کا وجود، آئینہ میں یعنی یہ کائنات
فی الحقیقت محض وہم و خیال ہے۔ یہ کوئی مستقل (خارجی) وجود نہیں رکھتی۔
جس طرح شعلہ جوالہ کی بدولت جو دائرہ آتشیں ہمیں نظر آتا ہے اُس کا کوئی
وجود نہیں ہے اسی طرح ذات حق کے علاوہ اور کوئی شئی موجود نہیں ہے یعنی
لا موجود الا اللہ۔

شیخ اکبر جیسا کہ بعض لوگوں کو غلط فہمی ہو گئی ہے حلول یا اتحاد کے قائل
نہیں ہیں بلکہ عنیت کے قائل ہیں۔

حلول کا مطلب یہ ہے کہ خدا، کائنات میں سما گیا
اتحاد کا مطلب یہ ہے کہ خدا اور کائنات دونوں ایک ہو گئے
عنیت کا مطلب یہ ہے کہ خدا کائنات ہے اور کائنات خدا ہے

(د) چوتھا مذہب حضرت مجدد الف ثانی شیخ احمد سرہندی کا ہے۔
اس باب میں تو وہ بھی شیخ اکبر سے متفق ہیں کہ وجود حقیقی صرف ذات تعالیٰ کا ہے۔ عالم کا وجود حقیقی نہیں ہے لیکن انہوں نے وجود عالم کی کیفیت میں،
شیخ اکبر سے اختلاف کیا ہے جس کی تفصیل یہ ہے کہ عالم کی تخلیق سے پہلے موجود
حقیقی صرف ایک ذات (حق تعالیٰ) تھی مع اسے اسماء و صفات کے۔ ان اسماء
کے مقابلہ میں مرتبہ عدم میں کچھ حقائق اعتبار یہ بھی تھے یعنی اسماء و صفات کے
مقابل وہ مفہومات جو ذات حق میں معدوم ہیں۔

مثلاً علم ذات حق میں ثابت ہے، اس کا مقابل جہل ہے جو ذات کے مقابلہ
میں معدوم ہے۔ اسی طرح قدرت ذات حق میں ثابت ہے، اس کا مقابل
عجز ہے جو ذات حق کے مقابلہ میں معدوم ہے و قس علی ہذا

جب ذات تعالیٰ نے اس عالم کو ظاہر کرنا چاہا تو اسے کمالات کو عداوت
پر متجلی فرمادیا۔ اس تجلی سے ان عداوت میں ان کمالات کی صورت منعکس ہو گئی
اور اس انعکاس سے ایسے حقائق ظاہر ہو گئے جن کا مادہ تو عداوت ہیں اور
صورت یہ عکس ہیں۔ یہ عکس (حقائق) نہ تو عین اسماء و صفات ہیں کیونکہ
ان کی حقیقت عدم ہے۔ اور نہ معدوم محض ہیں کیونکہ عکس ہیں اسماء و
صفات الہیہ کا یعنی ان کا وجود نہ تو حقیقی ہے نہ وہمی یا خیالی ہے۔ بلکہ ان
دونوں حالتوں کے بین ہیں ہے یعنی ظلی ہے۔ خلاصہ کلام انیکہ

کائنات کا وجود نہ تو حقیقی ہے جیسا کہ متکلمین کہتے ہیں

نہ نسبتی یا عقلی ہے جیسا کہ حکماء کا خیال ہے

اور نہ وہمی یا خیالی ہے جیسا کہ ابن عربی سمجھتے ہیں

بلکہ ظلی ہے جیسا جو کھنی مثال میں تیشہ کا عکس یا نل خوشیشہ کو آفتاب کے

مقابل سے ہٹا لیتے ہیں تو معدوم ہو جاتا ہے لیکن ناظر کے نہ دیکھنے سے معدوم نہیں ہوتا۔ یعنی ظل کا وجود دیکھنے والے پر موقوف نہیں ہے۔

فی الجملہ حضرت ابن عربیؒ کے نزدیک حقیقت اس عالم کی وہ اسما و صفات ہیں جو ظاہر وجود پر تجلی ہوئے اور اس تجلی سے اس عالم کا خیالی یا وہمی وجود پیدا ہوا شیخ موصوف اور ان کے متبعین اس بات کی تعبیر کبھی تو یوں کرتے ہیں کہ یہ عالم معدوم محض ہے اور کبھی یوں کہ یہ عالم عین حق ہے۔ مطلب ان دونوں باتوں کا ایک ہی ہے کہ ”لا موجود الا اللہ“ یعنی حق تعالیٰ کے سوا اور کسی شئی کا وجود نہیں ہے، یا کائنات کی کوئی حقیقت نہیں ہے۔

راستی فتنہ انگیز است سر و قامت
ہستی با جبر دروغ مصلحت امیر نیست (ربیدل)

حضرت مجدد الف ثانی کے نزدیک حقیقت اس عالم کی وہ عداوت ہیں جن پر اسما و صفات نے تجلی فرمائی اور اس تجلی سے یہ کائنات، ظلی طور پر موجود ہو گئی اس لئے انکی رائے میں یہ عالم نہ تو معدوم محض ہے اور نہ عین حق ہے، بلکہ ظلی وجود رکھتا ہے۔

خلاصہ کلام انیکہ عالم کے حقیقی وجود کی دونوں نفی کرتے ہیں لیکن ہر حال یہ عالم محسوس ہوتا ہے، اور اس کے محسوس ہونے کی کیفیت ہی میں دونوں کا اختلاف ہے۔

حضرت شیخ اکبرؒ کہتے ہیں کہ عالم کا وجود ظلی ہے لیکن یہ ظل موہوم ہے۔ حضرت مجدد صاحبؒ بھی کہتے ہیں کہ عالم کا وجود ظلی ہے لیکن یہ ظل موجود ہے اور اقبالؒ بھی وحدۃ الوجود کے قائل ہیں لیکن اس کی تعبیر میں حضرت مجددؒ اور الف ثانیؒ کے متبع ہیں۔

(۲) در اصل ابن عربیؒ اور مجدد صاحبؒ کے نظریہ میں کوئی بنیادی یا اصولی اختلاف یا فرق نہیں ہے۔ میری رائے ناقص میں مجدد صاحبؒ نے متکلمین کے اعتراضات سے بچنے کے لئے، تعبیر میں قدرے تغیر کر کے اعتبار میں دو وجود قائم کر دیئے یعنی ایک حقیقتِ عالم، دوسرا حقیقتِ معلوم۔ لیکن اگر باب علم جانتے ہیں کہ علم، عالم اور معلوم میں کوئی حقیقی فرق نہیں ہے۔ ہر سہ اعتبارات کا منشاء ذاتِ باری ہے۔ یہی وجہ ہے کہ اقبالؒ نے بعض رباعیات میں اس نظریہ کی وہ تعبیر پیش کر دی ہے جو ان کو ابن عربیؒ کے متبعین میں داخل کر دیتی ہے۔ اور اس میں شک بھی کیا ہے کہ وہ بیک واسطہ، شیخ اکبرؒ کے متبع ہیں یعنی وہ مرشدِ روحیؒ سے متاثر ہیں اور روحیؒ شیخ موصوف سے متاثر تھے۔ اور راقم الحروف کی رائے میں ایک روحیؒ پر کیا موقوف ہے ساری دنیا کے حکما و شیخ سے متاثر ہوئے ہیں۔ ۱۳۸ھ سے آج تک دوسرا شیخ اکبرؒ تو پیدا نہیں ہوا۔

(۳) اقبالؒ نے ارمغانِ حصہ فارسی میں ۱۶ رباعیات خالص مدۃ الوجوہ کے رنگ میں لکھی ہیں اسلئے میں نے اس جگہ اس مسئلہ کو قدرے وضاحت کے ساتھ لکھ دیا ہے تاکہ ان رباعیات کا مطالعہ کرتے وقت طلبہ اور شائقین اس تفصیل کی طرف رجوع کر سکیں۔ میں نے اس بحث کو حتی الامکان آسان زبان میں لکھنے کی کوشش کی ہے لیکن بعض مقامات پر فلسفہ تصوف کی مصطلحات کا استعمال ناگزیر تھا۔ اگر طلبہ کو دشواری محسوس ہو تو وہ اپنے اساتذہ سے اس بحث کو پڑھ لیں۔ مثال کے طور پر میں نے ایک جگہ ”ظاہر وجود“ کی اسہ ظلمات استعمال کی ہے اس سے مراد مظاہر وجود ہیں یا وجود کی ظاہر شکل جو عالم میں ظاہر ہوئی۔

(۲) شیخ اکبر لکھتے ہیں کہ ”اعیان ثابۃ“ کو وجود خارجی کی ہوا بھی نہیں لگی ہے۔ یعنی معلومات حق تعالیٰ کو کبھی خارجی وجود حاصل نہیں ہوتا یہی بات باندراگر مشہور فلسفی مارکس (BERKELEY) نے کہی ہے۔ لیکن وہ ”سٹر پلور“ میں الجھ کر رہ گیا یعنی یہ تو کہہ دیا کہ نفس مدرک سے باہر کتنی شے کا وجود نہیں ہے لیکن یہ نہ بتا سکا کہ خود نفس مدرک کی حقیقت کیا ہے۔ یہی حال نیٹشے (NIETZSCHE) کا ہوا کہ سب کچھ بتا دیا لیکن یہ نہ بتا سکا کہ قوت محرکہ کیا ہے۔ اگر وہ اس مقام تک پہنچ جاتا تو ”مقام کبریا“ مل جاتا۔ اسی لئے اقبال نے یہ کہا تھا:-

اگر بتا وہ مجنوب فرنگی اس زمانہ میں
تو اقبال اس کو سمجھاتا مقام کبریا کیا ہے

شرح ارمغانِ حجاز

حصہ فارسی

پہلا باب

حضور حق

رباعی برصا

تہمید | واضح ہو کہ اقبال نے ہر باب کے شروع میں خود ایک رباعی بطور تہمید لکھی ہے جس میں اس باب کی تعلیمات یا مقاصد کی روح کھینچ کر رکھ دی ہے۔ چنانچہ جو شخص اس رباعی کا مفہوم سمجھ لے گا وہ اس باب کی مخفی روح یا باطنی مفہوم سے باسانی آگاہ ہو سکتا ہے۔

حل لغات | خوش یعنی خوش نصیب یا کامیاب + راہی بمعنی سالک یعنی عاشق +

سامانے نیکر دینی جو اس دنیا (زلن + زر + زمین) کی دلفریبیوں میں سے کسی سے بھی
علاقہ یارابطہ نہ رکھے۔ "سامانے" میں یا تے نکیری ہے اور "نکیر" "اُس" ی
کی جملہ صورتوں کی نفی کر رہا ہے + کم پذیر بمعنی نمی پذیر۔ لفظ "کم" نفی پر دال ہوا

من نہ آن زندم کہ ترک شاہد و ساغر کنم
محتسب داند کہ من ایں کار ہا کمتر کنم (حافظ)

پندیراں سے دراصل پند مراد نہیں ہے بلکہ دنیاوی زاویہ نگاہ سے دیکھتوں
کا مشورہ مراد ہے کہ اپنے لئے نہیں تو بیوی بچوں ہی کے لئے کھوڑی سی ضمیر فرما
کر لو۔

آہ سوزناکش۔ شش کا مرجع "راہی" ہے۔ اقبال کے یہاں آہ کی دو قسمیں
ہیں ایک وہ آہ جو سوز سے خالی ہوتی ہے اور اس کا نتیجہ عاشق کی روحانی اور
اخلاقی موت کے سوا اور کچھ نہیں ہے۔

دوسری وہ آہ جو سوز سے معمور ہوتی ہے اور اس میں یہ تاثیر ہوتی ہے
کہ وہ عاشق کو بھی زندگی عطا کر دیتی ہے اور جو اُس عاشق کے پاس بیٹھتا ہے
اس میں بھی زندگی پیدا ہو جاتی ہے۔ یہی وہ "آہ" ہے جس سے ستر سال کی
راہ ایک آن میں طے ہو جاتی ہے۔

وادی عشق پیہ دور و دراز است و لے

طے شود جادہ صد سالہ بآہے گاہے

بالفاظِ دگر، آہ سوزناک کنایہ ہے عشق حقیقی سے۔

سینہ بکشا یعنی انے اندر اخذِ حقایق کی استعداد پیدا کر۔ اقبال نے ترکیباً
اس آیت سے اخذِ شاعرانہ صدارت کیا ہے ہمارے برگزیدہ
رسول! کیا ہم نے (ازراہِ لطف و کرم) آپ کا سینہ (اخذِ حقایق کے لئے)

ہیں کھول دیا؟ شرح صدر سے مراد ہے اس استعداد اور قابلیت کا پیدا ہو جانا، جو حقائق و معارف کے حصول کے لئے شرط اولیں ہے تیسرے مصرع کا مطلب یہ ہے کہ اے مخاطب! کسی عاشق کی صحبت اختیار کر کیوں؟ اس کا جواب چوتھے مصرع میں ہے غم صد سالہ کنایہ ہے اُن مصائب اور پریشانیوں سے جن میں شاہ حجاجہ سے نیکر گداے بے نوا بستی مبتلا نظر آتے ہیں۔ دوسرا مفہوم یہ ہے کہ اللہ والوں کی صحبت میں بیٹھنے سے وہ پریشانیاں بھی دور ہو جاتی ہیں جن کے ازالہ کی کوشش میں انسان برسوں سرکھپاتا رہتا ہے۔

مطلب کہتے ہیں کہ سچا عاشق وہ ہے جو زن زر اور زمین سے دل نہیں لگاتا اور وہی کامیاب بھی ہوتا ہے۔ اے مخاطب اگر تو دنیا کی پریشانیوں سے نجات کا طالب ہے یا اگر تجھ کو کامیابی کی آرزو ہے تو اللہ والوں کی صحبت اختیار کر کیونکہ وہ تجھے ”ذکر الہی“ سکھا سکتے ہیں اور ذکر الہی میں یہ تاثیر ہے کہ اس کی بدولت قلب کو اطمینان حاصل ہو جاتا ہے۔ ”کَمَا قَالَ اللَّهُ تَعَالَى أَلَا بِذِكْرِ اللَّهِ تَطْمَئِنُّ الْقُلُوبُ“ : اے لوگو! آگاہ ہو جاؤ کہ تمہارے قلوب صرف ذکر الہی سے اطمینان حاصل کر سکتے ہیں۔ اس کے علاوہ اور کوئی صورت نہیں ہے۔

تیس سال پہلے بھی اقبال نے یہی بات کہی تھی کہ اگر زندگی چاہتے ہو تو اللہ والوں کی صحبت اختیار کرو۔

جلا سکتی ہے شمع کشتہ کو موج نفس ان کی

الہی! کیا چھپا ہوتا ہے اہل دل کے سینوں میں

لیکن آفریں ہے قوم کے استقلال پر کہ وہ کس سے مس نہیں ہوتی، اور دن

رات ”اہل ذریعہ“ کی صحبت بلکہ غلامی میں مستغرق رہتی ہے

بنیادی تصور | اقبال ہمیں یہ بتانا چاہتے ہیں کہ اگر تم اللہ تک پہنچنا چاہتے ہو تو اللہ والوں کی صحبت اختیار کرو۔ چراغ، چراغ ہی سے جل سکتا ہے اور کوئی صورت نہیں ہے۔

نوٹ | اقبال نے یہ رباعی ۱۹۳۷ء میں کہی تھی۔ اگر وہ اس وقت زندہ ہوتے تو بلا تامل اس کو اپنی کتاب سے خارج کر دیتے۔ اُن کو کیا خبر تھی کہ ۱۹۵۲ء میں ہر مسلمان ”سینہ کھولنے“ کے بجائے ”حساب کھولنے“ کی آرزو میں گرفتار ہو جائے گا ۱۲

رباعی برص

حل لغات | بیدلال اس کے دو معنی ہیں (۱) عاشق (۲) مایوس، ناکام، افسردہ۔ یہاں دوسرے معنی مراد ہیں + رفتند کا غاغل اس جگہ محذوف ہے۔ چونکہ مصرع میں مذکور ہے یعنی ”نماصاں“ + عامل سے مراد اس دور کے مسلمان ہیں جو دنیا کے پرستار اور مہوس میں گرفتار ہیں جن میں کوئی ایسی خصوصیت باقی نہیں رہی ہے جو ان کو غیر مسلموں سے تمیز کر سکے، اسی لئے اللہ کی نگاہ میں ان کی کوئی قیمت نہیں ہے اور اسی لئے دنیا میں ان کو سہیلندی یا عزت حاصل نہیں ہے + خاصاں - عامل کی ضد ہے یعنی اللہ کے خاص بندے یا خاص اللہ کے بندے۔ وہ لوگ جو صرف اللہ کو اپنا ”إله“ یقین کرتے ہیں مثلاً حضرت شیخ عبدالقادر جیلانیؒ یا حضرت خواجہ غریب نواز احمدیؒ۔

مطلب | اقبال بارگاہِ ایزدی میں عرض کر رہے ہیں کہ اسے خدا ایتیرے خاص مطلب بندے تو مدت ہوئی، اس دار فانی سے رخصت ہو چکے ہیں :-

رہ گئی رسم اذالہ، روح بلالی نہ رہی
فلسفہ رہ گیا، تلقین غسالی نہ رہی

اے خدا! اس دورِ جاہلیتِ کبریٰ میں تو ہم جیسے نایک گنہگارِ سگانِ دنیا ہی
باقی رہ گئے ہیں (جو اسلام کا لبیل صرف اسلئے اپنے ساتھ جکائے ہوئے ہیں
کہ علانیہ انکار کرنے کے بعد ”ترقی“ کے دروازے بند ہو جائیں گے، اسلئے
میں بادب درخواست کرتا ہوں کہ ہم پر بھی ایک نگاہِ کرم ہو جائے تو تیری شان
بندہ نوازی سے بعید نہیں ہے۔

قصہ تیسرے کہ شاعر اس وقت عالمِ تصور میں حرمِ کعبہ کی حدود میں داخل
ہو کر خانہ کعبہ کے سامنے کھڑا ہوا ہے۔ اس وقت وہ اپنے آپ کو بھی دیکھ رہا
ہے اور دوسروں کو بھی جو قابلِ اعتراض ذرائع سے دولتِ جمع کر کے یہاں آئے
ہیں۔ اس مجمع کو دیکھ کر شاعر کے قلب کی گہرائیوں سے یہ التجازبان پراگتی ہے کہ
اے مولا کریم تیرے بندے تو مدت ہوئی دنیا سے رخصت ہو چکے۔ اب تو مجھ جیسے
سگانِ دنیا ہی باقی رہ گئے ہیں۔ اسلئے ”یہ ایک لحظہ باعامانِ درامیز“
اے خدا! اب طواف کرنے والوں میں نہ کوئی معین الدین ہے نہ عبدالقادر
سے نہ امداد اللہ ہے اور نہ وارث علی ہے۔ اسلئے میں بادب عرض کرتا ہوں
کہ اگرچہ ہم تیری نگاہِ التفات کے لائق نہیں ہیں لیکن تو شخص اپنے فضل سے
ہم پر ایک نگاہِ کرم فرما۔

بنیادی تصور یہ ہے کہ اس دور میں کوئی ”اللہ کا بندہ“
نظر نہیں آتا۔ کیا خوب لکھا ہے اکبر الہ آبادی نے :-

جس سے دل اپنا بہلتا کوئی ایسا نہ ملا
بہت کے بندے ملے، اللہ کا بندہ نہ ملا

پہلی رباعی برص

حل لغات سخن ہارفت۔ بڑی بخشش ہوئی + از بود و نبودم۔ میرے موجود ہونے یا نہ ہونے سے متعلق + جھلت کا سبب یہ ہے کہ میں نے غیر اسلامی زندگی بسر کی + زندہ مردان۔ اقبال کی محبوب اصطلاح ہے۔ قلندر فقیر۔ مومن۔ زندہ مرد عاشق۔ صاحب دل، سب مرادف الفاظ ہیں + عیار گرفتار۔ اندازہ کرنا یا تحقیق کرنا +

مطلب اس رباعی کا پہلا مصرع پہلے متنوع کی بہترین مثال ہے۔ اقبال نے ایک مصرع میں پاکستان جنت نشان کے باشندوں کی زندگی پر تبصرہ کر دیا ہے۔ شرح لکھوں تو ایک رسالہ مرتب ہو جائے۔ اسلئے اختصار کو مدنظر رکھ کر لکھا ہوں کہ جب بارگاہِ ایزدی میں اس مسئلہ پر گفتگو ہوئی کہ اقبال (قوم) زندہ ہے یا مردہ؟ تو میں شرم کی وجہ سے بالکل خاموش رہا۔ آخر اللہ مجھ سے دریافت کیا کہ تو کیا کہتا ہے؟ کیا تیرے پاس اپنے وجود پر کوئی دلیل ہے؟ تو میں نے عرض کی کہ اے مولا کریم! مسلمان جب زندہ تھے تو وہ تری راہ میں جہاد کیا کرتے تھے میرے وجود کا ثبوت جہاد سے تول نہیں سکتا کیونکہ وہ تو میں تھے۔ اے میرے ترک کر چکا ہوں۔ اب اگر میری (میری قوم کی) ہستی کا کوئی ثبوت مل سکتا ہے تو میرے (بے ذوق) سجدہ سے مل سکتا ہے۔ یعنی تو زندہ مسلمانوں کے سجدوں کو خوب جانتا ہے، اچھی طرح پہچانتا ہے، تو مجھ سے کیا پوچھتا ہے کہ میں زندہ ہوں یا مردہ؟ کیا تو میرے سجدہ سے میری حالت کا اندازہ نہیں کر سکتا، میرا سجدہ کس قدر بے ذوق اور مردہ ہے بس میں خود بھی اسی طرح بے ذوق اور مردہ ہوں۔ اے خدا! مجھ سے یہ سوال کر کے تو مجھے (قوم کو) کہوں ذلیل

کہتا ہے ”صورت یہ ہیں عالم میرس“
 اقبال اس حقیقت کو واضح کرنا چاہتے ہیں کہ
 بنیادی تصور وہ سجدہ، روحِ زین جس سے کانپ جاتی تھی
 اُسی کو آج ترستے ہیں منبر و محراب

دوسری رباعی برصفا

دلِ من سے ذاتِ شاعر مراد ہے + کشادِ چون و پند سے مسائلِ کائنات
 حل لغات | کمال مراد ہے + بلندیِ نگاہ سے مادیات سے بے تعلقی مراد ہے +
 ایں کافر سے دل مراد ہے۔ لفظ کافر میں بڑی معنوی خوبی مضمر ہے ایک خوبی تو
 یہ ہے کہ دوزخ کی رعایت سے دلو کو کافر کہا ہے۔ دوسری یہ کہ اس میں طنز کا
 رنگ پوشیدہ ہے۔ ہم جسے بہت عزیز رکھتے ہیں یا جسے بہت محترم سمجھتے ہیں اُسے
 بھی طنزاً ”کافر“ کہہ دیتے ہیں مثلاً

سخت کافر تھا جس نے پہلے میر
 مذہبِ عشق اختیار کیا

یہاں ’کافر‘ میں توہین یا تحقیر کے بجائے عزت و اختتام کا تصور پوشیدہ ہے۔
 اسی طرح اقبال نے اپنے دل کو کافر کہا ہے۔ حالانکہ اس سے ان کی مراد کافر
 نہیں بلکہ موحّد ہے

کہتے ہیں کہ اے خدا امیرِ طریقہ عام لوگوں سے بالکل جدا گانہ ہے دنیا کے
 مطلب | لوگ، دنیا حاصل کرنے کی کوشش کرتے رہتے ہیں لیکن میں زندگی کے
 اہم مسائل حل کرنے کی کوشش کرتا رہتا ہوں۔ اگر تو مجھے بخش دے تو میری عنایت

ہوگی لیکن اگر تو مجھے دوزخ میں بھیجے تو اتنی التجا ہے کہ مجھے دوسروں کے ساتھ
مرت رکھنا بلکہ دوزخ میں ”ویرانہ“ عطا کر دینا تاکہ میں اپنی شانِ خلوت برقرار
رکھ سکوں۔ میں دنیا میں تنہا رہا اسلئے دوزخ میں بھی تنہا رہنا چاہتا ہوں میں
اگرچہ گنہگار ہوں لیکن دوسروں کی طرح دنیا کا طالب نہیں ہوں۔ اسلئے اگر تو
دوزخ میں بھیجے تو وہاں بھی خلوت میں رہنا چاہتا ہوں۔

بنیادی تصور | جو شخص مسائلِ کائنات کے حل کرنے میں منہمک ہو جاتا ہے وہ خلوت
پسند ہو جاتا ہے۔ حتیٰ کہ وہ دوزخ میں بھی خلوت چاہتا ہے۔

پہلی رباعی برصہ

حل لغات | شور یعنی ہنگامہ، طوفان، تلاطم، شدتِ جذبات + آب و گل
کنایہ ہے جسمِ انسانی سے + عشق سے عاشق مراد ہے +
بن رحمے یعنی اے خدا مجھ پر رحم کر + کارم بادل افتاد یعنی بڑی مشکلات میں
پھنس گیا ہوں۔

مطلب | کہتے ہیں کہ ”دل“ مرکزِ عشق ہے۔ اور اس عشق یا دل کی بدولت عاشق
کی زندگی سراسر ہنگامہ بن جاتی ہے۔ اے خدا! میں دل کے ہاتھوں بڑی
مشکل میں پھنس گیا ہوں یعنی عاشقی میں مشکلات درپیش ہوتی ہیں اور جب تک
خدا مدد نہ کرے عاشق ان مشکلات پر غالب نہیں آسکتا۔ اسلئے تو مجھ پر نگاہِ کرم کر
دل کی بدولت، عاشق کی زندگی، ہنگامہ ہائے گونا گوں کا
بنیادی تصور | مرکز بن جاتی ہے۔

دوسری رباعی برہمہ

حل لغات | از خود بروں آوردہ - اس رباعی کا مطلب اسی ترکیب کے سمجھنے پر موقوف ہے۔ مسکب وحدۃ الوجود کی رو سے یہ دنیا کوئی مستقل باخارجی وجود نہیں رکھتی بلکہ خدا ہی کی ذات کی تجلی ہے جس طرح آفتاب کی شعاع، آفتاب سے الگ ہو کر کوئی وجود نہیں رکھتی بلکہ موجود ہی نہیں ہو سکتی۔ نیز یہ دنیا اپنے وجود میں ہر لحظہ ذات باری کی محتاج ہے + ”کیست“ میں استقام اقرار ہے یعنی ”جہاں از خود بروں آوردہ گشت“ یعنی اے خدا یہ دنیا تیری ذات کی تجلی کا کرشمہ ہے۔ تو نہ تو اتنی بھی نہ ہوتی + جمالش میں ش کا مرجع ”جہاں“ ہے۔ جمال سے دلکشی حسن و خوبی اور رعنائی مراد ہے جو اس جہاں میں پائی جاتی ہے + جلوہ بے پردہ یعنی وہ جلوہ جو عیاں ہو۔ مطلب یہ ہے کہ دنیا میں حسن و جمال پایا جاتا ہے یہ سب تیرا ہی ظہور ہے تیرا ہی جلوہ ہے، یعنی تیرا ہی ”جمال ذاتی“ ہے جو گل و بلبل کے پردہ میں ظاہر ہوا ہے + حذر کردی - اعتنا کر دیں۔ دور دہنا + پروردہ بمعنی مخلوق یعنی اُسے کہی تو ہی نے خلعت وجود عطا کیا ہے +

مطلب | اس رباعی میں وحدۃ الوجود کا رنگ پایا جاتا ہے۔ اس مسکب کی تشریح مقدمہ میں کر چکا ہوں۔ اس کو مدنظر رکھ کر اس کا مطالعہ کیجئے۔ کہتے ہیں کہ اے خدا! یہ دنیا بذات خود قائم نہیں ہے نہ مستقل وجود رکھتی ہے بلکہ تیری صفات کا منظر ہے۔ جب حقیقت حال یہ ہے کہ تیرے سوا کوئی موجود ہی نہیں ہے تو پھر اس کائنات میں جو کچھ نظر آتا ہے وہ تیری ہی ذات کے مختلف کرشمے یا مظاہر ہیں آپ فرماتے ہیں کہ شیطان سے حذر کرو لیکن قصور و عاف ہو اُسے

آپ ہی نے تو پیدا کیا ہے اسلئے ہم تو اس میں بھی آپ ہی کے جلال کا جلوہ دیکھتے ہیں۔

بنیادی تصور | اقبال شاعرانہ انداز میں اس حقیقت کو واضح کرنا چاہتے ہیں کہ جب تک فضل خدا شامل حال نہ ہو، انسان میں یہ طاقت نہیں کہ شیطان سے اپنے آپ کو محفوظ رکھ سکے۔ انہوں نے شاعرانہ شوخی کے ساتھ اس حقیقت کو واضح کیا ہے کہ اسے خدا میں کیا اور میری بساط کیا؟ جب میرا وجود ہی تیری صفتِ تخلیق کا محتاج ہے تو قدرتی طور پر میں ہر وقت تیرے فضل و کرم کا محتاج ہوں جب میں بذاتِ خود کوئی ہستی یا وجود نہیں رکھتا تو بذاتِ خود شیطان سے کیسے بچ سکتا ہوں؟ خلاصہ کلام یہ کہ اقبال نے اس رباعی میں انسان کی بھاری گی کا نقشہ کھینچا ہے۔ اسی مضمون کو فارسی کے کسی شاعر نے یوں ادا کیا ہے:-

در میانِ فقر و ریاضتِ بندم کردہ
باز میگوئی کہ دامنِ تو منہا بسیار باش

پہلی رباعی بر ص ۱

حل لغات | دل بے قید سے وہ دل مراد ہے جو مادی علایق میں گرفتار نہ ہو + بیچ و تاب سے اضطراب یا پریشانی مراد ہے + نصیب بمعنی جزا،

صلہ یا حصہ + عتاب کنایہ ہے دوزخ سے اور خطاب کنایہ ہے جنت سے +

مطلب | کہتے ہیں کہ میں بہت پریشان ہوں کیونکہ میں نہیں جانتا کہ میرا انجام کیا ہوگا، میری حالت تو یہ ہے کہ میں کسی کو آزار نہیں پہنچاتا کیونکہ سب اللہ ہی

کے بندے ہیں، حتیٰ کہ ابلیس کی دل آزاری بھی نہیں کر سکتا۔ یہی وجہ ہے کہ کبھی کبھی

گناہ کر لیتا ہوں۔ کیونکہ اگر میں بالکل گناہ نہ کروں تو اس کو اپنے مقصد اغوا میں ناکامی ہوگی جس کا لازمی نتیجہ رنج ہے۔ اسلئے اُسے خوش کرنے کے لئے (آخر وہ بھی تو تیری ہی مخلوق ہے) گناہ کر لیتا ہوں۔ اب چونکہ میری نیت بخیر ہے اور اعمال کا دار و مدار نیت پر ہے اسلئے جو گناہ میں دوسروں کو خوش کرنے کے لئے کروں وہ گناہ نہیں ہے بلکہ ثواب ہے۔ واضح ہو کہ یہ محض شاعرانہ انداز بیان ہے۔

نیا دی تصور صوفی (جو وحدۃ الوجود کا قائل ہے) کسی کی دل آزاری نہیں کر سکتا۔ اس کے مسلک میں اس سے بڑا گناہ اور کوئی نہیں ہے۔

ع۔ دل بدست آور کہ حج اکبر است

دوسری رباعی برصلا

مطلب جس طرح شاعر نے انہی مشقہ سے شکایت کی، اُسی طرح اقبال نے خدا سے شکایت کی ہے کہ اے خدا! جو لوگ تیرے عاشق ہیں دراصل وہی تیرے فضل و کرم کے مستحق ہیں لیکن میں دیکھتا ہوں کہ معاملہ اس کے برعکس ہے:-

رحمتیں ہیں تری اغیار کے کاشانوں پر

برق گرتی ہے تو بیجا ایسے مسلمانوں پر

اگر عاشقی کا صلہ یہی ہے کہ ہم تو محروم رہیں اور اغیار لطف اندوز ہوں تو پھر ایسی عاشقی کو ہمارا دور ہی سے سلام ہے۔ واضح ہو کہ یہ محض شاعرانہ انداز بیان ہے۔

نیا دی تصور اقبال نے مسلمانوں کی حالتِ زار سے متاثر ہو کر شاعرانہ

انداز میں اللہ تعالیٰ سے شکایت کی ہے ۱۲

پہلی رباعی بر صغیر

حل لغات | بنجود پچیدگان - یہ اقبال کی اصطلاح ہے اور اس کو انھوں نے اپنی اکثر تصانیف میں استعمال کیا ہے۔ اس کی مکمل تشریح تو فرسنگ اقبال میں درج کر دی گئی ہے۔ اس جگہ صرف اتنا ذکر کافی ہے کہ لفظ پچیدگان کے دو معنی ہیں (۱) چیز سے راجح و مستثنیٰ یا پچیر سے دیگر وابستہ شدن (۲) بقیار شدن پہلے مفہوم کی مثال :-

فقر کار خویش را سچیدن است

بر دو حرف لا الہ پچیدن است

دوسرے مفہوم کی مثال :-

کرا جوی، چرا درویش و تابی ؟

کہ اویداست تو زیر نقابانی

’بنجود پچیدن‘ سے تصوف کی اصطلاح میں مراد ہوتی ہے، مافی الانفس کی سیر۔ یہ بات قدرے تشریح طلب ہے :-

فلسفہ کے دو مشہور اسکول (مذہب) ہیں (۱) ایک گروہ یہ کہتا ہے کہ یہ کائنات حقیقی ہے اسلئے اس میں یعنی آفاق میں غور کرو (۲) دوسرا گروہ یہ کہتا ہے کہ یہ کائنات حقیقی نہیں ہے صرف نفسِ مدرک (جس کی جمیع انفس ہے) حقیقی ہے۔ اسلئے اپنے اندر یعنی نفس میں غور کرو۔ اقبال دوسرے گروہ سے تعلق رکھتے ہیں۔ بنجود پچیدن کا مطلب ہے اپنے نفس (ذات) میں غور کرنا +

دروال اسیر اندھ صوفی، لازمی طور پر اسیر دل ہوتا ہے کیونکہ باہر کائنات میں تو کچھ موجود ہی نہیں ہے۔

ہستی و نیستی از دیدن و نادیدن من
چہ زماں و چہ مکاں؟ شوخی گفتار من بہت

اس رباعی میں وحدۃ الوجود کا رنگ ہے۔ اور میں مقدم میں لکھ چکا ہوں کہ اقبال آخر عمر میں ”وجودی“ ہو گئے تھے۔ فلسفہ کا انجام اس کے سوا اور ہے بھی کیا؟

اس جگہ شاید کسی کو یہ شبہ لاحق ہو کہ بعض فلسفی تو انجام کار خدا

نوٹ کے منکر ہو جاتے ہیں وہ ”وجودی“ کس طرح ہوئے؟ اس کا جواب یہ ہے کہ میری مراد صرف یہ ہے کہ (۱) جو فلسفی مادہ پرست ہے وہ یہ کہتا ہے کہ مادہ کے علاوہ اور کسی شے کا وجود نہیں ہے یعنی دوسری کوئی شے موجود نہیں ہے۔ یہ ساری کائنات اُسی ایک مادہ کی جلوہ گری ہے اور تمام اشیائے کائنات، اُسی مادہ کے مختلف مظاہر ہیں۔

(۲) جو فلسفی خدا پرست ہے وہ انجام کار یہ کہتا ہے کہ خدا کے علاوہ اور کسی شے کا وجود نہیں ہے یعنی دوسری کوئی شے موجود نہیں ہے۔ یہ ساری کائنات اُسی وجود واحد کی جلوہ گری ہے اور تمام اشیائے کائنات اُسی خدا کے مختلف مظاہر ہیں جس کے سوا اور کوئی ہستی موجود نہیں ہے۔ خلاصہ کلام یہ کہ وحدت وجود کے تو دونوں قائل ہیں ایک اُس وجود کی تعبیر مادہ سے کر رہا ہے دوسرا خدا سے

ڈارون کہتا ہے ”مادہ کے علاوہ اور کوئی ہستی موجود نہیں ہے“

منصور کہتا ہے ”خدا کے علاوہ اور کوئی ہستی موجود نہیں ہے۔“
 فرق جو کچھ ہے وہ اپنی اپنی پرواز کر یا ”ہمت“ کا ہے۔
 کہا منصور نے خدا ہوں میں ڈراؤن بولا بوزنہ ہوں میں
 شکے کہنے لگے مرے اک دوست فکر ہر کس بقدر ہمت اوست

مطلب | اس رباعی کے دو مطلب ہیں :-

پہلا مطلب یہ ہے کہ اے مولا کریم! میں گروہ عشاق سے تعلق رکھتا
 ہوں اور تو خود جانتا ہے کہ یہ لوگ دلی گرفت سے نکلنے ہی نہیں جو دنیا
 کی طرف متوجہ ہو کر اُس کو حاصل کرنے کی کوشش کریں۔ انہیں دل ہی سے
 فرصت نہیں وہ دنیا کی طرف متوجہ ہوں بھی تو کیسے؟ اس رنگِ عاشقی کا نتیجہ
 یہ ہے کہ تیرے چاہنے والے سراپا درد بن گئے ہیں اور چونکہ ”درد“ ان کی
 زندگی بن گیا ہے اسلئے وہ اس کا ”درمان“ یا علاج کرنے کے لئے تیار نہیں
 ہیں۔

ع چارہ گر! ہم نہیں ہونے کے جو درماں ہوگا
 اندر میں حالات تو اپنے عاشقوں سے ”سجدہ“ کیوں طلب کرتا ہے؟
 یعنی تو ان سے یہ کیوں توقع کرتا ہے کہ وہ زکوٰۃ دیں گے یا حج کریں گے؟
 مسجدیں تعمیر کریں گے یا مدارس قائم کریں گے؟ وہ تو تیری محبت میں ”ویران“
 یعنی فنا ہو چکے ہیں ان کے پاس دولت ہے کہاں جو زکوٰۃ واجب ہو یا
 حج واجب ہو؟ اے خدا! کیا کوئی بادشاہ ویران گانوں سے بھی خراج
 وصول کیا کرتا ہے؟

مرد درویش کا سرمایہ ہے آزادی و مرگ
 ہے کسی اور کی خاطر یہ نصابِ زرو و سیم

دوسرا مفہوم وہ ہے جس میں وحدۃ الوجود کا رنگ پایا جاتا ہے یعنی اسے خدا! تو ہمارے دل میں پوشیدہ ہے بلکہ تو ہی تو ہے ہم اپنے دل میں تجھی کو دیکھ رہے ہیں اور جب یہ حقیقت منکشف ہو گئی کہ لا موجود الا انت رترے سوا اور کوئی شئی موجود نہیں ہے (تو ہم باقی ہی کہاں ہے جو تو ہم سے "سجدہ" کا طالب ہے؟

اسی مضمون کو حیدر آباد (دکن) کے ایک صوفی شاعر نے اس طرح ادا کیا ہے :-

کریں ہم کس کو سجدہ اور لگائیں کس کے چند ہم
منعم ہم دیر ہم بت خانہ ہم بت ہم برسہا ہم
ہوا اے فیض معلوم ایک مدت میں ہمیں تھے وہ
چھا کرتے تھے جن کے نام کی دن رات سہرن ہم

دوسری رباعی برصغیر

حل لغات | رومِ را ہے کہ الخ یعنی بے مقصد زندگی بسر کر رہا ہوں + ازال
تجھے کہ الخ یعنی وہ کام کر رہا ہوں جس سے کوئی فائدہ حاصل نہیں

ہو سکتا +

کہتے ہیں کہ اسے خدا! یہ سچ ہے کہ میں تیری مرضی کے مطابق زندگی بسر نہ کر سکا اور اس کا نتیجہ یہ نکلا کہ مختلف قسم کی پریشانیوں میں مبتلا ہو گیا۔ اگرچہ میں غموں (پریشانیوں) سے نہیں ڈرتا لیکن ایک درخواست ہے وہ یہ کہ مجھے ایسے غم میں مبتلا مت کیجو جو دل کے شایان شان نہ ہو یعنی "دل"

کا اقتضای یہ ہے کہ اس میں صرف تیرا غم (خیال) ہو پس تو مجھے دنیاوی غموں
(فکر معاش) سے محفوظ رکھ۔

بنیادی تصور انسان کو لازم ہے کہ اپنے دکو دنیاوی غموں سے پاک رکھے۔
کیونکہ ان سے دل مردہ ہو جاتا ہے۔ انسان کے دل میں صرف
ایک غم ہونا چاہیے یعنی وہ غم جو خدا کی محبت سے پیدا ہوتا ہے۔

پہلی رباعی بر ص ۵

حل لغات | اناہل لوگ مراد ہیں + شرابِ نیچے سے درسِ محبتِ الہی مراد ہے +
خاماں سے اہل دنیا مراد ہیں جو روحانی حقائق سے بے بہرہ ہیں یا ان کے سمجھنے
کی صلاحیت نہیں رکھتے + شرر سے وہ حقائق مراد ہیں جو اقبال نے اپنے
کلام میں بیان کئے ہیں + نیستان سے نا اہل افراد مراد ہیں جو ان حقائق سے
استفادہ نہیں کر سکتے۔

مطلب | کہتے ہیں کہ اے خدا میں نے اپنی شاعری کے ذریعہ سے اعلیٰ
روحانی حقائق بیان کئے ہیں۔ میں تجھ سے التجا کرتا ہوں کہ تو
ان کو نا اہلوں سے محفوظ رکھو کیونکہ وہ ان کو سمجھ نہیں سکتے اس لئے یقیناً انکی
بتقدیری کریں گے۔

بنیادی تصور

ع قدر گو ہر شاہ داند یا بداند گو ہری

دوسری رباعی برصفت

حل لغات کشمکش اندر مطلب سے عاشق کی کیفیات قلبی مراد ہیں۔ عشق کا خاصہ ہے کہ وہ عاشق کو ہر وقت بیقرار اور مضطرب رکھتا ہے + درد و داغ و تاب و تب یہ چاروں کیفیات عشق کا لازمی نتیجہ ہیں + لامکان - مکان کی نفی ہے جیسے لا انسان، انسان کی اصطلاح میں لامکان اس عالم کو کہتے ہیں جہاں نہ زمانہ ہو نہ مکان + نالہ ہائے نیم شب سے کیفیت عشق مراد ہے +

مطلب اس رباعی میں اقبال نے شاعرانہ شوخی سے کام لیکر اس حقیقت کو واضح کیا ہے کہ ”درد و داغ و تاب و تب“ یہ بندہ (عاشق) کی صفات ہیں۔ حق تعالیٰ ان باتوں سے پاک ہے۔ بندہ کی ذات کا تقاضا یہ ہے کہ وہ سراپا سوز و گداز ہو۔ اگر یہ صفات اس سے زائل ہو جائیں تو اسکی ذات فنا ہو جائیگی اور یہ کوئی کمال نہیں ہے۔ بندہ کا کمال اس میں ہے کہ وہ اپنی ذات (ہستی) کو برقرار رکھ سکے۔

ع بے بھروسہ گم شدن انجام مانیت
کہتے ہیں کہ میں اسلئے لامکانی ہونا نہیں چاہتا کہ پھر میں باقی نہیں رہوں گا۔
بنیادی تصور شیخ اکبر نے اسی نکتہ کو یوں بیان کیا ہے۔ ”وَعَبْدٌ عَبْدٌ
وَ اِنْ تَرَقَّى“ اور عبد ہمیشہ عبد ہی رہے گا خواہ وہ کتنی ہی ترقی کیوں نہ کرے
اسی لئے اقبال کہتے ہیں:-

کمال زندگی دیدار ذات است طریش رستن از بند جہات است

پہلی رباعی برص ۹

حل لغات | زمین - یعنی میرے کلام یا پیغام کی تاثیر کی بدولت + بندہ سودو
زیال سے طالب دُنیا مراد ہے +

مطلب | کہتے ہیں کہ اے خدا! میرے کلام کی تاثیر سے ایسی جماعت پیدا کر دے
جو اس دُنیا میں تیرا نام بلند کر سکے اور تیرے راستہ میں جہاد کر سکے۔
موجودہ مسلمان تو دنیا حاصل کرنے میں منہمک ہیں اسلئے تو نئی قوم پیدا کر جو میرے
کلام کو سمجھ کر اُس پر عمل پیرا ہو سکے۔
بنیادی تصور | موجودہ مسلمانوں کی غفلت شعاری پر اتم کیا ہے۔

دوسری رباعی برص ۹

حل لغات | جہان نے یعنی یہ دُنیا ایسی ہے کہ + با آفتاب یعنی قرآن مجید کی
روشنی کے باوجود اندھیرے میں ٹھانک ٹوئیاں مار رہی ہے +
صواب اول یعنی جس بات کو دنیا والے صحیح و درست سمجھتے ہیں وہ دراصل بالکل
غلط ہے + ویرانہ سے یہ دُنیا مراد ہے جو بظاہر آباد ہے بلکہ اس کی آبادی روز
افزوں ہے، لیکن درحقیقت نبی آدم کے ظالمانہ طرز عمل کی بدولت ویرانہ میں
تبدیل ہو رہی ہے +

مطلب | اے خدا! تیرا پاک کلام اس دُنیا میں موجود ہے جو انسانوں کو تاریکی
سے نکال کر روشنی (نور) میں لاسکتا ہے اور اس دُنیا کو منور کر سکتا ہے۔
لیکن وائے برسا کتنا دُنیا کہ وہ اس نور سے استفادہ نہیں کرتے۔ اس کا نتیجہ

یہ ہے کہ وہ اپنے زعمِ باطل میں راہِ راست پر ہیں لیکن دراصل گمراہ ہیں۔
اے خدا! تو کب تک اس صورتِ حال کو پسند کرتا رہیگا؟ تو کب تک نئی دم
کے وجود سے اس ویرانہ کے حسن و جمال میں کوشاں رہیگا؟ میں بآداب
عرض کرتا ہوں کہ اس ویرانہ کے بجائے دوسری دنیا پیدا کر جس میں
ایسے لوگ آباد ہوں جو تیری مرضی پر چلیں اور تیرے پاک کلام کو اپنی زندگی
کا دستور العمل بنائیں۔

بنیادی تصور | اہل دنیا کی غیر مومنانہ روش پر ماتم کیا ہے اور نئے
دور کی تہنکی ہے۔

پہلی رباعی برصفا

مطلب | اے خدا! اس میں کوئی شک نہیں کہ میں تیرا فرمانبردار بندہ ہوں
اور تو جس حال میں رکھے اسی میں راضی ہوں لیکن بصدِ ادب عرض کرتا ہوں
کہ تیری دنیا میں ظلم و ستم کی اس درجہ گرم بازاری ہے کہ جب تک کوئی شخص
”گدھے“ کو ”گھوڑا“ نہ کہے جب تک کوئی شخص ضمیر فرشتی نہ کہے
دروغ کوئی کو شعرا زندگی نہ بنائے دولت مندوں اور اربابِ اقتدار کی
خوشامد نہ کرے، ترقی نہیں کر سکتا چونکہ میں تیرے سوا کسی کے سامنے
سر نہیں جھکاتا اس لئے اگر تیری دنیا میں ترقی کی یہی شرط ہے کرات کو دن
کہوں تو یہ مجھ سے نہ ہو سکتے گا۔
بنیادی تصور | دنیا کی عام روش پر تبصرہ ہے کہ جھوٹ کی کثرت نے سچ
کو مغلوب کر رکھا ہے۔

آج کوئی شخص سچ بول کر دنیا میں ترقی نہیں کر سکتا

دوسری رباعی برصفا

حل لغات دلے یعنی ایسا دل + بے سرورے یعنی جس میں کوئی زندگی نہیں ہے + کہن خاتم سے ذات شاعر مراد ہے + بارِ دوش سے ناپسندیدہ شئی مراد ہے +

مطلب شاعر نے اپنی ذات کے پردہ میں اپنی قوم کی حالت بیان کی ہے کہ مسلمان اگر ناز پڑھتے بھی ہیں تو ”بے حضور“ یعنی اُن کے قلوب تیری محبت سے خالی ہیں۔ یہی وجہ ہے کہ ان نازوں سے وہ فوائد مرتب نہیں ہوتے جو مقصود ہیں بنیادتی تصور | ناز بے حضور سے کوئی نتیجہ مرتب نہیں ہو سکتا۔

پہلی رباعی برصفا

حل لغات قصۂ دین وطن سے وہ آویزش مراد ہے جو آج کل تمام اسلامی ممالک میں رونما ہے۔ دین سے دین اسلام مراد ہے جو مل دستور العمل ہے۔ وطن سے وہ نظریہ مراد ہے جسے سو لہویں صدی میں میکاؤکی نے پیش کیا تھا جس کی رو سے

(ا) مذہب کو سیاست سے کوئی واسطہ نہیں ہے اور نہ مذہب سیاسی معاملات میں کوئی دخل دے سکتا ہے۔ دونوں کے دائرے الگ الگ ہیں۔
(ب) خیر و شر کا معیار مذہب نہیں ہے بلکہ مملکت (STATE) ہے (ج)

ہر وہ بات جس سے مملکت کو تقویت حاصل ہو سکے، اچھی ہے اور ہر وہ بات جس سے مملکت کو ضعف پہونچے بُری ہے۔

(ج) قوم، مذہب سے نہیں بلکہ وطن سے بنتی ہے۔ ایک ملک میں جس قدر لوگ رہتے ہیں خواہ وہ مسلمان ہوں یا نصرانی، یہودی ہوں یا مجوسی، سب ایک قوم ہیں۔

(د) انسان کی آخری (اعلیٰ) وفاداری کا مرکز مذہب نہیں ہے بلکہ وطن ہے۔

(ک) انسان کا فرض یہ ہے کہ وہ وطن کے لئے جیے اور وطن کے لئے مرے۔
(و) اگر کسی مسئلہ میں مذہب اور وطن میں اختلاف پیدا ہو جائے تو انسان کا فرض یہ ہے کہ وہ مذہب کے بجائے وطن کے فیصلہ کو تسلیم کرے۔
(ز) مذہب کا کام صرف یہ ہے کہ وہ انسان کی نجات اخروی کا انتظام کر دے۔ وہ سیاست یا دوسرے معاملات میں رہنمائی کا حق نہیں رکھتا۔
ان تعلیمات کو پیش نظر رکھ کر باسانی ہم اس نتیجہ پر پہونچ سکتے ہیں کہ وطنیت کا نظریہ، دین اسلام کی ضد ہے۔ کیونکہ دین اسلام انسان کے لئے مکمل ضابطہ حیات ہے اور زندگی کا کوئی شعبہ اس کی گرفت سے باہر نہیں ہے۔

اس نظریہ کو سب سے پہلے یورپ نے قبول کیا اور بیسیویں صدی کے آغاز سے یہ نظریہ اسلامی ممالک میں بھی مروج اور مقبول ہوتا جاتا ہے۔ اس نظریہ کو قبول کرنے کا نتیجہ یہ ہے کہ بقول اقبال قومیت اسلام کی پڑ کٹ جاتی ہے اور ملت اسلامیہ مختلف ملتوں یا قوموں میں تقسیم ہو جاتی ہے۔ حالانکہ اللہ نے تمام مسلمانوں کو ایک قوم بنایا ہے۔

چونکہ یہ نظریہ، اسلام کی بیخ کنی کرتا ہے اس لئے اقبال نے ساری عمر اس کے خلاف، اپنی پوری قوت کے ساتھ جہاد کیا۔

مطلب کہتے ہیں کہ اے خدا! دین و وطن میں جو کشمکش اس وقت جاری ہے میں تجھ سے اس کی رو داد کیا بیان کروں۔ ”مرنج ازمن کہ از بے ہری تو“ اس مصرع میں بظاہر ”بے ہری تو“ میں طنز کا رنگ نظر آتا ہے لیکن دراصل مسلمانوں کی غفلت شعاری پر ماتم کیا ہے کہ اے خدا! میری قوم نے اپنی جہالت اور نادانی کی بدولت، اُسی بتخانہ کو پھر آباد کر دیا جس کو اسلام نے منہدم کیا تھا۔

اقبال نے نظریہ، وطنیت کو دیر یا بتخانہ سے اس لئے تعبیر کیا ہے کہ آج کل وطن انسانوں کا معبود بن گیا ہے اور وطن پرست، خدا کے بجائے اس کی پرستش کر رہے ہیں

بنیادی تصور مسلمانوں کی غفلت اور دین اسلام کے اصول سے ناواقفیت پر ماتم کیا ہے۔

دوسری رباعی برصہ ۱۱

حل لغات بیند فرنگ۔ یورپ کی غلامی خواہ سیاسی ہو یا اقتصادی ذہنی ہو یا تمدنی + آساں نیاید یعنی وہ باسانی اپنے دل پر قابو نہیں یا سکتا مطلب یہ ہے کہ وہ غلام، اللہ تعالیٰ کی اطاعت نہیں کر سکتا + نہیا بمعنی پیشانی + سودن بمعنی گھسنا + غیر بمعنی غیر اللہ + بوذر سے حضرت ابوذر غفاریؓ مراد ہیں اور سلمان سے حضرت سلمان فارسیؓ مراد ہیں چونکہ یہ دونوں یند فرنگ، اسلام کی

حقیقی روح (شان فقر) کے حامل ہیں اسلئے اقبال نے ہر تصنیف میں ان کا تذکرہ کیا ہے۔ رباعی کا مطلب بالکل واضح ہے بنیادی تصویر یہ ہے کہ جو شخص غیر اللہ کے سامنے سجدہ کرتا ہے وہ قیامت تک شیچا مسلمان نہیں بن سکتا۔

پہلی رباعی برص ۱۲

حل لغات | ایں جہاں و آل جہاں یعنی دنیا اور عقبیٰ + رمز جہاں یعنی زندگی کی حقیقت

مطلب | کہتے ہیں کہ اے خدا میں نے دنیا کا طالب ہوں نہ عقبیٰ کا۔ میں تو عرفان ذات خویش کا آرزو مند ہوں۔ یہ معلوم کرنا چاہتا ہوں کہ میری اصلیت کیا ہے۔ اسلئے تو مجھے دولت عشق (اپنی محبت) عطا کر دے کیونکہ عشق ہی سے مجھے اپنا سراغ مل سکتا ہے:-

بچشم عشق نگر، تا سراغ خود یابی
جہاں بچشم خرد سیما و نیزنگ است

بنیادی تصویر | مومن صرف اللہ کی محبت کو مقصود حیات بناتا ہے۔

دوسری رباعی برص ۱۲

حل لغات | مرتدین آسا سے ذات شاعر مراد ہے۔ وہ شخص جو دشواریوں کو بھاگتا ہو یا جہاد اور عمل صالح سے جان چراتا ہو + یاد سے حوادث روزگار مراد ہیں + رفتم از جا یعنی اپنے مقصد حیات سے غافل ہو گیا

جاوید سے اپنے دوسرے فرزند کی طرف اشارہ ہے جسے مرحوم بہت عزیز رکھتے تھے۔ راقم الحروف کی دعا ہے کہ وہ بھی اپنے نامور باپ کے نقس قدم پر چل کر ملت کی خدمت کرے۔ آمین + بے بخش یعنی اُس کی کامیاب زندگی سے + چہرہ شام سے شاعر نے اپنی زندگی کی طرف اشارہ کیا ہے جو اس کے زاویہ نگاہ سے ناکام رہی۔ اس لفظ سے پریشانیوں بھی مراد ہو سکتی ہیں۔ مطلب یہ ہے کہ اے خدا جاوید ایسی شاندار اور کامیاب زندگی بسر کرے کہ میری سب کلفتیں دور ہو جائیں۔ آمین۔

پہلی رباعی برص ۱۳

حل لغات اقتہا مراد ہیں جن کی کیفیت یہ ہے کہ وہ علی العموم یقین اور علم دونوں سے محروم ہیں۔ اس فقدان یقین و علم کا نتیجہ تیسرے مصرع میں بیان کیا ہے + ناویدنی سے وہ خواریاں اور رسوائیاں مراد ہیں جو اس دور میں مسلمانوں کے لئے مختص (RESERVED) کر دی گئی ہیں۔ کوئی قوم ان میں شریک نہیں ہو سکتی۔ مثلاً ایک لاکھ دختران ملت اعیان کے قبضہ میں ہیں لیکن ہم بدستور عیش و عشرت میں منہمک ہیں + مطلب اے خدا! میری سادگی پر نگاہ کر مگر! میں اس قوم کی سر بلندی کے لئے تجھ سے دعا کرتا ہوں جس کے رہنما اور پیشوا دولت ایمان اور دولت علم دونوں سے محروم ہیں۔ یہی وجہ ہے کہ میں نے ساری عمر اپنی آنکھوں سے اپنی قوم کو ذلیل و خوار ہوتے ہوئے دیکھا ہے۔ کیا اچھا ہوتا اگر میں پیدا ہی نہ ہوتا۔

نوٹ چونکہ ”نا دیدنی“ کی تشریح کے لئے بجائے خود ایک کتاب درکار ہے یعنی ہندی مسلمانوں کی صد سالہ (۱۸۵۰ء تا ۱۹۵۰ء) تاریخ۔ اس لئے شائقین بطور خود اس دور کی تاریخ مطالعہ کر لیں۔

افسوس یہ ہے کہ فقہاء ابھی تک سو رہے ہیں۔ غالباً اس وقت بیدار ہونگے جب ساری قوم استراکٹ قبول کر لے گی اور خداوندان ماسکوان کے سامنے دو شرطیں پیش کریں گے کہ یا تو تین پر ایمان لاؤ یا اس ملک سے نکل جاؤ ۱۲
بنیادی تصور فقہائے ملت کی افتراق پسندی، غفلت شعاری اور عصر حاضر کے تقاضوں سے بے خبری پر ماتم کیا ہے۔

دوسری رباعی برص ۱۳

حل لغات اہل ان حاضر و موجود سے وہ حکومتیں مراد ہیں جو اس وقت مسلمانوں پر یا دنیا نے اسلام پر کسی نہ کسی رنگ میں مسلط ہیں یعنی امریکہ، فرانس، روس، برطانیہ اور ہالینڈ + تبتانہ سے یہ دنیا مراد ہے + اولاد برہمن سے مسلمان مراد ہیں + نمک پروردہ بمعنی غلام + نمرود۔ حضرت ابراہیمؑ کے زمانہ میں ایک بادشاہ تھا جس نے خدائی کا دعویٰ کیا تھا۔ کنایہ ہے ان اقوام یا حکومتوں سے جنہوں نے اس وقت انسانوں کو اپنا بندہ بنا رکھا ہے + اس رباعی کا مطلب بالکل واضح ہے۔ بنیادی تصور یہ ہے کہ اقبال دنیا سے اسلام کی بربادی پر اللہ تعالیٰ کی جناب میں استغاثہ کر رہے ہیں۔

پہلی اور دوسری رباعی برصغیر

حل لغات | سرور رفتہ سے مسلمانوں کی عظمت رفتہ مراد ہے۔ کیونکہ حکومت سے سرور پیدا ہو جاتا ہے۔ اگر سرور کی جگہ 'سرود' کا لفظ رکھ دیا جائے تو اس سے اقبال کی شاعری یا پیغام مراد ہو سکتی ہے اور میری رائے میں یہ لفظ اسب ہے کیونکہ دوسرے شعراء انہوں نے اپنا ذکر کیا ہے اور اقبال جیسا کہ سب جانتے ہیں سرود گو تھے انہوں نے اپنی قوم کو حجازی لے میں نغمہ سنایا تھا + تیسے از حجاز سے اس شاعر کثیر اشارہ ہے جو قوم کو اسلامی تعلیمات سے روشناس کرے + سر آمد یعنی ختم شد + انا نے راز سے وہ شخص مراد ہے جو قرآن حکیم کے حقائق و معارف سے آگاہ ہو +

مطلب | یہ رباعی مرحوم نے اپنی وفات سے چند ماہ پیشتر موزوں کی تھی جبکہ انہیں اپنی وفات کا یقین ہو گیا تھا۔ اس رباعی میں وہ اللہ سے یہ عرض کرتے ہیں کہ میں تو اب عنقریب دنیا سے رخصت ہونے والا ہوں۔ تو ہی بہتر جانتا ہے کہ آئندہ ایسا شخص کب پیدا ہوگا جو مسلمانوں کو عشق رسول کا پیغام دیگا اور ان کو اسلام کے حقائق و معارف سے آگاہ کرے گا۔ دوسری رباعی میں یہ دعا کرتے ہیں کہ اے خدا اگر میرے بعد کوئی مصلح پیدا ہو تو اس کے کلام میں ایسی تاثیر رکھ دیجو کہ قوم کا دل پھیل جائے اور اس کو ایسی روحانی طاقت عطا کر دیجو کہ وہ اصلاح نفوس کر سکے۔ اس میں کلمہ کارنگ ہو یا وہ حکیم و دانائے راز ہو، تاکہ دنیا کو تیری طرف بلا سکے۔

پہلی رباعی برص ۱۵

حل لغات | متاعِ معنی پونجی یا سرمایہ + دل درد آشنا یعنی ایسا دل جس میں
 حل لغات | اللہ اور اس کے رسول کی محبت موجزن ہو + فغان نارسا
 سے ایسا جذبہ عشق مراد ہے جو ہمیشہ مضطرب رکھے۔ اقبال کے فلسفہ میں
 'وصل' پسندیدہ چیز نہیں ہے کیونکہ وصل کے بعد جد و جہد ختم ہو جاتی ہے۔
 تو شناسی ہنوز شوقِ بے سوز وصل
 چسیتِ حیاتِ دوام؟ سوختنِ ناتمام
 یعنی فغانِ نارسا اور سوختنِ ناتمام کا ایک ہی مطلب ہے۔ اسی حقیقت کو
 یوں بیان کیا ہے۔

خودی چوں بجندہ گردِ دلازدال است
 فراقِ عاشقانِ عینِ وصال است

لالہ۔ اقبال کی شاعری میں ایک علامت (SYMBOL) ہے
 وہ اس کو جذبہ عشق کا خارجی مظہر قرار دیتے ہیں۔ لالہ خاموش ہوتا ہے اس
 کے باوجود زبانِ حال سے عشق کا اظہار کرتا ہے رباعی کا مطلب واضح ہے۔

دوسری رباعی برص ۱۵

حل لغات | دل از دست کسے بردن۔ کنایہ ہے شانِ محبوبی سے + غم اند
 سینہ پروردن۔ کنایہ ہے شانِ عاشقی سے + مطلب واضح ہے
 اور بنیادی تصویر یہ ہے کہ لے خدا میری قوم کے افراد ہیں نہ شانِ معشوقی

پائی جاتی ہے نہ رنگ عاشقی۔ مسلمانوں نے زندگی کا مقصد صرف یہ سمجھا ہے کہ حیوانات کی طرح کھائیں پئیں اور مر جائیں۔

پہلی رباعی برص ۱۶

حل لغات | دل مازکنار ماریدہ یعنی ہم نے دل جیسی بے بہادرت کو دنیا طلبی میں منہک ہو کر ضائع کر دیا۔ خدا کی محبت کے بجائے اس میں دنیا کی محبت بھردی + بصورت ماندہ۔ یعنی دیکھنے میں تو ”دل“ موجود ہے لیکن اس کا عدم اور وجود دونوں یکساں ہیں معنی ندیدہ۔ کیونکہ ہم نے اس کو حقیقت سے آگاہ نہیں کیا۔ یعنی ہمارا دل، مقصد حیات سے آگاہ نہ ہو سکا۔ اس کی وجہ پہلے مصرع میں بیان کر دی ہے + آن را ندہ در گاہ سے ابلیس مراد ہے + چوتھے مصرع کی ترکیب نحو میں ایہا ہم ہے۔ اس کی وضاحت یہ ہے کہ ”حق“ لفظ دیدہ کا فاعل نہیں ہے بلکہ مبتدا ہے۔ یعنی ابلیس نے حق کو دیکھا لیکن ہم نے اس کو دیکھا نہیں بلکہ صرف دوسروں سے سنا کہ وہ موجود ہے اسی لئے ہم سے ابلیس بہتر ہے۔ ہم دیدہ کی نعمت سے اسلئے محروم رہے کہ ہم نے اپنے دل کو جو دیدہ کا واحد ذریعہ تھا، دنیا طلبی کی بدولت مردہ کر دیا۔ بنیادی تصور یہ ہے کہ مقصد مومن ”دیدار ذات“ ہے یعنی کامل یقین۔ میں نے دیدار کا مطلب یقین اسلئے بیان کیا ہے کہ اس دنیا میں دیدار نہیں ہو سکتا۔

یہ بنیادی تصور ہی اقبال کے فلسفہ کا خلاصہ ہے۔ یعنی مقصد حیات **نوٹ** ”دیدار“ ہے۔ اقبال نے اسکو متعدد مقامات میں واضح کیا ہے۔

دو شعر لکھتا ہوں :-

کمال زندگی دیدار ذات است
طریقش رستن از بند جہات است

بر مقام خود رسیدن زندگی است
ذات را بے پردہ دیدن زندگی است

دوسری رباعی بر ص ۱۶

اس رباعی کا مطلب واضح ہے۔ بنیادی تصویر یہ ہے کہ انسان فرشتوں سے افضل ہے کیونکہ ان میں جستجو و عشق کا مادہ نہیں ہے۔ خدا سے ملنے کی آرزو صرف انسان میں پائی جاتی ہے۔

پہلی رباعی بر ص ۱۷

شب اس انجن الخ یعنی دنیا کی رونق میرے ہی دم سے ہے + حل لغات جو مر آرزویش خود الخ یعنی میں نے اپنے آپ کو تیرے عشق میں فنا کر دیا + یہاں ”من“ سے ذات شاعر مراد نہیں ہے بلکہ نوع انسانی مراد ہے + تغافل ہائے تو سے اللہ تم کی شان بے نیازی کی طرف اشارہ ہے کہ اس دنیا میں اس کے عشاق اکثر مصائب و دیوبلی کا شکار نظر آتے ہیں۔ تاریخ کے مطالعہ سے یہ حقیقت واضح ہو سکتی ہے کہ خدا کے بندوں

نے ہمیشہ مصیبتوں میں زندگی بسر کی ہے۔ مثلاً امام احمد ابن حنبلؒ، امام ابن تیمیہؒ، اور شیخ شہاب الدین مقتول رح + مطلب | اس رباعی کے دو مطلب ہو سکتے ہیں :-

پہلا مطلب یہ ہے کہ اے خدا! اپنی آدم نے اپنی جد و جہد سے تیری دنیا کو رہنے کے قابل بنایا اور تیرے نام کو بلند کرنے لئے اپنی جانیں تجھ پر قربان کیں۔ لیکن جب نا اہلوں اور کوتاہ بینوں نے تیری ذات پاک پر تفساقل کا الزام عائد کیا (کہ تو نے اپنے عشاق کی قدر نہیں کی) تو میں ان کی محفل سے اٹھ کر چلا آیا کیونکہ مری دانست میں ان کا یہ قول کفرانِ نعمت پر دال ہے۔ ہم تیرے بندے ہیں اور بندوں کو آقا کے طرزِ عمل پر تنقید کرنے کا حق حاصل نہیں ہے۔

دوسرا مطلب یہ ہے کہ اگرچہ میں نے اپنی آدم نے، اس دنیا کو دلکش بنانے کے لئے حتی المقدور جد و جہد کی، لیکن میں ان لوگوں میں سے نہیں ہوں جو صلہ (انعام) کے طالب ہیں اور توقعات پوری نہ ہونے کی وجہ سے ترقی نہ کایت زبان پر لاتے ہیں اس کی وجہ یہ ہے کہ میرا مستقل وجود ہی کہاں ہے جو میں یہ دعویٰ کروں کہ ”میں“ نے کوئی کارنایاں انجام دیا؟ جو کچھ ہے تو یہی ہے۔ اگر میں نے کچھ کام کیا تو وہ تیرے ہی فضل و کرم کی بدولت انجام دیا۔ حالی مرحوم نے بھی اس حقیقت کو واضح کیا ہے :-

کیا فائدہ فکر بیش و کم سے ہوگا ہم کیا ہیں جو کوئی کام ہم سے ہوگا
جو کچھ بھی ہوا، ہوا اکرم سے تیرے جو کچھ ہوگا، تیرے کرم سے ہوگا
بنیادی تصور یہ ہے کہ حضرت انسان کی کوئی حقیقت نہیں ہے۔

اگر کوئی شخص کوئی اچھا کام کرتا ہے تو محض فضل رب ہے، کیونکہ فاعِل حقیقی تو وہی ہے بذاتِ خود کسی انسان میں کوئی طاقت نہیں ہے۔ بلکہ اس کا وجود ہی نہیں ہے طاقت کیسی؟

دوسری رباعی برص ۷۱

مطلب | اس رباعی کے دو مطلب ہو سکتے ہیں۔

پہلا مطلب یہ ہے کہ موجودہ دور اس قدر ملحدانہ کافرانہ اور مشرکانہ ہے کہ انسانوں کا تو ذکر ہی کیا ہے، فرشتوں کا بھی دل دکھ رہا ہے۔ بنی آدم نے اپنی حماقت کی بدولت اس دُنیا کو ایسا بیتخانہ بنا دیا ہے کہ جہلاء، اللہ کے بجائے اس کے بندوں کی پرستش کرتے ہیں اور اس کا نتیجہ یہ نکلتا ہے کہ کافر ہو جاتے ہیں۔

دوسرا مطلب یہ ہے کہ ہر آنچہ کافر (فرنگ) ہی نرا شد، مومن اُن را می پرستد یعنی اس زمانہ کے مسلمان اسلام سے اس قدر بیگانہ ہو چکے ہیں کہ کفار جو خیالات اور نظریات اُن کے سامنے پیش کرتے ہیں، وہ بلا تاثر انہیں قبول کر لیتے ہیں۔

بنیادی تصویر | اس زمانہ کے مسلمانوں کی بے راہ روی اور جہالت پر قائم کیا ہے۔

پہلی رباعی برص ۷۲

حل لغات | روٹی سے حضرت مولانا جلال الدین رومی مراد ہیں جو ۷۲۰ھ

میں پیدا ہوئے تھے اور ۱۲۷ھ میں فوت ہوئے۔ مثنوی ان کی شہرہ آفاق تصنیف ہے جس کی شان یہ ہے:-

مثنوی مولوی مثنوی

ہست قرآن در زبان پہلوی

اس شرح میں نہ مثنوی پر تبصرہ کی گنجائش ہے نہ صاحب مثنوی پر صرف ایک بات لکھ سکتا ہوں کہ اقبال تو مولانا رومی کے شاگرد ہیں اور مولانا موصوف، شیخ اکبر کے معنوں کرم ہیں + شور رومی سے عشق کی وہ کیفیت مراد ہے جو عاشق کو ہنگامہ برپا کرنے پر مائل بلکہ مجبور کر دیتی ہے۔ چونکہ رومی کے اندر عشق کی یہی شان نمایاں تھی اسلئے اقبال نے رومی کے لئے شور کا لفظ استعمال کیا + خسرو حضرت سیدی و مولائی سلطان نظام الدین اولیاء محبوب الہی کے عاشق، جو انجام کار معشوقی کے مرتبہ عالیہ پر فائز ہو گئے تھے۔ اس کے ثبوت میں بہت سے شواہد پیش کئے جاسکتے ہیں لیکن بحوث طوالت صرف ایک شاہد پیش کرتا ہوں۔ اہل دل اس کو بغور پڑھیں اور اپنا ایمان تازہ کریں:-

ایک دن میرے آقا حضرت محبوب الہی نے عالم سرخوشی و مستی میں اپنی زبان گوہر بار سے یوں ارشاد فرمایا کہ ”اگر قیامت کے دن اللہ تبارک و تعالیٰ مجھ سے یہ دریافت فرمائے گا کہ نظام الدین! تو ہماری بارگاہ میں کیا تحفہ لیکر آیا ہے؟ تو میں دست بستہ عرض کروں گا کہ مولانا کریم! میں کیا اور میری بساط کیا! لیکن میں ایک چیز تیری بارگاہ میں بطور نذرانہ پیش کرنے کے لئے لایا ہوں جو میری تمام عمر کا سرمایہ ہے اور وہ خسرو کے دل کا سوز ہے“

ابنا نظریں سمجھ گئے ہوں گے کہ اقبال نے ”سوزِ خسرو“ کی ترکیب کیوں استعمال کی ہے۔ یہ وہ سند ہے جو اس عاشقِ صادق کو محبوبِ الہی کی بارگاہ سے عطا ہوئی تھی۔ کون محبوبِ الہی؟ وہی جس کی بارگاہ میں خود اقبال نے ۱۹۰۵ء میں حاضر ہو کر کچھ التجائیں کی تھیں اور دنیا کو اسی دے سکتی ہے کہ وہ سب قبول ہو گئیں۔ ”سوز“ وہ صفت ہے جو حضرت خسرو کے دل میں، حضرت محبوبِ الہی کی نگاہ سے پیدا ہو گئی تھی۔ میں اس شرح میں جو منشی فاضل کے طلبہ کے لئے لکھ رہا ہوں نہ ”سوز“ کی تشریح کر سکتا ہوں نہ مصدر ”سوز“ کی صفت بیان کر سکتا ہوں۔ صرف اتنا کافی ہے کہ سوزِ عشق کی وہ کیفیت ہے جو دل کو اس طرح پگھلا دیتی ہے جس طرح آگ سولے کو۔

ابنا نظریں لازمی طور پر مجھ سے یہ سوال کریں گے کہ دل کے گھٹنے سے فائدہ؟ اس کا جواب یہ ہے کہ دل جس قدر گہکتا جاتا ہے ”عکسِ رخ یار“ اسی قدر اجاگر ہوتا جاتا ہے حتیٰ کہ جب دل بالکل بگھل جاتا ہے تو بالکل عکسِ رخ یار بن جاتا ہے۔ یعنی دل کی جگہ ”یار“ جلوہ گر ہو جاتا ہے +

سنائی ابوالمجد مجد و سنائی غزنوی۔ پانچویں صدی ہجری میں پیدا ہوئے ابتداء میں سلطان بہرام شاہ غزنوی کے درباری شاعر تھے اور غلامی کی زندگی بسر کرتے تھے لیکن جب ایک مومن (حضرت ابو یوسف ہمدانی) کی صحبت نصیب ہوئی تو سلطان موصوف ان کا ادنیٰ غلام بن گیا۔ مولانا رومؒ نے انہی کی شان میں کہا ہے :-

ع ما از بے سنائی و عطار آمدیم
بنہ گی سے اللہ تم کی غلامی مراد ہے اور اقبال کی رائے میں انسان کا کمال یہ ہے کہ وہ اللہ کا بندہ بن جائے۔ چنانچہ سرکارِ دو عالم صلی اللہ علیہ وسلم

کو اللہ تعالیٰ نے ”عبدہ“ کا خطاب دیا ہے جو مرتبہ کے لحاظ سے رسولؐ سے بھی بڑا ہے کیونکہ جب تک کوئی شخص مقام عبدیت پر فائز نہ ہو خلعت نبوت و رسالت سے سرفراز نہیں ہو سکتا۔ عبدہ کی صفت میں اقبال کا ایک شعر ہدیہ ناظرین کرتا ہوں :-

عبد دیگر، عبدہ حیرے دگر
ماسر ایا انتظار، او منتظر

در ساعتی - موافقت کرتا یا مطابقت پیدا کرنا یا خوگر ہو جانا +
مطلب | اس رباعی میں اقبال نے اللہ تعالیٰ سے دعا کی ہے کہ مجھے روحی کی سی مستی، خسر و گداز اور سناٹائی کا سا صادق و اخلاص عطا کر دے اس کے بعد کہتے ہیں کہ اے خدا! میں بندگی (مقام عبدیت) کو اس قدر قبیح سمجھتا ہوں کہ خدائی لینے کے لئے بھی تیار نہیں ہوں۔ کیونکہ خدائی میں سوز و گداز کا رنگ نہیں پایا جاتا +
بنیادی تصور | یہ ہے کہ سوز و گداز عاشقی، انسان کے حق میں ”متاع بے بہا“ ہے :-

متاع بے بہا ہے درد و سوز آرزو مندی
مقام بندگی دیگر نہ لوں شانِ خداوندی

دوسری رباعی بر ص ۱۸

حل لغات | زندہ بمعنی گڈڑی + زکارش الخ کار سے بد اعمالیاں مراد ہیں جن کو دیکھ کر فرشتے بھی مسلمانوں کے حال پر ماتم کر رہتے ہیں +

باردوش - بیکار + رباعی کا مطلب بالکل واضح ہے۔ بنیادی تصور یہ ہے کہ اس وقت مسلمان قوم دنیا میں بالکل بے مقصد رجوالوں کی سی زندگی بسر کر رہی ہے۔

نوٹ اس رباعی کا ماخذ قرآن مجید کی وہ آیت ہے جس میں اللہ تعالیٰ نے مسلمانوں کو متنبہ کیا ہے کہ اگر تم میری نافرمانی کرو گے تو میں تمہاری جگہ دوسری قوم پیدا کرنے پر قادر ہوں جو تمہاری طرح نافرمان نہیں ہوگی۔

”يَسْتَبْدِلْ قَوْمًا غَيْرَكُمْ ثُمَّ لَا يَكُونُ أَمْثَالَكُمْ“

پہلی اور دوسری رباعی برص ۱۹

تمہید یہ دونوں رباعیاں سابقہ رباعی کی تفصیل میں اس لئے ان تینوں رباعیوں کو ایک ساتھ ملا کر پڑھنا چاہئے۔

حل لغات کارے پیش گیر۔ یعنی ایسی قوم پیدا کر جو جہاد کر سکے + نوش از نیش گیر۔ یعنی دشواریوں پر غالب آسکے اور غیر موافق ماحول میں انقلاب پیدا کر سکے اسے اپنے مطابق حال بنا سکے + برادر اندل شرب الخ یعنی دنیا سے کفر و طغیان کی تاریکی دور کر سکے اور دنیا کو اسلام کے نور سے منور کر سکے + شناسد منزله را افتاب یعنی عناصر کا ہنرات اس کی مرضی کے تابع ہوں + ریگ کہکشاں رو بد الخ یعنی تواناے فطرت اس کے تابع فرماں ہوں اور مشکلات کو اس کی راہ سے دور کر سکیں۔

مطلب اے خدا! ایسی قوم پیدا کر جو تیری راہ میں جہاد کر سکے اور

برائیوں کو بھلائیوں میں تبدیل کر سکے اور صرف اس دُنیا میں کامیابی پر فخر نہ کرے بلکہ دُنیا اور عقبیٰ دونوں کی خوبیاں حاصل کر سکے۔

اے خدا! ایسی قوم پیدا کر جو توحید پر عامل ہو اور اس عقیدہ کی طاقت سے دُنیا کو کفر کی ظلمت سے پاک کر سکے اسلام کے نور سے منور کر دے۔ قوائے فطرت کو مسخر کرے اور کائنات پر حکمران ہو سکے تاکہ تیرا نام سر بلند ہو سکے۔

بنیادی تصور | اقبال اس دُنیا میں اسلام کا بول بالا دیکھنا چاہتے ہیں۔ انھوں نے اپنی اس دلی آرزو کو ان رباعیوں میں خدا کے سامنے پیش کیا ہے۔

پہلی رباعی بر صفحہ ۲

حل لغات | در دست خیمہ چند یعنی اے خدا تیری دُنیا اس وقت نا اہلوں (کافروں) کے قبضہ میں ہے + کسانِ او سے اللہ کے بندے مراد ہیں جو ظالموں کے ستم کا تختہ مشق بنے ہوئے ہیں + ہنرور سے مزد و طبع مراد ہے + کارگاہاں سے کارخانے اور فیکٹریاں مراد ہیں + گر گئے چند سے سرمایہ دار طبقہ مراد ہے + رباعی کا مطلب بالکل واضح ہے۔

بنیادی تصور یہ ہے کہ اقبال نے سرمایہ داری کے خلاف بارگاہِ انزوی میں فریاد کی ہے

دوسری رباعی بر صفحہ ۲

حل لغات | نزدیک تر از شہ رگ۔ یہ مصرع اس آیت کا ترجمہ ہے :-

”نَحْنُ أَقْرَبُ إِلَيْهِ مِنْ حَبْلِ الْوَرِيدِ“ ہم انسان سے، اسکی رگ جان

سے بھی زیادہ قریب ہیں مطلب اقبال نے شاعرانہ شوخی سے کام لیکر، مزدور طبقہ کے جذبات کی ترجمانی کی ہے کہ طبقہ، سرمایہ داروں کے ظلم و ستم سے تنگ آ کر اللہ تم سے فریاد کرتا ہے کہ اے خدا! تو تو یہ کہتا ہے کہ ہم انسان سے اُس کی رگ جان سے بھی زیادہ قریب ہیں پھر کیا بات ہے کہ ہم تیرے عاجز بندے، دن رات محنت کرتے ہیں، اس کے باوجود نہ کھانے کو روٹی ملتی ہے نہ تن ڈھانکنے کو کپڑا ملتا ہے؟

بنیادی تصور وہی ہے جو پہلی رباعی میں پایا جاتا ہے

پہلی رباعی برص ۲۔

رباعی کا مطلب واضح ہے۔ بظاہر اللہ تم سے معذرت کر رہے ہیں لیکن بیاطن ظن ہے مسلمانوں کی غفلت شعاری اور اسلام بیزاری پر۔ اس رباعی میں بنیادی تصور یہ ہے کہ غلام، صف آرائی کی صفت سے محروم ہو جاتا ہے۔ صف آرائی کے دو معنی ہیں ایک تو ناز میں صف آرائی ہوتی ہے دوسرے جہاد یا میدان جنگ میں بھی صف بندی لازمی ہے حکمران (سلطان) محکوموں میں ایسا انتشار پیدا کر دیتا ہے کہ وہ حصول مقصد کے لئے ایک مرکز پر مجتمع نہیں ہو سکتے۔ اور صف آرائی اسی اجتماعیت کا خارجی منظر ہے۔



دوسری رباعی برص ۲۱

حل لغات | محکومی یعنی غلامی + خود فروش یعنی ضمیر فروش + گرفتار طلبہ حشم
 وگوش بڑی بلیغ ترکیب ہے۔ رقص و سرود، ریڈیو، سینما،
 نائٹس، ہوٹل اور ساحل بحر یعنی تمام اُن چیزوں پر حاوی ہے جن میں مسلمان گرفتار
 ہیں + رنگاں درتن چناں سست۔ یعنی غلامی نے اس قدر عیش پسند اور تنگدست
 بنا دیا ہے کہ شرعی قانون کی پابندی گوارا نہیں ہے + اس رباعی کا مضمون
 سابقہ رباعی سے مربوط ہے اور مطلب واضح ہے +

پہلی اور دوسری رباعی برص ۲۲

یہ دونوں رباعیاں آسان ہیں۔ پہلی میں اقبال نے اللہ سے یہ درخواست
 کی ہے کہ اے خدا اس دنیا کو ”جاودانی“ کر دے اور دوسری میں یہ کہا ہے
 کہ اگر یہ ممکن نہ ہو تو کم از کم مجھے اس دولت ہمیشگی سے مالا مال کر دے۔
بنیادی تصور | ان رباعیوں میں اقبال نے فطرتِ انسانی کی ترجیحانی
 کی ہے۔ ہر انسان یہ چاہتا ہے کہ مجھے ہمیشگی کی صفت
 حاصل ہو جائے۔

پہلی رباعی برص ۲۳

مطلب | کہتے ہیں کہ اے خدا جب یہ دنیا ختم ہوگی اور قیامت قائم ہوگی تو تمام

انسانوں کے اعمال (ظاہر یا پوشیدہ) ظاہر ہو جائیں گے۔ اسے مولا کریم! میں بہت گنہگار ہوں اور میں نے ساری عمر اپنے آقا اور مولیٰ صلی اللہ علیہ وسلم کی نافرمانی کی ہے اسلئے میں تجھ سے درخواست کرتا ہوں کہ آں حضرت صلی اللہ علیہ وسلم کی موجودگی میں میرا حساب مت لیجیو۔

اس رباعی کے چوتھے مصرع میں جو بات ہے وہ شرح سے بالاتر ہے۔ عاشق، اپنے معشوق کے سامنے ذلیل ہونا گوارا نہیں بنیادی تصویر کر سکتا۔ یہ بات عاشقی کی فطرت کے خلاف ہے۔ اس رباعی سے اقبال کی اس محبت کا اندازہ ہو سکتا ہے جو ان کو سرکارِ دو عالم صلی اللہ علیہ وسلم کے ساتھ رکھتی۔

دوسری رباعی برصہ ۲۳

دل افات | بدن و ماند - جسم تھک چکا ہے + و بمعنی لیکن + جانم درنگ،
دلپرست یعنی روح بقیہ رہے، مشتاق ہے + سوئے شہرے
انچہ اشارہ ہے شرب (مدینۃ النبیؐ) کی طرف جب کوئی شخص جدہ سے مدینہ
منورہ جاتا ہے تو وادی بلطیٰ یعنی مکہ مکرمہ راستہ میں پڑتا ہے + ہوا۔ اُسے
منزل دوست - محبوب کے گھر۔ کہ زیدار کی آرزو + رباعی کا مطلب
واضح ہے کہ مکہ مکرمہ میں طواف کعبہ کے بعد عاشق مدینۃ النبیؐ کی طرف روانہ
ہوتا ہے اور اللہ سے کہتا ہے کہ حضور! آپ اپنے اولیاء سے ملاقات
فرمائیں تو اپنے محبوب سے ملنے جا رہا ہوں۔
مطلب | کہتے ہیں کہ میرا جسم چونکہ نحیف و نزار ہے اس لئے میں تھک گیا


لیکن میری روح مدینہ پہنچنے کے لئے بیقرار ہے۔ اسلئے اے خدا! تو اب اس شہر میں اپنے اولیاء (خاص بندوں) کو شرف صحبت عطا فرما۔ میں تو اپنے محبوب سے ملنے کے لئے مدینہ جا رہا ہوں۔

بنیادی تصور | اقبال کی نظریں، ذات رسول، ذات خداوندی سے بھی زیادہ محبوب ہے۔ اسی بات کا اس رباعی میں اظہار کیا ہے۔

انہوں نے یہ کوئی نئی بات نہیں کہی ہے۔ بیس سال پہلے بھی وہ یہی بات کہہ چکے ہیں
معنی خرم کنی تحقیق اگر بنگری بادیدہ صدیقیؒ اگر
تو تہ قلب و جسگر گرد نہی از خدا محبوب تر گرد نہی

(رموز بیخودی)

ایک دفعہ میں نے مرحوم سے ان اشعار کا مطلب دریافت کیا تو کہا کہ میں سرکارِ دو عالم صلی اللہ علیہ وسلم کو اسلئے محبوب تر سمجھتا ہوں کہ ہم نے حضورؐ ہی کے وسیلہ سے اللہ کو جانا۔ کوئی انسان اپنی عقل کی مدد سے اللہ کو نہیں جان سکتا۔ عقل زیادہ سے زیادہ ایک واجب لذاتہ یا علۃ العلل کی طرف رہنمائی کر سکتی ہے جیسے بنی آدم سے کوئی رابطہ نہیں ہے۔



دوسرا باب

حضور رسالت

تہسید | علامہ مرحوم نے اس باب کے آغاز میں عزت بخاری کے ایک شعر کو
زیب عنوان بنایا ہے اور ارباب نظر سے پوشیدہ نہیں ہے کہ اس شعر
کی خوبی یہ ہے کہ اس میں اس پورے باب کی روح سمٹ کر آگئی ہے یعنی
سرکارِ دو عالم صلعم کا روضہ مطہرہ ایسی ”ادب گاہ“ ہے جہاں عوام کا تو مذکور
ہی کیا ہے، خواص بھی مثلاً حضرت جنید بغدادیؒ اور حضرت بایزید بسطامیؒ،
جب حاضر بارگاہ ہوتے ہیں تو حواس باختم ہو جاتے ہیں۔ مبادا کوئی گستاخی
سرزد ہو جائے۔

عزت بخاری کا اصلی نام عبدالولی تھا، باب کا نام سعد اللہ تھا جو ترکوں
کے ایک مشہور قبیلہ سے تعلق رکھتا تھا۔ یہ شخص حضرت عالمگیرؒ کا مہتمد علیہ تھا۔

حضرت بایزید بسطامیؒ نے ۲۶۱ھ میں اور حضرت جنید بغدادیؒ نے ۲۹۸ھ میں
وفات پائی ۱۲

عزت اپنے باپ کی وفات کے بعد مرشد آباد چلا گیا چونکہ سپہگری کے بجائے شاعری سے دلچسپی رکھتا تھا اسلئے قصائد و غزلیات کی بدولت علی وردی خاں ناظم ننگال کے دربار میں لینے لگے جگہ بیدار گری۔ جب ۱۹۵۷ء میں ناظم مذکور کی وفات ہو گئی تو عزت حیدر آباد دکن چلا گیا اور وہیں وفات پائی

شعر کا مطلب ادب گاہ کنایہ ہے ذات رسولؐ سے۔ ترش کنایہ ہے ذات باری سے اور لفظ نازک تر اس شعر کی جان ہے۔ اسکی تشریح یہ ہے کہ ایک شخص اگر ذات باری کی توہین یا تحقیر کر کے کافر یا مرتد یا ملحد ہو جائے تو اس کی توبہ قبول ہو سکتی ہے لیکن اگر کوئی بد بخت سرکارِ دو عالم صلعم کی شان میں گستاخی کرے تو اس کی توبہ قبول نہیں ہو سکتی اور وہ تمام فقہاء کے نزدیک واجب القتل ہے (تفصیل کے لئے دیکھو شفاۃ قاضی عیاض)

یہاں بعض لوگوں کے دل میں یہ سوال پیدا ہو گا کہ یہ تفریق کس بنا پر قائم کی گئی؟ اس کا جواب یہ ہے کہ اللہ تعالیٰ اس قدر ارفع اور اعلیٰ ہے کہ اس کی جناب میں کوئی گستاخی نہیں ہو سکتی جیسے کوئی پاگل کسی شریف آدمی کو گالی دیدے تو وہ اس منجھوٹا الحواس انسان کو لائق سرزنش قرار نہیں دیکھا بلکہ اس پر رحم کرے گا۔ جس طرح ایک پاگل کسی شریف آدمی یا بادشاہ کے مرتبہ کو نہیں پہچان سکتا اسی طرح ایک انسان، اللہ کے مرتبہ کو نہ سمجھتا ہے نہ جان سکتا۔ پس وہ اپنی جہالت کی بنا پر قابل معافی ہے۔

لیکن حضور اکرم صلی اللہ علیہ وسلم چونکہ جامعہ بشریت میں ملبوس ہیں اور اس لحاظ سے ہماری "مثل" ہیں اسلئے آپؐ کی جناب میں گستاخی قابل معافی نہیں ہے کیونکہ آپؐ نے یہ اعلان فرمایا کہ میں اللہ کا رسولؐ ہوں اور اس دعویٰ میں سچا ہوں۔ اور میرے پیچھے ہونے کی آسان ترین دلیل یہ ہے کہ میں نے ساری

عمر چھوٹ نہیں بولا تو چالیس سال کے بعد یکا یک جھوٹ پر کس طرح مائل ہو سکتا ہوں؟

اب اگر ایک شخص حضورؐ کی شان میں گستاخی کرتا ہے تو وہ دیدہ و دانستہ اللہ کے "ایلیٰ" کی توہین کرتا ہے۔ اگر اس کو معاف کر دیا جائے تو بھر امان اٹھ جائے گا اور دنیا میں اللہ کے ایلیٰ (نبی یا رسول) کی کوئی وقعت باقی نہیں رہے گی اور جب اس کی وقعت باقی نہیں رہے گی تو کوئی شخص اس کی طرف متوجہ نہیں ہوگا۔ فافہم۔

نوٹ اسی لئے کسی دانشمند یہ صریح کہا ہے ع یا خدا دیوانہ باش و با محرم ہوشیار بالجلہ روضہ رسولؐ عرش الہی سے بلند تر یا وقیع تر تو نہیں ہے لیکن "نازک تر" ضرور ہے۔ یہاں نزاکت سے ساخت یا تعمیر یا وجود کی نزاکت مراد نہیں ہے بلکہ حفظ مراتب کی نزاکت مراد ہے یعنی سرکارِ دو عالم کی شان الہی نازک ہے کہ گستاخی کا ادنیٰ خائبہ بھی انسان کو فیضانِ رسالت سے محروم کر دینے کے لئے کافی ہے۔

نکتہ حضورؐ اللہ کے محبوب ہیں اسلئے اللہ انہی شان میں گستاخی کو تو معاف کر دے گا لیکن اپنے محبوب کی شان میں گستاخی کو روا نہیں رکھ سکتا لیکن یہ نکتہ صرف اسی کی سمجھ میں آ سکتا ہے جو عاشق رسولؐ ہو ۱۲

باب زیر بحث کا تجزیہ طلبہ اور شائقین کی سہولت کے لئے اس باب کا تجزیہ بطور ذیل میں پیش کرتا ہوں :-

تجزیہ کرنے سے پہلے اس حقیقت کا اعادہ ضروری ہے کہ اقبال مرحوم نے ان رباعیات میں اپنے متوجع سفر حجاز کا نقشہ کھینچا ہے یہ سچ ہے کہ وہ بالفعل سفر نہ کر سکے لیکن اس میں شک نہیں کہ مصورین، انھوں نے ساری

منزل طے کر لیں جس کی تفصیل ان رباعیات میں مل سکتی ہے۔
 حصہ ۱۔ مہول اس باب کو کبھی انھوں نے اجزاء پر منقسم کر دیا ہے۔
 جز ۱۔ میں انھوں نے سرکارِ دو عالم صلعم تک پہنچنے کا حقیقی طریق بتایا ہے۔
 یعنی طریق عشق۔ اس کے بعد دو رباعیوں میں دل کی کیفیت بیان کی ہے
 اور چوتھی میں عاشقوں کی حالت اور پانچویں میں اپنے سفر کا نقشہ کھینچا ہے
 جز ۲۔ میں منازلِ سفر کا حال بیان کیا ہے کہ عاشق عشقِ رسولؐ میں سرشار
 ہو کر عراقی اور جامی کی غزلیں گاتا ہوا دیا ر محبوب کی طرف جارہا ہے۔
 جز ۳۔ میں ناتھ سے عاشقانہ رنگ میں خطاب کیا ہے۔
 جز ۴۔ میں حجاز کے صحرا سے خطاب کیا ہے۔
 جز ۵۔ میں درپردہ اپنی حالتِ مستی کا تذکرہ کیا ہے۔
 جز ۶۔ میں فراق کی لذت کا بیان ہے۔
 جز ۷۔ میں ذوق و شوق اور جذب و ہستی کا اظہار ہے۔
 جز ۸۔ میں پہلی رباعی میں دوستوں کو عشقِ رسولؐ کی دعوت دی ہے۔
 دوسری میں اپنی خوش نصیبی پر فخر کیا ہے۔
 تیسری میں حرمِ نبویؐ کے قرب کی کیفیت بیان کی ہے
 چوتھی میں بدینہ منورہ کی عظمت واضح کی ہے۔
 جز ۹۔ میں جو حصہ ۳ سے شروع ہو کر حصہ ۱ پر ختم ہوتا ہے، عاشق نے بارگاہِ
 رسالت میں حاضر ہو کر اپنے تمام جذبات و احساسات و اشکافِ بیان
 کر دیئے ہیں بس یہ معلوم ہوتا ہے کہ عاشق اپنے معشوق سے اپنے دل
 کی کیفیت بیان کر رہا ہے یہ حصہ اس باب ہی کا نہیں بلکہ براری کتاب
 کی جان ہے۔ اور راقم الحروف کے یقین کی رو سے اقبال کا سارا کلام

ان رباعیات پر قریان ہے۔ ان میں سوز و مستی کی وہ کیفیت پائی جاتی ہے کہ کوئی شخص لفظوں کے ذریعہ سے اس کا اظہار نہیں کر سکتا۔
 جزع۱۔ میں جاوید (سلک رب) کے لئے دعا کی ہے۔
 جزع۲۔ میں قوم کے نوجوانوں کے لئے دعا کی ہے۔
 جزع۳۔ میں مجملہ افراد قوم کے لئے دعا کی ہے۔
 جزع۴۔ میں سلطان ابن سعود والی نجد و حجاز سے خطاب کیا ہے اور اسے مسلک عشق کی دعوت دی ہے۔
 اب میں اللہ تعالیٰ کا نام لیکر ان رباعیات کی شرح لکھتا ہوں:-

رباعی بر صفحہ ۲۷

حل لغات | آلا۔ کلمہ تنبیہ ہے یعنی اسے فلاں! آگاہ ہو یا میری بات سن + خیمگی وہ شخص جو خیمہ میں بیٹھا ہوا ہو جیسا کہ حاشیہ میں درج ہے + فرویل خیمہ سے باہر نکل اور آمادہ سفر ہو جا + پیش آہنگ بمعنی قافلہ کا رہنما + پیروں شد یعنی منزل سے آگے بڑھ چکا ہے + خرد بمعنی عقل + مجمل سے یہاں شخصیت مراد ہے + زمام لغوی معنی باگ ڈور مراد ہے اختیار و اقتدار + دل بمعنی عشق +

مطلب | اقبال نے اس رباعی میں منوجہری کے شعر کو اپنے مخصوص رنگ میں استعمال کیا ہے۔ یعنی اسے مسلمان ایکسا کسا دینا حاصل کرنے کی

منوجہری کا نام نجم الدین احمد بن یعقوب بن منوجہ تھا سلطان محمود غزنوی کا دربار کا شاعر تھا۔ شاعر میں وفات پائی

فکرو میں مہنک رہیگا؛ اُمٹھ اور دبا رحید کی زیارت کے لئے کمر بستہ ہو جا۔ تو دیکھتا نہیں کہ حاجیوں کا قافلہ روانگی کے لئے تیار ہے؛ عقل تو ہمیشہ تجھے طلب دُنیا میں مشغول رکھے گی۔ اور تجھے یہی مشورہ دیگی کہ زیارتِ عربین پر جو رقم خرچ ہوگی کیوں نہ اُسے لوہے کا پرٹ حاصل کرنے میں صرف کیا جائے جو ایک ہی سال میں وارے وارے تیار ہے ہو جائیں؛ چونکہ عقل انسان کو کامیابی سے ہمکنار نہیں کر سکتی اسلئے میں نے اس کے بجائے عشق کو اپنا رہنما بنالیا ہے۔

بنیادی تصور | عیش و آرام چھوڑ کر، وہی شخص حج کو جاسکتا ہے اور راستہ کی صعوبات اٹھا سکتا ہے جس کے دل میں عشقِ رسول کا

جذبہ موجزن ہو
نوٹ | آخر مرکز و منبع تشکیک ہے اور دل مرکز و منبع یقین ہے۔

پہلی رباعی بر ص ۲۸

حل لغات | نگاہ سے داشت یعنی میں اپنے ”دل“ کی قدر و قیمت سے آگاہ تھا اس لئے اسے مرتبہ کمال تک پہنچانے کا آرزو مند تھا + پندیم یعنی میں نے شیوہ عشق اختیار کیا + آریدم یعنی میں نے عاشقانہ زندگی بسر کرنی شروع کر دی + رمیدم یعنی کنارہ کش ہو گیا +

مطلب | پہلی رباعی میں شاعر نے سفر کا ارادہ ظاہر کیا تھا۔ اب سفر شروع ہو گیا۔ کہتے ہیں کہ شہروں کی زندگی سے دل مردہ ہوتا ہے چونکہ میں دل کے مرتبہ اور مقام سے آگاہ ہوں اسلئے میں نے مسلکِ عشق اختیار کر لیا اور شہری زندگی کو ترک کر کے، صحرا کی زندگی اختیار کر لی۔ کیونکہ۔

یہی ہے سیر کلیلی ہر اک زمانہ میں
 ہو اسے دُشمت و شعیب و شبانی ہر روز
 بباد دُشمت و اگر دم و رد دل یعنی میں نے ”بدویت“ اختیار کر لی۔
 دلی تربیت اور ترقی باطن کے لئے ”بادِ دُشمت“ یعنی خلوت
 بنیادی تصور بہت ضروری ہے۔

دوسری رباعی برص ۲۸

مطلب | اس رباعی میں شاعر، عاشق کی نفسیاتی کیفیات کا بیان کرتا ہے
 کہ جب دل پر عشق (الہی) کا غلبہ ہو جاتا ہے تو اسے کسی وقت سکون نصیب
 نہیں ہوتا، وہ ہر لحظہ محبوب سے ملنے کے لئے بیقرار رہتا ہے۔ نہ اسے بیاباں
 پسند آتا ہے نہ یاغ۔

یاغ میں لگتا نہیں صحرائے گبرستان ہے دل
 اب کہاں لے جائے بیٹھیں ایسے دیوانے کو ہم
 شہیدِ جلدِ یار کو کسی وقت قرار نہیں آتا۔
 بنیادی تصور

پہلی رباعی برص ۲۹

حل لغات | پیرس یعنی عاشقوں کا حال مت پوچھ، کیونکہ عشق کی کیفیت
 لفظوں کے ذریعہ سے بیان نہیں ہو سکتی + جلوہ مستان یعنی
 عُنَاق + برکنہ دستاں یعنی وہ لوگ جو دنیاوی علائق سے کنارہ کر چکے

ہوں اور صرف محبوب کو مقصد حیات بنا چکے ہوں۔ ہندستان یعنی بانس کا جنگل
مطلب کہتے ہیں کہ عاشق کی کیفیت قلبی کا اظہار لفظوں کے ذریعہ سے نہیں
 ہو سکتا جب قافلہ کشی روانگی سے پہلے گھنٹہ بجتا ہے تو اُن کے قلوب میں شدید قسم
 کا ہیجان برپا ہو جاتا ہے کیونکہ وہ سمجھتے ہیں کہ غریب دیار حبیب کی زیارت حاصل
 ہوگی۔

بنیادی تصور عاشق کی توجہ تمام تر اپنے محبوب سے ملاقات پر مندرجہ
 رہتی ہے۔

دوسری رباعی برص ۲۹

مطلب یہ رباعی آسمان ہے۔ مطلب یہ ہے کہ یثرب (مدینہ النبیؐ) میرا محل اور
 مادی ہے۔ مجھے اس شہر سے وہی نسبت ہے جو یثرب کو اپنے آشیانہ سے ہوتی ہے۔

۷۷۷۷۷

پہلی رباعی برص ۳۰

حل لغات گناہ سے یہاں مسک یا طریق مراد ہے + اقبال نے نہ عشق کے لئے
 گناہ کا لفظ اسلئے استعمال کیا ہے کہ ظاہر میں حضرات یعنی فلاسفہ مسک یا عشق کو
 گناہ ہی سمجھتے ہیں۔ حقیقت یہ ان پرانے ہے + دلیل نیچا لے۔ فلاسفہ کا
 طریق استدلال مراد ہے + خام کر دینے بیچار کر دیا + آہنگ جہازی سویتی
 کی ایک مخصوص طرز ہے + لفظ جہازی میں یہ خوبی ہے کہ جہاز ایک راگنی کا بھی
 نام ہے اور آس، مسک کا بھی جس میں مکہ اور مدینہ واقع ہیں +

مطلب

کہتے ہیں کہ عاشقوں کے مسک نے حکماء کے مسک کو باطل کر دیا۔
اس لئے میں بھی حجازی لہجہ یا انداز میں عراقی کی یہ غزل کا تاہوا دیار
حبیب کی طرف جارہا ہوں جس کا پہلا مصرع یہ ہے :-

نخستین بادہ کا ندر جام کر دند

واضح ہو کہ یہ عراقی کی مشہور غزل کے مطلع کا پہلا مصرع ہے: ناظرین کی
آگاہی کے لئے اس غزل کا مطلع اور مقطع ذیل میں درج کرتا ہوں :-

نخستین بادہ کا ندر جام کر دند ز چشم مست ساتی وام کر دند

عراقی کا نام نضر الدین ابراہیم تھا، پیدائش میں ولادت ہوئی شیخ شہاب الدین
سہروردی کے بھانجے اور شاگرد تھے۔ جوانی میں قلندروں کی ایک جماعت
کے ساتھ وطن سے نکل کھڑے ہوئے اور ملتان پہنچ کر حضرت خواجہ بہار الدین
زکریا نقشبند کے مرید ہو گئے۔ شیخ کی خانقاہ میں رہ کر سلوک کی منازل طے
کیں۔ اس کے بعد مصر و شام کا سفر کیا اور دمشق میں مستقل سکونت اختیار
کر لی۔ یہیں ۸۵۰ھ میں وفات پائی۔ چونکہ ان کی زندگی میں عشق و مستی
کا رنگ بہت نمایاں تھا اسلئے اقبال نے ان کی غزل کا مشہور مطلع اپنے
مقصد کے اظہار کے لئے استعمال کیا۔ اور اس میں شک نہیں کہ انہوں نے
بہترین شعر منتخب کیا ہے کیونکہ مسک صوفیہ کے مطابق سرکار دو عالم صلی اللہ
علیہ وسلم کی ذات مبارک، لفظ پرکار عشق و محبت ہے۔

جو خود کو نذر از عشق فاش عراقی را چرا بذر نام کر دند

دوسری رباعی بر صفت

مطلب

اس رباعی کا مضمون مسلسل ہے۔ کہتے ہیں کہ جو لوگ کوئی عشق سے

ناہل ہیں وہ میری کیفیت کا اندازہ نہیں کر سکتے۔ دکھ شناسند یعنی نئی شناسند
میں نے حضور انور صلی اللہ علیہ وسلم کی محبت میں ترک وطن کیا اور اب وادی
حجاز میں آپ کے محبت کے گیت، تنہائی میں گارہا ہوں۔

پہلی رباعی بر ص ۳۱

مطلب | اس رباعی میں ناقہ سے خطاب کیا ہے۔ کہتے ہیں کہ میں نے اپنی
ناقہ سے درخواست کی کہ آہستہ چل کیونکہ میں عشق رسولؐ میں بہت رنجور
ہو چکا ہوں لیکن ناقہ خود دیا رعبیب کی متوالی ہے اسلئے اسے میری درخواست
پر عمل نہیں کیا اور مستی کی حالت میں زیادہ تیز چلنے لگی اور اس وقت ایسا
معلوم ہوتا تھا کہ اس کے پانؤ کے نیچے ریگ نہیں بلکہ ریشم بچھا ہوا ہے۔

دوسری رباعی بر ص ۳۱

مطلب | اس رباعی میں ساربان سے خطاب کرتے ہیں کہ ناقہ بھی ہماری
طرح سمجھ بوجھ رکھتی ہے۔ اسلئے ہمار کی ضرورت نہیں ہے وہ خود مدینہ کی
طرف جائیگی۔ میں اس کی مستانہ رفتار دیکھ کر یہ سمجھتا ہوں کہ وہ بھی ہماری
طرح حضور انور صلی اللہ علیہ وسلم کی محبت میں گرفتار ہے۔

پہلی رباعی بر ص ۳۲

مطلب | اس رباعی میں بھی ناقہ ہی کا ذکر ہے۔ کہتے ہیں کہ مجھے ایسا معلوم

ہوتا ہے کہ وہ بھی میری طرح آنحضرت صلی اللہ علیہ وسلم اور مدینہ طیبہ کی محبت کرتی ہے۔

جس شراب بخت نے میری روح کو منور کر دیا ہے اسی شراب کا رنگ اس کی آنکھوں سے بھی نمایاں ہے۔

دوسری رباعی برص ۳۲

مطلب | اس رباعی اور آئندہ رباعی میں حجاز کے صحرا کا تذکرہ کیا ہے۔ کہتے ہیں کہ قافلے دیار حبیب کی طرف درود اور سلام پڑھتے ہوئے چلے جا رہے ہیں۔ تازت آفتاب کی وجہ سے ریت گرم ہو گیا ہے۔ اس کے بعد حاجیوں سے خطاب کرتے ہیں کہ یہ موقع شاید بھر نہ ملے۔ اس گرم ریت پر بصد شوق سجدے کرو تا کہ پیشانی پر داغ لگ جائے۔

بنیادی تصور | یہ ہے کہ اس صحرا کے گرم ریت پر سجدہ کرنے میں عاشق کو ایک خاص لطف حاصل ہو سکتا ہے۔ یعنی یہ سجدہ عاشق کے لئے باعث صد عز و افتخار ہے۔

پہلی رباعی برص ۳۱

مطلب | اس رباعی میں بھی صحرا کے حجاز کا ذکر کیا ہے کہتے ہیں کہ صحرا کے حجاز اس قدر دلکش ہے کہ اس کی شام دوسرے اکوڑ کی صبح سے بھی زیادہ دلپذیر ہے۔ اس کی راتیں چھوٹی اور دن طویل ہوتے ہیں۔ اسے لوگو!

آہستہ چلو کیونکہ اس صحرا کا ہرزہ کیفیت عشق سے سرشار نظر آتا ہے۔
بنیادی تصور یہ ہے کہ عاشق کی نگاہ میں دیا حبیب کی زمین بھی بہت محترم ہوتی ہو

دوسری رباعی بر صفحہ ۳۳

مطلب اس رباعی میں درپردہ اینا تذکرہ کیا ہے۔ کہتے ہیں کہ اے امیر
کارواں! یہ عجیب شخص کون ہے جس کا لب و لہجہ عربوں سے جدا ہے اور اس
کا انداز موسیقی بھی اُن سے نہیں ملتا لیکن اس کے باوجود اس کے نغمہ میں ایسی
دکشتی اور سستی ہے کہ اگر کوئی شخص ساری عمر اسے سنتا رہے تو اس بیاباں
میں اسے کوئی تکلیف محسوس نہیں ہوگی۔ بلکہ وہ ساری عمر نہایت خوشی کے
ساتھ اسی جگہ گزار دیگا۔

بنیادی تصور یہ ہے کہ اقبال اپنے دل کی آرزو کا اظہار کرتے ہیں کہ مجھے
یہ صحرا بھی اس قدر دلکش معلوم ہوتا ہے کہ میں اس میں اپنی ساری عمر بسر
کرنے کے لئے تیار ہوں۔ بایں صورت کہ سرکارِ دو عالم کے عشق میں نغمہ سرائی
کرتا رہوں۔

پہلی رباعی بر صفحہ ۳۴

اس رباعی میں بھی درپردہ اینا ہی تذکرہ کیا ہے۔ کہتے ہیں کہ عشق بستی
کی زندگی ہی میرا مقصود حیات ہے۔ کیونکہ میری شخصیت میں عشق کا رفرما ہے یعنی
حضور کی محبت میری رگ رگ میں سمائی ہوئی ہے۔ میری آواز اور میری

نغمہ سرائی ہر شخص کو اسلئے پسند آتی ہے کہ ہر مسلمان کے دل میں وہی کیفیت
کار فرما ہے جو میرے دل میں ہے۔

دوسری رباعی بر ص ۳۴

مطلب | اس رباعی اور آئندہ رباعی میں فراق کی کیفیت بیان کی ہے۔ کہتے
ہیں کہ مجھے کسی سے اپنا درد دل بیان کرنے کی ضرورت نہیں ہے ”صورت
پر میں حالِ مہر س“ والا مضمون ہے مختصر طور پر یوں سمجھ لیجئے کہ راستہ پتہ بیچ
ادر دشوار گزار ہے اور میں بہت نحیف و ناتواں ہوں اور اشتیاقِ آستانِ
یوسفی حد سے فزون ہے + چرخِ غش مردہ و شبِ درمیاں، کنا یہ ہے عاشق
کی بیچارگی اور جذبہٴ عشق کی شدت اور طولِ شبِ فراق سے +
نیا دہی تصور | اوپر بیان کر چکا ہوں کہ اپنی کیفیتِ فراق کا بیان مقصود ہے

پہلی رباعی بر ص ۳۵

مطلب | اس رباعی میں بھی فراق کی کیفیت بیان کی ہے کہتے ہیں کہ موسم
بہار میں جنگلوں میں گل لالہ آگے ہوئے ہیں اور اجباب سیر و تفریح کیلئے آئے
ہوئے ہیں لیکن میں کسی کی یاد میں اس قدر مضطرب ہوں کہ مجھے صحتِ اجباب
میں کوئی لطف نہیں آتا بلکہ میں تو کسی پہاڑی ندی کے کنارے کسی کی
یاد میں محو رہنا چاہتا ہوں۔

دوسری رباعی برص ۳۵

مطلب | میری حالت یہ ہے کہ کسی کی یاد میں چین ہوں۔ دل ہے کہ ہر خطہ بیکار ہے۔ اس اضطراب کو کم کرنے کے لئے کبھی عراقیؒ کی غزلیں پڑھتا ہوں کبھی جامی کے کلام سے دل کو تسکین دیتا ہوں۔ اگرچہ میں حجازی لہجہ سے آشنا نہیں ہوں لیکن و نور اشتیاق سے ساربان کی آوازیں آواز ملارہا ہوں۔

نوٹ | مولانا عراقیؒ کا مختصر تذکرہ قبل ازیں لکھ چکا ہوں۔ عارف جامیؒ کا نام شیخ عبدالرحمن تھا۔ جام مولد و منشا ہے۔ ولادت ۸۳۱ھ میں ہوئی: یہ بلاشبہ دنیا کے اسلام کی نامور ہستیوں میں سے ہیں۔ ملاعنہ فرنگ کے تسلط سے قبل ہندوستان کا کوئی تعلیم یافتہ شخص ایسا نہ تھا جو ان کے نام سے واقف نہ ہو جس طرح آج کوئی تعلیم یافتہ مسلمان ایسا نہیں ہے گا جو شیسپیکر اور ملٹن کے نام سے آگاہ نہ ہو۔ جس طرح عراقیؒ کی وہ غزل بہت مشہور ہے جس کا مصرع قبل ازیں مذکور ہو چکا ہے۔ اسی طرح مولانا جامیؒ کی یہ غزل بہت مقبول ہے جس کا مطلع یہ ہے۔

وصلی اللہ علی نور کز شد نور ہا پیدا زین از حبیب و ساکن ملک عشق اوشیدا
چونکہ آخر عمر میں اقبال کا میلان طبع غائب اور عرفی کے بجائے عراقیؒ اور جامیؒ کی طرف ہو گیا تھا۔ یہی وجہ ہے کہ ان ہزرگوں کا تذکرہ اس کتاب میں پایا جاتا ہے۔

پہلی رباعی برص ۳۶

مطلب | اس رباعی میں عاشق ساربان کو خطاب کرتا ہے کہ اے ساربان! میری کیفیت عاشقی میں سوز و گداز کا رنگ پیدا کر دے میری آتش عشق کو اور بھڑکادے۔ میرے ہنسیہ دروں میں اور شدت پیدا کر دے۔ اور اسکی صورت یہ ہے کہ سیدھے راستے کے بجائے

تو مجھے کسی دور دراز راستہ سے لے چل!
 بنیادی تصویر یہ ہو کہ عاشق کو سوزِ جدائی میں بہت لطف آتا ہے اس حقیقت کا اظہار قصو

دوسری رباعی بر ص ۳۶

مطلب | اس رباعی اور آئندہ تین رباعیوں میں شاعر نے یہ بیان کیا ہے کہ سفرِ طُرکِ عاشق حوالیٰ مدینہ طیبہ میں پہنچ چکا ہے اور اب اپنے دوستوں کیساتھ روضہ اقدس پر حاضر ہو چکی تیاری کر رہا ہے۔ چنانچہ اس رباعی میں وہ اپنے دوست سے کہتا ہے کہ لے دوست! چونکہ میں اور دو توہم دونوں سرکارِ دو عالم صلی اللہ علیہ وسلم کی محبت میں گرفتار ہیں کشتہ نشانِ جمال ہیں، اُو دو دونوں چلیں اور روضہ اقدس پر حاضر ہو کر مدعاے دلی بیان کریں اور حضور کے قدموں سے اپنی آنکھیں ملیں تاکہ ان میں روشنی پیدا ہو جائے۔
 بنیادی تصویر | جذباتِ عاشقی کا اظہار مد نظر ہے۔

پہلی رباعی بر ص ۳۷

مطلب | کہتے ہیں کہ اس دربار میں عقلا و فلاسفہ کے مقابل میں نادانوں کو زیادہ فائدہ حاصل ہوتا ہے کیونکہ حکیم تو ابھل کی طرح اعتراض کرتا ہے اور شکوک پیدا کرتا ہے اس کے مقابلہ میں سیدھا سادہ آدمی صدیق اکبر کی طرح یا علی مرتضیٰ کی طرح روئے مینارک بھی دیکھ کر ایمان لے آتا ہے۔ یہی حال میرا ہے۔ میں بھی کتنا خوش نصیب ہوں کہ مجھ جیسے کم سواد بے مایہ اور گنہگار شخص کی رسائی سلطانِ دو عالم کے دربار میں ہو گئی۔
 بنیادی تصویر | سرکارِ دو عالم کی بارگاہ سے صرف وہی شخص فیض حاصل کر سکتا ہے جو اپنے علم و فضل کو بالائے طاق رکھ کر ایک طفلِ نادان کی حیثیت سے حضور کے قدموں میں سر رکھ دے۔ فلسفی ناکام رہتا ہے۔ عاشق کامیاب ہو جاتا ہے۔

دوسری رباعی بر ص ۳۷

مطلب | اس رباعی میں شاعر نے عاشق کی اس باطنی کیفیت کا نقشہ کھینچا ہے جو اس پر اس وقت طاری ہوئی جب وہ حرم نبویؐ کے قریب پہنچا؛ کہتا ہے کہ جب میں حضور انورؐ کے روضہ مقدسہ کے سامنے پہنچا تو میں نے یہ محسوس کیا کہ ساری کائنات مجھ میں سما گئی ہے اور میں زمان و مکان کی قید سے بالاتر ہو گیا ہوں۔ جب میں اس مقام سے آگے بڑھا تو پرواز ختم ہو گئی۔

نیا دمی تصور | ہے کہ جس مقام سے حضورؐ کی رفعت کا آغاز ہوتا ہے، اس مقام پر پہنچ کر سالک کی روحانی ترقی کا اختتام ہو جاتا ہے۔

پہلی رباعی بر ص ۳۸

مطلب | اس رباعی میں شاعر مدینہ النبیؐ کی عظمت و افح کرتا ہے کہ اس شہر میں یہ تاثیر ہے کہ یہاں فانی انسانوں کو عشق رسولؐ کی بدولت، حیات جاودانی حاصل ہو جاتی ہے۔ اور یہاں کی خاک میں یہ تاثیر ہے کہ اگر کوئی شخص حضور انورؐ کے روضہ مقدسہ کے سامنے با ادب بیٹھ جائے اور حضورؐ سے لو لگائے تو اس کے دل پر فیضان رسالتؐ کا نزول ہونے لگتا ہے۔ یہ مطلب ہے اس مصرع کا کہ ”زخاکش بے صورت و ید معانی“ یعنی معانی کے لئے صورت (الفاظ) کا ہونا ضروری ہے لیکن اس سرزمین کی شان یہ ہے کہ یہاں الفاظ کے واسطے کے بغیر ہی دل پر معانی منکشف ہوتے ہیں۔

نیز حضور انورؐ کا روضہ مقدسہ ایسی جگہ ہے کہ یہاں حکیم اور کلیم فلسفی

اور صوفی، اہل استدلال اور اہل وجدان دونوں کی تسلی کا سامان موجود ہے۔ وجہ یہ ہے کہ سرکارِ دو عالم صلی اللہ علیہ وسلم اپنے تمام عاشقوں کی دلداری فرماتے ہیں حضور اقدسؐ کے دروازے سے کوئی شخص محروم نہیں جاتا۔ سرکارِ دو عالم کسی سے ”نن ترانی“ نہیں فرماتے۔

نوٹ | اقبال نے یہ چوتھا مصرع ایسا بہم پہنچایا ہے کہ میری توصیف سے بالاتر ہے۔ اربابِ بنشِ غور کریں کہ مرحوم نے عیسیٰ خولصورتی سے حضورِ انورؐ کی شانِ رحمتہ للعالمین کا اثبات کیا ہے بیشک اللہ نے تو حضرت موسیٰؑ سے کہہ دیا تھا کہ ”نن ترانی یعنی اے موسیٰؑ تو مجھے نہیں دیکھ سکتا لیکن سرکارِ دو عالم صلعم کسی کو اپنے دیدارِ فیضِ آثار سے محروم نہیں فرماتے۔

دوسری رباعی بر صفحہ ۳۸

مطلب | یہاں سے ص ۸۱ تک ایک عاشقِ رسولؐ نے تاجدارِ کون و ممال بادشاہِ انس و جان سرکارِ دو جہاں صلعم کے حضور میں حاضر ہو کر اپنا درد دل بیان کیا ہے۔ بالفاظِ دیگر، اب اقبال ہاتھ باندھے ہوئے، نگاہیں نیچی کئے ہوئے، آہستہ آہستہ قدم اٹھاتے ہوئے، زبان سے درود پڑھتے ہوئے دل میں جذبات کا طوفان دہائے ہوئے سب سے بے تعلق ہو کر ایک محویت کے عالم میں سرکارِ دو جہاںؐ کی خدمت میں حاضر ہوتے ہیں اور مواہجہ شریف میں میٹھ کر اپنے جذبات اور خیالات کا اظہار کرتے ہیں۔

سمجھتے ہیں کہ حضورؐ! آپ کا نام لیوا مسلمان جو کتنی زمانہ میں ریح مسکوں پر چکر اٹھا جس کے اندر بادشاہی میں فقری کا رنگ پایا جاتا تھا... وہی

مسلمان، آج مردہ ہو چکا ہے کیونکہ اس کا سینہ آپ کی محبت سے خالی ہے۔ چونکہ مسلمان نے اپنے دل کو حیات کے سرچشمہ سے منقطع کر دیا ہے اسلئے اس کا دل قدرتی طور پر مصروف نالہ و فریاد رہتا ہے لیکن وائے بر حال او کہ وہ یعنی وہ مسلمان یہ نہیں جانتا کہ اس کا دل کیوں خون کے آنسو رو رہا ہے۔ اسے میرے آقا! میں التجا کرتا ہوں کہ آپ اس نادان بلکہ ظالم اور جاہل مسلمان کے حال پر ایک نگاہ کرم فرمائیں تاکہ وہ زندہ ہو سکے۔

نوٹ | میں طلبہ کی سہولت کے لئے مطلب تو بیان کر دوں گا لیکن ان رباعیات میں مستی اور سوز کی جو کیفیت پوشیدہ ہے اسے لفظوں کے ذریعہ سے ظاہر نہیں کر سکتا۔ اور اگر طلبہ اس کیفیت سے آگاہ نہ ہو سکے تو وہ منشی فاضل تو ہو سکتے ہیں لیکن روح اقبال سے آشنا نہ ہو سکیں گے۔

پہلی رباعی بر ص ۳۹

مطلب | عرض کرتے ہیں کہ آپ کی محبت کی آگ سے میرا سینہ روشن ہے اور آپ کے فیضان روحانی ہی کی بدولت میری شاعری کا بازار گرم ہے۔ میں اسلئے رو رہا ہوں کہ آج سارے ہندوستان میں ایک شخص بھی ایسا نہیں ہے جو آپ کی شان اور آپ کے مقام سے حقیقی معنی میں آگاہ ہو۔

دوسری رباعی بر ص ۳۹

مطلب | عرض کرتے ہیں کہ یا رسول اللہ! ہندوستان کے مسلمان غلامی

کی زنجیروں میں جکڑے ہوئے ہیں اور ان کی مصیبتوں کے ازالہ کی کوئی صورت نظر نہیں آتی یا رسول اللہ ﷺ! ہم غلاموں پر اک نگاہ کریم فرمائیے کیونکہ ایشیائی ممالک میں کسی ملک کے مسلمان ہم سے زیادہ مبتلائے مصائب نہیں ہیں۔

پہلی رباعی بر صفت

مطلب | یا رسول اللہ ﷺ! مسلمان اگرچہ اپنی ذات کے اعتبار سے بہت بلند مرتبہ ہے لیکن اپنی بد اعمالیوں کی وجہ سے ذلیل اور گرفتار آفات ہے۔ اب خدا ہی اس کی مدد کرے تو اصلاح حال ہو سکتی ہے کیونکہ صدیوں تک حکمرانی کرنے کے بعد اب غلامی میں مبتلا ہو گیا ہے۔

دوسری رباعی بر صفت

حل لغات | نہاں یعنی قلبی کیفیت۔ کنایہ ہے ایمان و یقین کے فقدان سے + آشکارا یعنی ظاہری حالت۔ کنایہ ہے غلامانہ زندگی اور ذلت و خواری سے جو غلامی کا منطقی نتیجہ ہے + رو داؤ و و صد سال یعنی ہندی مسلمانوں کی گزشتہ دو سو سال کی تاریخ۔ تاریخ دان اصحاب سے مخفی نہیں ہے کہ ۱۳۰۰ء میں نادر شاہ ایرانی نے دلی میں مسلمانوں کا قتل عام کیا تھا۔ اس کا نتیجہ یہ نکلا کہ سلطنت مغلیہ لاشعۃً بیجان ہو کر رہ گئی اور اس کے بعد ہندی مسلمانوں پر آفات ارضی و سماوی کے نزول کا جو سلسلہ قائم ہوا تو ابھی

تک منقطع نہیں ہوا ہے + گندہ قصاب - لکڑی کا بوندہ جس پر قصاب گوشت کوٹتا ہے - جو شخص ہندی مسلمانوں کی گذشتہ دو سو سال کی تاریخ کا مطالعہ کرے گا یقیناً اس کا دل گندہ قصاب بن جائیگا - ان تصریحات کو مد نظر رکھ کر رباعی کا مطلب بالکل واضح ہے -

پہلی رباعی برصفا ۱

حل لغات | کج خرام یعنی ابھی تک مسلمانوں پر مصائب کا نزول مسلسل ہو رہا ہے + دور از مقام یعنی مسلمان ابھی تک اپنے مقصد تک پہنچ کر کامیاب نہیں ہوئے ہیں + کاربے نظام یعنی مسلمانوں کی حیات اجتماعہ بالکل غیر منظم ہے اور اس کی وجہ جو تھکے مصرع میں بیان کر دی ہے کہ ملت بے امام ہے یعنی کوئی ایسا رہنما موجود نہیں ہے جس پر سارے مسلمان متفق ہو سکیں - قوم کا عروج و حدت کردار پر موقوف ہے اور وحدت کردار اس وقت پیدا ہو سکتی ہے جب وحدۂ خیال موجود ہو - اور وحدۂ خیال اس وقت پیدا ہو سکتی ہے جب سارے مسلمان کسی ایک شخص کے حکم کے سامنے تسلیم خم کر دیں -

دوسری رباعی برصفا ۲

مطلب | یا رسول اللہ! چونکہ مسلمان کا دل آپ کی محبت سے خالی ہو چکا ہے اس لئے نہ اس کے اندر جوش اور ولولہ ہے نہ شوق جہاد ہے اور نہ اس کی کوشش بار آور ہوتی ہے - حالت یہ ہے کہ نہ اس کے ہاتھ میں تلوار ہے نہ

جیب میں زر و مال ہے۔ اس کا گھرویران ہو چکا ہے۔ قرآن مجید اس کے
ویران گھر کے طاق میں بیشک رکھا ہوا ہے لیکن وہ اس کا مطالعہ نہیں کرتا
محض حصول برکت کے لئے رکھ چھوڑا ہے۔

پہلی رباعی برص ۴۲

حل لغات | اسیر رنگ و بوی یعنی مسلمان دنیاوی لذتوں کے حصول میں مہلک
ہے + ہتی از ذوق یعنی اس کا دل آپ م کی محبت سے خالی ہے +
صغیر شاہ پانڈے سے سچے مسلمانوں کی تلقین حق مراد ہے + کم شناسد یعنی وہ
اسلام کے پیغام کو قبول نہیں کرتا + ظنین لیشہ - پچھل کی اہل آواز یا بھنبھٹ
مراد ہے دنیا پرستوں کا مشورہ +

دوسری رباعی برص ۴۲

حل لغات | درول ناکشادہ یعنی مسلمان روحانیت اور عشق الہی کے جذبہ
سے بیگانہ ہے + خودی سے مراد ہے یہ احساس کہ میں دنیا میں
خلیفۃ اللہ ہوں - یہ تصور مسلمان کے داغ میں پیدا ہی نہیں ہوتا + یا ناگب
بیکر سے مراد ہے اللہ کی غفلت اور حاکمیت کا یقین + حریم ذکر سے مراد
ہے خدا تعالیٰ کی محبت + از پافتادہ یعنی محبت کا جذبہ نشت ہو چکا
ہے +

پہلی رباعی بر ص ۴۳

حل لغات | گریبان چاک یعنی آفات و بلیات میں محصور ہے یا ذلیل و خوار ہے + بے فکر رفو۔ یعنی اصلاح حال کے لئے کوشاں نہیں ہے۔

یا اپنی ہیود سے غافل ہے + بے آرزو یعنی مسلمان اللہ کی محبت کے جذبہ سے بیگانہ ہے۔ واضح ہو کہ ”آرزو“ اقبال کے تمام فلسفیانہ افکار کا محور ہے۔ آرزو سے ان کی مراد ہے محبوب حقیقی کے حصول کی آرزو۔ اور اسی آرزو کی خاطر وہ استحکام خودی کا درس دیتے ہیں کیونکہ حصول آرزو کے لئے خودی کی پختگی شرط اولیٰ ہے۔ اقبال کی رائے میں مسلمانوں کے زوال کا باعث اس کے سوا اور کچھ نہیں کہ ان کے دل آرزو یعنی سرکارِ دو عالم صلی اللہ علیہ وسلم سے محبت سے خالی ہو گئے ہیں۔ اس نکتہ کی آئندہ اوراق میں مزید وضاحت پیش کروں گا + نصیب بمعنی حصہ یا وہ شے جو کسی کے لئے معین کر دی جائے + مرگ یا نام۔ یہ بھی اقبال کی مصطلحات میں سے ہے۔ لفظی معنی میں ناقص موت یا وہ موت جو مرتبہ تکمیل کو نہ پہنچے لیکن اس سے انکی مراد ہے مسلمان کی وہ حالت جبکہ وہ نہ زندہ ہو نہ مردہ۔ چنانچہ اقبال کی رائے میں ایک عرصہ سے مسلمان اسی حالت کا مصداق ہے وہ اس طرح کہ

(د) سانس لے رہا ہے، چلنا پھرتا ہے، انگریزوں کی غلامی کر رہا ہے اور یہ سب باتیں زندگی پر دلالت کرتی ہیں۔ مردہ غلامی نہیں کر سکتا۔

(ب) جہاد فی سبیل اللہ نہیں کرتا، تلقین حق و صبر نہیں کرتا، قرآن کا پیغام غیر مسلموں کو نہیں سناتا، اللہ تعالیٰ کے لئے اپنی دولت خرچ نہیں کرتا۔ یہ سب باتیں موت پر دلالت کرتی ہیں۔ بے اللہ ہوزیست۔ یعنی

جو مسلمان اللہ تعالیٰ سے محبت نہیں کرتا، وہ اقبال کی رائے میں زندہ نہیں ہے بلکہ موت کے پنجہ میں گرفتار ہے۔

نوٹ: میں نے اس کتاب میں (اور دوسری کتابوں میں بھی) کسی جگہ اللہ کی نعمت کو مقصدِ حیات قرار دیا ہے اور کسی جگہ رسول اللہ کی محبت کو۔ دراصل یہ ایک ہی حقیقت کی دو تعبیریں ہیں۔ تاکہ غلط فہمی پیدا نہ ہو۔ ذیل میں اس کی وضاحت کئے دیتا ہوں۔

اولیٰ واضح ہو کہ مقصودِ مومن تو اللہ تبارک و تعالیٰ ہی ہے۔ (اشکافہ) لیکن کوئی انسان، اتباعِ رسولؐ کے بغیر، اُس ذاتِ پاک تک پہنچ نہیں سکتا۔ اسلئے

(ب) حصولِ مقصد کے لئے، اتباعِ رسولؐ شرط ہے۔ لیکن اتباعِ غیرِ محبت ناممکن ہے اسلئے محبتِ رسولؐ، شرطِ حصولِ مقصد ہو گئی۔

(ج) لیکن محبتِ رسولؐ، محبتِ عاشقانِ رسولؐ کے بغیر محالِ عقلی تو نہیں ہے مگر محالِ عادی ضرور ہے۔ اسی لئے تو قرآن مجید نے صاف لفظوں میں حکم دیا ہے۔ ”کُونُوا مَعَ الصَّادِقِينَ“ اے مسلمانو! راستباز انسانوں کی محبت اختیار کرو۔ اسی لئے اقبال نے یہ کہا ہے:-

دل زدیں، سرمایہ ہر قوت است
دیں ہمہ از معجزاتِ صحبت است

دوسری بابِ علمی بر ص ۴۳

حل لغات | حق آن وہ۔ یعنی اے میرے آقا! آپ اس شخص کا حق

اس کو عنایت فرمائیں کہ مسکین و اسیر است جو مسکین بھی ہے اور اسیر بھی ہے
یعنی اس وقت ہندی مسلمان مسکین بھی ہے اور اسیر بھی ہے: اس کی تفصیل
یہ ہے کہ

(ا) مسکین بمعنی مفلس و بے نوایا محروم از نعمائے زندگی۔

(ب) مسکین بمعنی محروم از دولت عشق رسولؐ

(۱) اسیر بمعنی اسیر ہوا و مہوس

(ب) اسیر بمعنی اسیر فرنگ

واضح ہو کہ یہ دونوں لفظ قرآن مجید کی ایک آیت سے ماخوذ ہیں۔
غیرت اور دیر میر است۔ یعنی اگرچہ مسلمان میں بے غیرتی کا رنگ پیدا ہو گیا
ہے، لیکن ابھی یہ رنگ پختہ نہیں ہوا ہے۔ کیونکہ اسلام سے نسبت استہمی کی
بناء پر غیرت کا یہ رنگ باسانی زائل نہیں ہو سکتا۔ واضح ہو کہ ”دیر میر“ بھی
اقبال کی اصطلاح ہے اور اس کے معنی ہیں ”سخت جاں“ چنانچہ کہتے ہیں:-

چار مرگ اندر پے ایں دیر میر

سود خوار و ولی و ملا و پیر

مراد یہ ہے کہ اسلام نے مسلمان کے اندر غیرت کا مادہ اس قدر کوٹ کوٹ
کر بکھردیا ہے کہ انگریزوں کی غیرت کش تعلیم کے باوجود ابھی تک فنا نہیں ہوا ہے +
در میخانہ بستند۔ یعنی جب مسلمان نے غیر اسلامی زندگی (انگریز کی غلامی)
گوارا کر لی تو کارکنانِ قضا و قدر نے سنتہ اللہ کے مطابق میخانہ کا دروازہ
اُن پر بند کر دیا یعنی وہ فیضانِ سماوی اور آب کی نگاہِ التفات دونوں سے محروم
ہو گیا + دریں کشور۔“ سے اقبال کی مراد تو ہندوستان تھی لیکن ابناظرین
اس ملک کے ساتھ ”دولتِ خدا واد“ پاکستان کو بھی شامل کر سکتے ہیں۔ اس

سلسلہ میں بہت کچھ لکھ سکتا تھا لیکن ”مصلحت نیست کہ از پرودہ بروں افتد از“
 تشنہ میرا ست لفظی معنی تو یہ ہیں کہ اسے میرے آقا ہندوستان (اور پاکستان)
 کا مسلمان، اپنی بد اعمالیوں کی وجہ سے میرا س کے مارے مر رہا ہے مطلب یہ
 ہے کہ محض اسلئے ذلیل و خوار ہے کہ آپ کی نگاہ کرم سے محروم ہے۔ اسلئے
 آپ اس مسکین، امیر، فقیر، امیر میر اور تشنہ کام پر نگاہ کرم فرمائیں۔

نوٹ | ان رباعیات سے شائقین کلام اقبال کو اس حقیقت کا بخوبی علم
 حاصل ہو سکتا ہے کہ یہ ”برہمن زادہ“ ”رمز آشنائے روم و تبریز“
 ہی نہ تھا بلکہ اس کے دل میں قوم کی ایسی محبت بھی کارفرما تھی جس کی نظیر
 راقم الحروف نے اگر اپنی پھل زندگی میں دیکھی تو صرف جنت اشیانی
 مولانا محمد علی کی زندگی میں۔

نیز راقم الحروف کی ملاقات ایک ایسے شخص سے بھی ہوئی تھی جس نے
 یہ بیان کیا کہ میں نے جیشم خود اقبال مرحوم کو قوم کے غم میں نصف شب
 سے لیکر فجر کی نماز تک مسلسل روتے دیکھا ہے۔ چونکہ مرحوم کی تصانیف ان
 کے عشق قومی پر شاہد ہیں اسلئے میں نے اس روایت کے اندراج کی جرات
 بھی کی ورنہ اس دورِ مادیت میں جبکہ عورت قوم کے اعصاب پر سوار ہے
 عشق قومی کا تذکرہ سرودے ہنگام سے زیادہ وقت نہیں رکھتا۔

راقم الحروف نے ان باتوں کی صراحت اسلئے کی ہے کہ اس کی رائے
 میں اقبال مرحوم کو جو بے پناہ مقبولیت حاصل ہوئی اس کا اصلی سبب
 یہی ہے کہ ان کو سرکارِ دو عالم کی امت سے بے پناہ محبت تھی۔ اس
 سبب کارِ راقم الحروف نے جیشم خود انہیں ملت کے غم میں اٹکنا دیکھا ہے
 کاش یہ غم کسی طرح عام ہو جاتا! کاش ہر فرد اقبال اور محمد علی ہو جاتا!

اگر علماء اور صوفیاء کے اندر ملت کا غم پیدا ہو جائے تو بلاشبہ قوم کا
ہر فرد اقبال اور محمد علی ہو سکتا ہے لیکن
ع اے بسا آرزو کہ خاک شدہ

پہلی رباعی بر صفحہ ۲۴

حل لغات | دگر بھنی از سرفو + آب و گل اور کنایہ ہے مسلمان کی زندگی سے +
چھانے آفریں۔ اس کے دل میں جہان آرزو یعنی تبلیغ و اشاعت
اسلام کا جذبہ پیدا کر دیجئے + ہوا تیز (امت) یعنی مسلمان چاروں طرف
سے مشکلات میں محصور ہے یا اس وقت اس کی دینی زندگی خطرہ میں ہے +
بنیدیش۔ یہ بہت بلیغ کلام ہے یعنی اقبال، سرکارِ دو عالم سے عرض کرتے ہیں
کہ حضور! اگر اس وقت آپ نے قوم کی دستگیری نہ فرمائی تو مجھے اندیشہ ہے
کہ اس کی بلی ہستی کا خاتمہ ہو جائیگا۔ یہ مختصر جملہ جو بظاہر ایک لفظ ہے اقبال
کے اضطرابِ درونی کا آئینہ دار ہے جس طرح سرکارِ دو عالم نے جنگِ بڑ
کے موقع پر اللہ تعالیٰ کی بارگاہ میں یہ عرض کی تھی کہ ”اے خدا! اگر یہ بھی ٹھیک
جماعت آج مغلوب ہو گئی تو مجھے اندیشہ ہے کہ تو قیامت تک نہ پوچھا جاسکیگا
اسی طرح اقبال عالمِ اضطراب میں سرکارِ دو عالم سے عرض کرتے ہیں کہ اے
میرے آقا! اگر اس وقت آپ نے دستگیری نہ فرمائی تو مجھے اندیشہ ہے کہ موجود
مسلمان قوم صفحہ ہستی سے مٹ جائیگی۔ چراغِ لبسل یہ بھی بہت بلیغ ترکیب ہے
چراغِ کنایہ ہے مسلمان قوم سے اور لبسل کنایہ ہے چراغ کے ٹٹانے سے۔
یعنی مسلمان قوم کی ہستی معرضِ خطر میں ہے بدنامی و صدمہ چاک کنایہ ہے قوم

کے اندرونی اختلافات سے یعنی صورت حال یہ ہے کہ اس وقت اکثر اکیس
ملوکیت، مادیت اور وطنیت چار زبردست دشمن اسلام کے خلاف صف آرا
ہیں لیکن مسلمانوں کی حالت یہ ہے کہ ان میں اتحاد قطعاً نہیں ہے سیاسی اتحاد
تکے فقدان کے علاوہ خود ہر ملک کے مسلمان مختلف فرقوں میں منقسم ہیں مطلب
یہ ہے کہ اگر اس وقت آپ نے حفاظت کا بندوبست نہ فرمایا تو یہ چراغ جو مدتوں
سے ٹکٹھا رہا ہے گل ہو جائیگا +

دوسری رباعی بر صفحہ ۴۲

حل لغات | عروسِ زندگی - زندگی کی دہن یعنی زندگی + در خلوتش - "ش"
کا مرجع، مسلمان ہے عروس کی رعایت سے خلوت کا لفظ
استعمال کیا ہے مصرع کا مطلب یہ ہے کہ اسلامی زندگی اور مسلمان
دونوں میں مخایرت پیدا ہو گئی ہے یعنی مسلمان اسلامی زندگی سے بیگانہ
ہو چکا ہے۔ دوسرے مصرع میں اس کا سبب بیان کیا ہے۔ مقامِ نیستی۔
لصوف کی اصطلاح ہے۔ اس سے مراد ہے وہ حالت جب سالک کی نگاہ
میں اللہ تبارک کے علاوہ اور کسی شئی کا وجود باقی نہیں رہتا۔ بلکہ خود سالک اپنی تمام
خواہشاتِ نفس کو فنا کر دیتا ہے۔ اور اپنی مرضی، اللہ کی مرضی کے تابع کر دیتا
ہے۔ یہ نیستی از روئے شرع محمود ہے لیکن اقبال نے اس مصرع میں اس
لفظ کو اس معنی میں استعمال نہیں کیا ہے بلکہ اس سے یہ مراد لی ہے کہ
مسلمان کا وجود اور عدم دونوں برابر ہو گئے ہیں یا اس کی ہستی کا عدم ہو گئی
ہے + یہ بھی لصوف کی اصطلاح ہے اس سے مراد ہے سالک کا روحانی

سفر جس میں وہ مختلف منازل طے کرتا ہے + پیش از مرگ در قبر یعنی مسلمان کی حالت اس وقت یہ ہے کہ وہ موت سے پہلے قبر میں داخل ہو چکا ہے + نکیر و نکیح ہو کہ جب مردہ قبر میں رکھا جاتا ہے تو منکر اور نکیر دو فرشتے اُس سے سوال کرتے ہیں۔ اقبال کہتے ہیں کہ مرنے سے پہلے ہی دو فرشتے مسلمان پر مسلط ہو گئے ہیں۔ ایک کلیسا یعنی انگریز ہے + دوسرا دیو یعنی ہندو ہے۔

بنیادی تصور یہ ہے کہ چونکہ مسلمان نے اپنی خودی کو فنا کر دیا اسلئے زندگی سے محروم ہو گیا ہے۔ اور اُس کا نتیجہ یہ نکلا کہ انگریز اور ہندو کے پنجیں گرفتار ہے۔

پہلی رباعی برص ۴۵

حل لغات | بخشیم او نہ نور و نہ سرور۔ نور سے فراست مومنانہ مراد ہے اور سرور سے وہ قلبی کیفیت مراد ہے جو عشتی سے پیدا ہوتی ہے + نا صبور یعنی بیقرار یعنی اس کے دل میں اسلام کی محبت نہیں ہے۔ یہی وجہ ہے کہ وہ بیقرار نہیں ہے + مسلمان کی شناخت یہ ہے کہ اس کے دل میں تبلیغ و اشاعت اسلام کی ترغیب پائی جاتی ہے + خدا اُن امتے را الخ یہ محاورہ ہے اور اس کا مطلب یہ ہے کہ اس قوم کا اللہ ہی مالک ہے +

جان بے حضور سے غیر اسلامی زندگی یا ایمان باللہ کا فقدان مراد ہے یعنی مسلمان ایمان و یقین سے محروم ہے اور اسی لئے بحیثیت قوم فنا ہو چکا ہے +

دوسری رباعی برص ۴۵

حل لغات | مسلمان زادہ و نا محرم مرگ۔ یعنی کس قدر حیرت اور افسوس کی بات

ہے کہ موجودہ زمانہ کے مسلمان، اگرچہ مسلمانوں کے گھر میں پیدا ہوئے ہیں لیکن موت سے ڈرتے ہیں! بات یہ ہے کہ مسلمان کی شناخت یہ ہے کہ وہ موت سے نہیں ڈرتا۔

نشانِ مروجہ دیگر جیسے گویم
چومرگ آید تبسم بر لب اوست

اور اس کی وجہ یہ ہے کہ وہ اپنی جانِ بخت کے عوض اللہ تعالیٰ کے ہاتھ فروخت کر چکا ہے۔ لیکن آج کل یہ کیفیت ہے کہ وہ ہر وقت (زادِ مرگ) موت کے تصور سے لرزہ بر اندام رہتا ہے اور اگر جھوٹوں کو یہ سن لیتا ہے کہ لڑائی کا اندیشہ ہے تو ”لاہور“ سے بھاگنا شروع کر دیتا ہے + دے در سنہ الخ یعنی ایسا معلوم ہوتا ہے کہ مسلمان کے سینہ میں دل ہی نہیں ہے بلکہ اس کے بجائے یہ دو چیزیں پانی جاتی ہیں (۱) دم گستاخ یعنی بزدلی اور گھبراہٹ (۲) غم مرگ یعنی موت کا ڈر +

پہلی رباعی بر صفحہ ۲۶

حل لغات ملوکیت سے امپیریلزم مراد ہے یعنی وہ نظامِ حکومت جس میں اقتدار اعلیٰ یا کو کسی فرد کے ہاتھ میں ہوتا ہے جیسے افغانستان یا سعودی عرب وغیرہ یا بادشاہ تو برائے نام ہوتا ہے اور اقتدار اعلیٰ چند افراد کے ہاتھ میں ہوتا ہے اور وہ افراد انسانوں کو اپنا غلام بنا لیتے ہیں اور اللہ تعالیٰ کے بجائے خود مطاع بن جاتے ہیں اور اس کی مرضی کے بجائے اپنی مرضی اور اس کے قانون کے بجائے اپنا قانون نافذ کر دیتے ہیں۔ اس کا نتیجہ یہ نکلتا ہے کہ انسانوں کی حالت حیوانات سے بھی بدتر ہو جاتی ہے۔ اسی لئے قرآن حکیم نے ملوکیت کو مذموم و مڑو بلکہ حرام قرار دیا ہے۔ اور جب میں

یہ دیکھتا ہوں کہ عرب کے مسلمان لحم خنزیر سے تو اجتناب کرتے ہیں لیکن ملوکیت کو گوارا کرتے ہیں تو حیران رہ جاتا ہوں کہ کیا یہ عرب، انہی عربوں کی اولاد میں جنہوں نے قیصر اور کسریٰ کے تخت الٹ دئے تھے اور بھری بھغل میں فاروق اعظمؓ سے دریافت کیا تھا کہ ”تمہارے حصہ میں جو کچھ آ آیا تھا وہ تو چھوٹا سا تھا، پھر تمہاری قمیص کیسے بن گئی؟ نیشہ بازی بمعنی شعبہ بازی یا مکاری، دھوکہ، فریب اور عیاری میری رائے میں ملوکیت سے بڑھ کر کوئی لعنت اس دنیا میں نہیں ہے۔ جب اللہ تعالیٰ کسی قوم سے ناراض ہوتا ہے تو اسے ملوکیت کے نیچے فوٹیں میں گر قمار کر دیتا ہے۔ مثلاً جب مسلمانوں نے حضرت عثمان غنیؓ کو شہید کر دیا تو اللہ تعالیٰ نے بنو امیہ کو ان پر مسلط کر دیا۔ رومی سے ترکی قوم مراد ہے جس نے اگرچہ یورپ کو خوش کرنے کے لئے لاؤنی طرز حکومت اور لاطینی رسم الخط اختیار کر لیا ہے تاہم مغربی اقوام کی نگاہ میں اس کی کوئی عزت نہیں ہے اگرچہ بظاہر آزاد ہے لیکن بطن امریکہ کے زیر اثر ہے جہاں ہی سے عربی قوم مراد ہے اور یہ بھی خیر سے امریکہ کے زیر اثر ہے۔

غم یارانِ بگویم۔ بڑی بلیغ ترکیب ہے یعنی اے میرے اقوام اور مولیٰ! میں آپ کی بارگاہ عالیہ میں اپنی قوم کی روداد غم و الم بیان کرتا ہوں۔ وہ روداد تو بڑی طویل ہے لیکن اس کا خلاصہ دو لفظوں میں یہ ہے کہ اس وقت تمام دنیا نے اسلام از مراکش تا پاکستان، ایگلو امریکن بلاک کے زیر نگین ہے۔ یا میدیکہ وقت دل نوازی است یعنی مسلمانوں پر بہت مشکل وقت آ پڑا ہے اس لئے میں آپ سے نگاہ کرم کا ملبتھی ہوں۔

نوٹ | اراقم الحروف کے عقیدہ کے مطابق سرکارِ دو عالم صلعم تو ہر وقت ہماری دستگیری کے لئے آمادہ ہیں لیکن اس کا کیا علاج کہ مریض اپنے علاج کے لئے یترب کے بجائے لندن جا رہا ہے۔

دوسری رباعی برص ۴۶

مطلب | اے میرے آقامِ موجودہ زمانہ کے مسلمان کی کیفیت یہ ہے کہ اس کا جسم تو مضبوط ہے، وہ جسمانی اعتبار سے بالکل درست ہے لیکن اس کی خودی، ضعیف اور ناکارہ (رعشہ دار) ہو چکی ہے۔ اس لئے ہر قسم کی دولت میں مبتلا ہے۔
بنیادی تصویرِ مسلمان کی حالتِ زار کا نقشہ کھینچا ہے۔

پہلی رباعی برص ۴۷

حل لغات | بے کلاہی بمعنی غلامی یا محکومی + فقر ش خالق ہی امت۔ اقبال کے یہاں فقر کی دو قسمیں ہیں ایک فقرِ اسدِ الہی جس کا نتیجہ یہ ہوتا ہے کہ مسلمان سرکھٹ ہو کر باطل کا مقابلہ کرتا ہے یا خالکد جاننازہ کی طرح باطل کو مٹا دیتا ہے یا امام حسینؑ کی طرح شہادت حاصل کر لیتا ہے۔ اور اسلامی تعلیمات کی رو سے غازی اور شہید دونوں کامیاب ہیں۔ دوسرا فقرِ خالق ہی جس کا نتیجہ یہ ہوتا ہے کہ مسلمان جبرہ میں بیٹھ کر یا تو قوت الٰہی سنتا ہے یا "اللہ یکو" کے نعرے لگاتا ہے لیکن جہاد فی سبیل اللہ سے جان چراتا ہے۔

فقر کافر، خلوت و ثنوت و دراست

فقر مومن، لرزہ در بھر و بر است

مطلب | اے میرے آقا! آج مسلمان محکومی اور غلامی کی وجہ سے بڑی ذلیل زندگی بسر کر رہا ہے۔ دینی اعتبار سے مردہ ہو چکا ہے اور اُس نے وہ تصوف اختیار کر لیا ہے جو سراسر غیر اسلامی ہے، جس نے اُسے ذوقِ جہاد سے بالکل بیگانہ کر دیا ہے۔ وہی مسلمان جو بادشاہوں کی اولاد میں سے ہے آج گدایانہ زندگی میں اپنی زندگی کے دن پورے کر رہا ہے۔

دوسری رباعی بر صفحہ ۴۷

مطلب | حضور! مسلمان کی حالت زار کا کیا حال بیان کروں۔ اس پر ہر طرف سے نحوست کی گھٹائیں چھا رہی ہیں۔ وہ مسلمان جو کل تمام دنیاوی راتحوں کا مالک تھا، آج اُسے دو وقت روٹی بھی میسر نہیں ہے۔

پہلی رباعی بر صفحہ ۴۸

صل لغات | و انہودم زندگی را یعنی میں نے اُسے زندگی کے حقائق سے آگاہ کر دیا ہے + نکتہ فرداودی سے گذشتہ اور آئندہ حالات کی تفصیل مراد ہے یعنی جیسا ماضی ہوگا ویسا ہی مستقبل بھی ہوگا + اسرارِ جان یعنی زندگی کی حقیقت یا کامیابی کے اصول + نطقِ عرب چونکہ عرب کے لوگ فصاحت میں ممتاز ہیں اسلئے نطقِ عرب سے فصاحت مراد ہے +

دوسری رباعی برص ۲۸

حل لغات | بے خیل و سپاہ یعنی اگرچہ اس وقت مسلمان ذلیل و خوار ہے +
ضمیر بادشاہ یعنی اس کے اندر حکومت کی صلاحیت موجود ہے +
مقامش یازنجشند یعنی اگر وہ اپنی حقیقت یا اصلیت سے آگاہ ہو جائے اور
وہ حقیقت یہ ہے کہ مسلمان تو دنیا میں حکومت کے لئے پیدا ہوا ہے + جمال
اور جلال بے پناہ ہے است یعنی اس کی زندگی میں سروری کارنگ پیدا
ہو سکتا ہے جمال سے اسلامی زندگی مراد ہے اور جلال سے حکمرانی
مراد ہے یعنی اگر وہ حقیقی معنی میں مسلمان ہو جائے تو حکومت کر سکتا ہے +

پہلی رباعی برص ۲۹

حل لغات | متابع شیخ۔ لفظی معنی شیخ کی پونجی لیکن اس سے مراد ہے مسلمانوں
کے مذہبی پیشواؤں کا مبلغ علم و فن + اساطیر کہیں۔ میرانی غیر مختار
داستانیں۔ اساطیر جمع ہے اسطورہ کی۔ اسی سے انگریزی لفظ "اسٹوری" بنا
ہے۔ اساطیر کہیں سے وہ علوم و فنون مراد ہیں جو اس زمانہ میں پایہ اعتبار و
ساقط ہو چکے ہیں + حدیث اولیٰ یعنی اس کی گفتگو یا تعلیم + تخنیں بمعنی اُنکھل یا
قیاس + ظن بمعنی گمان یا غیر یقینی بات۔ ظن کے بہت سے معانی ہیں۔
یہاں اقبال نے اس لفظ کو یقین کی ضد کے مفہوم میں استعمال کیا ہے + تانرا
سے مراد یہ ہے کہ اس کے عقائد میں مشرکانہ خیالات کی آمیزش ہو گئی ہے +
مطلب اے میرے آقا! مسلمانوں کے دینی پیشواؤں (مولا اور مہونی)

نے اپنی غفلت اور نادانی کی بناء پر اسلام میں اس قدر غیر اسلامی عقائد داخل کر دیئے ہیں کہ اب اسلام اور کفر میں امتیاز کرنا مشکل ہے چنانچہ حرم تو دیر (بتخانہ) سے مشابہ ہے اور خود شیخ پر برہمن کا دھوکہ ہوا ہے۔
 بنیادی تصویر | دینی پیشواؤں کی غفلت پر ماتم کیا ہے۔

دوسری رباعی برص ۴۹

صل لغات | دیگر گوں کرد۔ انقلاب عظیم پیدا کر دیا + لادینی۔ یہ اقبال کی ایک جامع اصطلاح ہے جو کفر و شرک الحاد، مادہ پرستی، وطنیت، قومیت، ملوکیت، سرمایہ داری، اشتراکیت، جمہوریت اور تمام ان تصورات پر حاوی ہے جو قرآن حکیم کی تعلیمات کے خلاف ہیں + زنا و بربدان الخ بڑا بلین مصرع ہے یعنی لادینی کی تمام صورتوں میں جو چیز مشترک ہے وہ یہ ہے کہ اس دور کے لادین حضرات (خواہ وہ کسی جماعت سے تعلق رکھتے ہوں)، روح کو مادہ سے بالاتر غیر مادی حقیقت تسلیم نہیں کرتے بلکہ یہ کہتے ہیں کہ روح بھی مادہ ہی کی ایک شکل ہے۔ اگرچہ اعلیٰ قسم ہے۔ واضح ہو کہ روسی اشتراکیت اس نظریہ کی اس زمانہ میں سب سے بڑی علمبردار ہے۔ کارل مارکس کا فلسفہ اسی ”عقیدہ“ پر مبنی ہے +

مطلب | اے میرے آقا! اس زمانہ میں مادہ پرستی برسر عروج ہے اور تمام مادہ پرست خواہ وہ بائز کے پیرو ہوں یا مارکس کے، سب یہ کہتے ہیں کہ انسان صرف مسمات مادی کے امتزاج کا نام ہے۔ روح بھی مادہ ہی کی ترقی یافتہ شکل ہے جو جسم کے ساتھ فنا ہو جاتی ہے اس لئے نہ کوئی خدا

ہے نہ معاد نہ جزاء و سزا نہ حیات بعد الموت۔

چونکہ یہ عقیدہ، ملت اسلامیہ کے حق میں سم قاتل کا حکم رکھتا ہے اسلئے میں آپ سے بتیجی ہوں کہ آپ اس ”آسودہ جان“ عیش پسند اور غفلت شعار مسلمان کے دل میں سوز عشق (فقر) پیدا کر دیں جو آپ نے افضل البشر بعد الانبیاء حضرت صدیق اکبر رضی اللہ عنہ کے دل میں پیدا کر دیا تھا۔ تاکہ وہ اس فتنہ عظیمہ کا مقابلہ کر سکے۔

بنیادی تصور | یہ ہے کہ اگر مسلمان، اشتراکیت اور وطنیت کا مقابلہ کرنا چاہتے ہیں تو ان کو اپنے اندر نشان فقر پیدا کرنی چاہئے اور یہ نشان صرف عشق رسول سے پیدا ہو سکتی ہے۔

نوٹ | راقم الحروف کو بعض اوقات اپنی قوم کے افراد پر تعجب ہوتا ہے کہ صحابہ کرامؓ کا ساعشق تو اپنے اندر پیدا نہیں کرتے اس کے باوجود دنیا میں اسلامی حکومت یا خلافتِ اہلیہ قائم کرنا چاہتے ہیں ۱۲

پہلی رباعی بر ص ۵

صل لغات | حرم سے اسلام اور دیر سے کفر مراد ہے + گیر دنگ و بلوغی مسلمانوں کے عقائد میں منہ کا نہ خیالات کی آمیزش ہو گئی ہو + صبت مابین ہمارا پیشوا + پیرک میں کاف، تحقیر کے لئے ہے یعنی اگرچہ بوڑھا ہو گیا ہے لیکن عقل و خرد سے محروم ہے + زولیدہ مولغوی معنی وہ شخص جس کے بال پریشاں یا اچھے ہوئے ہوں مراد ہے بے ربطی افکار یا خیالات کی الجھن (جس میں آجکل کے لیڈر مبتلا ہیں خواہ سیاسی ہوں یا مذہبی)

در پرما۔ لغوی معنی ہماری آغوش میں مراد ہے مسلمانوں کی جماعت سے
یعنی ہماری قوم میں + روشن زور آرزو یعنی کسی مسلمان کے دل میں آپ
کی محبت نہیں ہے + مطلب بالکل واضح ہے۔

بنیادی تصور | ان رباعیات میں اقبال نے مسلمانوں کی مشترک زندگی
اور کافرانہ خیالات کا نقشہ کھینچا ہے واضح ہو کہ اقبال نے ۱۹۰۷ء سے
اپنی قوم کی دینی زندگی کا مطالعہ شروع کیا اور کامل تیس سال کے مطالعہ
کے بعد وہ اس نتیجہ پر پہنچے کہ

مسلمانے نہ مرگ ازوے بلرزد
جہاں گردیدم واو را ندیدم

دوسری رباعی بر صفت

حل لغات | ”فقیران“ وہ مسلمان جن میں شان فقر پائی جاتی تھی۔ یہاں
”فقیران“ سے وہ فقیر مراد نہیں ہیں جو مسجدوں میں جوتے
چرانے اور درگاہوں میں بھیک مانگتے جاتے ہیں + گریبان شہنشاہان
الجز یعنی ان مسلمانوں نے قیصر اور کسریٰ کے تخت الٹ دئے + آرائش
کنایہ ہے رنگ فقر سے جو عشق رسولؐ سے پیدا ہوتا ہے + درگاہ۔
بزرگان دین کے مزارات۔ لیکن یہ لفظ اقبال کی اصطلاح ہے
اور اس سے بزرگان دین کے مزارات پر حاضری مراد نہیں ہے (کیونکہ
وہ معیوب نہیں ہے۔ اقبال خود ساری عمر یہ کام کرتے رہے۔ آخری
مرتبہ ۱۹۳۵ء میں سرہند تشریف لگے تھے، بلکہ وہ ذہنیت مراد ہے

جو مسلمان کو بے عملی کا درس دیتی ہے اور جہاد فی سبیل اللہ سے باز رکھتی ہے +
 ختیرہ بن - کثیر المعانی لفظ ہے - ریٹنگنا، چھپ جانا، سسریں کے بل کہسنا وغیرہ +
 مطلب بالکل واضح ہے کہ جب تک مسلمانوں میں شان فقر باقی رہی وہ
 جہاد کرتے رہے لیکن جب عشق رسولؐ کی آگ ٹھنڈی ہو گئی تو درگاہوں
 میں پوشیدہ ہو گئے تاکہ دن کو "توالی" سن سکیں اور رات کو رقص و سرود
 کا لطف اٹھا سکیں - چونکہ یہ تلخ حقیقت سب مسلمانوں کو معلوم ہے
 اسلئے تفصیل بیکار ہے -
 بنیادی تصور مسلمانوں کی وفات پر مبنیہ لکھا ہے -

پہلی رباعی برص ۵۱

حل لغات | انجوشاں درستیزند - یعنی آپس ہی میں لڑ رہے ہیں + نقض
 دوئی سے اختلاف مراد ہے + بنالند - ہنگامہ برپا کر دیتے ہیں +
 خستہ بگیر و لغوی معنی ہیں اگر کوئی شخص ایک اینٹ نکالے گا یہ مہم انہدام
 سے + خود اندوے گریزند یعنی جس مسجد سے وہ خود بیزار ہیں جس میں وہ خود بھی
 نہیں جاتے +

مطلب تو بالکل واضح ہے لیکن اتنی صراحت ضروری معلوم ہوتی ہے کہ
 اس رباعی میں اقبال نے مسجد تہجد گنج رحبہ عبداللہ بیگ نے ۱۲۷۵ھ میں
 تعمیر کرایا تھا، کے انہدام کی طرف اشارہ کیا ہے - اس مسجد کو لاہور بلکہ پنجاب
 کے سکھوں نے حکومت برطانیہ کے نمائندے یعنی گورنر پنجاب کی تائید اور
 حمایت سے برطانوی سیکینوں کے زیر سایہ ۸ جولائی ۱۹۳۵ء کو تہجد کیا تھا -

لیکن مسلمان اس حادثہ، فاجیہ کے موقع پر بھی متحد نہ ہو سکے بلکہ ایک جماعت جو اُس وقت مسلم لیگ اور قائد اعظم مرحوم کو گالیاں دینا مذہبی فریضہ سمجھتی تھی، اپنے طرز عمل سے دشمنانِ ملت کو تقویت پہونچا رہی تھی۔ میں اس شرح میں چونکہ مسلمانانِ پنجاب کی سیاسی اور مذہبی تاریخ نہیں لکھ سکتا اسلئے یہیں قلم روکتا ہوں۔ طلبہ اور شائقینِ ان دُنخراش واقعات کی روشنی میں اس رباعی کو پڑھیں تو چاروں مصرعے باسانی سمجھ میں آسکتے ہیں۔

دوسری رباعی برصغیر

حل لغات غیر اللہ سودیم یعنی ہم نے انسانوں کو سجدہ کرنا (اطاعت کرنا) اپنا شعار بنا لیا ہے۔ سودن۔ لغوی معنی گھسنار۔ مراد ہے سجدہ کرنا + گبر۔ لغوی معنی مجوسی یا آتش پرست + لیکن کافر مشرک یا بت پرست کو بھی کہہ سکتے ہیں + نہالم از کسی یعنی ہمیں غیروں سے کوئی شکایت نہیں ہے۔

ضایانِ شان تو انہر یعنی جب ہم مسلمانوں نے کافروں کا شیوہ اختیار کر لیا تو پھر ہم کس مونہ سے کہہ سکتے ہیں کہ ہم آپ کی امت میں ہیں؟ مطلب بالکل واضح ہے اور بنیادی تصور وہی ہے کہ مسلمان، مسلمان نہیں رہے اپنے عقائد اور اعمال کی رو سے مشرک اور بت پرست ہو چکے ہیں۔

نوٹ چونکہ انگریزوں نے ملازمتوں میں ہر قوم کا ”کوٹا“ مقرر کر دیا تھا اس لئے ہم مجبور تھے کہ مردم شاری کے رجسٹر میں اپنے آپ کو مسلمان لکھا تاکہ ملازمت میں حصہ مل سکے۔

پہلی رباعی برص ۵۲

حل لغات | میکشاں کنایہ ہے مسلمانوں سے + ایاغ کہتے ہیں شراب کے
بڑے پیالہ کو جس میں ۱۴ اور ۱۵ اگست کی درمیانی رات میں
بعض خوش قسمت لوگوں کو ”عکس رخ یار“ نظر آتا ہے + خالی ایاغ است
کنایہ ہے اس بات سے کہ مسلمانوں کے سینے عشق رسولؐ سے خالی ہو چکے
ہیں۔ فراغ است۔ ساقی بیکار بیٹھا ہے۔ کنایہ ہے اس بات سے کہ مسجدیں
اور مدرسے ویران ہیں۔ یعنی جب مسلمانوں کو اللہ اور رسولؐ سے محبت
نہیں ہے تو وہ مسجدوں کی طرف کیوں رخ کریں؟

تنگہ دارم۔ میں حفاظت کر رہا ہوں + آہے کنایہ ہے عشق رسولؐ سے
اصل اور اس کا منبع + دور لغوی معنی دھواں کنایہ ہے فیض سے +
اں چراغ۔ کنایہ ہے ذات محمدیؐ سے جو حقیقۃ الحقائق اور برزخ کبریٰ
ہے، یعنی باعث تخلیق کائنات ہے۔

بنیادی تصور | اقبال کی نگاہ میں سرکارِ دو عالم ”سراج منیر“ چراغ
ہیں اور مرکز عشق و محبت ہیں، جیسا کہ آئندہ رباعی میں خود کہتے ہیں:-
ع جہاں از عشق و عشق از سینہ تست

دوسری رباعی برص ۵۲

حل لغات | سبوئے خالق ہاں۔ کنایہ ہے خالق ہوں کے شیوخ اور
سجادہ نشینوں سے + خالی از منے۔ کنایہ ہے روحانیت اور

معرفت کے فقدان سے + مکتب - کنایہ ہے علماء سے + رہ طے کردہ راطے
می کند - کنایہ ہے تحصیل حاصل سے - یعنی علماء خود کوئی تحقیق (ریسرچ) نہیں
کرتے بلکہ قدما کی تصانیف کو اپنے لئے کافی سمجھتے ہیں - بیسویں صدی میں
بھی فیتاغورث، دیمتھرائیس، افلاطون، ارسطو اور فلاطینس کی تقلید
کر رہے ہیں اور اس حقیقت سے بے خبر ہیں کہ کانٹ اور ہیگل جیسے جلیل القدر
متاخرین کے افکار بھی اوراق پارینہ بن چکے ہیں + -

مطلب اقبال نے اس رباعی میں صوفیاء و علماء اور شعراء پر تنقید کی ہے
اور اس کی وجہ یہ ہے کہ کسی قوم کا عروج زیادہ تر انہی لوگوں کی جدوجہد
اور رہنمائی پر موقوف ہے - کہتے ہیں کہ اس زمانہ میں حالت یہ ہے کہ
خالقاہوں کے شیوخ (إلا ماشاء اللہ) روحانیت سے معز ہیں - علماء
تقلید کو ریں گرفتار ہیں - وہ خود تو کوئی علمی تحقیقات کیا کرتے ہیں سو
سال پہلے کے نصاب تعلیم کو موجودہ زمانہ کی ضروریات کے لئے کافی سمجھے
بیٹھے ہیں - تقلید کا یہ عالم ہے کہ اس نصاب تعلیم میں بھی کوئی تبدیلی نہیں
کر سکتے - اب رہے شعراء تو ان کا کلام مفید ہونے کے بجائے قوم کے
حق میں اذیوں سے کم نہیں ہے -

بنیادی تصور قوم کے رہنماؤں کی غفلت شعاری پر ماتم کیا ہے -

پہلی رباعی برص ۵۳

حل لغات غریب یعنی اجنبی + خاکداں یعنی دنیا + دیگر بمعنی بار دیگر +
غیر اللہ سے غیر اسلامی نظام مراد ہے + دچارم یعنی برسرِ عیا

ہوں + مطلب دنیا کے لوگ دنیا طلبی میں منہمک ہیں ہر شخص مادیات میں گرفتار ہے ہیں چونکہ مسلمان ہوں اور دنیا کو مقصودِ حیات نہیں بنا سکتا اسلئے ہر سو سائٹی اور ہر طبقہ میں غیر مقبول ہوں۔ اس صورت حال کا نتیجہ یہ ہے کہ میں تنہا اس وقت غیر اسلامی نظام سے برسرِ پیکار ہوں۔ بے طاقت اسلئے ہوں کہ میری قوم میرے ساتھ نہیں ہے۔

بنیادی تصور اس زمانہ میں اسلامی زندگی بسر کرنی بہت دشوار ہے۔

دوسری رباعی برص ۵۲

حل لغات | بال معنی پر یا بازو۔ کنایہ ہے فراست مومنانہ سے جو حضور سے نجات کی بدولت حاصل ہو سکتی ہے + پریدم کنایہ ہے تلاش جستجو سے + نغمہ ہائے خود۔ کنایہ ہے رنگ، عاشقی سے + پدیدم۔ کنایہ ہے عاشقانہ زندگی سے + کہ مرگ ازوے بلرز دینی جو موت سے نہ ڈرتا ہو بلکہ اس قدر بہادری ہو کہ خود موت اُس سے ڈرے کہ اگر میں سامنے آجاؤنگی تو شاید میرا بھی خاتمہ ہو جائے گا + مطلب واضح ہے اور بنیادی تصویر یہ ہے کہ مسلمان اپنے صفات سے محروم ہو چکے ہیں کسی زمانہ میں مسلمان کی سب سے بڑی شناخت یہ تھی کہ وہ موت سے مطلق نہیں ڈرتا تھا لیکن آج ایسے مسلمان بالکل نایاب ہیں۔

پہلی رباعی برص ۵۳

اس رباعی کا مطلب بالکل واضح ہے۔ بنیادی تصویر یہ ہے کہ مسلمان

کی ذلت و خواری کا باعث یہ ہے کہ وہ عشق رسولؐ کے جذبہ سے بیگانہ ہو گئے
ہیں۔

دوسری رباعی پر صفحہ ۵

حل لغات | فردنال یعنی شان و شوکت + چراغے داشتہم چراغ کھایہ ہے
عشق رسولؐ سے + فسر د یعنی سمجھ گیا یا گل ہو گیا۔ یعنی عشق
رسولؐ کا جذبہ فنا ہو گیا۔ دو صد سال میں اشارہ ہے ہندی مسلمانوں کی
گذشتہ دو سو سال کی محکومی کی طرف، مطلب یہ ہے کہ انگریزوں کی غلامی
کا نتیجہ یہ نکلا کہ مسلمان قوم عشق رسولؐ یعنی سرشتِ حیات سے محروم ہو گئی۔
اور اس محرومی کا نتیجہ اظہر من الشمس ہے۔

نوٹ | یہ سچ ہے کہ انگریزوں نے ہمیں عشق رسولؐ سے بیگانہ کر دیا لیکن سوال
یہ ہے کہ ہم نے ان کا کہنا کیوں مانا؟ تجھے اُن سے اس قدر گلہ نہیں ہے
جس قدر اپنی قوم سے ہے۔ خود اقبال کا بھی یہی خیال ہے:-

یورپ کی غلامی پر رضا مند ہوا تو
مجھ کو تو گلہ تجھ سے ہے یورپ سے نہیں ہے

ستم ظریفی ملاحظہ ہو کہ ہم اپنے دلوں کو تو بدلتے نہیں۔ سڑکوں اور بانگوں
کے نام بدل رہے ہیں۔ کاش ہم سڑکوں کے بجائے اپنے آپ کو مسلمان
بنا سکیں۔ ۱۲

پہلی رباعی بر ص ۵۵

حل لغات | نگہبانِ حرم یعنی مسلمان + معمارِ دیر است یعنی کفر کی تائید کر رہا ہو +
یقین یعنی ایمان + چشمش بغیر است یعنی اللہ پر بھروسہ کرنے کے
بجائے، انسانوں پر بھروسہ کر رہا ہے + اندازِ نگاہ یعنی طرزِ عمل + نوמיד یعنی اللہ
کی رحمت سے ناامید ہو چکا ہے + مطلب واضح ہے۔ بنیادی تصویر یہ ہے کہ جب
مسلمان ایمان سے محروم ہو جاتا ہے تو اس کا لازمی نتیجہ یہ نکلتا ہے کہ وہ اللہ کی
رحمت سے ناامید ہو جاتا ہے اور اس کو چھوڑ کر انسانوں کو اپنا حاجت روا سمجھنے
لگتا ہے۔

دوسری رباعی بر ص ۵۵

حل لغات | سوزِ کنایہ سے عشقِ رسولؐ سے + فقیرِ رہنشین۔ وہ مسلمان جو
دنیا سے بے تعلق ہو + ضمیرِ آتشیں سے عشقِ رسولؐ مراد ہے +
مطلب واضح ہے بنیادی تصویر یہ ہے کہ جب تک دل میں ایمان نہ ہو مسلمان
رحمتِ الہی کا اُمیدوار نہیں ہو سکتا۔

پہلی رباعی بر ص ۵۶

حل لغات | گئے انتم الخ کنایہ سے مجد و جہد سے + چہ خوں بے تیغ الخ یعنی
میں عقایدِ باطلہ کا رد کر رہا ہوں + عصرِ خویش سے وہ غیر اسلامی

افکار مراد ہیں جو اس زمانہ میں عام ہو رہے ہیں مثلاً اشتراکیت، مادیت، ملوکیت
سرقایہ داری وغیرہ مطلب واضح ہے۔

دوسری رباعی برص ۵۶

حل لغات | تنہائی سے مراد ہے غیر اسلامی ماحول اور افکار سے اجتناب + آہ
و فغان کنایہ ہے عشق رسول سے + مکتب - کنایہ ہے درسی علوم
و فنون سے جو انسان کو جہاد سے بیگانہ کر دیتے ہیں + میخانہ شوق سے عاشقانہ
زندگی مراد ہے + مطلب بالکل واضح ہے کہ مسلمان کو مکتب (دنیا طلبی) کے
بجائے میخانہ (دین طلبی) کی طرف متوجہ ہونا چاہیے۔
بنیادی تصور | یہ ہے کہ کتابی علم، مسلمان کو سرکارِ دو عالم صلی اللہ علیہ وسلم
تک نہیں پہنچا سکتا۔ صوفیا اور علماء مراقبہ اور مناظرہ تو کر سکتے ہیں، جہاد فی
سبیل اللہ نہیں کر سکتے۔

پہلی رباعی برص ۵۷

حل لغات | پریدم - یعنی حرم سے روحانی فیض حاصل کیا + دلپذیرش -
شنیں کا مرجح "حرم" ہے جسکی تصریح تیسرے مصرع میں کی ہے۔ مطلب
یہ ہے کہ میں نے اپنی زندگی، ادعاؤں اور التجاؤں میں بسر کی ہے + پریم گزشتہ
یعنی میرے دل پر فیضانِ سہاوی کا نزول ہوا + ابرمطیرش مطیع یعنی برسنے والا۔
مطیع یعنی بارش + حرم و ضمیر من فرورفت - جب میری ذہنیت بالکل اسلام کے

سانچہ میں ڈھل گئی + سرودم۔ یعنی میں نے اپنے کلام میں اسلام کی روح
 کھینچ کر قوم کے سامنے پیش کی ہے۔ رباعی کا مطلب واضح ہے۔ بنیادی نقطہ
 یہ ہے کہ اقبال سرکارِ دو عالم صلعم کی بارگاہ میں یہ رپورٹ پیش کر رہے ہیں
 کہ حضور! میں نے اپنی شاعری کے ذریعہ سے قوم کو اسلام کا پیغام سنایا ہے۔

دوسری رباعی برص ۵

صل لغات | ہاں رازے کہ گفتم النہ یعنی میں نے مسلمانوں کو قرآن حکیم کے حقائق
 و معارف سے آگاہ کیا لیکن وہ ان کی طرف متوجہ نہیں ہوئے +
 ز شاخ نخل من النخ۔ یعنی میرے کلام سے کوئی فائدہ حاصل نہیں کیا + میرا دم۔
 یہ سرکارِ دو عالم کا لقب ہے یعنی دنیا کی تمام قوموں کے سردار + دادا تو خواہم
 یعنی قوم نے جو مجھ پر ظلم و ستم کئے ہیں، ان کی داد رسی کے لئے آپ کی خدمت
 میں حاضر ہوا ہوں۔ مرایا راں غنخوا نے النخ وہ ظلم یہ ہے کہ میری قوم نے
 مجھے محض ایک ”وڑا“ شاعر سمجھا +

نوٹ | یہاں میں حضرت اقبال مرحوم سے بادب اختلاف رائے کی جرأت
 کرتا ہوں بات یہ ہے کہ قوم، اگر ان کے درخت سے کھجوریں کھاتی
 رہتی تو متنبج اور مرتفقہ کی رکابیاں جو لندن کے باورچیوں نے مسلمانوں
 کے لئے تیار کی تھیں ہندو اور سکھ کھا جائے اور حضرت اقبال حقیقت فراموش
 کر گئے کہ جو مزہ متنبج میں ہے وہ خالی کھجوروں میں کہاں؟ کہاں چھگاتے
 ہوٹلوں میں زہرہ دشون کی ”سروس“ کہاں کھجوریں ٹوڑنے کی زحمت؟
 ع کجا عاشق کجا کالج کی بکواس!

اور جناب من ایہ تو سنہ ۱۹۳۷ء کا ذکر جو یہ پاکستان عالم وجود میں نہیں آیا تھا۔ اگر مرحوم آج کراچی میں ہوتے تو دیکھتے کہ قوم نے اُس درخت ہی کو اکھاڑ کر بھینک دیا جس پر کچو رہیں گئے کا امکان تھا۔ خدا جنت نصیب کرے اکبر الہ آبادی کو جس نے کمر سے ۴۰ سال پہلے کہہ دیا تھا:-

چرخِ نیش کشین کہد یا اظہار میں قوم کا لہجہ ہے اور اسکی زندگی اخبار میں
شوہر افسردہ پڑے ہیں اور مردِ یادوارہ ہیں بیویاں اسکول میں ہیں شیخ جی دربار میں

پہلی رباعی بر ص ۵۸

حل لغات نہ شعر است اس ائمہ یعنی جو کچھ میں نے دنیا کے مسلمانوں کے سامنے پیش کیا ہے، یہ محض شاعری نہیں ہے + گرہ آرشتہ معنی آخر یعنی میں نے اسلام کی روشنی میں زندگی کے مشکل مسائل کا حل پیش کیا ہے + اکسیرے زند عشق - یعنی جذبہ عشق، اکسیر کی طرح قلبِ ماہیت کر دیتا ہے بالفاظِ دیگر عشق سے زندگی میں انقلابِ عظیم پیدا ہو جاتا ہے + مس کے لغوی معنی ہیں تانبا مراد ہے شخصیت یا نہنیت + این فکلساں - مراد ہے مسلمان قوم - یہاں افلاس سے مال و دولت کا فقدان مراد نہیں ہے بلکہ روحانیت (عشق) کا فقدان مراد ہے + تاب دادن چمکا دینا مراد ہے دل میں تحریک یا رغبت پیدا کر دینا +
مطلب اقبال، بارگاہِ رسالت میں عرض کرتے ہیں کہ حضورِ امیں نے شاعری کے لئے شاعری نہیں کی بلکہ اپنی قوم کو شاعری کے پردہ میں اسلام کے حقائق و معارف سے آگاہ کیا ہے، نیز میں نے ان کو اس اُمید پر عشقِ رسولؐ کا درس دیا ہے کہ اگر وہ یہ راستہ اختیار کر لیں گے تو ان کا تانبا مسوئالین

جائیگا۔ یعنی ان کی زندگی میں وہی انقلاب پیدا ہو جائیگا جو عربوں کی زندگی میں رونما ہو گیا تھا۔

بنیادی تصور اگرچہ اقبال نے ساری عمر شعر گوئی میں بسر کر دی لیکن شاعری کو مقصود بالذات نہیں سمجھا رہے مطلب ہے ”نہ شعر است ایکنہ بروے دل نہ آدم“ (بلکہ اپنے کلام کے ذریعہ سے قوم کو عشق رسولؐ کا پیغام دیا کیونکہ عشق، انسان کے حق میں بمنزلہ اکسیر ہے)

دوسری رباعی برص ۵۵

حل لغات تو لفظی یعنی اے میرے آقا اور مولیٰ! آپ نے مجھے یہ حکم دیا تھا + (از حیات جاوداں گو یعنی مسلمانوں کو ہمیشگی کی زندگی حقائق و معارف قرآنی) سے آگاہ کر + مردہ سے روحانی طور پر مردہ انسان مراد ہے + پیغام جاں سے پیغام قرآن مراد ہے + ناطق شناساں = باطل پرست یا حقیقت سے غافل مسلمان +

مطلب حضور! آپ نے مجھے یہ حکم دیا تھا کہ مسلمانوں کو قرآنِ مکیم کے حقائق و معارف سے آگاہ کر چنانچہ میں نے ایسا ہی کیا جس پر میری تصانیف شاہد ہیں، لیکن افسوس کہ دنیا پرست (دنیا = باطل) مسلمانوں نے میرے پیغام کی طرف کوئی توجہ نہیں کی بلکہ مجھے بھی ایک شاعر سمجھا اور جب کوئی ”بڑا“ آدمی مجھ سے ملے آیا تو اُس نے قرآن و حدیث کے حقائق و معارف دریافت کرنے کے بجائے مجھ سے یہ فرمائش کی کہ میری رفیقہ حیات کی تاریخ و وفات لکھ دو۔

بنیادی تصور | اگرچہ اقبال نے اپنے دل پر جبر کے بعض لوگوں کی فرمائش کی تعمیل کی تھی لیکن وہ اس حقیقت سے چشم پوشی نہیں کر سکتے تھے کہ میری قوم مجھے محض ایک شاعر سمجھتی ہے اسلئے آخر عمر میں انھوں نے سرکار کی خدمت میں حاضر ہو کر اپنا درد دل بیان کیا ہے۔

پہلی رباعی برص ۵۹

حل لغات | زعفران کنایہ ہے زردی سے جو ”دردِ نہاں“ کا لازمی نتیجہ ہے + دردِ نہاں کے دو معنی ہیں (۱) ایسا درد جسے زبان سے بیان نہ کیا جاسکے (۲) کنایہ ہے عشق سے۔ یہاں دونوں معنی مراد ہو سکتے ہیں کیونکہ اقبال کے دل میں قوم کا بھی درد تھا، اور سرکارِ دو عالم سے بھی محبت تھی + تراود - ٹکنا ہے + چشمِ مرغوانی - وہ آنکھ جو رونے کی شدت سے سرخ ہو جائے + گرہِ نست یعنی میں شدتِ رنج و الم کی وجہ سے بول نہیں سکتا + ناگفتہ دانی یعنی آپ میرے دل کی حالت سے بخوبی واقف ہیں اسلئے اظہار کی حاجت (بھی) نہیں ہے +

اس رباعی کا مطلب واضح ہے۔ بنیادی تصور یہ ہے کہ عاشق یہ کہنا چاہتا ہے کہ میری حالتِ رازِ میری قلبی کیفیات کا آئینہ ہے۔ آپ کی نگاہِ کرم کا تعلق ہوں۔

دوسری رباعی برص ۵۹

حل لغات | از نگاہِ ہیست - یعنی عاشق کی نگاہ اس کے جذباتِ قلبی کی منظر ہوتی

ہے۔ وہ زبان سے کچھ نہیں کہتا، کیونکہ اس کی نگاہ، اس کے خیالات کی ترجمانی بن جاتی ہے + حدیث بمعنی گفتگو + طریق بالیعنی عاشقوں کی زندگی + مطلب واضح ہے۔ بنیادی تصویر یہ ہے کہ سچا عاشق زبان سے کچھ نہیں کہتا کیونکہ اسکی سبقت کذائی سرایا تصویر جذبات بجاتی ہے۔ وہ محبوب کے سامنے اظہار جذبات کو خلاف شانِ عاشقی سمجھتا ہے۔

پہلی رباعی برصفت

حل لغات | خودی دادم۔ یعنی درسِ خودی دیا، یا خودی کے مفہوم سے آگاہ کیا + نامحرم سے وہ شخص مراد ہے جو خودی کے مقام سے نا آشنا ہے + گل او سے مسلمان کی شخصیت یا اس کا دل مراد ہے + زمزم سے چاہ زمزم مراد نہیں ہے بلکہ زندگی کا خیمہ یا حقائق و معارفِ قرآن + مالِ اگر تم کنایہ ہے عشقِ رسولؐ سے + ازوے یعنی اس کی بدولت + بسوزم سے مراد یہ ہے کہ اسلام کی خدمت یا دین کے غم کے علاوہ دنیا کے تمام غموں سے بیگانہ ہو جاؤں +

مطلب واضح ہے۔ بنیادی تصویر یہ ہے کہ اقبال، سرکارِ دو عالم سے یہ التجا کرتے ہیں کہ حضورِ امین نے اپنی قوم کو خودی کا سبق پڑھایا ہے بالفاظِ دیگر اس کو زندگی کے رموز و نکات سے آگاہ کر دیا ہے۔ اب آپ مجھے اپنی محبت میں اس طرح فنا کر دیجئے کہ میں تبلیغ و اشاعتِ اسلام کے علاوہ دنیا کے تمام بھیمروں سے بے نیاز ہو جاؤں۔ دین کے غم سے مراد ہے تبلیغ و اشاعتِ اسلام کی وہ تڑپ جو مسلمان کو ساری دنیا اور اسکی دچسپیوں

سے بیگانہ بنا دے۔

دوسری رباعی بر ص ۶۱

حل لغات | دروین ما۔ ہماری باطنی زندگی + دودِ نفس کنایہ ہے بے نیچ
 + دُغم سے + دستِ تلوہ کنایہ ہے حضور کی نگاہِ کرم سے +
 مارا دسترس نیست یعنی آپ کے علاوہ اور کوئی ہمارا دستگیر یا مشکاکشا
 نہیں ہے + دگر یعنی اندریں حالات + اندر سینہ یا غیر از تو کس نیست۔ اس
 کے دو معنی ہیں۔ (۱) مسلمانوں کے دلوں میں آپ کے علاوہ اور کسی کی
 جگہ نہیں ہو سکتی (۲) آپ کے علاوہ اور کوئی ہمارا دستگیر نہیں ہے +
 مطلب واضح ہے۔ دنیاوی تصویر یہ ہے کہ سرکارِ دو عالم ہر مسلمان کا
 مقصود ہیں۔

پہلی رباعی بر ص ۶۱

حل لغات | غریبے یعنی اے میرے آقا! میں بہت مسکین اور عاجز ہوں +
 درد مند ہے بمعنی عاشقِ صادق + نئے نوازیہ اتسال
 کی اصطلاح ہے۔ یعنی وہ شخص جو قوم کو عشق کا پیغام دے + درگراں
 یعنی میں جو پیغامِ عشق دے رہا ہوں اس کی تاثیر سے خود بھی شمع کی طرح
 پگھل رہا ہوں +

مطلب | اے میرے محبوب! میں خود بھی آپ کی محبت میں فنا ہو رہا ہوں
 اور دوسروں کو بھی یہی پیغام دے رہا ہوں۔ آپ بخوبی جانتے

ہیں کہ میں کیا چاہتا ہوں۔ پس آپ میرے دل کو دنیا اور عقبیٰ دونوں سے
بے نیاز کر دیجئے تاکہ میں کامیاب ہو جاؤں
بنیادی تصور عاشق صادق کا مقصود حیات یہ ہے کہ وہ ”ہر دو عالم“
سے بے نیاز ہو جائے اور اس کے دل میں اللہ کے
سوا اور کسی کی آرزو باقی نہ رہے۔

نوٹ اس جگہ یہ شبہ پیدا ہو سکتا ہے کہ جب مقصود مومن، اللہ ہے
تو پھر اقبال نے عشق رسولؐ کا درس کیوں دیا ہے؟ اس کا جواب
یہ ہے کہ بیشک اللہ ہی مقصود ہے لیکن یہ مقصود عشق رسولؐ کے بغیر
حاصل نہیں ہو سکتا۔ کیا خوب لکھا ہے شیخ سعدیؒ نے :-
محال است سعدی کہ راہ صفا
توان رفت بجز در پے مصطفیٰ

دوسری رباعی بر ص ۱۱۱

حل لغات انم و رنگ رنوی معنی ہیں تازگی اور دلکشی جو نباتات میں
انیم صبح سے پیدا ہوتی ہے۔ یہاں شاعر کی مراد ہے وہ
مادی ترقی یا نشو و نما جو دولت یا اسباب دنیوی سے حاصل ہوتی ہے +
آفتاب تو - اقبال کی نظر میں سرکارِ دو عالم صلعم کی ذات، تمام انسانوں کی
روحانی ترقی کا باعث ہے جس طرح آفتاب تمام کائنات کی مادی ترقی کا
سبب ہے + برویم یعنی بالیدگی یا ترقی حاصل کرتا ہوں + نگاہم یعنی میرا زاویہ
نگاہ یا منظر نظر + ازمہ و پروں بلند است یعنی میرا تخیل مادیات سے بالاتر

ہے + بر مزاج کس نگویم۔ یعنی میں انسانوں کے مذاق کے مطابق شعر نہیں کہتا
یا میرا مقصد لوگوں سے داد حاصل کرنا نہیں ہے بلکہ میں وہ بات کہتا ہوں
جو میرے نزدیک حق ہے +

مطلب واضح ہے۔ بنیادی تصویر یہ ہے کہ اقبال نے اپنے کلام میں وہی
باتیں پیش کی ہیں جن کو وہ حق سمجھتے ہیں اور حق وہ ہے جو سرکارِ دو عالم صلیم
نے قرآن کی صورت میں دنیا کے سامنے پیش کیا ہے۔

پہلی رباعی بر ص ۶۲

حل لغات | دریا سے عالم عشق بستی مراد ہے + ساحل نیست یعنی
عاشق کی روحانی ترقی کی کوئی حد یا انتہا نہیں ہے + دلیل

بعضی منطقی حجت دوسرے معنی ہیں رہنما اور یہاں دوسرے معنی السبب
ہیں + غیر از دلے نیست یعنی وہ متفقہاًئے عشق پر عمل کرتے ہیں +

مطلب | اے میرے آقا! آپ بخوبی جانتے ہیں کہ عاشقی کی دنیا میں
منطق پر عمل نہیں کیا جاتا بلکہ عاشق اپنے دل کے تقاضوں

پر عمل کرتا ہے۔ یعنی محبوب کے احکام کی بلا چون و چرا تعمیل کرتا ہے۔
یہی وجہ ہے کہ میں آپ کے فرمان کے مطابق پہلے مکہ منورہ آیا ہوں ورنہ
میری منزل مقصود تو مدینہ یعنی آپ کی ذات پاک ہے۔

اس رباعی میں اقبال نے ہمیں عاشق کی نفسیاتی زندگی
بنیادی تصویر سے آگاہ کیا ہے کہ عاشق اپنی عقل سے کام نہیں لیتا بلکہ

معتشوق کے احکام کی تعمیل کرتا ہے۔ دراصل اس رباعی کا مقصد عشقِ حق

کی اس آیت کی تفسیر ہے :-

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ (آپ
تمام انسانوں کو آگاہ کر دیجئے کہ اگر تم اللہ سے محبت کرنا چاہتے ہو تو اس کی
صورت یہ ہے کہ میری (کامل) اتباع کرو یعنی تسلیمِ خم ہے جو مزاج یا میں
آئے۔ اس لئے اقبال کہتے ہیں کہ حضورؐ امیری منزل مقصود تو آپؐ ہیں اور
میں براہِ راست آپؐ کے پاس آنا چاہتا تھا لیکن آپؐ نے چونکہ طوافِ کعبہ کا
حکم دیا ہے اسلئے میں پہلے وہاں گیا۔ ورنہ حقیقت یہ ہے کہ آپؐ میری نگاہ
میں کعبہ سے بڑھ کر ہیں۔

نوٹ | یہی رنگ یعنی حضورؐ کی اتباع کا رنگ حضرت فاروق اعظم رضی اللہ عنہ کے
اس قول سے مترشح ہے کہ بوقتِ طوافِ کعبہ جب انہوں نے حجر
اسود کو بوسہ دیا تو کہا کہ اے حجرِ اسود! میں جانتا ہوں کہ تو محض ایک
پتھر ہے لیکن میں نے سرکارِ دو عالم کو تجھے بوسہ دیتے دیکھا ہے اسلئے
میں بھی تجھے بوسہ دیتا ہوں۔

میں نے اس رباعی کا مطلب طلبہ کے لئے بیان تو کر دیا ہے لیکن
مجھے اعتراض ہے کہ میں اس کیفیت و مستی اور سوز و گداز کی تصویرِ نذریہ
الفاظ نہیں کھینچ سکتا جو اس مصرع میں پوشیدہ ہے :-
غ و گر نہ جز تو مارا منہ لے نیست

یہ آن دو یا میں مصرعوں میں سے ہے جو میری رائے میں ساری کتاب
کا حاصل ہیں۔

دوسری رباعی برص ۶۲

حل لغات | ابرار یعنی اے میرے آقا مجھے اپنے قدموں سے دور نہ
سیجئے + نامعلوم یعنی میں آپ کا عاشق ہوں اور عاشق کی یہ
بیجان ہے کہ وہ دنیا کی ساری مصائب برداشت کر سکتا ہے لیکن محبوب
سے جدائی برداشت نہیں کر سکتا۔ کیا خوب کہا ہے سعدی نے :-

قرار در کف آزادگان نیکر دمال

نہ صبر در دل عاشق نہ آب در غریب

فرسنگ - تین میل کے فاصلہ کے لئے آتا ہے +

مطلب یہ ہے کہ حضور! میں عاشق ہوں اور عاشق سب کچھ
کر سکتا ہے لیکن صبر نہیں کر سکتا یعنی محبوب سے جدائی برداشت نہیں کر سکتا
بنیادی تصویر یہ ہے کہ عشق اور صبر دونوں جمع نہیں ہو سکتے ۱۲

پہلی رباعی برص ۶۳

حل لغات | افرنگی تباں - دو معنی ہو سکتے ہیں (۱) وہ فرنگی عورتیں جن کو
اکثر مسلمان اپنا مقصود حیات بنا لیتے ہیں (۲) انگریز قوم

جنکی خوشنودی حاصل کرنے کے لئے اکثر مسلمان اپنا دین و ایمان برباد کر دیتے
ہیں۔ اسی لئے اقبال نے افرنگی کے لئے ”بت“ کا لفظ استعمال کیا ہے +
دل باختہ - دل ہار دینا یعنی اپنا دین و ایمان کسی کے قدموں پر نثار کر دینا +
تایید دیریاں - ہندوؤں کی دولت مراد ہے + بگدا ختم یعنی اُن کے ہاتھ

اپنا ایمان فروخت کر دیا + خوشن یعنی اسلام کی حقیقت یا مسلمان کی قدر و منزلت +
چو دیدم خویش را الف یعنی حبیب میں اپنے اور اپنی قوم کے اعمال و اقوال و افعال
پر نظر کرتا ہوں تو ان میں مسلمانوں کی کسی کوئی بات نظر نہیں آتی۔
مطلب واضح ہے۔ بنیادی تصویر یہ ہے کہ مسلمان اسلامی اصول سے اس
قدر بیگانہ ہو چکے ہیں کہ ان کے اعمال کو دیکھ کر کوئی شخص یہ یقین نہیں کر سکتا کہ
وہ مسلمان ہیں۔

دوسری رباعی بر صفحہ ۴۳

اصل لغات | مئے سے تہذیب مغرب مراد ہے + بجان من یعنی میں قسم کھا کر
کہتا ہوں + درویر خریدم یعنی میری زندگی تباہ ہو گئی +

اسلام شالیں تو بہت ہیں یہاں صرف ایک مثال درج کئے دیتا ہوں تقسیم سے پہلے کراچی کے ہندوؤں
نے مسٹر گاندھی کا بت مسلم اکثریت کے صوبہ کے دارالحکومت میں نسب کر نیکا فیصد کیا یہ نوپس کارپوریشن
کے مسلمان ارکان نے مخالفت کی لیکن اس دانشمند قوم نے ۲۵ ہزار روپیہ فی ہونڈا کے حساب سے بعض
مسلمانوں کا ایمان خرید لیا اور ”لنگوٹ بند ہانا“ سنگ مرمر کے سنگھاسن پر براجمان ہو گئے حقیقت
یہ ہے کہ مسند، سرحد، پنجاب اور بنگال چاروں مسلم اکثریت کے صوبوں میں دراصل حکومت ہندوؤں
کی تھی۔ اور اسکی وجہ یہ ہے کہ انہیں اس بات کا تجربہ تھا کہ گرفتار مسلمانوں کی تو حقیقت ہی کیا کر
ائیں جو ”آزاد“ ہے وہ بھی روپیہ کے زور سے خرید اچا سکتا ہے۔ کیا خوب لکھا ہے
اکبر نے:-

ایاں جینے پہ ہیں اب سرب تلے ہوئے
لیکن خرید ہو جو ”علی گڑھ“ کے بھاؤ سے

مکویاں فرنگی یعنی یورپ کے حکماء اور مدبرین + بے سوز تر روزے یعنی ان کی صحبت میں رہ کر مطلق کسی قسم کا روحانی کیف و سرور حاصل نہیں ہوا + نہت مطلب واضح ہے اور بنیادی تصویر یہ ہے کہ تہذیب مغرب انسان کو روتا (سوز و گداز) سے محروم کر دیتی ہے۔

پہلی رباعی بر ص ۶۲

حل لغات | فقیر یعنی میں دنیا والوں سے بے نیاز ہوں۔ یہاں فقیر سے مراد ہے وہ شخص جس میں شان فقر پائی جاوے + از تو خواہم یعنی چونکہ مجھ میں شان فقر پائی جاتی ہے۔ اس لئے میں آپ کے علاوہ اور کسی کے آگے ہاتھ نہیں پھیلا سکتا + دل کو ہے سے عظیم الشان دنیاوی طاقت کی طرف اشارہ ہے + خراش۔ امر کا سیغہ ہے یعنی اسے میرے آقام مجھے ایسی طاقت عطا کیجئے کہ اگرچہ میں بظاہر ”برگ کاہ“ بہت ضعیف ہوں لیکن بیاد دنیاوی حکومت سے ٹکرتے سکوں + درس حکیمیاں سے فلسفہ کی تعلیم فراوے جس کا نتیجہ حیرانی اور پریشانی کے سوا اور کچھ نہیں ہے + دروسر داد یعنی مجھے پریشان کر دیا۔ اس کا سبب یہ ہے کہ فلسفہ دنیا کے کسی مسئلہ کا تسلی بخش جواب نہیں دے سکتا۔

لطیفہ | فلسفہ بظاہر اس بات کا دعویٰ کرتا ہے کہ میرے پاس اس کائنات کا صحیح علم ہے۔ لیکن جب ہم فلسفہ سوید دریافت کرتے ہیں کہ ”علم“ کسے کہتے ہیں؟ اسکی ماہیت کیا ہے؟ تو اس ایک مسئلہ میں چودہ مذاہب ہیں۔ عمر تمام ہو جاتی ہے لیکن یہ طے نہیں ہو سکتا کہ علم کی تعریف

کیا ہے اور انسان کو علم حاصل ہو بھی سکتا ہے یا نہیں؟ اور اگر ہو سکتا ہے تو کس حد تک؟ کیا خوب کہا ہے اکبر الہ آبادی نے ع

تجربہ ہو نہیں سکتا ہے کہ مر جاتے ہیں چوتھے مصرع میں اقبال نے یہ حقیقت واضح کر دی ہے کہ اگر کسی شخص کو صحیح علم کی آرزو ہو تو سرکارِ دو عالم یا حضورؐ کے پیچھے جانشینوں سے روحانی فیض حاصل کرے جسے ”نگاہ“ کہتے ہیں۔ چنانچہ خود اقبال نے کہا ہے:-

دیں مجھ کو اندر کتب اسے بے خبر
علم و حکمت از کتب دیں از نظر

مطلب واضح ہے اور بنیادی تصور چوتھے مصرع کی شرح میں بیان کر دیا ہے کہ حقیقی اطمینانِ قلب، صرف مرشدِ کامل کی نظر سے حاصل ہو سکتا ہے۔

دوسری رباعی بر ص ۶۴

حل لغات اُلا سے وہ شخص مراد ہے جو مدرسہ میں بیٹھ کر درسی کتب میں پڑھتا ہے اور صوفی سے مراد ہے وہ شخص جو خالقاہ میں بیٹھ کر ذکرِ خفی و جلی کرتا ہے + من آئم نہ اینم یعنی اقبال کہتے ہیں کہ میں نہ اس طبقہ سے تعلق رکھتا ہوں نہ اس سے + تویس اللہ الخ یعنی آپ مجھے اللہ سے ملا دیجئے یا اس کا عرفان عطا کر دیجئے یا اس کی محبت میں دل میں پیدا کر دیجئے + کہ ہم خود را الخ یعنی جب مجھے اس کی معرفت حاصل ہو جائے گی تو میں آپ سے کبھی آگاہ ہو جاؤں گا۔ دوسرے معنی یہ ہو سکتے ہیں کہ اگر آپ میرے دل میں اللہ کی محبت پیدا کر دیں تو میں اپنی خودی سو

آگاہ ہو جاؤں گا اور جب معرفت نفس حاصل ہو جائیگی تو معرفت باری بھی حاصل ہو جائیگی۔ اس صورت میں یہ مصرع اس مقولہ کا ترجمہ ہو جائیگا :-
 مَنْ عَرَفَ نَفْسَهُ فَقَدْ عَرَفَ رَبَّهُ جس نے اپنے نفس کو پہچان لیا
 اُس نے اپنے رب کو پہچان لیا۔

رباعی کا مطلب بالکل واضح ہے اور بنیادی تصویر یہ ہے کہ اگر کسی کو اپنی خودی اور اپنے رب کی معرفت درکار ہو تو اس کی صورت یہ ہے کہ وہ اللہ سے محبت کرے۔

تو راج دل بر اللہ رکھنے سے مطلب یہ ہے کہ پہلے سالک اپنی ہستی کو خدا کی محبت کی آگ میں جلا کر بھسم کر دے۔ پھر اس کو نئی زندگی حاصل ہو جائیگی جو معرفت الہی سے معمور ہوگی ۱۲

پہلی رباعی بر ص ۵۷

صلوات | دل ملا گرفتار الخ یعنی ملا کے دل میں آپ کی محبت نہیں ہے۔
 ”خ“ میں ”یا“ سے تخصیص ہے یعنی غم مخصوص یا عشق رسول +
 رنگا ہے ہست الخ یعنی ملا کی آنکھ میں دیکھنے کی قوت کو ضرور ہوتی ہے (لیکن)
 نے نیست یعنی اسکی آنکھ سے آپ کی یاد میں کبھی آنسو نہیں نکلتے۔ نم کنا یہ
 ہے جذبہ عشق سے + مکتب او۔ اس کے دو معنی ہیں (۱) ملا کی محبت۔
 (۲) ملا کا طریق درس و تدریس + رنگ حجاز۔ کنا یہ ہے مذہبی تعلیم سے +
 رمز نیست۔ زمزم کنا یہ ہے رنگ محبت سے + واضح ہو کہ اس رباعی
 کے چوتھے مصرع میں صنعت مراعاة النظیر پائی جاتی ہے۔ ملک حجاز میں

ریگستان بھی ہے اور زمزم بھی۔
 بنیادی تصویر یہ ہے کہ ملائکی صحبت اور مدرسہ کی تعلیم سے عشق رسول
 پیدا نہیں ہو سکتا۔

دوسری رباعی بر صفحہ ۶۵

حل لغات | سیر منبر یعنی جب ملا منبر پر بیٹھتا ہے + کلامش نیشدار است
 تو اس کے وعظ میں بڑی تلخی ہوتی ہے۔ نیش - یہ لفظ لوش
 کی ضد ہے۔ اس کے لغوی معنی ہیں چاقو کی لوک یا چھو کا ٹونک۔ یہاں
 کنایہ ہے دوسروں کی تحقیر یا تکفیر سے + کہ اور اصد کتاب الخ کیونکہ
 وہ کتابی علم حاصل کرنے کے بعد اپنے آپ کو دین کا اجارہ دار سمجھنے لگتا
 ہے، اور جو لوگ اس سے اختلاف کرتے ہیں ان کو جاہل یا خابج از
 اسلام قرار دیتا ہے + حضور تو من از تجلت الخ اے میرے آقا! میں
 آپ کے سامنے اس حقیقت کے اظہار سے شرماتا ہوں + خود پنیہان
 یعنی وہ اپنی حقیقت سے بالکل بے خبر ہے + ہرما آشکارا است یعنی مسلمان
 اس حقیقت سے آگاہ ہیں کہ اس کا وجود ملت کے حق میں نقصان رسال
 ہے کیونکہ ملا، عموماً دوسروں کی تحقیر اور تکفیر کر کے ملت کے اندر اترق
 پیدا کرتا ہے۔ آج مسلمانوں میں جس قدر منافرت کا رنگ نظر آتا ہے یہ
 سب اسی طبقہ کا پیدا کردہ ہے۔ اور یہی اس رباعی کا بنیادی تصور ہے ۱۱

پہلی رباعی بر ص ۶۶

حل لغات صاحب دل - کنایہ ہے عاشق سے۔ یہ لفظ تصوف کی اصطلاح ہے۔ تصوف کی رو سے صرف وہی شخص صاحب دل ہے جس کے دل میں عشق رسولؐ کا جذبہ موجزن ہو۔ دل صاحب دلال اور دل الخ یعنی آپؐ کے عاشقوں کو عشق کا پیغام ملانے نہیں سنا یا، بلکہ میں نے سنا یا + کیش دین - کیش بمعنی ترکش۔ اقبال نے ملا اور اپنے آپ کو تیر سے تشبیہ دی ہے + برہدف اور خورد الخ خوردن کے کئی معنی ہیں یہاں مراد ہے مارنا، قتلنا پرتیر مارنا یا لگانا +

مطلب اے میرے آقا! میں آپؐ کی خدمت میں عرض کرتا ہوں کہ آپؐ انصاف فرمائیے کہ آپؐ سے محبت کرنے کا پیغام میں نے قوم کو سنایا یا ملائے؟ میں اور ملا، ہم دونوں اسلام کے ترکش کسے دو تیر ہیں یعنی ہم دونوں اسلام کی خدمت کے مدعی ہیں لیکن یہ فیصلہ صرف آپؐ کر سکتے ہیں کہ کون سا تیر نشانہ پر جا کر لگا؟ یعنی دراصل یا حقیقی مغول میں کس نے اسلام کی خدمت کی؟

بنیادی تصویر یہ ہے کہ ملا نے اپنا فرض منصبی ادا نہیں کیا۔ اُس نے قوم کو عشق رسولؐ کا سبق پڑھانے کے بجائے دوسروں کی تکفیر کا سبق پڑھا دیا۔

نوٹ اقبال نے ملا کے خلاف ہر کتاب میں لکھا ہے۔ اور اسکی وجہ صرف یہ ہے کہ عرصہ دراز سے ملاؤں نے قوم کی خدمت اور اسلام کی تبلیغ صرف اس بات میں منحصر کر دی ہے کہ باہم دگر تکفیر کا بازار

گرم کرتے رہیں۔ جس طرح زوالِ یغداؤں سے کچھ عرصہ پہلے احتاف اور شوائع کے علماء آپس میں لڑتے رہتے تھے اُسی طرح آج بھی مسلمانوں کے مختلف فرقے رات دن ایک دوسرے کی تکفیر کی مشغول ہیں اور اس سے یہ بات پایہ ثبوت کو پہنچ جاتی ہے کہ یہ طبقہ ایک ہزار سال سے مسلسل تحریکِ قومی میں مشغول ہے اور یہی وجہ ہے کہ دوسری قومیں تو کسی نہ کسی رنگ میں ترقی کر رہی ہیں لیکن ہم عرصہ دراز سے ہر اعتبار سے روئِ زوال میں۔ اور روز بروز فقر و مذلت میں گرتے جاتے ہیں۔ اہل مغرب نے ایٹم بم ایجاد کر لیا لیکن مٹا ابھی تک ارسطو کے فلسفہ کی وہ شرح پڑھ رہا ہے جو چوتھی صدی ہجری میں لکھی گئی تھی۔

دوسری رباعی برص ۶۶

حل لغات غریبم۔ یعنی میں اہلی ہوں + محفلِ خویش یعنی اپنی ہی قوم میں + نہانم۔ یعنی میرا دردِ دل جو پوشیدہ ہے + غم خود را الخ یہ شاعرانہ اندازِ بیان ہے اور اربابِ نظر سمجھ سکتے ہیں کہ کس قدر بلیغ انداز ہے! لفظی معنی تو یہ ہیں کہ میں اپنا غم اپنے دل سے بھی نہیں کہتا مطلب یہ ہے کہ آپ کے سوا اور کون ہے جس سے میں اپنا دردِ دل بیان کروں؟

بنیادی تصویر یہ ہے کہ میری قوم میرے پیغام کی طرف متوجہ نہیں ہوئی۔ اور یہی وہ غم ہے جس کا داغِ مرحوم اپنے سینہ میں اپنے ساتھ ہی لے گئے جس کا ثبوت اس شعر سے مل سکتا ہے:-

ولیکن کس ندانست این مسافر
چہ گفت و با کہ گفت و از کجا بود

پہلی رباعی بر صفحہ ۶

حل لغات | دل خود را الخ یعنی میں نے آپ کے سوا کسی سے محبت نہیں کی، کسی کو مقصود حیات نہیں بنایا + گرہ از روئے الخ یعنی دوسروں سے آگے دست سوال دراز نہیں کیا۔ گرہ کشادن کفار ہے حل مشکلات سے + بغیر اللہ کروم تنگہ الخ یعنی اگر میں نے ایک دفعہ غیر اللہ پر بھروسہ کیا تو دوسو بار اسلام کی تعلیم سے دور ہو گیا۔ مطلب واضح ہے اور بنیادی تصویر یہ ہے کہ مسلمان کو اللہ کے علاوہ کسی اور پر، بھروسہ نہیں کرنا چاہیے۔ چنانچہ آیات لَقِ نَبُؤًا وَاٰیٰتٍ نَّسْتَعِيْنُ کا یہی مطلب ہے + مقام خود یعنی مسلمان کی شناخت یہ ہے کہ وہ غیر اللہ سے استمداد نہیں کرتا + جو مسلمان، اللہ کے سوا کسی دوسرے کو حاجت روایا مشکل کشا سمجھتا ہے وہ اپنے مقام یعنی مقام توحید سے گر جاتا ہے۔

نوٹ | میرے روحانی پیشوا شیخ العالم حضرت فرید الدین گنج شکرؒ نے ایک دفعہ ایک حاجتمند کی سفارش سلطان غیاث الدین بلبن سے یاس الفاظ فرمائی تھی کہ اے بادشاہ اگر تو اس شخص کو اس کا مقصود عطا کر دے گا تو دراصل معطی (عطا کرنے والا) اللہ تعالیٰ ہے تو مشکور ہوگا اور اگر نہیں تو مانع دراصل اللہ تعالیٰ ہے تو معذور ہوگا ۱۲۔

دوسری رباعی بر صفحہ ۶۷

حل لغات | یہاں سوز جنوں الخ یعنی مجھ پر دیوانگی کا وہی عالم طاری ہے جو ابتداءے عشق میں تھا + یہاں ہنگامہ با الخ اور میرے سینہ میں آج بھی وہی تلامطم بریا ہے جو پہلے کسی زمانہ میں تھا۔ مطلب یہ ہے کہ اس ضعیفی کے عالم میں ابھی عشق کی شدت وہی ہے جو جوانی میں تھی۔ میں بوڑھا ہو گیا ہوں لیکن میرا عشق بوڑھا نہیں ہوا ہے + ہنوز از جوش الخ۔ مطلب یہ ہے کہ میری بیقراری کا عالم وہی ہے جو پہلے تھا۔ اقبال سرکار دو عالم صلعم سے یہ کہنا چاہتے ہیں کہ اگرچہ اس وقت مجھے حضورِ نصیب ہے لیکن و فورجیات میں قسمی طرح کمی نہیں ہوئی ہے + نیا سودا است۔ یعنی میرے دل کو قرار نصیب نہیں ہوا ہے + سوچ گو ہر سے ذات عاشق مراد ہے + مطلب واضح ہے اور بنیادی تصویر یہ ہے کہ عاشق کو حضوری میں بھی قرار نصیب نہیں ہوتا۔

پہلی رباعی بر صفحہ ۶۸

حل لغات | ہنوز ایں خاک الخ۔ اس رباعی کا مضمون سابقہ رباعی سے مربوط ہے کہ اے میرے آقا! ابھی تک (حالانکہ اب میں بوڑھا ہو چکا ہوں) عشق کی آگ میرے سینہ میں سلگ رہی ہے + ہنوز ایں سینہ الخ اور ابھی تک میں آپ کی یاد میں آخر شب اٹھ کر روتا ہوں۔ واضح ہو کہ سرکار دو عالم صلعم کا ارشاد یہ ہے کہ آخر شب بیدار ہو کر

تجدید پڑھنا اور تلاوت کرنا اور اس کی یاد کرنا (آہ سحر گاہی) روحانی ترقی کے لئے اکسیر ہے۔ خود سرکارِ دو عالم صلعم کا ساری عمر ہی معمول رہا۔ یہی وجہ ہے کہ اقبال نے اپنی ہر تصنیف میں مسلمانوں کو ”آہ سحر گاہی“ کا درس دیا ہے۔ تجلی ریز جبر شمع الخ اپنی حالت بیان کرنے کے بعد اب اقبال بارگاہ رسالت میں عرض کرتے ہیں کہ حضورؐ آپ میری نظر اہر چھوٹی اور کمزور آنکھوں پر اپنے حسنِ عالیشان کی ایک تجلی نازل فرمائیں تو سہی، میں آپ کو یقین دلاتا ہوں کہ اس ضعیفی کے عالم میں بھی میری آنکھوں میں، آپ کے جمالِ جہاں آرا سے پرہ اندوز ہونے کی صلاحیت باقی ہے واضح ہو کہ تاثیر کے لحاظ سے اس رباعی کا چوتھا مصرع قیامت ڈھا

رہا ہے۔ اس میں اقبال نے اپنے عشق کی پوری کیفیت، نہایت بلیغ انداز میں بیان کر دی ہے۔ جیسا کہ میں پہلے لکھ چکا ہوں بلاغت اس کتاب کی سب سے نمایاں صفت ہے اور یہ شان اس وقت پیدا ہوتی ہے جب شاعر کو اظہارِ مطالب پر قدرت حاصل ہو جائے۔ بلاغت کے علاوہ اس مصرع میں سوز و گداز کی جو کیفیت پائی جاتی ہے اس کا اظہار لفظوں کے ذریعہ سے ناممکن ہے۔ عاشق نے چار لفظوں میں اسنے دلکی پوری داستان بیان کر دی ہے۔

اس وقت عاشق یہ پھول گیا ہے (و تو رجذبات کی وجہ سے) کہ جس سے میں مخاطب ہوں وہ میرے دلکی کیفیت سے بخوبی واقف ہے۔ تجلی کے حصول کی آرزو نے اُسے دیوانہ بنا دیا ہے۔ وہ اُس ذاتِ بابرکات سے جس کو وہ خود بھی جانتا ہے کہ

ع ”تو احوال مرا ناگفتہ دانی“

وارفتگی کے عالم میں یہ کہہ رہا ہے۔ کہ حضورؐ میں بیشک بوڑھا ہو گیا ہوں لیکن میرا عشق بوڑھا نہیں ہوا ہے۔ آپ خدا کے لئے میری طرف دیکھیں تو سہی، میں آپ کو یقین دلاتا ہوں کہ میں آپ کی تجلی کو برداشت کر لوں گا۔ بنیادی تصویر یہ ہے کہ عاشق، محبوب کی تجلی کا انتہائی آرزو مند ہوتا ہے۔ اور یہ تابِ نظر، ذاتِ محبوب میں فنا ہو جانے کے بعد پیدا ہو سکتی ہے۔

دوسری رباعی برص ۶

حل لغات | نگاہم زانچہ بنیم الخ یعنی اس دنیا میں جو چیزیں دوسروں کے لئے باعثِ کشش ہیں (زن + زر + زمین) میں ان سب سے بے نیاز ہوں۔ میرے ولیں ان میں سے کسی کی محبت نہیں ہے۔ اس کا سبب دوسرے مصرع میں بیان کیا ہے + دل از سوزِ در و غم الخ کیونکہ میرا دل تو آپ کی محبت کی بھٹی میں پھل رہا ہے + من و این عصر الخ لیکن اے میرے آقا! یہ راز میری سمجھ میں نہیں آتا کہ اللہ نے مجھے اس الحادِ انگیز، اذیت نواز اور فریب پرور زمانہ (عصر) میں کیوں پیدا کیا؟ اقبال نے عصرِ حاضر کو بے اخلاص اور بے سوز کہہ کر حقیقت یہ ہے کہ دو لفظوں میں اس دور کی تصویر کھینچ دی ہے :

۱) یہ عصر بے اخلاص ہے یعنی اس زمانہ میں کسی شخص کے اندر نہ خلوص ہے اور نہ کہیں خلوص کی قدر ہے۔ بلکہ آجکل تو خلوص آدمی کو بیوقوف سمجھا جاتا ہے۔ ہماری ذہنیت اس قدر پست ہو گئی ہے کہ انسانیت کا سب سے بڑا جوہر، سب سے بڑا عیب ہو گیا ہے۔

خلوص یا اخلاص، مسلمان کی سب سے بڑی صفت ہے۔ بلکہ دین اسلام کی روح ہے۔ میرے مرشد روحانی حضرت مجدد الف ثانیؒ اپنے ایک مکتوب میں اپنے مرید یا اخلاص خان جہاں لودی مرحوم کو تحریر فرماتے ہیں کہ اسلام تین چیزوں کے مجموعہ کا نام ہے۔ ایمان، عمل اور اخلاص۔ اور یہ اخلاص اس قدر اہم ہے کہ اگر کسی مسلمان میں یہ جوہر نہ ہو تو ایمان اور عمل دونوں بیکار ہیں اب سوال یہ ہے کہ یہ اخلاص ہے کیا؟ اس کی ماہیت کیا ہے؟ واضح ہو کہ اس سوال کا جواب تو بہت تفصیل طلب ہے۔ لیکن میں نہایت اختصار کے ساتھ دو نقطوں میں اس کا مطلب بیان کرتا ہوں کہ اخلاص کہتے ہیں نفس کی اس حالت کو جب تمام اعمال و افعال سے صرف استرخائے باری تعالیٰ مطلوب ہو یعنی اسکی مرضی کا حصول انسان کا مقصود بن جائے۔ نہ جنت کا تصور ہو نہ شہرت کا خیال ہو نہ کوئی لالچ ہو نہ کوئی ذاتی غرض ہو نہ کسی قسم کا نفع مد نظر ہو بس صرف ایک داعیہ کار فرما ہو اور وہ یہ کہ اللہ تعالیٰ مجھ سے راضی ہو جائے یعنی نیکی اور طاعت اسلئے ہر ذرہ کہ جنت میں جو رہے بلینگی یا شہر اب ظہور کا دور چلے گا۔ بلکہ محض اسلئے کہ میرا اللہ مجھ سے راضی ہو جائے یعنی صرف رضائے الہی مقصود ہو اور وہی مطلوب ہو۔

(ب) اقبال نے اس عصر کی دوسری خصوصیت یہ بیان کی ہے کہ ہر دور ہے اس کا مطلب واضح ہے کہ اس زمانہ میں مسلمانوں کی ذہنیت اس قدر مادہ پرستانہ ہو گئی ہے کہ وہ ہر کام کو مالی اور معاشی زاویہ نظر سے دیکھتے ہیں۔ اس کا نتیجہ یہ نکلا کہ ان کے سینے عشق رسولؐ کے جذبہ سے مبرا ہو چکے ہیں کیونکہ عشق رسولؐ میں بظاہر کوئی مالی فائدہ نظر نہیں آتا۔ بلکہ بسا اوقات اپنی دولت کے کثیر حصہ سے محروم ہونا پڑتا ہے۔

بنیادی تصور یہ ہے کہ اقبال سرکارِ دو عالم صلعم کی بارگاہِ عالیہ میں اپنے درددل کا اظہار کرتے ہیں کہ حضور! مجھے اللہ تعالیٰ نے

ایسے زمانہ میں پیدا کیا جبکہ میری قوم مادہ پرستی میں مبتلا ہو چکی ہے اور اس کا نتیجہ یہ ہے کہ وہ میرے پیغام کی طرف متوجہ نہیں ہوتی۔

نوٹ طلبہ کو محذور ہیں اگر شائقینِ کلامِ اقبال ناراض نہ ہوں تو میں عرض کروں کہ ان رباعیات کا مطالعہ کرنے سے یہ بات یائے ثبوت کو یونچ جاتی ہے کہ اقبال اپنی قوم کی تغافل شعاری کا داغ لیکر دنیا سے رخصت ہوئے۔ اب اگر قوم ہر سال ان کے مزار پر چادریں چڑھا دیتی ہے اور ہوائی جہاز سے پھول برسادیتی ہے تو کیا اس سے مرحوم کے زحموں کا اندمال ہو سکتا ہے؟

پہلی رباعی برصہ ۶۹

حل لغات واضح ہو کہ اس رباعی کا مضمون بھی وہی ہے جو سابقہ رباعی کا ہے + عصر بے سوز یعنی موجودہ زمانہ جس میں عشقِ رسولؐ کو ”رجعت پسندی“ قرار دیا جاتا ہے، اور ستم بالائے ستم یہ ہے کہ آج یہی طبقہ ہماری رہنمائی کا مدعی ہے + بخاکم جان پر شورے الخ لیکر کانٹاں قضا و قدر نے میرے دل میں عشق کی آگ بھڑکا دی رخاک کنایہ ہے جسم سے اور جان پر شور کنایہ ہے جذبہ عشقِ رسولؐ سے + سخ لغوی معنی ریشم کا مضبوط تانکا + تو گوی الخ یعنی مجھ پر سکرانِ موت کی سی حالت طاری ہو + اقبال بارگاہِ رسالت میں عرض کرتے ہیں کہ حضور! مجھے اللہ نے

پیدا تو اس زمانہ میں کیا لیکن میرے دل میں آپ کی محبت کا بے پناہ خدہ
و دلچت فرمادیا اس کا نتیجہ یہ نکلا کہ زندگی میرے لئے وبال ہو کر رہ گئی۔
میری حالت اس شخص کی سی ہے جسکے گلے میں ریشم کا پھندا پڑا ہوا ہو۔
(ریشم کا پھندا سوت کے پھندے سے بہت زیادہ شدید ہوتا ہے)
بس حضور یوں سمجھ لیجئے کہ ایسا معلوم ہوتا ہے جیسے کسی نے مجھے سولی
پر لٹکا دیا ہو۔

بنیادی تصور | قصہ یہ ہے کہ ۱۹۰۶ء سے لیکر ۱۹۳۶ء تک حضرت اقبال
اور زریں پستی کا مشاہدہ کرتے رہے اسلئے ۱۹۳۷ء میں جب پیمانہ صبر لبریز
ہو گیا تو انہوں نے سرکارِ دو عالم صلعم کی بارگاہِ عالیہ میں داستانِ غم
کہہ کر اپنے دلکی بھڑاس نکال لی۔ اقبال بہر حال انسان تھے، فرشتہ
نہ تھے۔ کیا وہ اس حقیقت سے آگاہ نہ تھے کہ وہی لوگ جو ان کے سامنے
اپنے سر کی قسم کھا کر انہی وفاداری کا یقین دلاتے تھے، جب خلوت
میں اپنے دوستوں سے ملتے تھے تو اقبال اور مسلم لیگ دونوں کی تخریب
کے منصوبے باندھتے تھے؛ ناظرین ان رباعیات کو، پنجائے مسلمانوں
کی سیاست کا مطالعہ کرنے کے بعد پڑھیں، (کم از کم ۱۹۳۷ء سے ۱۹۳۸ء
تک کی سیاسی تاریخ کا مطالعہ تو اشد ضروری ہے) تب وہ اس مصرع کا
مفہوم سمجھ سکتے ہیں

ع تو گویا بر سر دارم کشیدند

یہ مصرع نہیں ہے اقبال کی پوری زندگی کی سرگزشت ہے: اشد اکبر!
جس شخص نے اپنی ساری زندگی اپنی قوم کے عشق میں تڑپ تڑپ کر بسر

کی، اُسی قوم کے سربراہ اور وہ حضرات نے اس کے خلاف ایک متحدہ محاذ
 قائم کر رکھا تھا کہ کہیں ایسا نہ ہو کہ اقبال کو عروج نصیب ہو جائے۔ اگر ناظرین
 اقبال جناح مراسلت کا مطالعہ کریں گے تو یقین ہے کہ اس مصرع کا کچھ
 مفہوم ضرور ان کی سمجھ میں آجائیگا۔

دوسری رباعی برص ۴۹

حل لغات | دیگر یعنی قبول نہیں کرتے + لالہ و گل - کنایہ ہے افراد قوم سے +
 رنگ و بوم - یعنی میرا پیغام + بحرف اندر گنجیدہ یعنی میں اپنے غم کی
 کیفیت لفظوں کے ذریعہ سے بیان نہیں کر سکتا + باکہ گویم یعنی اگر کہوں بھی
 تو کس سے کہوں، کوئی شہنشاہ والا تو ہے نہیں۔

مطلب واضح ہے - بنیادی تصور یہ ہے کہ اقبال کو آخر عمر میں یہ یقین
 ہو گیا تھا کہ میری قوم مجھے محض ایک شاعر سمجھتی ہے اسی لئے میرے پیغام کی
 طرف متوجہ نہیں ہوتی۔ یہی وجہ ہے کہ وہ اپنا درد دل، سرکارِ دو عالم صلی اللہ علیہ وسلم کی
 بارگاہ میں بیان کرنا چاہتے ہیں۔

پہلی رباعی برص ۵۰

حل لغات | اندر مشرق و مغرب یعنی ساری دنیا میں + غم غم یعنی تنہا ہوں یا

حالتشیدہ اگر تمام مراسلت پڑھنے کی فرصت نہ ہو تو صرف ۱۰ نومبر ۱۹۳۳ء کے خط
 کا مطالعہ کافی ہے۔

اجنبی ہوں + یاراں محرم ہن خیال لوگ یا وہ جو میرے پیغام کو سمجھ سکیں +
معصومانہ - نادان بچوں کی طرح + غربت را فریب یعنی جب مجھے یہ احساس ہوتا
ہے کہ میں تنہا ہوں تو اپنے دل سے باتیں کرنے لگتا ہوں تاکہ تنہائی کا احساس
کچھ تو کم ہو جائے + چوتھے مصرع میں جو کیفیت مضمر ہے وہ لفظوں سے ظاہر
نہیں ہو سکتی۔

مطلب واضح ہے اور بنیادی تصویر یہ ہے کہ اقبال اپنا دردِ دل احساس
تنہائی، سرکارِ دو عالم صلعم کی خدمت میں عرض کر رہے ہیں کہ حضور! یوں
تو میرے یہاں صبح سے شام تک ملاقاتیوں کا تانتا بندھا رہتا تھا لیکن
ان میں سے کوئی شخص بھی میرا محرم راز نہ عکسار، یا رفیقِ کار نہیں تھا۔
میری زیارت کے لئے تو دور دور سے لوگ آتے تھے لیکن میرے مقصد
کی تکمیل میں کوئی میرا معاون نہ تھا۔

نوٹ | یہ جو کچھ میں نے لکھا ہے ۱۹۲۵ء سے ۱۹۳۸ء تک میرے ذاتی
مشاہدات پر مبنی ہے۔ اس کی تفصیل تو ”حیاتِ اقبال“ میں
لکھوں گا اس جگہ اس قدر لکھنا کافی ہے کہ

(۱) سیکور نے اپنی قوم سے کہا کہ میں اپنے خیالات کی اشاعت
کے لئے ایک ادارہ قائم کرنا چاہتا ہوں۔ قوم نے اپنے شاعر کی آرزو
فوراً پوری کر دی۔ آج شانتی بختین ساری علمی دنیا میں مشہور و معروف ہے
اقبال بچارہ نے بھی اپنی قوم سے کہا کہ میں اپنے خیالات کی اشاعت
کے لئے ایک ادارہ قائم کرنا چاہتا ہوں لیکن کسی نواب، جاگیردار، زمیندار
سجادہ نشین، کرسی نشین، یا کے سی آئی ای کو یہ توفیق نہ ہوئی کہ اسکی
آرزو پوری کر دیتا۔

ادارہ کا قیام تو بڑی بات ہے، کسی دو مقتد نے اقبال کو یورپ بھی نہ بھیجا کہ وہاں کے کتب خانوں سے استفادہ کے بعد وہ اسلام پر کوئی شاندار کتاب لکھ سکتے، جس کی آرزو وہ اپنے ساتھ ہی لے گئے یہ حضرات اسلئے کرنی پڑی کہ اس کے بغیر ان المناک ریاضیوں کا بنیادی تصور سمجھیں نہیں آسکتا ۱۲

پہلی رباعی بر صفت

حل لغات طلسم عصر حاضر یہ اقبال کی اصطلاح ہے اسلئے وضاحت طلب ہے عصر حاضر سے محض موجودہ زمانہ مراد نہیں ہے کہ ”عصر“ بذاتہ نہ اچھا ہے نہ بُرا، بلکہ اس سے وہ تمام غیر اسلامی تحریکیں مراد ہیں جو اس زمانہ میں لوگوں کو متاثر کر رہی ہیں مثلاً (۱) مادیت اور اس سے متعلقہ تحریکات مثلاً دہریت، الحاد، مادیی، تشکیک، لا اوریت، ہیومنیزم، سیکولرزم، پیچرل ازم، ڈی ازم، نپل ازم، یونی لیٹرین ازم وغیرہ وغیرہ۔ (ب) اشتراکیت اور اس سے متعلقہ تحریکات مثلاً بالشوزم، سوشلزم، سائیفک میٹرلزم، (ج) وطنیت جو خدا کے بجائے وطن کو مقصود حیات قرار دیتی ہے۔ (د) ملوکیت۔ جو خدا کے بندوں کو اپنا بندہ بناتی ہے۔ (۴) جمہوریت۔ جس میں بندوں کو گنا کرتے ہیں تو لا نہیں کرتے۔ واضح ہو کہ یہ تمام تحریکات (مذہب) اسلامی تعلیمات کے خلاف

ہیں اور ہندوستان اور پاکستان کے مسلمان چونکہ ”یورپ کی غلامی پر مشغول ہو چکے ہیں“ اس لئے اسلام کے سب سے بڑے دشمن یعنی انگریزوں کے مقرر کردہ نصاب تعلیم کے واسطے سے، ان غیر اسلامی اور لادینی تحریکات کے ہلکے جراثیم، ان کے اندر سرایت کر چکے ہیں۔ لیکن ”ساحر انگلیس“ کا کمال فن یہ ہے کہ اس نے اس ستم قاتل کو آبِ حیات کے نام سے مسلمانوں کے حلق سے نیچے اتار دیا۔ مسلمان چونکہ اسلام اور خودی دونوں سے بگڑا ہو چکے ہیں اس لئے وہ عصر حاضر کی ان تحریکوں کو اپنے لئے مفید سمجھنے لگے۔ گویا عصر حاضر کے طلسم میں گرفتار ہو گئے۔ اقبال سرکارِ دو عالم صلعم سے یہ عرض کرتے ہیں کہ حضورِ اکرمؐ کی روحانی تائید کی بدولت میں نے اس طلسم کو پاش پاش کر دیا + آئندہ تین مصرعوں میں اسی کا زامہ کی تفصیل بیان کی ہے +

ربودم دانہ و دامن الخ - عرض کرتے ہیں کہ حضور! میں نے اس طلسم کو اس طرح پاش پاش کیا کہ دنیا و مغرب نے مسلمانوں کو اپنے جال میں پکھا لینے کے لئے جو دانہ ڈالا تھا، اُسے ضائع کر دیا۔ اس مصرع میں لفظ ”دانہ“ بہت بلیغ ہے: دانہ سے مراد ہے وہ مادی اور دنیاوی عروج جو لادینی سے حاصل ہوتا ہے۔ یا وہ سرکاری عہدے اور مناصب عالیہ جو مغربی تعلیم کی بدولت حاصل ہوتے ہیں + دامن گستم لفظی معنی تو ہر شخص جانتا ہے مراد اس لفظ سے یہ ہے کہ میں نے عقلی اور تقاضی لائل کی مدد سے کافرانہ نظام کو باطل کر دیا اور اہل عالم پر اسلام کے اصولوں کی حقانیت واضح کر دی + خداوند - اب اقبال اپنے طرزِ عمل کی صداقت

لے اسکی تفصیل ناظرین کو اقبال کی انگریزی کتاب ”ذہنی فکر“ کی تشکیل جدید“ راقی صفحہ ۳۳ پر

یا خلوص پر اللہ کو گواہ کرتے ہیں۔ اس ترکیب میں جو لطف مضمر ہے اسے لفظوں کے ذریعہ سے ظاہر نہیں کیا جاسکتا + مائتد ابراہیمؑ حضرت ابراہیمؑ کے آگ میں ڈالے جانے کی طرف اشارہ ہے + بنار اور تغلیٰ معنی ہیں وہ آگ جو اس زمانہ کے نمرود نے مجھے جلانے کے لئے بھڑکانی تھی۔ مراد یہ ہے کہ جب باطل پرستوں نے یہ دیکھا کہ اقبال مسلمانوں کو توحید الہی کی طرف بلارہا ہے تو انہوں نے مخالفت کا بازار گرم کر دیا لیکن اے میرے آقا! میں خدا تم کی قسم کھا کر آپ کو یقین دلاتا ہوں کہ میں نے مدۃ العمر کسی انگریز کی خوشامد نہیں کی اور کسی انگریز سے نہیں ڈرا۔ اور میں نے اپنی ساری عمر انگریزوں کے خلاف قلمی اور لسانی جہاد میں بسر کی اور اس راہ میں جس قدر میری مخالفت ہوئی میں نے بڑے استقلال کے ساتھ مقابلہ کیا میں کبھی کافرانہ نظام یا انگریزوں سے مرعوب نہیں ہوا میں نے ہمیشہ کلمہ حق کہا۔

بنیادی تصور یہ ہے کہ قوم نے تو اقبال کی خدمات جلیلہ کی کوئی قدر کی نہیں، اسلئے تقاضائے لیشریت سے مجبور ہو کر، انہوں نے اپنا کارنامہ، انے اور ساری کائنات کے آقا کی خدمت میں پیش کیا تاکہ حضور خوش ہو کر انہیں اے خاص غلاموں میں داخل فرمائیں۔

نوٹ | مقام مسرت ہے کہ اقبال کو تاجدارِ مدینہ نے اپنے مقربین بارگاہ میں داخل فرمایا۔ یہی تو سبب ہے کہ آج اقبال، مسلمانانِ عالم

(باقی حاشیہ صفحہ ۱۴۱) میں مل سکتی ہے۔ اگر اللہ تعالیٰ کا حکم ہوتا تو اردو نارسہ کلام کی شرح سے فراغت کے بعد اسکی شرح ہدیہ ناظرین کروں گا ۱۲

پہلی رباعی پر صفا

حل لغات انگہ آور دہ تست۔ یہاں نگہ (نگاہ) سے بصارتِ ظاہری مراد نہیں ہے بلکہ بصیرتِ باطنی مراد ہے۔ یعنی وہ فراست جو مومن کو سرکارِ دو عالم صلعم سے محبت کی بدولت حاصل ہوتی ہے + فروغِ کَلِ اللہ الخ توحید الہی سے آپ ہی نے دنیا کو اور مجھ کو مالا مال کیا ہے +

مطلب اے میرے آقا اور مولیٰ ام! آپ تمام حقانیت اور روحانیت کا منبع ہیں۔ آپ ہی نے دنیا کو توحید کی نعمت سے سرفراز فرمایا ہے۔ آپ ہی نے دنیا کو اللہ تعالیٰ سے محبت کا درس دیا ہے۔ اسلئے میں آپ سے درخواست کرتا ہوں کہ آپ مجھے اپنا جمال جہاں آرا دکھا دیجئے تاکہ میرا وجود منور ہو جائے۔ **نوٹ** اقبال نے پہلے دوسرے اور چوتھے مصرع میں سرکار کو داتا (معطی) قرار دیا ہے۔ یہ تصور اس حدیث سے ماخوذ ہے ”إِنَّمَا أَنَا قَابِلٌ مِّنْ

وَاللّٰهُ يُعْطِي“ یعنی دراصل عطا کرنے والا تو اللہ ہی ہے ہاں وہ مجھے دیتا ہے اور میں اسی کے حکم سے اسکی نوازا اہل عالم پر تقسیم کرتا ہوں۔

بنیادی تصور یہ ہے کہ سرکارِ دو عالم صلعم کی حقیقت، نوری ہے جس کا ثبوت اس حدیث سے ملتا ہے اَوَّلُ مَا خَلَقَ اللّٰهُ نُورِی یعنی

کائنات میں سب سے پہلے جو شئی پیدا ہوئی وہ میرا نور تھا۔ نیز فرمایا اَنَّا مِنْ نُورِ اللّٰهِ یعنی میری حقیقت یہ ہے کہ میں اللہ کے نور سے ہوں۔ اسی لئے یہ فرمایا کہ مَن رَأٰ نِیْ فَقَدْ سَأٰ اللّٰهَ یعنی جس نے مجھے دیکھا اُس نے خدا کو دیکھا

اس کا مطلب یہ ہے کہ جب رات کے وقت چاند دینا کو منور کرتا ہے تو اہل علم جانتے ہیں کہ وہ تنویر دراصل سورج کی ہوتی ہے اسی طرح رسول اللہ کا دیدار دراصل اللہ ہی کا دیدار ہے کیونکہ حضور کا نور (نور یا حقیقتہ مجیدہ) اللہ تعالیٰ کے نور سے مستفاد ہے ۱۲

دوسری رباعی برصحا

حل لغات | چو خود را در کنار خود الخ یہ مصرع نہیں ہے بلکہ اقبال کے طریق فکر اور نظام فلسفہ کا خلاصہ ہے۔ افسوس کہ اس جگہ اس کی تفصیل نہیں لکھ سکتا۔ اتنا اشارہ کافی ہے کہ ”خود را در کنار خود کشیدنا“ کا مطلب وہی ہے جو اس مصرع کا ہے:-

”اپنے من میں دوپ کر پا جا سراغ زندگی“
لفظی معنی تو آسان ہیں ”اپنے آپ کو اپنے آپ میں یا اپنی آغوش میں لینا“ یہ معنی تو ہر شخص جانتا ہے اور جان سکتا ہے۔ حیوانات سمجھ میں نہیں آتی وہ طریق کشیدن ہے یعنی میں اپنے آپ کو اپنی آغوش میں کیسے اور کیونکر لے سکتا ہوں؟ اس کا جواب یہ ہے کہ یہ نظریہ نہیں جو گفتگو ہو سکے۔ یہ تو ”پریکٹیکل“ بات ہے اس لئے صرف عمل سے سمجھ میں آ سکتی ہے استاد پہلے ”ہتیوری“ بتاتا ہے کہ آکسیجن اور ہائیڈروجن کو ایک خاص تناسب سے ملاؤ تو پانی بن جاتا ہے۔ چونکہ زبانی قیل و قال سے پانی نہیں بن سکتا اس لئے استاد ”لیبارٹری“ میں لے جا کر ”عمل“ کے ذریعہ سے دونوں غازوں کو ملا کر پانی بنا کر دکھاتا ہے۔

اسی طرح مرشد پیلے ”ہیویری“ بتاتا ہے کہ اگر تم اپنے آپ کو اپنی آغوش میں خوب بکھینچ کر لے لو گے تو معرفتِ نفس حاصل ہو جائیگی۔ چونکہ زبان سے کہہ دینے سے معرفت حاصل نہیں ہو سکتی اسلئے مرشد ”خالقہ“ میں لے جا کر ”عمل“ (مراتبہ و مجاہدہ) کے ذریعہ سے معرفتِ نفس عطا کر کے دکھا دیتا ہے۔

خلاصہ کلام یہ ہے کہ جس طرح سائنس، عمل کا نام ہے اسی طرح تصوف

بھی عمل ہی کا نام ہے اور اسی عمل صالح سے وہ معرفت حاصل ہوتی ہے جو مقصدِ حیات ہے۔ ہیویری تو مقامِ خویش دیدم یعنی سرکارِ دو عالم کی اتباع کے بغیر کوئی شخص کامیاب نہیں ہو سکتا۔ کسی شخص کو معرفتِ نفس حاصل نہیں ہو سکتی بلکہ مقامِ خویش یعنی اپنی حقیقت۔ یہ بہت دقیق نکتہ ہے، تفصیل تو ”اقبال اور تصوف“ میں لکھ دی گئی ہے۔ اس جگہ اس قدر لکھنا کافی ہے کہ انسان یا مسلمان ”خليفة اللہ“ ہے اور عقل کا تقاضا ہے کہ اللہ کے خلیفہ میں اللہ کی صفات کا عکس ضرور پایا جائے۔ پس مسلمان جس قدر اپنے اندر اللہ کی صفات کا رنگ پیدا کرے گا اسی قدر اپنی حقیقت سے قریب ہوتا جائیگا۔ بس اتنی صراحت اور ضروری ہے کہ یہ رنگ (صبغة اللہ) سرکارِ دو عالم صلعم کی اتباع کاملہ کے بغیر پیدا نہیں ہو سکتا۔ دیر سے دیر سے یہ دُعا مراد ہے۔ یہ دُنیا ایک عظیم الشان بُت خانہ ہے جس میں مختلف انواع و اقسام کے بُت رکھے ہوئے ہیں۔ اور سب سے بڑے بت تین ہیں۔ زن، زر، زمین + نواسے صبح گاہی۔ پچھلی رات کو اُٹھ کر اللہ تعالیٰ کے حضور میں الحاح و زاری کرنا۔ سرکارِ دو جہاں مقرر ملتے ہیں کہ اس کے بغیر روحانی ترقی محال ہے +

مطلب یہ ہے کہ اقبال سرکارِ ابد قرار کی خدمت میں عرض کرتے ہیں کہ حضور! جب میں نے آپ سے محبت کی تو اس محبت کی بدولت آپ کے نور تک

رسائی ہوئی اور آپ کے نور سے میں نے اپنی حقیقت معلوم کی کہ میرا مقام تو فرشتوں سے بھی بلند تر ہے۔ اس کے بعد میں نے اس بُت خانہ میں، جہاں ہر طرف بُت پرستی ہو رہی ہے، اذان دی اور نوائے صبح گاہ کی بدولت، اس بُت خانہ میں بُت پرستوں کو آپ سے محبت کا درس دیا یعنی میں نے مسلمانوں کو بتایا کہ اے مسلمانو! وزارت اور سفارت ٹھیکوٹاں اور ہونٹلوں کے علاوہ اور ان سے بالاتر ایک اور ”عالم“ بھی ہے جسے عشق و مستی کی دُنیا کہتے ہیں۔

ع اک جہاں اور بھی ہے جس میں نہ فردا ہے نہ دوش

پہلی رباعی بر ص ۷۷

حل لغات ہشت خرتے ہست۔ یعنی یہ دُنیا بہت دلکش ہے اس میں ہر قسم کی آسائش موجود ہے یا موجود ہو سکتی ہے + نئے ہست یعنی میں نے اپنے پیغام سے (جو عشق رسولؐ کے علاوہ اور کچھ نہیں ہے) اس کے باشندوں کے اندر کسی حد تک، سوز و گداز (غم) کا رنگ بھی پیدا کر دیا ہے + ہا و ہونست۔ لیکن مسلمان ابھی اس قابل نہیں ہوئے کہ دُنیا میں ہنگامہ (انقلاب) برپا کر سکیں + در انتظار آوے ہست: یعنی ابھی دُنیا کسی (خاص) آدمی کے ظہور کی منتظر ہے۔

مطلب واضح ہے کہ حضورؐ آپ کے عاشقوں کی مٹھی بھر جماعت کو ہر وقت آپ کے نام پر سرگمانے کے لئے تیار ہے لیکن افسوس کہ قوم میں اسوقت کوئی ایسا جاننا نہ ہوتا موجود نہیں ہے نہ کوئی ٹیپو سلطان ہے نہ سید احمد ہے

جو انہیں باطل کے مقابلہ میں صف آرا کر سکے۔

نوٹ آدم سے یہاں قوت البشیر بھی مراد ہو سکتا ہے اور اربابِ علم جانتے ہیں کہ اقبال کا فوق البشیر دنیا کے لئے سراسر رحمت ہو گا۔

بنیادی تصویر یہ ہے کہ جب تک اللہ کسی بندہ کو مامور نہ فرمائے اسلامی طرز کا انقلاب برپا نہیں ہو سکتا۔ یہ کام نہ دو چار کتابیں پڑھ لینے سے ہو سکتا ہے نہ اسلامی جماعتیں بنانے سے بلکہ اس کے لئے شدید روحانی طاقت درکار ہے جو واسطہ مرشدِ کامل، صرف سرکارِ دو عالم کے قلبِ مطہر سے حاصل ہو سکتی ہے۔ کیونکہ حضور کا سنہ مبارک بفتحِ اے ”الم نشرح لک“ تمام روحانی طاقت کا سرچشمہ ہے۔ مثلاً حضرت سید احمد صاحب شہید رائے بریلوی نے سکھوں کے خلاف جہاد کیا، لیکن اس سے پہلے انہوں نے کئی سال تک اکر آبادی مسجد مرحومہ (دہلی) کے حجرہ میں بیٹھ کر حضرت شیخ عبدالقادر صاحبؒ کے واسطے سے سرکارِ دو عالم سے روحانی طاقت بھی تو حاصل کر لی تھی ۱۲

دوسری رباعی بر ص ۷۷

مطلب چونکہ دنیائے اسلام اس وقت چاروں طرف سے دشمنوں کے نرغہ میں محصور ہے۔ اسلئے اے میرے آقا! میں آپ سے التجا کرتا ہوں

کہ آپ ازراہِ کرم، قوم میں کوئی ایسا نوجوان قاید پیدا کر دیجئے جو
(۱) پاک باز ہو، متقی ہو، اور مرغِ پلاؤ کے بجائے نانِ جو میں کھاتا ہو۔
(۲) اور وہ اسلامی رنگ میں رنگیں ہو۔

”شراب خانہ ساز“ اقبال کی خاص اصطلاح ہے یعنی اسلامی روایات

(۳) اس کا بازو حیدر کرار کے بازو کی طرح قوی ہو کہ اگر وہ میدانِ جہاد میں اس دور کے ”مرحبا“ کے سر پر تلوار مارے تو راکب کے ساتھ مرکب کے بھی دو ٹکڑے ہو جائیں۔

(۴) اس کا دل دونوں جہاں سے غنی ہو۔ یعنی صرف اللہ کی خوشنودی و نظرِ بنیادی تصویر یہ ہے کہ جب تک رہنما میں حیدر کرار کا رنگ نہ ہو، کامیابی نہیں ہو سکتی اور اہل علم سے یہ حقیقت مخفی نہیں ہے کہ حیدر کرار ہم مسلمانوں کے لئے عشقِ رسولؐ کا بہترین نمونہ ہیں۔

پہلی رباعی برص ۳

حل لغات | براساتی! اقبال نے والہانہ انداز میں سرکارِ دو عالم صلعم سے نگاہِ کرم کی آرزو یا درخواست کی ہے۔ ”بیبا“

میں پوشیدہ طور پر طلبِ صادق کا تصور پایا جاتا ہے + جامِ مے سے تجھت کی شرابِ مراد ہے + سوزِ ندہ تر سے مراد یہ ہے کہ اپنی تجھت کی بیولیت میرے کلام میں اور بھی تاثیر پیدا کر دیجئے + اُس دلِ بنہ الخ یعنی تجھے ایسی طاقت عطا کر دیجئے کہیں بادشاہوں کے سامنے کلمہ حق کہہ سکوں۔ پیغمبرِ نبیؐ کا دس کہیں نامور یادِ شاہوں کو مغلوب کر سکوں + پیچھے کسے پیچیدین یعنی کسی کو مغلوب کرنا یا شکست دینا کا اُس اور کئے، قدیم ایران کے مشہور بادشاہِ گزرے

یہیں ۱۲
بنیادی تصویر یہ ہے کہ عاشقِ رسولؐ دنیا میں کسی طاقت سے مرعوب نہیں ہو سکتا ۱۲

دوسری رباعی برص ۳۴

حل لغات | یہ مشکل رباعیوں میں سے ہے اسلئے بہت غور طلب ہے ۱۲
 جہاں از عشق راست یعنی اس کائنات کی تخلیق کا سبب عشق
 کا جذبہ ہے یعنی کُنْتُ كُنْزًا خَفِيًّا فَاجْبَنْتُ اَنْ اَعْرِفَ فَخَلَقْتُ الْخَلْقَ
 میں ایک مخفی خزانہ تھا میں نے چاہا (جذبہ عشق و محبت) کہ میں پہچاناجاؤں
 (کوئی میرا عاشق ہو) اسلئے میں نے کائنات کو پیدا کر دیا اسی لئے اقبال
 کہتے ہیں:-

درد و عالم ہر کجا آتش عشق

ابن آدم برے ازا سر عشق

عشق از سنیہ تست - یہ بات بہت تفصیل طلب ہے مختصراً یوں سمجھو کہ اللہ
 نے جب کائنات کی تخلیق کا ارادہ کیا تو سب سے پہلے نور محمدی (جسے حقیقت
 محمدی یا حقیقت الحقائق بھی کہتے ہیں) کو پیدا کیا۔ اس نور میں دو شاخیں تھیں
 یہ اللہ ہی کے نور کا پرتو تھا اسلئے اس میں صفات الہیہ کا رنگ بدرجہ اتم
 جلوہ گر تھا اور چونکہ مخلوق تھا اسلئے اس میں بشریت کا رنگ بھی تھا۔ اس کے
 بعد اللہ نے اسی نور کے واسطہ سے کائنات کو خلق فرمایا۔ جب یہ نور محمدی
 بتقاضائے ذات خویش، اپنی اصل کی طرف مائل ہوا کیونکہ مکمل فحشئ یرجع
 الی اصلہ بشری قدر فی طور پر اپنے اصل کی طرف مائل ہوتی ہے) تو اس
 میلان کا منطقی نتیجہ یہ نکلا کہ اس میں عشق کا رنگ پیدا ہو گیا یعنی جزو اپنے
 کل پر عاشق ہو گیا جس طرح ہر مسلمان، سرکارِ دو عالم پر عاشق ہے)
 پس حضور میں عشق کا رنگ پیدا ہو گیا اور اسلئے حضور ساری کائنات کیلئے

عشق کا منبع بن گئے۔ کیا خوب کہا ہے جا می نے :-

ع و ص ل ی اللہ علی نور کز و شد نور ہا پیدا

یعنی تمام اقسام کے نور، حضور ہی کے نور سے پیدا ہوئے ہیں۔ سرورِ ش از نے دیرینہ الحز اور اس عشق میں جو سرور اور کیف ہے وہ سب آپ کی ذات کی بدولت ہے۔ یعنی آپ کی ذات منبعِ عشق و سرور ہے + ایک جوہر از آئینہ ثرت یعنی جبریل کو حضور سے وہی نسبت ہے جو ”جوہر“ کو آئینہ سے ہے یعنی اگر آئینہ نہ ہو تو جوہر کا قیام (وجود) ناممکن ہے۔ حضرت جبریل، آپ کے آئینہ کے جوہر میں سے ایک جوہر ہیں۔ یہ بہت بلیغ مصرع ہے اور بہت سی مضوی اور ظاہری خوبیاں کا حامل ہے۔

(۱) جوہر اور آئینہ میں مناسبت ہے کیوں کہ شعرا اپنی اصطلاح میں تالش یا صیقل آئینہ کو ”جوہر“ سے تعبیر کیا کرتے ہیں۔

(۲) جوہر میں صفت ایہام پائی جاتی ہے کیونکہ اس کے دو معنی ہیں۔
(۱) جوہر منطق کی اصطلاح میں اسے کہتے ہیں جو قائم بالذات ہو۔ اسکی ضد عرض ہے یعنی وہ شئی جو قائم بالغیر ہو۔

(ب) جوہر بمعنی تالش یا چمک یا خوبی یا حسن یا کمال۔

(ج) جوہر کے تیسرے معنی عا میں واضح کر دئے ہیں یعنی آئینہ کی تالش۔

(۳) جوہر اگرچہ معنا اور اصطلاحاً جوہر ہے یعنی عرض کی ضد ہے لیکن اقبال کا کمال فن ملاحظہ ہو کہ یہاں جوہر کو عرض ثابت کیا ہے۔ چنانچہ ”ایک جوہر از آئینہ“ سے ثابت ہے کہ وہ جوہر عرض ہے کیونکہ آئینہ کی بدولت قائم ہے۔ یہاں جوہر سے مراد صیقل ہے اور ظاہر ہے کہ صیقل، بذات خود قائم نہیں ہو سکتی۔ یعنی

(۴) جبریل کا وجود، سرکارِ دو عالم کے وجود پر منحصر ہے۔

(۵) آئینہ سے ذات یا حقیقت یا نور محمدی مراد ہے۔ جو اپنی اصل کے لحاظ سے بلاشبہ آئینہ ہے۔ کیونکہ حضور کی اصل نوری ہے اور نور کی تعریف یہ ہے کہ نور وہ ہے جو خود بھی ظاہر ہو اور دوسروں کو بھی ظاہر کر دے یعنی حضور خود بھی عیاں ہیں اور آپ ہی کی بدولت یہ کائنات بھی منہوڑ ہے۔ اگر آپ نہ ہوتے تو کچھ بھی نہ ہوتا۔

بنیادی تصور یہ ہے کہ عام طور سے یہ سمجھا جاتا ہے کہ حضرت جبریل آپ کو علم دیتے تھے لیکن اقبال نے اس رباعی میں اس حقیقت کو بے نقاب کیا ہے کہ خود جبریل کی حقیقت اس کے سوا اور کچھ نہیں ہے کہ وہ آپ کی قوتِ آخذہ یعنی علم حاصل کرنے کی قوت ہے جو بصلحتِ ایزدی متمثل ہو کر جبریل کے نام سے معروف ہو گئی ہے۔ چنانچہ شیخ اکبر حضرت ابن عربیؒ نے اس قوتِ آخذہ کو ملکہ نبوت سے تعبیر کیا ہے۔

پہلی رباعی بر ص ۷۷

حل لغات | اس سوز یعنی کیفیتِ عشق + فیضِ دمِ تسک یعنی یہ سب آپ کا روحانی فیض ہے + بتاکم لفظی معنی ہیں میرے انگوڑی نیل میں مراد ہے شاعر کی شخصیت + موج سے عشق و مستی مراد ہے اور زمزم سے سرکار کا روحانی فیض مراد ہے جو بنبرگند سے نکل کر ساری دنیا کو سیراب کر رہا ہے + خجل ملک جم الخ یعنی میری فقری حشید کی بادشاہ سے افضل ہے + کیوں افضل ہے اس کا جواب چوتھے مصرع میں ہے یعنی

میرے دل میں حضورؐ کی محبت ہے +
 مطلب واضح ہے اور بنیادی تصویر یہ ہے کہ جس شخص کے دل میں حضورؐ
 کی محبت ہے وہ ہمیشہ سے بدرجہا بڑھ کر ہے:
 داراؤ سکندر سے وہ مرفیقہ راوی
 ہو جس کی فقری میں بوئے اسد اللہی

دوسری ریاضی برصغیر

حل لغات | دریں تجاہد - کنایہ ہے اسی دنیا سے + دل با کس نہ بستم
 یعنی کسی سے محبت نہیں کی + از مقام خود گسستم یعنی میری
 عزت اور توقیر میں کمی واقع ہو گئی + دی یعنی گذرا ہوا دن یا گذری ہوئی
 رات +

مطلب | عرض کرتے ہیں کہ حضورؐ اگرچہ میں نے بذات خود دنیا سے دل
 نہیں لگا یا لپٹا چونکہ میری قوم کی اکثریت، دنیا کی طرف مائل
 ہو چکی ہے اسلئے میں بھی اپنے مقام (مقام عزت) سے نیچے گر گیا ہوں اور
 اس کا ثبوت یہ ہے کہ آج وہ قوم مجھ سے اطاعت کا مطالبہ کر رہی ہے جس
 پر میں نے کل تک حکومت کی تھی۔ ریاض خدا کو کل میں نے شکست دی
 تھی، آج مجھ سے سجدہ کا طلبگار ہے!

بنیادی تصویر یہ ہے کہ جب کوئی قوم عزت کے مقام سے محروم ہو جاتی
 ہے تو کوئی شخص اس قوم کے افراد کی عزت نہیں کرتا۔ کیا خوب لکھا ہے
 عادت شیراز رہنے :-

چو از قوے یکے بیدانشی کرد
نہ کہ را منسزلت ماند نہ مرا

پہلی رباعی بر ص ۵۷

حل لغات | الہ کنایہ ہے قلب عاشق سے + مشت غبارم سے شاعر
کی شخصیت مراد ہے + می تراود ٹپک رہا ہے + کنارم
میرے پہلو سے + مطلب واضح ہے کہ حضورؐ میرے پاس صرف ایک دل
ہے جس میں آپؐ کی محبت بسی ہوئی ہے۔ یہی محبت بھر دل میں آپؐ کی
بارگاہ میں پیش کرتا ہوں۔

بنیادی تصویر یہ ہے کہ عاشق کی نگاہ میں 'دل' سے بڑھکر کوئی ہدیہ
نہیں ہے جو وہ معشوق کی بارگاہ میں پیش کر سکے۔ دوسرے معنی یہ بھی
ہیں کہ حضورؐ میرے پاس دل کے علاوہ اور کوئی شے ہے بھی تو نہیں جو پیش
کر سکوں ۱۲

دوسری رباعی بر ص ۵۷

مطلب | یہ رباعی سہل متنع کی بہت عمدہ مثال ہے۔ ظاہر کوئی
لفظ مشکمل نہیں ہے لیکن مطلب بیان کرنا مشکل ہے۔
عرض کرتے ہیں کہ اے میرے آقا! میں نے اپنی قوم میں فقیرانہ عاشقانہ
رنگ میں زندگی بسر کی۔ اور اس عاشقانہ زندگی کی بدولت، قوم کو عشق کا

پیغام دیا۔ چونکہ حضورؐ کے سامنے طویل گفتگو بے ادبی میں داخل ہے اسلئے میں صرف تین لفظوں میں اپنی داستانِ حیات عرض کئے دیتا ہوں:-

۱۔ تہدیم، آفسریدیم، ارمیدیم
یعنی میں نے حضورؐ سے محبت کی، قوم کو حضورؐ سے محبت کا درس دیا اور پھر جب وقت آ گیا تو حضورؐ ہی کی محبت کو رفیقِ راہ بنا کر رخصت ہو چلاؤں گا۔

بنیادی تصویرِ عاشقی کی زندگی از سر تا پا عشق سے عبارت ہوتی ہے۔

نوٹ (۱) تہدیم کے تین معنی ہیں ایک تو تڑپنا یعنی محبت کرنا دوسرے معنی ہیں کسی مقصد کے حصول کے لئے جدوجہد کرنا تیسرے معنی ہیں غور و فکر کرنا۔

(۲) آفریدن کے تین معنی ہیں ایک تو اپنا تصور یا خیال پیش کرنا دوسرے معنی ہیں دوسروں کو تڑپانا، تیسرے معنی ہیں نئی جماعت پیدا کرنا۔

(۳) ان تینوں لفظوں میں ایک منطقی ربط بھی پایا جاتا ہے۔ پہلے انسان خود تڑپتا ہے یا تڑپنے کا فن سیکھتا ہے پھر دوسروں کو تڑپا سکتا ہے۔ پہلے خود کسی مقصد کے لئے جدوجہد کرتا ہے پھر اس میں کامیابی حاصل کرتا ہے یعنی دنیا کو اپنی جدوجہد کے ثمرات سے مستفید کرتا ہے۔

(۴) ارمیدن کے معنی تو آرام کرنا مشک ہیں لیکن یہاں اپنی وفات کی طرف اشارہ ہے۔ کیونکہ اقبال کے فلسفہ میں آرام یا سکون یا قرار کی کہیں گنجائش نہیں ہے +

پہلی رباعی بر ص ۷۶

حل لغات | بصدق فطرتِ زندانہ الخ۔ بصدق میں ب وسیلہ کے معنی میں ہے
یعنی میری عاشقانہ فطرت کی سچائی کے وسیلہ سے + صدق سے
یہاں سچائی کے علاوہ خلوص یا پاکیزگی بھی مراد ہو سکتی ہے + بسوز آہ الخ یعنی
میری میناب آہوں کے سوز کے وسیلہ سے + خاک۔ کٹایہ ہے شخص سے + دانہ
سے پیغام مراد ہے +

مطلب | اے میرے آقا میں آپ سے التجا کرتا ہوں کہ جو شخص میرے پیغام پر
عمل کرنے کی کوشش کرے یا جو شخص آپ سے محبت کرے، آپ میری
فطرتِ زندانہ اور آہ مینابانہ کے وسیلہ سے اُس پر نگاہِ کرم فرمائیں۔
بنیادی تصور | اقبال اُن مسلمانوں کے لئے بارگاہِ رسالت میں دعا کر رہے
ہیں جو حضور سے محبت کرتے ہیں۔

دوسری رباعی بر ص ۷۶

مطلب | اے میرے آقا! میں نے مسلمانوں کو اپنا درو دل سنایا۔ یعنی
اُن کو عشق کا پیغام دیا لیکن انھوں نے اس طرف توجہ نہیں کی۔
میں نے عشق کی دولت اُن کے سامنے پیش کی لیکن انھوں نے اس جوہر کی
قدر نہیں کی۔ بسئلے میں آپ سے درخواست کرتا ہوں کہ آپ میرے دل میں
تشریف فرما ہو جائیں تاکہ تنہائی کی اذیت سے نجات حاصل ہو سکے۔ میں
اپنی بڑی دنیا میں بالکل تنہا ہوں +

بنیادی تصویر یہ ہے کہ اقبال نے بارگاہ رسالت میں مسلمانوں کی غفلت شعاری اور دنیا طلبی کی شکایت کی ہے۔ یہ مضمون اس سے پہلے بھی گزر چکا ہے۔

پہلی رباعی برص ۷

مطلب | عرض کرتے ہیں کہ اے میرے آقا! میں نے بھی رومیؒ کی طرح آپؐ کا لایا ہوا پیغام دنیا کے سامنے پیش کیا ہے اور حق تو یہ ہے کہ انہی سے میں نے اسلام کے حقائق و معارف حاصل کئے ہیں جس طرح انہوں نے ساتویں صدی ہجری میں، اپنے زمانہ کی تمام خلافت اسلام تحریکات کا مقابلہ کیا تھا اُسی طرح میں نے بھی اس زمانہ میں تمام خلافت اسلام تحریکات کا مقابلہ کیا ہے۔

بنیادی تصویر | اقبال، سرکارِ دو عالم کے حضور میں اپنی کارگزاری اور خدماتِ دینی و ملی کی روداد پیش کر رہے ہیں۔

نوٹ | ہمارے لئے اقبال نے اپنی یوریشن واضح کر دی ہے یعنی وہ رومیؒ کے شاگرد ہیں اور اسلام کے مبلغ ہیں ۱۲

دوسری رباعی برص ۷

مطلب | اے میرے آقا! میں آپؐ سے ملتے جلتے ہوں کہ آپؐ میری زندگی (خاک) کو اس قدر بابرکت اور بار آور بنا دیجئے کہ میرے پیغام سے مسلمانوں میں زندگی کی لہز وڑ جائے اور میرے جذبِ عشق میں ایسی تاثیر پیدا کر دیجئے کہ

مسلمانوں کے دلوں میں بھی یہی جذبہ کارفرما ہو جائے۔ میری آرزو تو یہ ہے کہ میں بھی حضرت علیؓ کی طرح جہاد بائیس کروں لیکن اگر میں اس بلند مقام کے لائق نہیں ہوں تو کم از کم میرے اندر ان کا سا جذبہ عشق ہی پیدا کر دیجئے۔ اقبال اپنے لئے دعا کرتے ہیں کہ میرا وجود اُمت کے حقیقی بنیادی تصور | مفید ثابت ہو اور کم از کم حضرت علیؓ کی سی مومنانہ فراست میرے اندر بھی پیدا ہو جائے۔

پہلی رباعی بر ص ۷۷

مطلب | عرض کرتے ہیں کہ حضور! میری قوم چونکہ عیش طلب اور کاہل ہو گئی ہے اس لئے دنیا کی طاقتوں کے سامنے جھل ہو گئی ہے اور اپنے مستقبل سے بالوں ہو گئی ہے۔ ترک عمل اور ترک جہاد سے مسلمانوں کو جس قدر نقصانات پہنچے ہیں، اس زمانہ میں میرے علاوہ اور کبھی شخص نے اُن کا صحیح اندازہ نہیں کیا ہے۔

بنیادی تصور | اقبال نے بارگاہ رسالت میں موجودہ زمانہ کے مسلمانوں کی حالت زار کا نقشہ کھینچا ہے اور ہمیں یہ بتایا ہے کہ جب تک ہمارے اندر آرام طلبی اور عیش پسندی کا مرض باقی ہے، ہم دنیا میں ترقی نہیں کر سکتے۔ اسی طرح ذیل میں لکے۔

دوسری رباعی بر ص ۷۷

مطلب | اے میرے آقا! اس دور انحطاط اور عالم یالوسی میں میں نے

اُن کو یہ مژدہ سنایا کہ اے مسلمانو! مایوس مت ہو۔ سرکارِ دو عالم کا فضل ضرور تم پر نازل ہوگا اور تمہیں پھر دنیا میں سرزندگی نصیب ہوگی۔ اور جب ان کے دلوں سے آپؐ کی محبت نکل گئی تو پھر میں نے اُن کو آپؐ سے محبت کا درس دیا۔

اقبال، سرکارِ دو عالم کی بارگاہ میں، اپنی خدمات کا تذکرہ کرتے بنیادی تصور ہیں۔

پہلی رباعی برص ۷۹

حل لغات | زبحر خود بحر سے سرکارِ دو جہان کی ذاتِ قدسی صفاتِ ملازمہ جوئے من۔ جوئے ذاتِ شاعر مراد ہے۔ اقبال نے حضورؐ کو بحر سے اور اپنے آپ کو نہر یا دریا سے تشبیہ دی ہے تاکہ فرق مراتب قائم رہے گہر سے فیضانِ رسالت مراد ہے + متاعِ من سے حقایق و معارف کے وہ موتی مراد ہیں جو اقبال، سرکارِ دو عالم سے طلب کر رہے ہیں + کوہ و دشت و در سے ساری دنیا اور دنیا والے مراد ہیں + دلم بخشود یعنی میں مطمئن نہیں ہوا یا مجھے تسکین حاصل نہیں ہوئی + ازاں طوفانِ طوفان سے نگاہِ کرم یا جذبہٴ عشق یا فیضانِ روحانی مراد ہے + شورے شورے میں یا سے تخصیصی ہے یعنی ایک خاص قسم کا جذبہ + طوفانِ دگر سے نگاہِ خصوصی مراد ہے +

مطلب | اے میرے آقا! میں آپؐ سے التجا کرتا ہوں کہ مجھ پر نگاہِ کرم فرمائیے اور میرے سینہ کو حقایق و معارف سے معمور کر دیجئے

تاکہ میں اس نعمت کو عام کر سکوں یہ سچ ہے کہ آپؐ نے قبل ازیں مجھ پر نگاہ
کرم فرمائی لیکن اُس سے سیری نہیں ہوئی، اسلئے میں آپؐ سے نگاہِ خصوصی کا
طالب ہوں۔

عاشق ہمیشہ اپنے محبوب سے عنایاتِ خصوصی کا تقاضا کرتا
رہتا ہے کیونکہ اُسے جلوں سے سیری نہیں ہوتی۔ طوفانے
دگر کی ترکیب، اقبال کی طلب کی شدت پر دلالت کرتی ہے۔

دوسری رباعی برص ۹۷

حل لغات | بخلوت یعنی جب میں لوگوں سے ملتا ہوں + نے نوازی سے
تبلیغ حق یا تبلیغ و اشاعت اسلام مراد ہے + بخلوت یعنی جب میں
تہنا ہوتا ہوں + خود گدازی سے آتشِ فراق میں جلتا مراد ہے + گرفتار یعنی حاصل
کردم + نکتہ فقر یعنی طریقہ فقر جو اسلام کی روح ہے + نیا گانہ بمعنی بزرگانِ سلف
مثلاً مرشدِ روئے عارف جامیؒ یا حضرت مجدد الف ثانیؒ + سلطان سے دنیاوی
بادشاہ مراد ہیں + بے نیازی سے بے تعلقی مراد ہے +

مطلب | اے میرے اقام! میری زندگی کی کیفیت یہ ہے کہ جب میں لوگوں
سے ملتا ہوں تو انہیں آپؐ کے پیغام سے آگاہ کرتا ہوں اور جب
تہنا ہوتا ہوں تو آپؐ کی یاد میں یا آپؐ کی تجھت میں اپنے آپؐ کو فنا کرتا ہوں
چونکہ میں نے بزرگانِ دین کی تصانیف کے مطالعہ سے طریق فقر اخذ کیا ہے
اسلئے میں بادشاہوں سے کوئی تعلق نہیں رکھتا۔

بنیادی تصور | اقبال نے سرکارِ دو عالم کی بارگاہ میں اپنی زندگی کا نقشہ کھینچا ہے

پہلی رباعی بر صفت

مطلب | عرض کرتے ہیں کہ اسے میرے آقام! میں جس حال میں بھی رہا آپ کا پیغام دنیا کو سناتا رہا اور مسلمانوں کو آپ کی اتباع کی تلقین کرتا رہا۔ اور دین کے حقائق و معارف و انسکاف بیان کرتا رہا۔ یہ تو میری زندگی کا ظاہری پہلو ہے۔ اب رہا باطنی پہلو، تو اس کا حال کیا بیان کروں عشق نے مجھے ایسا مضطرب کر رکھا ہے کہ اس حالت کو بیان نہیں کر سکتا۔ بس ایک حالت بنجودِ طاری ہے کبھی ہوش میں آجاتا ہوں تو اپنے کو موجود سمجھنے لگتا ہوں اور جب بنجودِ طاری ہوتی ہے تو معدوم ہو جاتا ہوں۔ دوسرے معنی یہ ہیں کہ جب آپ کے روحانی فیوضات کی تجلی ہوتی ہے تو موجود ہو جاتا ہوں اور جب تجلی رک جاتی ہے تو معدوم ہو جاتا ہوں۔

بنیادی تصور | اقبال نے اس رباعی میں صوفیاء کے مشہور عقیدہ ”تجدد“ کی مثال کی طرف اشارہ کیا ہے۔ اسکی تفصیل کا تو یہ موقع ہے نہیں کیونکہ یہ شرح طلبہ کے لئے ہے نہ کہ صوفیہ کے لئے۔ بس اتنا لکھنا کافی ہے کہ صوفیاء کے عقیدہ کی رو سے انسان ایذاً خود تو معدوم ہے اسلئے اس کا وجود ظاہری، تجلیات ربانی کا کرشمہ ہے، یہ تجلیات ہر لمحہ اور ہر آن نئی نئی ہوتی رہتی ہیں۔ ہر تجلی کے ساتھ انسان موجود ہوتا ہے اور اس کے بعد معدوم ہو جاتا ہے، دوسرے لمحہ میں نئی تجلی ہوتی ہے تو پھر موجود ہو جاتا ہے۔ غرض ہر لمحہ فنا طاری ہوتی ہے اور ہر لمحہ نئی زندگی ملتی ہے۔ فنا و بقا کا یہ سلسلہ اس قدر سرعت کے ساتھ ہوتا ہے کہ تمہاری نظر نہیں آسکتا۔ اس نکتہ کو شعرا جو الہ کی مثال سے سمجھ سکتے ہیں جس طرح گردشِ بہیم سے آگ

کی گیند، جس کو کسی لکڑی سے مربوط کر دیا جاتا ہے، جو ایک نقطہ ہے، ایک دائرہ نظر آتی ہے اسی طرح تجلیات کے نزول بہم سے حیات انسانی مسلسل معلوم ہوتی ہے۔

دوسری رباعی صفہ

حل لغات | شریک درد و سوزِ لالہ الخ یعنی میں ساری عمر اپنی قوم کے افرا کے درد میں شریک رہا + ضمیر زندگی سے حیات انسانی کے حقائق مراد ہیں + نکتہ شوق سے عشق رسول کا پیغام مراد ہے + مطلب واضح ہے کہ اگرچہ میں ساری عمر قوم کو آپ کی محبت کا درس دیتا رہا لیکن قوم اس طرف متوجہ نہیں ہوئی۔
بنیادی تصویر یہ ہے کہ اقبال نے حضور کی خدمت میں قوم کی غفلت کا شکوہ کیا ہے۔

تیسری رباعی بر صفہ ۸۱

حل لغات | بنور تو برافروزم الخ یعنی میں آپ کے نور سے اپنے قلب کو منور کرنا چاہتا ہوں + کہ بنیم اندرون الخ تاکہ اپنی اور کائنات کی حقیقت سے آگاہ ہو سکوں + کہ دائم مشکلات الخ یہ بہت بلیغ مصرعہ ہے مطلب یہ ہے کہ لالہ الا اللہ زبان سے کہہ دینا تو بہت آسان ہے لیکن اس کے مفہوم پر عمل کرنا بہت مشکل ہے: اس کی تفصیل یہ ہے کہ اس کو طبعاً

کا مفہوم یہ ہے کہ اس کائنات میں ایک اللہ کے سوا نہ کوئی خالق ہے، نہ رازق ہے، نہ مالک ہے، نہ حاکم ہے، نہ دست بگر ہے، نہ مطاع ہے، نہ بادشاہ ہے، نہ نفع اور نہ نقصان پہونچانے والا ہے نہ مطلوب ہے، نہ مقصود ہے نہ معبود ہے نہ موثر فی الوجود ہے اور نہ حقیقی معنی میں موجود ہے۔ جو ب حقیقت حال یہ ہے تو پھر ایک مسلمان اس کائنات میں نہ کسی کے سامنے تسلیم نہ کر سکتا ہے نہ کسی کو سجدہ کر سکتا ہے، نہ کسی کی اطاعت کر سکتا ہے، نہ کسی کو اپنا آقا اور حکمران تسلیم کر سکتا ہے، نہ کسی کو اپنا مقصود اور معبود بنا سکتا ہے، نہ کسی کی عبادت کر سکتا ہے اور نہ کسی کی ہمتی سے مرعوب ہو سکتا ہے۔

لیکن اس کائنات میں ہر زمانہ میں، نمرود اور فرعون پیدا ہوتے رہتے ہیں جو انسانوں کو اپنا غلام بناتے رہتے ہیں اور ان کو اپنے قانون کی اطاعت پر مجبور کرتے ہیں اور جو لوگ ان کی اطاعت نہیں کرتے، ان کو ہر قسم کی ایذا پہونچاتے ہیں۔ پس جب ایک مسلمان یہ کہتا ہے کہ لا الہ الا اللہ تو اس کا اقصا وہ ہے کہ وہ ساری دنیا کے حکمرانوں کے خلاف، اعلان جنگ کرے بلکہ آسمان لفظوں میں یوں سمجھو کہ یہ کلمہ طیبہ تمام باطل خداؤں کے خلاف اعلان جنگ ہے، یعنی اس کلمہ کا مطلب یہ ہے کہ مسلمان وہ ہے جو ہر وقت سر بکھرتا رہے۔

چونکہ سر بکھنار بننے کے لئے بڑی بہت درکار ہے اسلئے اقبال سرکارِ دو عالم صلعم سے درخواست کرتے ہیں کہ آپ مجھے اپنا نور عطا فرمائیں تاکہ میرے دل کی آنکھیں منور ہو جائیں اور اس کی بدولت میں اس حقیقت سے آگاہ ہو جاؤں کہ واقعی ساری کائنات میں اللہ کے سوا کوئی آلہ (معبود، مطلوب، مقصود، موثر فی الوجود اور موجود) نہیں ہے۔

جب یہ حقیقت مجھ پر منکشف ہو جائیگی تو یقیناً مجھ میں باطل خداؤں کا مقابلہ کرنے کی ہمت پیدا ہو جائیگی۔

مطلب واضح ہو گیا۔ بنیادی تصویر یہ ہے کہ اگر مسلمان، لا الہ الا اللہ کے صحیح مفہوم سے آگاہ ہو جائے تو وہ اللہ کے سوا کسی ہستی کے سامنے تسلیم نہیں کر سکتا۔ اور اس کلمہ کا مفہوم یہ ہے کہ اللہ کے سوا اس کائنات میں کوئی ہستی حقیقی معنی میں فاعل اور موثر نہیں ہے کیونکہ حقیقی معنی میں موجود ہی نہیں ہے۔ جب کوئی ہستی موجود ہی نہیں ہے تو پھر اس کی اطاعت کا سوال ہی پیدا نہیں ہوتا۔

اس جگہ یہ شبہ پیدا ہو سکتا ہے کہ کائنات میں بظاہر ہم کو بہت سی اشیاء موجود نظر آتی ہیں تو اس کا جواب یہ ہے کہ ان کا وجود حقیقی نہیں ہے بلکہ ظہری ہے۔ کائنات میں اللہ کے سوا کسی کا وجود حقیقی یا مستقل بالذات نہیں ہے۔ اس کی تفصیل مقدمہ میں درج کر چکا ہوں وہاں دیکھ لیجئے۔

نوٹ | اگر حضرت مجدد الف ثانیؒ پر یہ حقیقت منکشف نہ ہو جاتی تو وہ جہانگیر کا مقابلہ کس طرح کرتے؟

دوسری رباعی برص ۸۱

مطلب | یا رسول اللہ! میرے لئے یعنی میری کامیابی کے لئے، یا منزل مقصود تک پہنچنے کے لئے ایک آہِ جگر و زکافی ہے خوش نصیب اُس عاشق کے جس کو آتش کے کوچہ میں ایک نوائے عاشقانہ سرزد کرنے کا موقع مل جائے کیونکہ اُس نوائے عاشقانہ سے سوز و گداز کی جو کیفیت پیدا

ہو جائیگی وہ کون و مکان سے بھی افضل ہے! یا رسول اللہ! میرے لئے آپ کی محبت کو نین میں سرفرازی حاصل کرنے کے لئے بالکل کافی ہے۔ میں چاہتا ہوں کہ آپ کی محبت ہی میری ابتدا اور وہی میری انتہا ہو۔ جب میں دنیا سے رخصت ہوں تو آپ ہی کی محبت میرا توشہ آخرت ہو۔

اس کے بعد اقبال والہانہ انداز میں سرکار سے خطاب کرتے ہیں اور کہتے ہیں کہ میں قربان جاؤں اُس عاشق رسولؐ کے جس نے خدا سے یہ بات برملا کہہ دی کہ ”میرے لئے سرکارِ دو عالم صلعم کا وجود بالکل کافی ہے“

نوٹ: خود اقبال نے بھی پیام مشرق میں اسی سے ملتی جلتی بات کہی ہے:-
 یا خدا در پردہ گویم یا تو گویم آشکار
 یا رسول اللہ! اوپہاں تو پیدا لئے من

بنیادی تصور: اقبال نے جو کچھ مصرع میں جو بات کہی ہے اس کا منبع یا ماخذ یہ آیت ہے:-

وَمَنْ يُطِيعِ الرَّسُولَ فَقَدْ أَطَاعَ اللَّهَ یعنی جس نے رسولؐ کی اطاعت کی دراصل اُس نے اللہ کی اطاعت کی۔ (۴: ۷۹) اس سے ثابت ہوا کہ جہاں تک اتباع اور اطاعت کا سوال ہے، اللہ اور رسول اللہ میں کوئی فرق نہیں ہے۔ پس اگر کوئی شخص یہ کہتا ہے کہ مجھے سرکارِ دو عالمؐ کافی ہیں تو بالکل ٹھیک کہتا ہے۔ کیونکہ حضورؐ کی اتباع، اللہ کو راضی کرنے کے لئے بالکل کافی ہے ۱۲۔

پہلی رباعی بر صفحہ ۸۲

مطلب | یا رسول اللہ! میں نے آپ کی محبت کی بدولت ایسی طاقت حاصل کر لی ہے کہ پتھر سے پانی نکل سکتا ہے یعنی میری محبت میں اگر کوئی سنگدل انسان بھی کچھ دنوں بیٹھے تو اس میں عشق کا رنگ پیدا ہو سکتا ہے۔ راشارہ سے حضرت موسیٰ کے معجزہ کی طرف کہ جب انہوں نے اپنا عصا پتھر پر مارا تو چشے جاری ہو گئے (اسلئے اے میرے آقا ۴! بس میری یہی ایک آرزو ہے کہ یہی رنگ محبت میرے فرزند ولید، جگر پیوند جاوید (علیہ السلام) میں پیدا ہو جائے۔

بنیادی تصور | اس رباعی سے اس غیر معمولی محبت کا اظہار ہوتا ہے جو حضرت علامہ مرحوم کو اپنے فرزند سے تھی۔

نوٹ | چونکہ میں مرحوم کا شاگرد بھی ہوں کہ گلشن راز جدید اور اسرار و رموز اُن سے سبقاً سبقاً پڑھتی تھیں، اور عقیدہ تہذیبی ہوں کہ انہی کی صحبت میں بیٹھ کر میں نے کلی والے آقائے کائنات ۴ سے محبت کرنی سیکھی (جس کی تفصیل گلشن راز کی شرح میں بیان کروں گا) اور ممنون احسان بھی ہوں کہ انہی کی تصانیف کے مطالعہ سے مجھ پر اسلام کے حقائق و معارف آشکار ہوئے اسلئے میں بھی خلوص قلب کے ساتھ جاوید سلمہ کے لئے دعا کرتا ہوں کہ اس کے اندر بھی وہی رنگ (عشق رسول ۴) پیدا ہو جائے جس نے اس کے باپ کو زندہ جاوید بنادیا۔

اے دعا از من و از جملہ جہاں آمین باد

دوسری رباعی بر ص ۸۲

حل لغات | یکے بنگر یہ ترکیب کسی کو اپنی طرف متوجہ کرنے یا اپنی بات پر غور کرنے کی دعوت کے لئے مستعمل ہے یعنی ذرا ان فرنگی لڑکیوں کی طرف تو دیکھو! کتنی حسین ہیں! گویا چندے آفتاب، چندے ماہتاب کا مصداق ہیں! فرنگی کچھلا ہاں سے فرنگی لڑکیاں مراد ہیں۔ جوان سادہ من الخ یعنی میری قوم کے نوجوان جو تقاضائے بن و سال، عقل و خرد سے عاری ہیں اور جوانی کے جوش میں مبتلا ہیں۔ نگہداشت از بن الخ اے میرے آقا! آپ! انہیں ان فتنہ و شنگ، شمشک، بائرو، فتنک، لعنتان، فرنگ کے حملوں سے محفوظ رکھیے۔

بنیادی تصور | چونکہ اقبال اپنی آنکھوں سے دن رات مشاہدہ کر رہے تھے کہ لعنتان، فرنگ، ہر وقت مسلمان قوم کے نوجوانوں کو اپنی لٹا کر لے گئے ہیں اسیر کرتی رہتی ہیں اس لئے انہوں نے بجا طور پر سرکارِ دو عالم کی خدمت میں ان کے ایمان کی سلامتی کے لئے دعا کی ہے۔

پہلی رباعی بر ص ۸۳

حل لغات | بدہ دستے - یا رسول اللہ! امداد فرمائیے + زبا افتادگاں - اُن لوگوں کی جو معذور اور درماندہ ہیں، عاجز اور ناتواں ہیں + بغیر اللہ الخ اُن لوگوں کی جو افلاس اور پریشانی کے باوجود غیر اللہ کی اطاعت نہیں کرتے + ازاں آتش الخ یعنی جس بخت (عشق رسول) سے میرا وجود منور ہو گیا + نصیب وہ انہم سارے مسلمانوں کو اس بخت سے حصہ عطا فرمائیے +

نوٹ | صفحہ ۱۸ پر دوسری رباعی کے ساتھ ذاتی معروضات کا سلسلہ ختم ہو جاتا ہے۔ اس کے بعد پہلی رباعی میں اقبال، خاص اپنے فرزند کے لئے دعا کرتے ہیں دوسری رباعی میں سب نوجوانوں کے لئے دعا کرتے ہیں اور اس رباعی میں سب کلاؤں کے لئے دعا کرتے ہیں۔ اس رباعی پر جنور سے التجاؤں کا سلسلہ ختم ہو جاتا ہے اور اکینہ سات رباعیوں میں اقبال نے سلطان ابن سعود والی نجد و حجاز سے خطاب کیا ہے۔

دوسری رباعی بر ص ۸۳

صل لغات | تو ہم یعنی اسے سلطان ابن سعود! تو بھی + آن سے گجری یعنی شراب الفت پی + از ساخ دوست۔ سرکار دو عالم کے دست مبارک سے + کر یعنی تاکہ + باشتی تا ابد آخر تاکہ تجھے حیات جاوید حاصل ہو جائے۔ اقبال کی رائے میں ہمیشہ کی زندگی صرف سرکار دو عالم سے محبت کی بدولت مل سکتی ہے۔ اور کوئی صورت نہیں ہے + عبدالعزیز یہ سلطان ابن سعود کا ذاتی نام ہے ابن سعود خاندان کا لقب ہے + برویم ہیں ”ب“ زاید ہے۔ رویم رفتن کا فعل حال ہے یعنی جہاڑ دیتا ہوں + مژہ یعنی پلک + دوست سے سرکار دو عالم کی طرف اشارہ ہے بنیادی تصویر | چونکہ نجدی وہابی، سرکار دو عالم صلی اللہ علیہ وسلم سے محبت نہیں کرتے

لہ اس کا ثبوت یہ ہے کہ جب ۱۹۲۶ء میں راقم الحروف کو گنبد خضراء کی زیارت کا شرف حاصل ہوا تو میں نے دیکھا کہ مسجد نبوی میں حضور کے اسباب مبارک میں سے حروف اور حیم ذاتی بر ص ۱۸

اسلئے اقبال نے سچے عاشق رسولؐ کی حیثیت سے سلطان ابن سعود نجدی کو عشق رسولؐ کا پیغام دیا ہے۔ اور نجدیوں کے اس اعتراض کا کہ ”اہل سنت حضورؐ کے روضہ مبارکہ کو سجدہ کرتے ہیں“ جواب دیا ہے کہ اسے عبد العزیز ایسے تو اپنی کم فہمی کی بنا پر سجدہ سے قنیر کرتا ہے، یہ سجدہ تو نہیں ہے، میں تو اپنے عجوبے کے دروازہ پر اپنے پلکوں سے جھاڑو دے رہا ہوں۔

نوٹ علامہ اقبال نے ایک دفعہ ایک وہابی سے فرمایا تھا کہ اگر حضورؐ کے روضہ مبارکہ کی جالیوں کو بوسہ دینا شرک ہے تو تم اپنے بیٹے کا مونہہ کیوں چومتے ہو؟ اس نے جواب دیا کہ ”میں فرط محبت سے اپنے بیٹے کے رخسار کو بوسہ دیتا ہوں اس کو اپنا معبود تو نہیں سمجھتا“ علامہ نے جواب دیا کہ ہم کبھی حضورؐ کو معبود نہیں سمجھتے صرف فرط محبت سے جالیوں کو چوم لیتے ہیں۔ اگر بیٹے کو چومنا شرک نہیں ہے تو جالیوں کو چومنا بھی شرک نہیں ہے۔ سارا دار و مدار تو نیت پر ہے، پس جب ہم رسول اللہؐ کو اللہ نہیں سمجھتے تو ہم پر کوئی الزام عائد نہیں ہو سکتا ۱۲

پہلی رباعی بر ص ۸۴

صل لغات | تو سلطان حجازی الخ یعنی اے ابن سعود! تو نجد و حجاز کا حکمران ہے۔

حاشیہ صفحہ ۱۶۷: یہ نام سب سے پہلے ہیں۔ میں نے سبب دریافت کیا تو معلوم ہوا کہ نجدیوں کو ان ناموں سے شرک کی برائی ہو اس پر یہ کہا کہ بات تو جیسے، کہ قرآن مجید کی اس آیت سے بھی ان لفظوں کو خارج کر دیا جائے جس میں اللہ نے فرمایا ہے **وَبِالْمُؤْمِنِينَ رَؤُفٌ رَّحِيمٌ** ۱۲

اور میں تیرے سامنے اگرچہ فقیر ہوں + ولے در کشور معنی الخ لیکن جہاں تک اسلام کی حقیقت سے آگاہی کا سوال ہے تو میرے سامنے فقیر ہے اور میں امیر ہوں + جہاں میں یا نے تو صیغہ ہے یعنی وہ جہاں جو توحید الہی کے عقیدہ اور اس کے اقتضا پر عمل کرنے سے پیدا ہوتا ہے + بربانگر الخ وہ جہاں وہ عالم یا وہ رنگ میرے دل میں بخوبی جلوہ گر ہے۔
مطلب یہ ہے کہ میں تجھ سے بہتر موجد ہوں کیونکہ اللہ کے سوا کسی کو مستقل طور پر موجود بھی نہیں مانتا۔

بنیادی تصویر یہ ہے کہ اگر غیر اللہ کو، اللہ کی صفات میں شریک قرار دینا شرک ہے تو صفت وجود میں شریک قرار دینا بدرجہ اولیٰ شرک ہے۔ کیا یہ صریحی شرک نہیں ہے کہ خدا بھی موجود ہے اور ہم بھی موجود ہیں؟ اگر خدا خلق نہیں ہو سکتے تو وہ موجود بھی نہیں ہو سکتے۔ لہذا ثابت ہوا کہ خدا کا وجود اور ہے ہمارا وجود (یعنی ہمارے وجود کا مفہوم) اور ہے۔ یعنی خدا تو بذات خود موجود ہے، اسکا وجود حقیقی ہے۔ اور ہم اس کے وجود کا پر تو ہیں یعنی ہمارا وجود محض ظنی ہے اسکی مزید تفصیل مقدمہ میں دیکھ لیجئے ۱۶

دوسری رباعی بر ص ۸۶

مطلب | اقبال، سلطان ابن سعود سے خطاب کرتے ہیں کہ تو یہ مت سمجھ کہ میں تباہ حال خستہ اور پریشان ہوں یہ ضعف اور عاجزی اسلئے ہے کہ میں ملت اسلامیہ کے غم میں نڈھال ہو رہا ہوں۔ بلشک میں ملت اسلامیہ کے ترکش سے نکلا ہوا ایک تیر ہوں، لیکن بیکا تو نہیں ہوں

اگر قوم کے دل میں یا تیرے اندر تبلیغ و اشاعت اسلام کا جذبہ پیدا ہو جائے
(چونکہ اب تک پیدا ہوا اور نہ آئندہ پیدا ہونے کی امید ہے) تو میں بہت
کار آمد ثابت ہو سکتا ہوں۔

اقبال نے اس رباعی کے چوتھے مصرع میں اپنی حالت زار
بنیادی تصور کا نقشہ کھینچ دیا ہے ”تا کہ سندر ہے اور بوقت ضرورت
کام آئے“ چونکہ ساری قوم تبلیغ و اشاعت اسلام کے جذبہ سے عاری
ہو چکی ہے اس لئے اس مصرع پر مزید تبصرہ بے سود ہے۔

پہلی رباعی برص ۵۵

مطلب اقبال، ابن سعود سے کہتے ہیں کہ اگر تم اتباع رسولؐ کے
دعویٰ میں سچے ہو تو آؤ ہم دونوں مل کر تبلیغ و اشاعت اسلام
کریں۔ اس رباعی کے پہلے مصرع میں جو ”در آؤیزیم و رقصیم“ آیا ہے اس
سے دراصل ناچنا مراد نہیں ہے کیونکہ میں بخوبی واقف ہوں کہ اقبال فن رقص
سے بالکل نا بلد تھے۔ (ہاں اگر وہ اس وقت کراچی میں ہوتے تو ضرور اس
میں تہارت حاصل کر لیتے) پس رقص سے مراد وہی ہے جو میں نے بیان کی ہے۔
اقبال نے یہ لفظ اپنی ہر تصنیف میں اسی معنی میں استعمال کیا ہے مثلاً جاوید نامہ
میں لکھتے ہیں۔

رقص تن در گردش آرد خاک را

رقص جاں بر ہم زند افلاک را

بزرگان دین کی زندگیوں کا مطالعہ کرنے سے یہ حقیقت مجھ پر عیاں ہو گئی

کہ جب تک روح پر حالت رقص طاری نہ ہو جائے کوئی شخص تبلیغ و اشاعت
اسلام نہیں کر سکتا جسے شک ہو وہ خواجہ اجمیری یا مخدوم ہجویری کے
سوانح حیات کا مطالعہ کر لے پھر کہتے ہیں کہ ہم تم دونوں دنیا پر لات مار رہے
اور سرکارِ دو عالم سے محبت میں زندگی بسر کریں عشقِ رسولؐ کا لازمی نتیجہ
یہ ہے کہ عاشقِ تبلیغ و اشاعت اسلام میں منہمک ہو جاتا ہے
اے ابنِ سعود! ہم دونوں مدینہ کی گلیوں کو اپنے انسوؤں سے
شادابا کر دیں اور عشقِ رسولؐ میں مست ہو کر دنیا کو حضورؐ کے پیغام سے
سے روشناس کر دیں۔

اقبال نے ابنِ سعود کے پردہ میں مسلمانوں کو رقص یعنی
بنیادی تصور | عشقِ رسولؐ کا پیغام دیا ہے۔

نوٹ | اقبال کی جرأت واقعی قابلِ داد ہے کہ وہ ریت میں سے تیل نکالنا
چاہتے ہیں۔ وہ ۱۹۳۷ء میں مسلمانوں کو عشقِ رسولؐ کا درس دے
رہے ہیں ”جبکہ بقول اکبرؒ“

حرلیوں نے رپٹ لکھوائی ہو جا جا کے تھادیں
کہ اکبر نام لیتا ہو خدا کا اس زمانے میں

دوسری رباعی برص ۸۵

حل لغات | اُترا اندر الخ بیایا نے ہیں یا نے تو صیفی ہے یعنی اے ابنِ خود!
تو ایسے ریگستان میں رہتا ہے جس کی شام بھی صبح کی طرح
روشن ہے + بہر جائے کہ الخ یعنی خدا لے تجھے بہت وسیع ملک دیا ہے۔

تو نے حجاز کو زیر نگیں کر لیا لیکن ابھی بہت سے علاقے غیر مفتوح ہیں + طناب
از دیگران الخ تو اپنی قوت بازو سے عرب کے مختلف علاقوں کو فتح کر لیکن
غیر اسلامی طاقتوں سے فوجی یا مالی امداد طلب مت کر + طناب بمعنی قیمہ
کی رستی +

مطلب واضح ہے اور بنیادی تصویر یہ ہے کہ اگر ابن سعود امریکہ یا کسی
دوسرے ملک سے مالی امداد حاصل کرے گا تو کچھ عرصہ کے بعد اس کا بھی
وہی حشر ہو جائیگا جو مصر کا ہو گیا ۱۲

پہلی ریاضی برص ۸۶

حل لغات مسلمانیم و آزاد از مکانیم۔ اس مصرع میں مسلمانیم کے
بعد جو واو آیا ہے وہ تفسیری ہے یعنی جو تکیم ہم مسلمان
ہیں اسلئے ہم زمان و مکان کی قیود سے آزاد ہیں۔ اس کی تفصیل یہ ہے
کہ اسلام اللہ تعالیٰ کا پسندیدہ دین ہے۔ اِنَّ الدِّينَ عِنْدَ اللّٰهِ الْاِسْلَامُ
اس کے بعد اب قیامت تک کوئی دین اللہ کی طرف سے نازل نہیں ہوگا
اسلئے اس کی خاتمیت اور کاملیت کا منطقی نتیجہ یہ ہے کہ یہ دین ہمیشہ کے
لئے ہو یعنی قید زماں سے آزاد ہو اور ساری اقوام عالم کے لئے ہو یعنی قید
مکان سے بھی آزاد ہو۔ دوسرا مصرع اسی مصرع کی تفصیل ہے جس
کا مطلب یہ ہے کہ

ع سما سکانہ دو عالم میں مرد آفاقی
ہا آمو خند الخ یعنی ہمیں اللہ کے فرشتوں نے یا کار کغان تضاء و قدر

نے اُس سجدہ کی تلقین کی ہے کہ اب ہم دُنیا کے تمام معبودانِ باطلہ کو پرکھا ہے زیادہ وقیع نہیں سمجھتے۔ یعنی موحد غیر اللہ کے سامنے تسلیمِ خم نہیں کر سکتا۔ مطلب واضح ہے۔ بنیادی تصویر یہ ہے کہ مسلمان، زمان و مکان کی قید سے آزاد ہوتا ہے بالفاظِ دیگر مسلمان وہ ہے جس کا زاویہ نگاہ آفاقی ہو تا کہ طلبہ کے اندر ذوقِ یقین پیدا ہو جائے اسلئے قرآن حکیم سے اس دعویٰ کو ثابت کرتا ہوں۔

(۱) اَلْحَمْدُ لِلّٰہِ رَبِّ الْعَالَمِیْنَ - یعنی مسلمان کا خدا ساری کائنات کا رب ہے۔
(۲) وَمَا اَرْسَلْنَاكَ اِلَّا رَحْمَةً لِّلْعَالَمِیْنَ - یعنی مسلمان کا آقا ساری کائنات کے لئے رحمت ہے۔

(۳) اِنَّ هُوَ الْاَوَّلُ الْاٰخِرُ لِّلْعَالَمِیْنَ - یعنی مسلمان کی کتاب ساری کائنات کے لئے ہدایت ہے

ان عقائد سے گمانہ کا منطقی نتیجہ یہ ہے کہ مسلمان وہ ہے جس کا زاویہ نگاہ آفاقی ہو۔ اسی حقیقت کو اقبال نے یوں بیان کیا ہے :-
عج درویشِ خدا مست نہ شرفی ہے نہ غربی

دوسری ریاضی برصغیر

حل لغت | زافزنگی ضم الخ۔ اقبال، سلطان ابن سعود کو نصیحت کرتے ہیں کہ ان فرنگی حکومتوں سے قطعِ تعلق کر لے ورنہ کچھ عرصہ کے بعد تو ان کی پریش کی طرف باہل ہو جائیگا۔ بات یہ ہے کہ فرنگی بت (امریکہ) میں جاذبیت اسلئے ہے کہ ساری دُنیا اس کے قبضہ میں ہے۔ چنانچہ آج


مکہ مکرمہ میں امریکی موٹر کاروں کی وہ کثرت ہے کہ الاماں! اور ہر دوکان پر دنیا جہان کے سگرٹ پاکستان کے مقابلہ میں ارزاں قیمت پر دستیاب ہو سکتے ہیں اور عورتوں کے سامان آرائش کی تو وہ افراط ہے کہ صفا مروہ کا بازار پیرس اور لندن کا نمونہ بنا ہوا ہے۔ یہ مصلحتاً نہیں قلم روکتا ہوں بلکہ بہانش بخشی ارزد الخ فرنگی صنم سے بیگانگی کا درس اسلئے دیا ہے کہ یہ قوم اول درجہ کی عیار مکار فریبی دغا باز جھوٹی اور بے ایمان ہے۔ اور راقم الحروف کے عقیدہ میں تو انگریز سے بڑھ کر اسلام اور مسلمانوں کا دشمن آج تک پیدا نہیں ہوا۔ رچرڈ شاہ انگلستان کے زمانہ سے لیکر آج تک اپنی ریڈ کلفٹ ایوارڈ تک انگریز نے کس دن ہماری دشمنی میں کمی کی؟

خ کس دن ہمارا سر پہ نہ آ رہے ہیں سلاکتے
نگاہ ہے وام کن الخ اے ابن سعود! تو چونکہ سنت نبوی پر عامل ہونے کا مدعی ہے اسلئے اپنے اندر فاروق اعظمؓ کی سی فراست مومنانہ پیدا کر اور اگر نہ کر سکے تو پھر ان سے یہ نعمت غاربتہ لے۔ اس کا نتیجہ یہ نکلے گا کہ تو آزادی کی فضاء میں سانس لے سکیگا۔ ورنہ تیرے محلات میں جس قدر سامان عیش بڑھتا جائیگا اسی قدر تیری آزادی میں کمی ہوتی جائے گی حتیٰ کہ تو یا تیرا نشان کسی دن حجاز و نجد کا ”راج پرنس“ بن کر رہ جائیگا۔

نوٹ | اقبال کی فراست قابلِ داد ہے کہ انہوں نے سن ۱۹۵۱ء میں سنہ ۱۹۵۱ء کی حالت کا اندازہ کر لیا۔ چونکہ یہ شرح طلبہ کے لئے تھک رہا ہوں جن کا مقصد امتحان پاس کرنا ہے نہ کہ اسلامی ممالک کی سیاست سے آگاہی حاصل کرنا اسلئے یہیں قلم روکتا ہوں ورنہ بہت کچھ لکھ سکتا تھا۔

حصہ سوم

حضورِ ملت



اس حصہ میں اقبال نے ملتِ اسلامیہ سے خطاب کیا ہے اور جس زبانی تمہید کو انہوں نے عنوان بنایا ہے اس کے مطالعہ سے خطاب کی نوعیت کا سانی معلوم ہو سکتی ہے۔ چنانچہ اس میں انھوں نے اس امر کی وضاحت کی ہے کہ میری سرشت چونکہ عاشقانہ ہے اسلئے تم میرے کلام میں ”معرفت“ کی باتیں یعنی فلسفیانہ حقائق مت تلاش کرو۔ میرا مسلک عاشقانہ ہے اس لئے میں نے قوم کو بھی عشق ہی کا پیغام دیا ہے۔

سرسرکش لالہ گول۔ لغوی معنی ہیں سرخ رنگ کے السور۔ مراد ہے پیغامِ عشق و محبت + بارغ سے ملتِ اسلامیہ مراد ہے + پیشانم جو شبنم الخ اقبال نے اسے کلام کو شبنم سے تشبیہ دی ہے یعنی جس طرح شبنم سے گلوں میں رنگت اور شادابی پیدا ہوتی ہے۔ اسی طرح میرے کلام کے مطالعہ سے مسلمانوں کے قلوب میں روحانیت اور عشق کا رنگ پیدا ہو سکتا ہے (بشرطیکہ وہ اس کا مطالعہ کریں)

پہلی رباعی بر ص ۸۹

حل لغات | بمنزل کوش یعنی اے مسلمان! اپنے مقام کے حصول کی کوشش کرو + مانند نو۔ یعنی جس طرح نیا چاند ہر روز ترقی کرتا ہے تو بھی ہر روز روحانیت (عشق) میں ترقی کرو + دوسرا مصرع پہلے کی شرح ہے۔ فزول شدن سے روحانیت میں ترقی مراد ہے + مقام خویش سے مرتبہ نیابت الہیہ مراد ہے جو مسلمان کا حقیقی مقام ہے + اس کے حصول کی صورت چوتھے مصرع میں بیان کی ہے جو اس حصہ کی جان ہے یعنی اللہ کو اپنا مقصود بناؤ اور اس مقصود کو حاصل کرنے کے لئے سرکارِ دو عالم صلعم کی اتباع کرو +

مطلب واضح ہے اور بنیادی تصور چوتھے مصرع میں مذکور ہے یعنی مقصودِ حیاتِ مسلم، نہایت اہمیت ہے اور یہ مقصود اتباعِ رسول سے حاصل ہو سکتا ہے۔

پہلی رباعی بر ص ۹۰

حل لغات | چو موج از بحر خود الخ بحر خود سے ذاتِ شاعر دانائے مقید مراد ہے۔

مطلب یہ ہے کہ میں نے اپنی خودی کی نشوونما کے لئے کوشش کی۔ بخود مثل گہرائی یعنی جب خدا نے مجھے خلعتِ وجود عنایت کر دیا تو میں نے اپنی خودی کی تربیت کی جس طرح صدف، اپنی آغوش میں موتی کی پرورش

کرتی ہے + بخود پچھیدن - یہ اقبال کی اصطلاح ہے یعنی خودی کو مستحکم کرنا +
ازال نمود با من الخ یعنی اس زمانہ کے نرود اور فرعون (اعدائے دین)
مجھ سے اسلئے ناراض ہیں + یہ تعمیر حرم الخ کہیں نے اسلام کی سر بلندی کی
کوشش کی ہے +

مطلب واضح ہے اور بنیادی تصویر یہ ہے کہ جو شخص اسلام کی سر بلندی
کے لئے کوشش کریگا، تمام طاغوتی طاقتیں اس کی مخالفت پر کمر بستہ ہو جائیں گی
اسلئے اس شخص کو لازم ہے کہ اتباع رسول سے اپنی خودی کو مستحکم کر لے
تاکہ اُن کا مقابلہ کر سکے ۱۲

دوسری رباعی بر ص ۹

حل لغات | بیاساتی بر شد روحانی سے خطاب یا استداد ہے + بگردان
ساتنگیں راستا لگیں - قدرج شراب - شراب کا بڑا پیالہ ہے -
مطلب یہ ہے کہ مجھے معرفت کی شراب پلا دے یعنی حقائق کا نجات مجھ پر روشن
کر دے + آستیں افشان دن یعنی ترک علایق کرنا یا قطع تعلق کرنا + بنفشیاں
ہردو گیتی الخ یعنی دونوں جہاں سے قطع تعلق کر لے - یعنی مجھے دونوں
جہان سے بے نیاز کر دے + حقیقت سے مراد ہے اسلام کی حقیقت
یا اس کی روح + رندے میں پائے وحدت ہے یعنی ایک رند پر مکتا ہے
وہ شخص مراد ہے جو دین اسلام کی روح اور اس کے تقاضوں کو بیگانہ
ہو صرف یہ جانتا ہو کہ کنز میں یہ لکھا ہے اور قدوری یہ کہتی ہے مطلب یہ
کہ صرف فقہی مسائل سے آشنا ہو یا کچھ لغوی بحث کر سکتا ہو حکم شناسدینی

نہی شناسد + ریز دیں یعنی دین اسلام کی حقیقت یا روح +
 مطلب واضح ہے۔ بنیادی تصویر یہ ہے کہ اقبال نے یہ رباعی اس وقت لکھی
 تھی جب دیوبند کے ایک بڑے ملائے دلی کے ایک جلسہ میں یہ کہا تھا کہ ”موجود
 زمانہ میں تو میں اوطان سے بنتی ہیں“ تو اقبال نے یہ کہا کہ
 ع حقیقت را بر بندے فاشش کردند

یعنی اگرچہ میں اُس ملا کے مقابل میں ”رند“ ہوں لیکن مصلحت خداوندی دیکھو
 کہ اسلام کی حقیقت اُس ملا پر منکشف نہ ہو سکی، اور مجھ جیسے جاہل کم سواد اور
 گنہگار پر منکشف ہو گئی کہ اسلام یعنی قرآن کی رو سے مسلمان قوم، وطن سے
 نہیں بن سکتی۔ بلکہ عقیدہ توحید سے بنتی ہے۔ ہر وہ شخص جو سرکارِ دو عالم کا
 غلام ہے خواہ وہ کسی ملک میں رہتا ہو، اسلامی قومیت کا رکن ہے۔ اگر
 مسلمانوں کی قومیت، اوطان سے وابستہ ہو جائے تو قرآن اور اسلام دونوں
 کا خاتمہ ہو جائیگا۔ کیونکہ وطنیت اسلام کی ضد ہے ۱۷

پہلی رباعی برص ۹

حل لغات | اس رباعی میں بھی مرشد روحانی سے استمداد کی ہے پہلی
 رباعی میں جام شراب کی فرمائش کی ہے۔ اس رباعی میں
 ویدار کا آرزو ظاہر کی ہے اس کی وجہ دوسرے مصرع میں بیان کی ہے
 کہ جسکے از چشم من خونِ دلی من + یعنی اے مرشد روحانی! اس وقت میں سخت
 مشکلات میں مبتلا ہوں۔ چاروں طرف سے اعدائے اسلام کا ہجوم ہو رہا ہے۔
 چونکہ میں اسلام کا پیغام دنیا کو سنارہا ہوں، اسلئے ساری دنیا میرے خلاف

متحد ہو گئی ہے۔ اب شاعر کیا چاہتا ہے، یہ دوسرے شعر میں بیان کیا ہے۔
 ہاں سمجھئے کہ نے شرقی نہ غربی است۔ یعنی اسے مرشد سمجھے اس لہجہ میں قرآن حکیم
 کی اس آیت کے مطالب سے مستفید سمجھے، جو نہ شرقی ہے نہ غربی، لہذا اسے
 مقام لا تخف زن۔ اس مصرع میں مقام کا لفظ ”لوا“ کی رعایت سے
 لائے ہیں۔ مقام سے یہاں راگنی یا دھن مراد ہے۔
 مطلب یہ ہے کہ سمجھے ایسی روحانی طاقت عطا کیجئے کہ میں دنیا میں کسی
 فرعون یا نمرود سے خوفزدہ نہ ہوں۔

اقبال نے اُس لہجہ کی آرزو کی ہے جو نہ شرقی ہے نہ غربی۔ یہ بہت بلند
 نکتہ ہے کیونکہ یہ ترکیب قرآن مجید کی اس آیت سے ماخوذ ہے جس میں اللہ تعالیٰ
 نے اپنے نور کی صفت میں یہ فرمایا ہے کہ وہ نہ شرقی ہے نہ غربی۔ اس لئے
 لہجہ سے اس جگہ وہ لہجہ مراد ہے جس میں خدائی صفات کا رنگ منعکس ہو
 اب سوال یہ ہو گا کہ مرشد کے پاس ایسا لہجہ کیسے آسکتا ہے؟ اس کا جواب
 یہ ہے کہ جب سالک کو اسطہ رسول فنا فی اللہ ہو جاتا ہے تو اسکی زندگی
 میں صفات ایزدی کا رنگ جھلکنے لگتا ہے جس طرح لوہا جب کچھ عرصہ تک
 بھٹی میں رہتا ہے تو اس میں آگ کے خواص پیدا ہو جاتے ہیں۔

دوسری رباعی بر ص ۹۱

بروں از سینہ کش انہ یعنی توحید کے اقتضاء پر عمل کر +
 سناک خویش زن انہ یعنی یہ عقیدہ توحید تیرے حق میں اکبر
 ہے، اگر تو اس اکبر کو اپنی خودی پر لگا دے تو تیری خاک (تخصیص) سونا

بن جائیگی یعنی تجھ میں شانِ فقر پیدا ہو جائیگی + خودی راگیر انہ یعنی اے مسلمان! اس عقیدہٴ توحید کے اقتضا پر عمل کر کے اپنی خودی کو مستحکم کر لے۔ اس کا نتیجہ یہ ہوگا کہ تو دنیا میں عزت کی زندگی بسر کرے گا + حکم گیر یعنی خودی کی حفاظت کر + مدد و دستِ کس انہ یعنی اللہ کے سوا کسی کی اطاعت مت کر + مطلب واضح ہے۔ بنیادی تصویر یہ ہے کہ مسلمان کو اپنی تقدیر خود بنانی چاہیے۔ جیسے اعمال ہونگے ویسی ہی تقدیر بھی ہوگی۔

پہلی رباعی بر ص ۹۲

مطلب کہتے ہیں کہ مسلمان کی زندگی کا کمال خودی کے استحکام پر موقوف ہے۔ اگر وہ اپنی خودی کو مستحکم نہیں کرے گا تو دوسروں کا غلام ہو جائیگا اور اقبال کے فلسفہ میں غلامی، اسلام کی ضد ہے۔ یہ دونوں باتیں ایک جگہ جمع نہیں ہو سکتیں۔

اے مسلمان! اگر تو یہ چاہتا ہے کہ تیری متاع پر دوسرا قابض نہ ہو یعنی اگر تو غیروں کی غلامی سے نجات کا طالب ہے تو غیر کا سہارا مت ڈھونڈ۔

بنیادی تصویر غیر کی طرف دیکھنا یعنی دوسروں کے سہارے زندگی بسر کرنا اسلامی تعلیمات کی رو سے حرام ہے۔ مسلمان کا فرض منصبی یہ ہے کہ وہ خود اپنی خودی کو مستحکم کرے اور استحکامِ خودی، اتباعِ رسولؐ پر موقوف ہے۔

دوسری رباعی بر صفحہ ۹۲

مطلب | کہتے ہیں کہ جو مسلمان، اتباع رسولؐ کی بدولت اپنی حقیقت سے آگاہ ہو جاتا ہے وہ ہر حالت میں عزت کی زندگی بسر کرتا ہے۔ اور جو مسلمان اپنی حقیقت سے بیگانہ رہتا ہے وہ دوسروں کا غلام ہو جاتا ہے۔ یا غلامی کی زندگی بسر کرتا ہے۔ اور اقبال کی رائے میں غلامی کی زندگی مسلمان کے حق میں موت کا حکم رکھتی ہے۔ اور یہی اس رباعی کا بنیادی تصور بھی ہے۔

اب یہی یہ بات کہ مسلمان کی حقیقت کیا ہے؟ تو اس کا جواب یہ ہے کہ وہ دنیا میں اللہ کا نائب یا خلیفہ ہے۔ لیکن مسلمان اس مرتبہ پر صرف اتباع رسولؐ کی بدولت پہنچ سکتا ہے۔

پہلی رباعی بر صفحہ ۹۳

مطلب | کہتے ہیں کہ اے مسلمان! میں نے تیری تقدیر تجھ پر واضح کر دی ہے۔ یعنی تجھ کا مایابی کا گرفتار دیا ہے جو یہ ہے کہ تو رحمت الہی سے ناامید مست ہو اور پورے یقین کے ساتھ اتباع رسولؐ کو اپنا شعار زندگی بنالے۔ اگر تجھے میری بات کا یقین نہیں آتا تو پھر دین سے بیگانگی اختیار کر لے اور اس کا نتیجہ یہ ہوگا کہ تو کافر کی موت مر جائیگا۔

بنیادی تصور یہ ہے کہ اسلامی زندگی بسر کرنے کی صرف ایک ہی صورت ہے اور وہ صورت اتباع رسولؐ ہے۔

دوسری رباعی بر صفحہ ۹۳

مطلب | ہندی مسلمان سے خطاب کرتے ہیں کہ ۱۹۲۲ء میں ترکوں پر غصہ
حیات تنگ ہو گیا تھا لیکن انہوں نے اپنی قوت بازو پر بھروسہ کیا،
غیر کا سہارا نہیں ڈھونڈا، اس کا نتیجہ یہ نکلا کہ انہیں دوبارہ زندگی حاصل ہوئی
اسی طرح اہل مصر بھی اپنی خودی کو مستحکم کر رہے ہیں اور انشا اللہ انہیں
بھی آزادی نصیب ہو جائیگی۔ پس تو ان لوگوں کی جدوجہد سے بے تعلقی لے اور
اپنی خودی کو مستحکم کر کیونکہ اس کے بغیر ”ملک و دیس“ یعنی دنیاوی اور اخروی
کامیابی حاصل نہیں ہو سکتی۔
بنیادی تصور چوتھے مصرع میں مذکور ہے۔

پہلی رباعی بر صفحہ ۹۴

مطلب | کہتے ہیں کہ جو قوم رد و نروال ہو جاتی ہے تو وہ اپنے شاندار ماضی کے
تصور میں مگن رہنے لگتی ہے اس ماضی پرستی کا نتیجہ یہ نکلتا ہے کہ اس قوم کے
نوجوان (لالہ) عالم مالیوسی میں زندگی بسر کرتے ہیں اور اپنی ترقی کے لئے جدوجہد
نہیں کرتے۔ بنیادی تصور یہ ہے کہ قومی ترقی جدوجہد پر منحصر ہے۔

دوسری رباعی بر صفحہ ۹۴

مطلب | کہتے ہیں کہ سنہ اللہ یہ ہے کہ وہی قوم دنیا میں سرداری حاصل کر سکتی

ہے جو سرداری کے لئے جدوجہد کرے۔ خدا کبھی اُس قوم کو سر بلند نہیں کرتا جسکے افراد بغیر دل کو فائدہ پہونچانے کے لئے زندگی بسر کرتے ہیں۔ مثلاً ایک مزدور یا کاشتکار اگر کسی سرمایہ دار یا زمیندار کے لئے جدوجہد کرتا ہے تو اسکا فائدہ اس مزدور یا کاشتکار کو کیسے پہونچ سکتا ہے؟
بنیادی تصویر یہ ہے کہ انسان کو دوسروں کی غلامی سے کوئی فائدہ حاصل نہیں ہو سکتا۔

پہلی رباعی بر صف ۹۵

مطلب کہتے ہیں کہ اس میں تو کوئی حرج نہیں ہے کہ تم امام رازی کی تفسیر سے استفادہ کرو اور ان کی تصانیف سے اپنی معلومات میں اضافہ کرو۔ لیکن اس حقیقت کو فراموش مت کرو کہ عقلی علوم سے زندگی میں کامیاب نہیں ہو سکتے اس کے لئے عشق و مستی لازمی ہے۔ یعنی سلمان کی کامیابی عشق رسولؐ سے وابستہ ہے اور یہی اس رباعی کا بنیادی تصور ہے۔

دوسری رباعی بر صف ۹۵

مطلب کہتے ہیں کہ جس سلمان نے توحید کی مدد سے اپنی خودی کو مستحکم کر لیا اس کے اندر اس قدر قوت پیدا ہو جاتی ہے کہ وہ مردوں کو زندہ کر سکتا ہے یعنی کافروں کے اندر ایمان کا رنگ پیدا کر سکتا ہے۔
اے سلمان! تو ایسے مرد کامل کی مہمت سے تجھی ہرگز گریز نہ کر سکتا۔

کیونکہ وہ تو کائنات پر حکمران ہوتا ہے۔
بنیادی تصور خودی کا استحکام، مردِ مومن کی صحبت پر موقوف ہے اور
 مردِ مومن وہ ہے جو فنا فی الرسول ہو چکا ہو ۱۷

پہلی رباعی برص ۹۶

حل لغات | تو اے نادان - نادان سے وہ مسلمان مراد ہے جو اپنی خودی
 کی قدر و قیمت سے نا آشنا ہے + دل آگاہ دریاب یعنی اپنے دل
 کو زندہ کرنے کی کوشش کر، بالفاظِ دیگر حقیقت سے آگاہی حاصل کر + تمثیل
 نیاگان - بزرگانِ سلف کی طرح نیاگان سے وہ حضرات مراد ہیں جنہوں نے
 اتباعِ رسول کی بدولت حقیقت سے آگاہی حاصل کر لی مثلاً خواجہ اجیریؒ
 یا محبوب الہیؒ دہلوی یا شیخ جیلانیؒ وغیرہم + بخود راہ دریاب یعنی اپنی خودی
 سے آگاہی حاصل کر +

جسٹاں مومن کند الخ یعنی مومن اس پوشیدہ حقیقت سے کیسے آگاہ
 ہو سکتا ہے؟ زرا موجود الا اللہ دریاب یعنی تو اس حقیقتِ بگڑی پر غور
 کر کہ اس کائنات میں اللہ کے سوا اور کوئی ہستی حقیقی معنی میں موجود ہی
 نہیں ہے۔

مطلب | اے مسلمان اگر تو جو اے حقیقت ہے تو اس کے حصول کا طریقہ
 یہ ہے کہ تو بزرگانِ دین کے نقش قدم پر چل کر اس نکتہ کو دہن نشین
 کرے کہ اللہ کے سوا اور کوئی ہستی موجود نہیں ہے۔ یعنی اس کائنات
 میں سب سے بڑی اور بنیادی حقیقت یہ ہے کہ لاہوجود الا اللہ۔

جب تو اس حقیقت کو سمجھ لیگا تو تجھے اپنی حقیقت بھی معلوم ہو جائیگی۔
 بنیادی تصور یہ ہے کہ کائنات میں اللہ کے سوا کسی کا وجود حقیقی نہیں
 ہے۔ اور جب یہ حقیقت دل میں جاگزیں ہو جائیگی تو اس کا نتیجہ یہ ہوگا کہ
 مسلمان حقیقی معنی میں مومن بن جائیگا۔ پھر وہ غیر اللہ کے سامنے کبھی تسلیم
 خم نہیں کرے گا۔ کیونکہ اسے اس بات کا یقین کامل حاصل ہوگا کہ خدا کے سوا
 جب کوئی موجود ہی نہیں تو پھر میں کسی کے آگے سر کیوں جھکاؤں؟
 حضرت ابو علی قلندر پانی پتیؒ نے بادشاہ دہلی کو جو وہ تہدید آمیز خط
 لکھ کر لے کر آیا تھا تو یہ مدت ان میں اس وجہ سے پیدا ہو گئی تھی کہ انہی
 نگاہ میں غیر اللہ کی ہستی باقی ہی نہیں رہی تھی۔ لہذا وہ بادشاہ دہلی سے
 کیسے مرعوب ہو سکتے تھے؟
 اس مسئلہ کی تفصیل کیلئے مقدمہ کی طرف رجوع کرو ۱۲

دوسری رباعی برصہ ۹۹

مطلب کہتے ہیں کہ اے مسلمان! افسوس ہے کہ تیرے دل میں عشق رسولؐ
 نہیں ہے یہی وجہ ہے کہ تیرے اندر نہ اسلام کا رنگ ہے نہ سچے
 مسلمان کی سی شان و شوکت۔ تو نے اپنی خودی کی آبیاری اور تربیت
 تو کی ہے لیکن غلط طریق پر۔ تو نے کسی عاشق کی صحبت نہیں اٹھائی
 یہی وجہ ہے کہ تیرے اندر جوش اور ولولہ (طوفان) پیدا نہ ہو سکا۔
 عشق رسولؐ کا جذبہ صرف عاشقانِ رسولؐ کی صحبت
 بنیادی تصور سے پیدا ہو سکتا ہے۔

پہلی رباعی برص ۹

حل لغات | انا الحق یہ وہ کلمہ ہے جو عالم مستی میں حسین ابن منصور حلاج کی زبان سے نکل گیا تھا یعنی ”میں حق (الشر) ہوں“ حلاج حضرت جنید بغدادی کے مرید تھے اور اس کلمہ کی پاداش میں ان کو ۹۰ سالہ میں سولی دی گئی + جز مقام کبریا نیست یعنی صرف خدا ہی کو یہ سزاوار ہے کہ وہ ”انا الحق“ کہے + سزاے او جلیبا الخ یعنی اسلئے اس قول کے قائل کی سزا یہی ہے کہ اسے مصلوب کیا جائے +

مطلب | کہتے ہیں کہ انا الحق چونکہ مقام کبریا ہے اسلئے انسان اگر یہ کلمہ زبان پر لائے تو اس کی سزا وہی ہے جو حلاج کو ملی لیکن اس بات کی صراحت ضروری ہے کہ اگر فرد ایسی بات کہے تو بیشک مستوجب سزا ہے لیکن اگر پوری قوم یہ بات کہنے لگے تو جائز ہے۔

اسکی تشریح یہ ہے کہ اگر فرد انا الحق کہتا ہے تو اس کے بھی گمراہ ہو جانے کا اندیشہ ہے اور اس کی تقلید میں دوسروں کی بھی گمراہ ہو جانے کا اندیشہ ہے۔

مثلاً زید یہ کہنے لگے کہ میں حکومت پاکستان ہوں تو وہ شخص حکومت کا باغی قرار دیا جائیگا۔ کیونکہ دراصل وہ حکومت پاکستان نہیں ہے۔ لیکن اگر قوم کے تمام افراد ایک وقت متفق اللسان ہو کر یہ کہنے لگیں کہ ہم حکومت پاکستان ہیں تو کوئی جرم نہیں ہے کیونکہ وہ بالکل بیخ کہہ رہے ہیں۔ آخر حکومت پاکستان، قوم کے علاوہ اور ہے کیا؟ ٹھیک اسی طرح یہ کائنات، خدا کے علاوہ اور ہے کیا؟ اس کا بھی

اس کائنات کا اپنا یا ذاتی تو کوئی وجود ہے ہی نہیں۔

بنیادی تصور | اقبال نے اس رباعی میں، شاعرانہ انداز میں، اس حقیقت کو واضح کیا ہے کہ یہ کائنات اللہ کے سوا اور ہے کیا؟ یہ کائنات

عین خدا ہے اور خدا عین کائنات ہے۔ دوسرا تو موجود ہی نہیں ہے جیسے ہم غلطی سے کائنات سمجھتے ہیں یہ سب اُسی کی ذات کی تجلیات ہیں

ع چوں پر دہ برافتد نہ تو مانی ومن

اسلئے کائنات کو عین خدا کہنا بالکل صحیح ہے۔ یہی لا موجود الا اللہ کا حقیقی معنی ہے کہ اللہ کے سوا اس کائنات میں اور کوئی ہستی موجود نہیں تفصیل کے لئے مقدمہ کی طرف رجوع کرو۔

نوٹ | جو لوگ اس سلسلے سے آگاہ نہیں ہیں وہ گہرا کر یہ اعتراض کرتے ہیں کہ دیکھو اقبال نے بندہ کو خدا بنا دیا۔ حالانکہ حقیقت حال

یہ ہے کہ ہم بندہ کو موجود ہی کب مانتے ہیں جو اس کے ”خدا“ بننے کا سوال پیدا ہو سکے؟ جسے تم بندہ کہتے ہو اس کا کوئی ذاتی وجود نہیں ہے بلکہ وہ اُس کی تجلی ذاتی کا ایک کرشمہ ہے جس طرح شعلہ جوالہ یا تھک کی گردش کا کرشمہ ہے۔ دراصل نہ دائرہ کا وجود ہے نہ انسان کا صرف اللہ ہی حقیقی معنی میں موجود ہے۔ انسان کو اگر موجود کہا جاتا ہے تو محض ظنی طور پر ۱۲

دوسری رباعی بر ص ۹

مطلب | اس رباعی میں سابقہ رباعی کی مزید وضاحت کی ہے۔ کہتے

میں کہ انا الحق کہنا اس قوم کے لئے مناسب ہے جس کا ہر فرد اپنی خودی کی تکمیل کر چکا ہو۔ خوش میں شس کا مرجع "ملت" ہے، اور شاخسار سے فرد مراد ہے۔ یعنی ہر فرد میں ملت کا رنگ پایا جائے جسے وحدت انکار اور وحدت کردار کہتے ہیں۔ دوسری شرط یہ ہے کہ اس قوم کے جلال میں جمال کا رنگ پوشیدہ ہو۔ اس کی تشریح یہ ہے کہ

جو قوم انا الحق کہنا چاہتی ہے اس کے لئے لازمی ہے کہ
(۱) وہ اس قدر طاقتور ہو کہ ساری کائنات (نہ سپہر) اسکی خادم (رائینہ دام)

ہو۔
(۲) جب یہ کیفیت ہوگی تو یقیناً اس میں جلال پیدا ہو جائیگا۔
(۳) لیکن انا الحق کہنے کے لئے اس جلال میں جمال کا رنگ بھی لازمی ہے
(۴) کیونکہ الحق (الست) میں یہ دونوں شائیں پائی جاتی ہیں یعنی وہ حکمران تو ہے لیکن اس کی حکومت، بنی آدم کے لئے باعث رحمت ہے۔
(۵) اسی طرح اگر کوئی قوم انا الحق کہنا چاہتی ہے تو اس کی حکومت بھی بنی آدم کے حق میں موجب رحمت و برکت ہونی چاہئے۔

یہ ہے کہ وہ قوم انا الحق کہہ سکتی ہے جس کے جلال (امتداد) بنیادی تصور میں جمال (رحمت) کا رنگ بھی پایا جائے۔

نوٹ | فاروق اعظم کی حکومت میں یہی خوبی تو تھی جس نے انہیں بقول مسٹر گاندھی تمام اقوام عالم کے لئے ایڈیل حکمران بنا دیا۔
بلاشبہ ان کے جلال میں جمال کا رنگ پوشیدہ تھا جسے شک ہو تاریخ اچھا کر دیکھ لے ۱۲

پہلی رباعی برص ۹۸

حل لغات | میان امتان والا مقام است یعنی دنیا کی تمام قوموں میں معزز ہے + کہ اس امت الخ آن امت سے وہ قوم مراد ہے جس کے جلال میں جمال کا رنگ پوشیدہ ہو + نیا ساید زکار الخ وہ قوم دنیا میں ہر لحظہ نئی نئی چیزیں پیدا کرتی رہتی ہے۔ یہاں آفریش وسیع ترین معنی میں متعل ہے۔ جب یہ لفظ اللہ کے لئے بولا جاتا ہے تو اس سے مراد ہوتی ہے بستی سے بستی کرنا یا انسان پیدا کرنا یا جاندار پیدا کرنا لیکن یہاں اس لفظ سے ایجادات و اختراعات و انکشافات حکیمہ مراد ہیں مثلاً رید و بلور آن فولوگران، ٹیلیفون وغیرہ کہ خواب و خشکی الخ چونکہ وہ قوم اپنے اندر خدائی صفات رکھتی ہے اور خدا نہ سوتا ہے نہ ٹھکتا ہے، اسلئے وہ قوم بھی ہر وقت مصروف عمل (آفریش) رہتی ہے۔

نوٹ | اقبال نے ان رباعیات میں انا الحق کی انوکھی توجیہ کی ہے یعنی (۱) خود اگر انا الحق کہے تو ناجائز ہے۔ کیونکہ اس سے فتنہ کا دروازہ کھلتا ہے۔

(۲) قوم اگر انا الحق کہے تو جائز ہے کیونکہ کسی فرد کی گمراہی کا امکان نہیں

ہے۔
(۳) جب کوئی قوم انا الحق کہتی ہے تو لازمی ہے کہ اس میں خدائی صفات بھی ہوں اگر مثلاً پاکستانی یا افغانی یا عربی مسلمان انا الحق، کانفرہ بلند کریں تو بالکل غلط ہوگا بلکہ لوگ ہنسیں گے کیونکہ ہم لوگ جب اپنی ضروریات زندگی تک کے لئے یورپ اور امریکہ کے محتاج ہیں تو ہم انا الحق کیسے کہہ سکتے

ہیں؟
بنیادی تصویر یہ ہے کہ جو قوم انا الحق کہتی ہے وہ دن رات نئی نئی ایجادات
سے دنیا کو فائدہ پہنچاتی رہتی ہے۔ بلکہ اہل دنیا کو اپنا ممنون احسان بناتی
رہتی ہے۔

دوسری رباعی بر صفحہ ۹

حل لغات وجودش شعلہ از الخ یعنی وہ قوم اپنے سوز دروں کی وجہ
سے شعلہ بن جاتی ہے جس کے سلسلے میں دنیا، خس و خاشاک
سے زیادہ حیثیت نہیں رکھتی یعنی وہ جس ملک کو چاہتی ہے فتح کر لیتی ہے۔ کوئی
قوم اس کا مقابلہ نہیں کر سکتی۔ سوز دروں۔ یہ اقبال کی اصطلاح ہے اور
اس کا مفہوم وہی ہے جو ”جذب دروں“ سے ظاہر ہوتا ہے۔ چنانچہ اقبال
خود کہتے ہیں:-

اُمّتیں رازندگی، جذب دروں
کم نظر اس جذب را گوید جنوں
تاریخ کا مطالعہ کرنے سے یہ حقیقت واضح ہوتی ہے کہ جب تک ”سوز دروں“
کار فرما رہتا ہے قوم ترقی کرتی رہتی ہے یعنی انا الحق کہتی رہتی ہے لیکن جب
یہ جوہر فنا ہو جاتا ہے تو وہ قوم بتدریج فنا ہو جاتی ہے۔ بعض حالتوں میں
زندہ بھی رہتی ہے لیکن ہماری طرح حضرت خالد جانیبا ز میں یہ سوز دروں
ہی تو کار فرما تھا جس کی بدولت اگر ایک طرف انہوں نے مجتہد العقول کا زہم
انجام دے تو دوسری طرف اپنی مغزولی کے فرماں پر خاموشی کے ساتھ

سر تسلیم خم کر دیا۔ مردہ قوموں کی شناخت یہ ہے کہ جب تک اس کے افراد، اقتدار اعلیٰ کی گرسیوں پر رہتے ہیں اس وقت تک اپنی قوم یا مملکت سے وفا کرتے ہیں اور جب مناصب عالیہ سے محروم ہو جاتے ہیں تو اپنی قوم یا مملکت سے غداری کرنے لگتے ہیں +

کند شرح انا الحق الخ یعنی وہ قوم اپنی ہمت سے 'انا الحق' کی تشریح کرتی رہتی ہے، پے ہر کن الخ یعنی وہ اپنے عمل سے ثابت کرتی ہے کہ وہ اس دعویٰ میں صادق ہے۔ اس کی تشریح یہ ہے کہ جس طرح الحق (خدا) جب کُن (ہو جا) کہتا ہے تو وہ شی موجود ہو جاتی ہے (کیون) اسی طرح یہ قوم جب کسی بات کا ارادہ کرتی ہے تو اسے فوراً یا کچھ دیر کے بعد پایہ تکمیل کو پہنچا دیتی ہے۔ یعنی اس میں جبر کے بجائے اختیار کا پہلو نمایاں ہوتا ہے۔ مطلب واضح ہے اور بنیادی تصور یہ ہے کہ جو قوم انا الحق کہتی ہے اس میں اس قدر طاقت ہوتی ہے کہ وہ اپنے ارادوں کو پایہ تکمیل تک پہنچا سکے۔

پہلی رباعی بر ص ۹۹

صل لغات | پر دور وسعت گردوں الخ یعنی وہ قوم اپنی سطوت کے اعتبار سے دنیا میں عظیم المثال ہو جاتی ہے۔ اور اسکی صفت یہ ہوتی ہے کہ اگرچہ وہ ساری دنیا پر حکمراں ہو جاتی ہے لیکن اپنے مرکز و شاخ آشیانہ سے کبھی غافل نہیں ہوتی۔ بالفاظ دیگر وہ قوم، مسلمانوں کی طرح نہیں ہوتی کہ جب انہوں نے اپنے آشیانہ (حجاز) سے ہلکے عراق اور ایران میں

پرواز کی تو ہمیشہ کے لئے اسے فراموش کر دیا اور ترکان تیموری کا تو یہ حال ہوا کہ باشتنا نے حضرت عالمگیرؒ حجاز کا تصور بھی اُن کے دماغوں میں بیدار نہ ہو سکا۔ یہی وجہ ہے کہ قدرت نے اُن کے آخری نام لیوا کو حجاز کے سب سے بڑے رنگون بھجھ دیا۔ مدوا بھگت گرتار الخ یعنی اقوام عالم درکنار عناصر کائنات اور اجرام فلکی بھی اُس قوم کے تصرف میں ہوتے ہیں + بلکہ چوتھے مصرع میں تو اقبال نے قصہ ہی کوتاہ کر دیا۔ بدست اوست تقدیر زمانہ یعنی وہ قوم ساری کائنات پر حکمران ہوتی ہے۔

نوٹ | آجکل روس اور امریکہ یہ دو قوتیں انا الحق کا نعرہ بلند کر رہی ہیں اور میرا خیال ہے کہ تیسری جنگ عظیم میں اس بات کا فیصلہ ہو گا کہ ”رستم زماں“ کون ہے یا تقدیر زمان کس کے ہاتھ میں ہے؟

مطلب واضح ہے اور بنیادی تصور چوتھے مصرع میں مذکور ہے۔

دوسری رباعی برص ۹۹

حل لغات | براغان الخ یعنی اگر وہ قوم کسی باغ میں ہو یا کسی نرم طرب میں تو بیل کی طرح جھکتی ہے اور اہل نرم قوم کو مسرور کرتی ہے + براغان الخ یعنی اگر وہ قوم میدان جنگ میں صف آرا ہوتی ہے تو پھر شاہین اور شہباز کی طرح دشمنوں کا قلعہ فتح کر دیتی ہے + امیر اوسلطان الخ اسکی دوسری شناخت یہ ہے کہ اس قوم کے دولتمند افراد، اپنی دولت کے باوجود، فقیرانہ زندگی بسر کرتے ہیں اور فقیر اپنے فقر (افلاس) کے باوجود امیرانہ زندگی بسر کرتے ہیں۔

اس کا مطلب یہ ہے کہ اس قوم کے دولتمندوں میں اختیار کی صفت پائی جاتی ہے اسلئے وہ قومی مفاد کے لئے بوقت ضرورت اپنی ساری دولت قوم یا حکومت کے حوالہ کر سکتے ہیں (صدیق اکبرؒ نے دو مرتبہ ایسا ہی کیا تھا) اور غریبوں میں استغناء کا رنگ پایا جاتا ہے اسلئے وہ ذاتی مفاد کے لئے قوم یا حکومت سے غداری نہیں کرتے۔ اور اس رنگ استغناء کی بدولت ایک روحانی تسکین حاصل کر سکتے ہیں۔ یعنی بظاہر فقیر ہیں لیکن وہ اس حالت کونجوشی کو آرا کرتے ہیں۔

بنیادی تصور | جو قوم ”انا الحق“ کہتی ہے اس کے افراد کی سیرت میں مذکور بالا صفات لازمی طور سے پائی جاتی ہیں۔

غالباً اس امر کی صراحت ضروری نہیں ہے کہ ہم مسلمان جن کو کبھی ”خیرۃ“ کا لقب زیب دیتا تھا، آج ان تمام صفات سے یکسر محروم ہو چکے ہیں ۱۷

پہلی رباعی بر صفا

حل لغات | بحکم تو سے نئی پودیا موجودہ نسل مراد ہے + کہن سے تو اسلام کی روح یا عشق رسولؐ مراد ہے + سلو سے قرآن حکیم مراد ہے

ریز۔ امر کا صیغہ ہے، اس کا مخاطب ”مسلمان“ ہے + فروغ خویش سے پاکیزہ زندگی کے ثمرات مراد ہیں۔ اور زندگی میں پاکیزگی (تقویٰ) صرف اتباع رسولؐ سے پیدا ہو سکتی ہے + بر کاخ و کوریز یعنی صحیح اسلامی زندگی سے ساری دنیا کو منور کر دے + اگر خواہی تو خراج یعنی اے مسلمان! اگر تو ”انا الحق“ کہنا چاہتا ہے یعنی دنیا میں سر بلند ہونا چاہتا ہے + بوجہ لا غالب الا انتؐ

تو پھر اپنے دل میں اس صداقت کو جگہ دے کہ تجھ پر اس کائنات میں اللہ کے سوا اور کوئی ہستی غالب نہیں آسکتی۔ واضح ہو کہ یہ بات اسی وقت فہم نشیں ہو سکتی ہے جب اس سے پہلے ایک مسلمان کے دل میں حقیقت جاگزیں ہو جائے کہ لاموجود الا اللہ یعنی جب میں یقین رکھتا ہوں کہ اللہ کے سوا اور کوئی ہستی موجود ہی نہیں ہے تو پھر مجھ پر کسی کے غالب یا مسلط ہونے کا سوال ہی پیدا نہیں ہوتا۔

مطلب تو واضح ہو گیا۔ بنیادی تصویر یہ ہے کہ پہلے اقبال نے ہم کو یہ بتایا (۱) کہ فرد کے لئے انا الحق کہنا جائز نہیں ہے۔ پھر یہ بتایا (۲) کہ ملت انا الحق کہہ سکتی ہے۔ پھر یہ بتایا کہ (۳) صرف وہ ملت، انا الحق کہنے کی مستحق ہے جس میں فلاں فلاں صفات پائی جائیں۔ چنانچہ انھوں نے سابقہ رباعیوں میں ان صفات کی وضاحت کر دی۔

(۴) اب اس سلسلہ کی آخری رباعی میں وہ مسلمانوں سے خطاب کرتے ہیں کہ اگر تم انا الحق کہنا چاہتے ہو تو پہلے اپنے اندر یہ یقین پیدا کرو کہ ہم پر دنیا کی کوئی طاقت غالب نہیں آسکتی ۱۲

دوسری رباعی بر صفا

حل لغات | اگر قسم یعنی میں تسلیم کرتا ہوں + ترش رور تند مزاج + نگاہش
مزرا الخ یعنی وہ ظاہر میں ہے + از کعبہ می راند یعنی مجھے
دارہ اسلام سے خارج قرار دیتا ہے +

کہتے ہیں کہ میں نے مانا کہ مکلا بہت تند مزاج اور ظاہر میں ہے لیکن مطلب میں اسلام سے اس قدر دور ہو چکا ہوں کہ اگر وہ مجھے دائرہ اسلام سے خارج قرار دیتا ہے تو حق بجانب اور مست یعنی اس کا یہ طرز عمل بالکل صحیح ہے + بنیادی تصور مسلمان دین اسلام سے بالکل بیگانہ ہو چکے ہیں۔

پہلی رباعی برص ۱۰

حل لغات | فرنگی سے یہاں انگریز قوم مراد ہے + حیدرست از الخ یعنی انگریزوں نے مسلمانوں اور ہندوؤں، دونوں کو اپنا غلام بنایا + صدا از غلامان رفت۔ تو خانقاہوں کے خطاب یافتہ سجادہ نشینوں نے کہا + لایخیرا اس کے دو معنی ہو سکتے ہیں :-

(۱) پہلے معنی یہ ہیں انگریز، غیر نہیں ہیں بلکہ اپنے ہی ہیں کیونکہ ہمارے حاکم ہیں۔

(۲) دوسرے معنی یہ ہیں کہ اگر انگریزوں نے ہمیں غلام بنایا ہے تو کسی غیر نے ایسا نہیں کیا، جو کچھ ہوتا ہے خدائی کی طرف سے ہوتا ہے۔ انصاف ہے خدا کے حکم سے ایسا کیا ہے۔ خلاصہ کلام یہ کہ صوفیوں نے مسلمانوں کو تسلیم ختم کرنے کا مشورہ دیا۔

مطلب کہتے ہیں کہ جب انگریزوں نے مسلمانوں کو غلام بنانا شروع کیا تو میں نے صوفیوں سے حال دل بیان کیا۔ انہوں نے مجھے ان کی اطاعت کا مشورہ دیا میں ان سے یالوس ہو کر مل کے پاس

گیا اور سارا قصہ بیان کیا تو اُس نے بھی جہاد کا حکم نہیں دیا بلکہ صرف دُعا پر
اکتفا کی کہ اے خدا! مسلمانوں کا انجام بخیر ہو۔
بنیادی تصور | صوفی اور سُنّی دونوں ملکیت کے غلام ہیں۔

دوسری رباعی برصفا

اے مسلمان! صدِ حُصَف کہ تو اللہ اور رسولؐ کی اطاعت کے بجائے
صوفی اور سُنّی کی غلامی کر رہا ہے۔ کس قدر افسوس کی بات ہے کہ
قرآن حکیم مجوزِ زندگی کا سرِ حُشْم ہے، تیری نگاہ میں کوئی قیمت نہیں رکھتا۔ نویت یہ ہو
کہ تو نے اس سرِ حُشْمِ حیات سے اپنا تعلق بالکل منقطع کر لیا ہے۔ اور اب تجھے اس
کتابِ مقدس سے بن اتنا علاقہ باقی رہ گیا ہے کہ جب تیرے گھر میں کوئی مرنے
لگتا ہے تو اُسے سورہُ یٰسین سُنّا دی جاتی ہے تاکہ اس کا دم آسانی سے نکل
جائے۔

بنیادی تصویر یہ ہے کہ مسلمان قرآن حکیم سے بالکل بیگانہ ہو گئے ہیں۔
اس رباعی کو غور سے پڑھو تو معلوم ہو جائیگا کہ اقبال کی رائے میں صلی
نوٹ | محرم وہ صوفی اور سُنّی ہیں جنہوں نے عاتہ السملین کو اس سرِ حُشْمِ حیات
سے محروم کر دیا اور اسکی وجہ یہ ہے کہ یہ دونوں طبقے خود حکمتِ قرآن سے
محروم ہیں

ع او خویشتن گم است کرا سہری کند

پہلی رباعی برص ۱۲

صل لغات | قرآن پیش خود الخ یعنی اے مسلمان! اس حقیقت پر غور کر کہ تو اور میرے اعمال قرآن حکیم کے ارشادات سے کس قدر دور ہو چکے ہیں، بالفاظِ دیگر، اپنی مکمل قرآن کے آئینہ میں دیکھ + دیگر گوں گشتہ + تو بالکل بدل چکا ہے یعنی مجھ میں اسلام کی کوئی بات باقی نہیں رہی ہے + از خویش بگزیر + تو اس غیر اسلامی زندگی سے کنارہ کر + ترازوئے سنہ یعنی اپنے خیالات اور اعمال کو قرآن مجید کی ترازو میں وزن کر یعنی احتساب نفس کو + قیامت ہائے پیشین سے وہ انقلابات مراد ہیں جو خالد جانیازہ اور صلاح الدین ایوبی اور محمود غزنوی نے برپا کئے +

مطلب واضح ہے اور بنیادی تصویر یہ ہے کہ اگر مسلمان دوبارہ اس مونیسا میں سر بلند کی کے طالب ہیں تو انہیں قرآن حکیم کو اپنا ہاوی میثوا رہنا اور دستور العمل بنانا لازمی ہے۔ اسی نکتہ کو اکبر الہ آبادی نے یوں بیان کیا ہے۔

مٹوی تولیں گے تہیں شیطان سے بہتر

ہادی نہ لے گا کوئی قرآن سے بہتر

نوٹ | اس زمانہ میں قوم کی سب سے بڑی بدبختی یہ ہے کہ ہر مذہبی رہنما زبان سے تو یہ کہتا ہے کہ میں مسلمانوں کو قرآن کی طرف بلاتا ہوں لیکن دراصل وہ اپنی طرف بلاتا ہے ۱۲

دوسری رباعی برص ۱۲

حل لغات | تاویل کے لغوی معنی ہیں موڑنا یا پھرنے۔ فقہی اصطلاح میں تاویل کہتے ہیں کسی لفظ کے ایسے معنی بیان کرنا جو شریعت کے مطابق ہوں مثلاً قرآن مجید میں آتا ہے ”ثم استوی علی العرش“ اس کے لفظی معنی تو یہ ہوئے کہ ”پھر اللہ عرش پر بیٹھ گیا“ لیکن یہ معنی قرآن اور اسلام دونوں کے خلاف ہیں کیونکہ اللہ تعالیٰ مجسم نہیں ہے تو بیٹھ کیسے سکتا ہے؛ اس لئے فقہائے تاویل کی اور کہا کہ یہاں ”استوی“ سے مراد ہے غلبہ و استیلا و اقتدار یا تصرف فی الکائنات +

مطلب | کہتے ہیں کہ میری طرف سے صوفی اور متلا دونوں کی خدمت میں دستہ بہتہ سلام ہو چکے۔ میں ان کامنوں ہوں کہ انہوں نے مجھے یعنی قوم کو خدا کے پیغام یعنی قرآن مجید سے آگاہ کیا۔ لیکن یہ کہنے سے باز نہیں رہ سکتا کہ انہوں نے خدا کے کلام کی جو تاویلات کیں وہ اس قدر عجیب و غریب، دور از کار اور رکیک ہیں کہ ان کو سن کر میری تو حقیقت ہی کیا ہے خدا اور جبرائیل اور حضرت محمد مصطفیٰ ام بھی حیران رہ گئے!

بنیادی تصور | اقبال نے نہایت لطیف سیرایہ میں صوفیوں اور متلاؤں کی اپنی بلکہ خلاف اسلام تاویلات پر طنز کیا ہے۔ واقعی بعض صوفیوں اور متلاؤں نے قرآن حکیم کی بعض آیات کے وہ معنی بیان کئے ہیں جو نہ جبرائیل کے خیال میں آئے ہونگے نہ سرکارِ دو عالم کے ذہن میں۔

جو نہ یہ شرح طلبہ کے لئے لکھ رہا ہوں اس لئے ان بزرگوں کی تاویلات نوٹ کی تفصیل اس جگہ بیان نہیں کر سکتا۔ لیکن ”ہندی مسلمانوں کی

ثقافتی تاریخ“ میں انشاء اللہ اس بات کو پوری وضاحت سے بیان کر دوں گا۔

پہلی رباعی برص ۱۰۳

مطلب | ایک دن ایک واعظ (ملا کی مشہور قسم ہے) نے جو لوگوں کو کافر بنانے کے فن میں ماہر تھا، دوران وعظ میں یہ بیان کیا کہ کافروں کا ٹھکانا دوزخ میں ہو گا۔ یہ بات ہنسکے ایک کافر نے جو اتفاقاً مجلس وعظ میں موجود تھا، یہ بات کہی جو واعظ کی بات سے بہت زیادہ دلکش اور مقبول لگتی کہ ”جو شخص خود (انگریزوں کا) غلام ہو اور دوزخ کو دوسروں (کافروں) کا ٹھکانا بنائے، سمجھ لو کہ وہ شخص اول درجہ کا احمق ہے کہ خود اپنی حالت سے آگاہ نہیں ہے۔“

بنیادی تصور | اقبال نے نہایت لطیف پیرایہ میں واعظوں کی حماقت پر طنز کیا ہے کہ یہ لوگ کافروں کو دوزخ کا ایندھن قرار دیتے ہیں حالانکہ خود غلام ہیں اور نہیں جانتے کہ جو مسلمان، مسلمان ہو کر غلامی پر رضا مند ہو، وہ کافروں سے بھی بدتر ہے۔

نوٹ | یہی وجہ ہے کہ سلطان میو شہیدؒ نے انگریزوں کی غلامی پر سپاہیانہ موت کو ترجیح دی اور اس طرح ابدی زندگی اور سرخروئی حاصل کر لی۔ اور غدار نظام علی خاں نے انگریزوں کی غلامی اختیار کر کے ابدی لعنت خرید لی اور نہ صرف خود غلامی اختیار کی بلکہ اپنے جانشینوں کے اندر بھی یہی ”دروغ“ پیدا کر دی، چنانچہ اسی غدار اعظم کا جانشین آج کل ”راج پرکھ“ بنا ہوا ہے۔

دوسری رباعی بر ص ۱۰۳

مطلب ایک پیر کے مرید نے، جو سوہ اتفاق سے اسلامی تعلیمات سے آگاہ تھا اور (اس لئے) بہت زیرک اور ہوشیار تھا، اپنے پیر سے یہ تلخ بات کہی کہ اے مرشد! جو لوگ اپنے بزرگوں کی ہڈیاں بیچتے ہیں یعنی قبروں کی آمدنی پر گزارا کرتے ہیں (جیسا کہ آنجل عام دستور ہے) وہ دراصل روحانی یا اسلامی اعتبار سے موت کے منہ میں چلے جاتے ہیں۔ حرفہ نش وانی جیسا کہ ہوا فقرہ + مرگ نا تام۔ اقبال کی اصطلاح ہے۔ اس سے مراد ہے اخلاقی اعتبار سے ذلت کی زندگی بسر کرتا جس میں انسان یک نخت مر جانے کے بجائے روزمرتا ہے مگر مر نہیں چکتا۔

بنیادی تصور یہ ہے کہ جو مسلمان اپنی قوت بازو کے بجائے، بجاوری سے روزی حاصل کرتا ہے اسکی روح مردہ ہو جاتی ہے۔

پہلی رباعی بر ص ۱۰۴

مطلب ایک دن ایک پیشہ ور (خرقہ باز) پیر نے اپنے بیٹے سے کہا کہ اے جان لیوا! اگر تم اس پیر آشوب زمانہ میں اپنی جاگیر، دولت کو ٹھیکیاں، باغات، مربیع، خطابات، عورتیں، کنیزیں اور مسند اقتدار کو برقرار رکھنا چاہتے ہو تو اس زمانہ کے نر و دول اور فرعونوں سے اپنے تعلقات استوار رکھو۔ کیونکہ تم ان ”بزرگوں“ کی حمایت کے سایہ میں بڑی آسانی کے ساتھ ”براہیمی“ کر سکتے ہو یعنی مسلمانوں کے مذہبی پیشوا بن سکتے ہو اور

اگر یہ ”پایائیت“ برقرار رہے تو کھڑن ’زر اور زہن کے علاوہ تہیں
مسلمانوں کے سجدے بھی حاصل ہو سکتے ہیں۔ خرقہ باز۔ اقبال کی اصطلاح
ہے جس سے تحقیق و تذلیل کا پہلو نکلتا ہے۔ یعنی وہ شخص جس نے دنیا کو دھوکہ
دینے کے لئے ”خرقہ“ پہن رکھا ہو۔ بالفاظ دیگر عیشہ و ریسر + یہ لفظ ”خرقہ پوش“
کی ضد ہے۔ جرزِ جان۔ جرز کے لغوی معنی ہیں جائے بناہ یا تعویذ مراد ہے
وہ شئی جسے انسان بہت عزیز رکھے یا ہر دم اپنے ساتھ رکھے۔
نمودانِ ایں دور سے انگریز مراد ہیں + براہیجی سے مسلمانوں کی امامت مراد

ستے +
بنیادی تصور | اس رباعی کا بنیادی تصور اس قدر دقیق ہے کہ میری سمجھ
میں نہیں آ سکا۔ طلبہ انہی اپنی عقل کے مطابق خود دریافت کر لیں اور مجھے بھی
مطلع کر دیں تاکہ اس کتاب کے دوسرے ادیشن میں درج کیا جاسکے۔

دوسری رباعی بر ص ۱۰۴

حل لغات | بکام خود لفظی معنی اپنے حلق میں + دگر یعنی بار دگر + کہنے کے
سے اسلام کی اصلی تعلیم یعنی عشق رسول مراد ہے + کہ باہامش
الخ یعنی ملک پرویز (سلطنت ایران قدیم) اس کے ایک جام کی بھی قیمت نہیں
ہے + رومی۔ اقبال کے استاد اور روحانی پیشوا احسن کی مثنوی سے اقبال
نے یہ غلطی دریافت کیا کہ اسلام دراصل عشق رسول کا دوسرا نام ہے۔
مرحوم نے خود مجھ سے فرمایا تھا کہ قرآن حکیم کے بعد جس کتاب نے مجھے سب سے
زیادہ متاثر کیا وہ مثنوی ہے + بدیو اور جیم دل بیا وید لفظی معنی تو یہ ہوئے کہ

اپنے دل کے حریم (کعبہ) کی دیوار سے لٹک جا۔ مراد یہ ہے کہ اے مسلمان! عشق رسولؐ اختیار کر اور اس کی ایک صورت یہ ہے کہ مولنا رومیؒ کے کلام سے استفادہ کر۔ اگر تو مثنوی کا مطالعہ کر گیا تو یقیناً تیرے اندر سوز و گداز کی کیفیت پیدا ہو جائیگی، جو عشق کے لئے شرط اولین ہے۔

بنیادی تصویر ان تمام رباعیات کا جو صفحہ ۱۰۷ سے صفحہ ۱۰۹ تک مسلسل درج ہیں، یہ ہے کہ اقبال نے اس دور کے مسلمانوں کو رومیؒ کی عظمت اور ان کے مقام سے آگاہ کیا ہے اور درپردہ انکی اتباع یعنی ان کے مسلک عشق کی اتباع کا مشورہ دیا ہے۔

پہلی رباعی بر صفحہ ۱۰۵

حل لغات | ساغزش میں ”ش“ کا مرجع رومیؒ ہے اور رومی کے ساغزشی ان کی مثنوی یا انکی تعلیم مراد ہے + لالہ رنگ کنایہ ہے شراب سے اور شراب سے مراد ہے رومیؒ کی تعلیمات + کہ تاثیرش الخ ش کا مرجع رومیؒ کی تعلیم ہے مطلب یہ ہے کہ رومیؒ کی تعلیم، تہم کو لعل بنا سکتی ہو یعنی کافر کو مومن بنا سکتی ہے، بالفاظ دیگر رومیؒ کی تعلیم سے قلب مامیت ہو سکتی ہے یا مسلمان کے دل میں عشق کا رنگ پیدا ہو سکتا ہے + غزال بعضی ہرن مراد ہے موجودہ دور کا مسلمان جو ہرن سے بھی زیادہ تیز ہے + بشوید داغ الخ لفظی لہ جب ۱۹۵۱ء میں سرحد پرتو میں ”لکھن“ تو ایک ہفتہ کے بعد لاہور سے کراچی کا ٹکٹ بیرونی سے ایک بیس روپیے تک ہوتی بیچ گیا تھا۔

إِنَّا لِلّٰهِ وَإِنَّا إِلَيْهِ رَاجِعُونَ ۱۲

معنی ہیں جتنے کی پشت سے کالے دجے دور کر سکتی ہے مراد یہ ہے کہ قلب باہمت کر سکتی ہے۔ یا ناممکن کو ممکن کر سکتی ہے۔

دوسری رباعی برص ۱۵

حل لغات نصیبے مبروم۔ نصیبے میں یا اے تفسیمی ہے یعنی بہت بڑا حصہ + از تاب و س اور یعنی رومیؒ کے جذبہ عشق سے + شہم مانند روز انہ یعنی کلام رومیؒ کے مطالعہ سے میرے دل کی ظلمت اور خیالات کی ناپاکی دور ہو گئی + غزالے سے وہی تیز رفتار مسلمان مراد ہے جس کا تذکرہ فقیر رباعی میں ہو چکا ہے + بیابان حرم سے دنیا سے اسلام مراد ہے + کہ ریز و خند شیر انہ یعنی بڑا دل مسلمان میں مومنہ شان یا جرات زندان پیدا ہو سکتی ہے جو حیدر کرار رخ اور خالد جانبار رخ میں پائی جاتی تھی۔

مطلب واضح ہے اور بنیادی تصور وہی ہے جو سابقہ رباعی کے ذیل میں مذکور ہوا۔

پہلی رباعی برص ۱۶

حل لغات سراپا درد و سوز انہ یعنی رومیؒ کا کلام یا انکی تعلیم عشق و محبت کے سوز سے معمور ہے یا رومیؒ نے عشق رسولؐ کا پیغام دیا ہے + وصال اوزباں دان جدائی۔ بہت بلخ مصرع ہے اور اس کا کمال یہ ہے کہ اس میں رومیؒ کا فلسفہ پوشیدہ ہے یعنی مولانا روم

نے جس قسم کا وصل بطور طبع نظر، مسلمانوں کے سامنے پیش کیا ہے وہ شکر
اچار یہ اور منظور حلاج کے پیش کردہ تصور سے مختلف ہے یعنی اس کی
روسے عاشق، معشوق میں (قطرہ، سمندر ہیں) گم نہیں ہوتا بلکہ دونوں باقی
رہتے ہیں۔ اور چونکہ عاشق اپنی خودی کو معشوق کی خودی میں فنا نہیں کرتا
اسلئے جدائی کا رنگ برقرار رہتا ہے۔ وصل تو ہوتا ہے مگر اس وصل کی نوعیت
یہ ہے کہ اس میں جدائی بھی موجود رہتی ہے۔

واضح ہو کہ ہمارے زمانہ میں ہیگل نے بھی اسی قسم کی تصویریت پیش
کی ہے کہ آئیڈیل (مقصود) ہمیشہ حاصل ہوتا رہتا ہے لیکن پورے طور
پر کبھی حاصل نہیں ہوتا کیونکہ اگر ایسا ہو جائے تو عشق اور عاشق دونوں
کا خاتمہ ہو جائیگا۔

اس مصرع کو سمجھنے کے لئے اسی قدر تصریح کافی ہے کہ رومی کے نزدیک
وصل کے معنی عاشق اور معشوق کا اتحاد نہیں ہے کہ دونوں مل کر ایک ہو گئے
یا عاشق نے اپنی انفرادیت، معشوق کی ذات میں مدغم کر دی بلکہ وصل
کے باوجود دونوں انہی اپنی جگہ برقرار رہتے ہیں۔ اس کی مزید تشریح گلشن راز
جدید کی شرح میں درج کروں گا۔ جمال عشق انہی اس شعر کی تشریح ہے۔

”جمال عشق، از نے او، نصیبے از جلال کبریائی می گیرد“ یعنی رومی جس قسم
کے عشق کے علمبردار ہیں اس کی نوعیت یہ ہے کہ اگر مسلمان اسے اختیار کرے
تو جمال عشق میں جلال کبریائی پیدا ہو سکتا ہے یعنی عاشق اگرچہ سراسر جمال
ہے لیکن عشق کی بدولت اس میں معشوق کا رنگ پیدا ہو سکتا ہے اور
معشوق (خدا) میں چونکہ جلال بھی ہے اسلئے عاشق میں بھی جلالی شان پیدا
ہو جاتی ہے۔ واضح ہو کہ جلال اور جمال یہ خدا کی دو نہایت مشہور شاخیں ہیں۔

مختصر طور پر یوں سمجھو کہ خدا رب ہے رحمن ہے رحیم ہے کریم ہے ودود ہے
غفور ہے۔ یہ شانِ جمال ہے۔ خیر اعزیز ہے تہار ہے خیار ہے غالب ہے
عزیز ذو انتقام ہے۔ یہ شانِ جلال ہے۔ وہ پیدا کرتا ہے یہ شانِ جمال
ہے وہ فنا کرتا ہے یہ شانِ جلال ہے۔

جب ہم بندوں کے لئے یہ دونوں لفظ استعمال کرتے ہیں تو جمال سے
مہربانی مراد ہوتی ہے اور جلال سے حکمرانی مراد ہوتی ہے۔ دوسرے لفظوں
میں یوں سمجھو کہ حضرت موسیٰ خدا کی شانِ جلال کا منظر ہیں اور حضرت عیسیٰ
شانِ جمال کا اور سرکارِ دو عالم صلعم میں دونوں شائیں جلوہ گر ہیں حضور کی
مکی زندگی جمالی ہے اور مدنی زندگی جلالی ہے۔ یہی دونوں رنگ فاروقِ اعظم
کی زندگی میں نظر آتے ہیں اور اس آیت میں انہی دونوں کی طرف اشارہ
ہے۔ اَمَّا عَلٰی الْاَكْفَارِ رُحًا مِّنْهُمْ لَعْنٰی جَوَٰكِبُ اَیَّ كَسَاکِبِہُمْ وہ
کافروں پر سخت ہیں یعنی کافروں سے دوستی نہیں کرتے۔ یہ شانِ جلال ہے
آپس میں رحیم ہیں یعنی مسلمانوں سے دوستی کرتے ہیں۔ یہ شانِ جمال ہے۔

دوسری رباعی بر صفحہ ۱۰۶

حل لغات اگرہ از کار این النج یعنی رومیؒ نے میری مشکلات کو حل کر دیا۔
یہ داستان تو بہت طویل ہے خلاصہ یہ ہے کہ علامہ اقبال
نے قدیم اور جدید دونوں قسم کا فلسفہ پڑھا لیکن اطمینانِ قلب حاصل
نہ ہوا یہ نعمت ان کو رومیؒ کی مثنوی سے نصیب ہوئی + غبارِ رنگداز
یعنی مجھے سچا مسلمان بنادیا۔ چنانچہ اگلے شعر میں خود اس کی تصریح کرتے

ہیں کہ اُس پاک طہنت نے نواز (عاشق) کے لغتہ (پیغام عشق) نے مجھے
عشق و مستی (حُب رسولؐ) سے آگاہ کر دیا۔

پہلی رباعی برص ۱۰۷

حل لغات | بروئے من در دل الخ یعنی جب میں نے شبنوی رومی کا مطالعہ
کیا تو کارکنانِ قضا و قدر نے مجھے عشق کے اسرار سے آگاہ
کر دیا + زخاک من جہانے الخ یعنی میری ذات یا میرے کلام کو آئندہ
القلاب کا پیش خیمہ بنا دیا یا میرے وجود سے ایک نئی دنیا پیدا کر دی + اس
مصرع میں ساز کردن سے تعمیر کردن مراد ہے + زفیض او الخ یعنی رومیؒ
کے کلام سے استفادہ کی بدولت ایسی عزت حاصل ہو گئی۔ اعتبار بمعنی عزت +
اعتبارے میں یا نے تو صیغی ہے + کہ یا من ماہ وانجم ساز کردند کہ ساکنانِ
ملا اعلیٰ (فرشتے) بھی میرے ہدم اور ہم خیال ہو گئے۔ اس مصرع میں
ساز کردن سے موافقت کردن مراد ہے +
مطلب یہ ہے کہ مرشد رومیؒ کے روحانی فیوضات کی بدولت عالم ملکوت
کے رہنے والے بھی مجھے عزت کی نگاہوں سے دیکھنے لگے۔

دوسری رباعی برص ۱۰۸

حل لغات | خیالش میں "ش" کا مروج ذاتِ رومیؒ ہے + خیالش بامر
وانجم الخ یعنی رومیؒ کی پرواز تخیل بہت بلند ہے + اُن سے

پروین یعنی رومیؒ واقف اسرار ہیں۔ اُن سوئے پرویں سے عالم غیر مادی ہوا ہے + دل بیتاب سے قلب مضطرب مراد ہے + دل بیتاب خود را الخ یعنی رومیؒ کی صحبت اختیار کر + دم او یعنی تاثیر کلام او + دم اور عرشہ الخ یعنی رومیؒ کے مطالعہ سے طماننت حاصل ہو جائیگی +

پہلی رباعی بر ص ۱۰۸

حل لغات | از رومی گیر اسرار فقیری یعنی رومیؒ سے فقر کا طریقہ سیکھو + کہ اُن فقر است الخ کیونکہ رومیؒ جس فقر کی تعلیم دیتے ہیں اُس پر سیکڑوں بادشاہیں قربان ہیں + حذر زال فقر الخ اے مسلمان! اُس فقر سے احتیاب کرو جس نے تجھے غلام بنا دیا۔

دوسری رباعی بر ص ۱۰۸

حل لغات | خودی تا گشت الخ یعنی جب مسلمانوں کی خودی، رنگِ خدائی (جلال) سے محروم ہو گئی تو اُس نے فقر کو گدائی میں تبدیل کر دیا + وام کروم یعنی ادبار مانگا + یہ مصرع عراقی کے مصرع سے ماخوذ ہے ع ز چشم مست ساقی وام کردند + ز چشم مست رومیؒ الخ اسلئے میں نے رومیؒ کی نگاہ (تعلیم) سے سطوت و حکومت رکھائی، کا سرور عاریتہ حاصل کیا تاکہ مسلمانوں کو اس نعمت سے آگاہ کر سکوں۔ یعنی اگر مسلمان رومیؒ کے کلام کا مطالعہ کریں گے تو اُن کے اندر عشق رسولؐ

کا جذبہ پیدا ہو جائیگا اور جب یہ جذبہ کار فرما ہو جائیگا تو وہ روس اور امریکہ دونوں کو تمہاری آسانی کے ساتھ مغلوب کر سکیں گے جس کی سانی کے ساتھ صحابہ نے ایران اور روم کو مغلوب کر لیا تھا۔

نوٹ | اراقم الحروف کی رائے یہ ہے کہ حصول پاکستان دراصل ایک عظیم الشان امتحان ہے۔ اگر ہمارے اندر عشق رسول پیدا ہو جائے تو ہم اس ملک میں اسلامی حکومت قائم کر سکیں گے اور ستم دینا میں پھر سر بلندی حاصل کر سکیں گے اور اگر ہم بدستور کامن ویٹھ کے گھوڑے کی دم سے والبتہ رہے تو ۱۲۵۸ء اور ۱۲۹۲ء کے واقعات کا اعادہ یقینی ہے ۱۲

پہلی رباعی برص ۱۰۹

حل لغات | میں روشن سے روشن یا پاکیزہ تعلیم مراد ہے + تاکہ میں سے کلام اقبال مراد ہے + خوشامد ہے کہ انجی مبارک ہے وہ شخص جو میرے کلام سے استفادہ کرتا ہے + اگلے شعر میں اسکی وجہ بیان کرتے ہیں + نصیب از آفتے انجی اسکی وجہ یہ ہے کہ میں نے اس عشق کی آگ را آتش کو حصہ پایا ہے جو حکیم سانی نے سب سے پہلے مولنا روسی کے دلیں بھڑکانی کھی۔

لہ پنجاب یونیورسٹی لایق تحسین ہے کہ اس نے کلام اقبال کو نصاب تعلیم میں داخل کر دیا۔ جب ہزاروں طلبہ اس کا مطالعہ کریں گے تو یقیناً خیر طلبہ استفادہ بھی کریں گے

اس رابعی میں اقبال نے اپنے کلام کی طرف اشارہ کیا ہے کہ میں نے پیام مشرق، زبور عجم، جاوید نامہ، مسافر، لیس چہ باید کرو اور دوسری کتابوں میں جو کچھ لکھا ہے یا جو پیغام دیا ہے وہ سب حکیم سنائی اور مرشد روئی کی تعلیمات سے ماخوذ ہے۔

دوسری رابعی برص ۱۰۹

تہمید واضح ہو کہ اس رابعی سے لیکر صفحہ ۱۱۳ تک اقبال نے حضرت فاروقیؓ کی زبان فیض ترجان سے ملت اسلامیہ کو پیغام دیا ہے اور اس ضمن میں اسلام کے بعض حقائق و معارف بڑے دلکش انداز میں بیان کئے ہیں۔ چنانچہ کہتے ہیں کہ اے پیام بان کی ہوا! سرزمین عرب سے اٹھ کر ملک مصر میں جا اور وہاں جا کر دریائے نیل (مصری قوم) میں طوفان برپا کر۔ اور شاہ فاروق والی مصر کو سطوت فاروقی اعظم کا یہ پیغام دے کہ اپنی شاہی میں فقر کی نشان پیدا کر۔

بنیادی تصور اسلامی طرز حکومت میں امیر یا حاکم کے اندر شان فقر پائی جانی لازمی ہے۔ اگر اس میں یہ رنگ نہیں ہے تو پھر وہ مملکت کا امیر نہیں ہو سکتا۔ چنانچہ فاروقی اعظم کی زندگی اس کی زندہ مثال ہے۔

پہلی رابعی برص ۱۱۱

مطلب کہتے ہیں کہ خلافت یعنی اسلامی حکومت، اس حالت پر فہر کا نام ہے جس کے

ساتھ تخت و تاج بھی ہو۔ یعنی خلافت، بادشاہت کا نام نہیں ہے بلکہ دراصل فقر کا نام ہے، فرق اتنا ہے کہ اس فقر میں حکومت بھی شامل ہوتی ہے۔ اور یہ وہ دولت ہے جو کبھی ختم نہیں ہو سکتی۔ اسلئے اے مسلمان! تو شان فقر کو اپنے ہاتھ سے مت گنوا دینا کیونکہ اس کے بغیر بادشاہی قائم نہیں رہ سکتی ہی بنیادی تصور بھی ہے ۱۲۔

دوسری رباعی برصفا

مطلب کہتے ہیں کہ جو مسلمان اپنی خودی سے آگاہ ہو جاتا ہے وہ اس پرانی دنیا کو از سر نو عدل و انصاف سے آباد کر دیتا ہے گویا اُسے دوبارہ پیدا کرتا ہے۔ اور اگرچہ وہ خلوت نشین ہوتا ہے یعنی اپنا وقت زیادہ تر یاد خدا میں بسر کرتا ہے اس کے باوجود ایک دنیا اس کے دروازہ کا طواف کرتی رہتی ہے۔

بنیادی تصویر یہ ہے کہ خودی کی تربیت کے بغیر شان فقر پیدا نہیں ہو سکتی

پہلی رباعی برصفا

مطلب کہتے ہیں کہ بڑی خوشی کے ساتھ جملہ علوم و فنون حاصل کرو۔ اور ہر لمحہ کے لوگوں سے احتلاط کرو لیکن خلوص دل کے ساتھ ان دو باتوں کو مد نظر رکھو یعنی یہ کہ گناہوں سے اجتناب کرو، خلاف شرع کوئی کام نہ کرو، اور اپنے دل میں سوز و گداز پیدا کرو۔

بنیادی تصویر چوتھے مصرع میں مندرج ہے۔ اسی کی خاطر یہ رباعی موزوں کی ہے

دوسری رباعی برص ۱۱۱

مطلب | مبارک ہے یا خوش نصیب ہے وہ قوم جو اپنے مقام کو حاصل کر چکی ہو یا اپنے مقصد میں کامیاب ہو چکی ہو۔ اور ہر دم سرگرم عمل ہو جستجو کا درد اُسے کتنی گھڑی چین سے نہ بیٹھنے دیتا ہو۔ اسکی چمک دمک یا شان و شوکت اس آسمان کے نتیجے ایسی ہوتی ہے جیسے کوئی تلوار جو نیام سے باہر ہو۔ کون اُسے دیکھنے کی تاب لاسکتا ہے!

بنیادی تصویر | جب تک کوئی قوم اپنے مقام کو حاصل نہیں کرتی سیدگرا تو ام اس سے مرعوب نہیں ہوتیں۔

پہلی رباعی برص ۱۱۲

مطلب | ایک ترک چہاز راں نے جس کا چہرہ لال ہسوکا تھا اور آنکھیں نیلی تھیں مجھے یہ نعمت سنایا کہ اگر بحالت چہاز راںی (جیکہ میں سمندر میں ہوں) میرے سامنے کوئی دشواری آجائے تو میں مطلق نہیں گھبراتا بلکہ میں تویہ دعا کرتا ہوں کہ طوفان اٹھ کھڑا ہوتا کہ میں اپنی تمام مخفی صلاحیتوں کو بروئے کار لاسکوں۔ یعنی میری زندگی میں جس قدر زیادہ مشکلات درپیش ہوتی ہیں اسی قدر زیادہ حوصلہ بڑھتا ہے۔

بنیادی تصور یہ ہے کہ جب تک کسی قوم کے افراد میں مصائب کو دعوت دینے کی ہمت اور جرات پیدا نہ ہو وہ قوم دنیا میں سر بلند نہیں ہو سکتی۔

دوسری رباعی برصہ ۱۱۲

حل لغات | جہانگیری بخاک ما الخ یعنی ہمیں اللہ تعالیٰ نے حکمرانی کے لئے پیدا کیا ہے۔ اشارہ ہے اس آیت کی طرف :-

إِنِّي جَاعِلٌ فِي الْأَرْضِ خَلِيفَةً - اللہ تعالیٰ نے فرشتوں سے فرمایا کہ میں زمین میں اپنا خلیفہ بنانے والا ہوں + امامت درجین ما الخ یعنی سرداری ہماری پیشانی سے ہو رہا ہے۔ اشارہ ہے اس آیت کی طرف کہ تبارک و تعالیٰ اُمّةٍ اخْرَجْتَ لِلنَّاسِ - اے مسلمانو! تم دنیا کی تمام قوموں میں افضل ہو اور تم دوسروں (کو فائدہ پہنچانے) کے لئے پیدا کئے گئے ہو + درویش بنکر الخ یعنی جس عالم کا ختم، فرشتوں نے حضرت فاروق اعظمؓ کے دلیں بویا تھا، اس عالم کو تم اپنے اندر دیکھ سکتے ہو یا وہ عالم تمہارے اندر موجود ہے۔

مطلب یہ ہے کہ اے مسلمانو! اگر تم فاروق اعظمؓ کے نقش قدم پر چلو تو دنیا کو اسی طرح امن و امان، عدالت اور صداقت سے معمور کر سکتے ہو جس طرح فاروق اعظمؓ نے کر دیا تھا۔ جو کام انہوں نے عرب اور عجم میں کر دکھایا، تم ساری دنیا میں کر سکتے ہو۔ جہانگیری اور امامت کی صلاحیت تو اللہ تعالیٰ نے تمہارے اندر ودیعت کر دی ہے اور تم کو بہتر دستور العمل اور بہتر رہنما سواہی عطا فرمادیا ہے۔ اب یہ تمہارا کام ہے۔

کہ تم اپنی خداداد صلاحیتوں کو پروے کار لا کر دنیا کو عدل فاروقی بنھنا نمونہ دکھا دو۔

بنیادی تصور مسلمان کو اللہ نے دنیا کی امامت کے لئے پیدا کیا ہے، لیکن اگر وہ انگریز کی غلامی پر تعلق ہے تو پھر دنیا کی کوئی طاقت اسے سر بلندی عطا نہیں کر سکتی۔

پہلی رباعی برص ۱۱۳

حل لغات اسرار یقین یعنی ایمان کے اسرار و رموز + یکے میں ہی کند الخ۔ تو وہ اپنے اندر وحدت کا رنگ پیدا کر لیتا ہے۔

مطلب اے مسلمان! اگر تو اسلام کی روح سے آشنا ہے تو دینی سے اجتناب کر۔ اسلام دین وحدت ہے۔ اس لئے اس میں ملک (سیاست) اور دین (مذہب) میں کوئی امتیاز نہیں ہے۔ بلکہ اسلام زندگی کا مکمل دستور العمل ہے وہ بیک وقت دین بھی ہے اور سیاست بھی۔ وہ خدا سے بھی ملاتا ہے اور حکمرانی کے طریقے بھی سکھاتا ہے۔

بنیادی تصور چوتھے مصرع میں مذکور ہے۔

دوسری رباعی برص ۱۱۳

حل لغات کہ خود را امتحان کر یعنی جس مسلمان نے اپنی خودی کو مستحکم کر لیا یا اپنی خودی کو مضامین کی کسوٹی پر پرکھ لیا + غبارا

خود را الخ وہ اپنے دوستوں اور ہم نشینوں کو بھی سر بلندی عطا کر سکتا ہے +
 شرار شوق یعنی جذبہ عشق رسولؐ + نگہ دار یعنی اس کی حفاظت کرنا اس کی
 تربیت کرنا + آفتابی می تو اں کر یعنی اسکی بدولت تو دنیا میں حکومت کر سکتا
 ہے۔

بنیادی تصور | انسان کی ترقی، شرار عشق پر منحصر ہے۔ اگر یہ نہیں تو کچھ کچھ
 بھی نہیں۔

پہلی رباعی بر ص ۱۱۷

تمہید | ص ۱۱۷ سے ص ۱۱۹ تک جو رباعیات ہیں ان میں اقبال نے
 شعر آئے عرب سے خطاب کیا ہے

حل لغات | ہائے کم نہادم الخ یعنی میری شاعری میں تغزل کا رنگ بہت کم ہے۔
 فارسی کا مطلب یہ ہے کہ تغزل ہے لیکن نہ ہونے کے برابر ہے +
 لعل لب - معشوق کے ہونٹوں کو کہتے ہیں + صدوسی سالہ شب سے طویل
 مدت مراد ہے + شب سے تاریکی مراد ہے +

مطلب | شعر آئے عرب سے خطاب کرتے ہیں کہ میں نے اپنی شاعری میں عورتوں
 کے حسن و جمال کا تذکرہ نہیں کیا بلکہ قرآنی تعلیمات پیش کی ہیں اور اس کے نوری
 مدت دراز کی تاریکی کو دور کیا ہے یعنی ایک مدت سے مسلمان شعراء اپنی شاعری
 میں عورتوں کے حسن کا تذکرہ کرتے چلے آ رہے تھے۔ میں نے ان کے لئے ایک
 نئی راہ نکالی ہے اور ان کو یہ بتایا ہے کہ شاعری سے قوم کو بیدار کرنا چاہیے
 لہذا تم بھی میری تقلید کرو۔

بنیادی تصور | اقبال نے ہمیں یہ بتایا ہے کہ میں نے شعر کے پردہ میں قوم
بلکہ ساری دنیا کو اسلام کے پیغام سے روشناس کیا ہے۔

دوسری رباعی برصفا ۱۱

حل لغات | سجانہا یعنی قوم کے دلوں میں + آفریدم ہائے دہور یعنی
عشق رسولؐ کا جذبہ پیدا کیا + کف خاک کے شمر دم انحر
یعنی میری نگاہ میں دنیا اور اس کے متعلقات کی قیمت مٹھی بھر خاک سے
زیادہ نہیں ہے + حریف بمعنی مقابل + بحر پرشور سے طاقتور قویں مراد
ہیں + نر آشوبے یعنی جذبہ عشق رسولؐ کی بدولت + آجیو سے مسلمان قوم
مراد ہے جو اس وقت بہت کمزور ہے +
مطلب واضح ہے اور بنیادی تصویر یہ ہے کہ میں نے اپنی قوم کے اندر
عشق رسولؐ کا جذبہ پیدا کیا ہے۔

پہلی رباعی برصفا ۱۵

حل لغات | تو ہم بگذا رہی تو بھی ترک کر دے + صورت نگاری -
مشتوق کے جسم کی تصویر کھینچنا، لفظوں کے ذریعہ سے +
یاری بمعنی دوستی + جو غیر از ضمیر خویش انحر یعنی اپنے ضمیر کی آواز پر عمل کر
برایع مابراوردی انحر یعنی اے مسلمان شاعر! تو نے ملت اسلامی میں پرورش
پائی ہے + مسلمان را بدہ انحر اس لئے تو اپنی شاعری کے ذریعہ سے مسلمان

قوم کی خدمت کرو۔
 مطلب واضح ہے۔ بنیادی تصویر یہ ہے کہ مسلمان شعراء کا اخلاقی فرض
 یہ ہے کہ وہ اپنی خداداد شاعرانہ قوتوں کو قوم کی اصلاح میں صرف کریں۔

دوسری رباعی برص ۱۱۵

حل لغات | نچا ک مادے۔ یعنی ہمارے جسم میں ایک لطیفہ ہے جسے
 دل کہتے ہیں۔ واضح ہو کہ یہاں دل سے مضمغہ گوشت مراد
 نہیں ہے کیونکہ یہ تو حیوانات میں بھی ہوتا ہے۔ دل سے اقبال کے یہاں
 وہ روحانی لطیفہ مراد ہے جو عشق و مستی کا مرکز ہے۔ اور دل غم ہست
 اور دل میں عشق رسولؐ کا جذبہ نہاں ہے + منور اس کہنہ شاخے را الخ
 یعنی اگرچہ مسلمان قوم دین سے بیگانہ ہو گئی ہے لیکن ابھی تک اس کے
 اندر عشق رسولؐ کی چنگاری پوشیدہ ہے + اسی جذبہ کو جو تھے مصرع
 میں ”زمزم“ سے تعبیر کیا ہے + افسون ہنر سے شاعرانہ آرٹ مراد ہو +
 آں چشمہ کبشا یعنی قوم کے دل میں عشق رسولؐ کی آگ بھڑکا دے +
 مطلب واضح ہے اور بنیادی تصویر یہ ہے کہ مسلمان شاعروں کا فرض
 یہ ہے کہ انہی قوم کو عشق رسولؐ کا درس دیں۔ ایسی نظمیں لکھیں جن کے
 پڑھنے سے قوم کے اندر عشق رسولؐ کا جذبہ بیدار ہو۔

پہلی رباعی برص ۱۱۶

حل لغات | مسلمان بندہ مولیٰ الخ یعنی مسلمان ایسا بندہ ہے جس میں

خدا کی صفات منعکس ہیں۔ یہاں مسلمان سے وہ مسلمان مراد ہے جو فطرت صحیحہ پر قائم ہو یعنی اگر مسلمان غیر اسلامی ماحول سے اپنی فطرت کو مٹوٹ نہ کرے تو بلاشبہ اس میں یہ صلاحیت ہے کہ خدائی صفات کا رنگ اس کے اندر منعکس ہو سکتا ہے +

دل او سرے الخ اور اس کا دل، بلاشبہ خدا کے بھیدوں میں سے ایک بھید ہے + یعنی مسلمان کا دل ایک لطیفہ روحانی ہے اور اس کے اندر یہ قوت پوشیدہ ہے کہ اگر وہ عشق کا طریق اختیار کرے تو اس کے اندر خدائی صفات منعکس ہو سکتی ہیں۔ چونکہ یہ بات عقل سے بالاتر ہے اس لئے اقبال نے اس کو سرے تعبیر کیا ہے + جانش میں ش کا مرجع مسلمان کا دل ہے + جانش جز بہ نور حق الخ یعنی اگر تو مسلمان کے دل کے جمال کو دیکھنا چاہتا ہے تو اس کے لئے ضروری ہے کہ تو اپنے اندر ”نور حق“ پیدا کرے کیونکہ دل کا جمال ظاہری آنکھوں سے نظر نہیں آ سکتا۔ جمال سے یہاں کمالات روحانی مراد ہیں + اصلش میں ش کا مرجع ”نور حق“ ہے + مگر اصلش در ضمیر کائنات است یعنی نور حق، اصل ضمیر کائنات ہے۔ کائنات کی حقیقت بڑا تہا کچھ نہیں ہے، اس کی حقیقت خود نور حق ہے، کیونکہ نور حق کے علاوہ اور کسی شے کا وجود ہی نہیں ہے یہ مضمون قرآن شریف کی اس آیت سے ماخوذ ہے:-

اللَّهُ نُورُ السَّمَوَاتِ وَالْأَرْضِ - یعنی اللہ ہی اس ساری کائنات کا نور ہے۔ یعنی یہ ساری کائنات اسی کے نور کا جلوہ ہے۔ وہی ہر شے میں جلوہ گر ہے۔

بنیادی تصور | اس رباعی میں وحدۃ الوجود کا رنگ ہے جس کی تفصیل

مقدمہ میں لکھ چکا ہوں۔
 بنیادی تصویر یہ ہے کہ مسلمان شعراء کو لازم ہے کہ اس حقیقت کو دل
 میں جاگزیں کریں کہ خدا کے سوا یا تو رحق کے سوا، اس کائنات میں اور
 کسی شے کا وجود نہیں ہے اسلئے وہ اپنی شاعری کا موضوع خدا ہی
 کو بنائیں۔ جس شے کا وجود ہی نہیں اس کی تعریف یعنی چہ؟

دوسری رباعی برصہ ۱۱۶

حل لغات | بڈیا خاک اور انجہ یعنی اے مسلمان شاعر! تو مسلمانوں کے
 دلوں میں وہ سوز و گداز پیدا کر کہ ان کے اندر ایمان کا
 رنگ پیدا ہو جائے + نوا آن زن یعنی ایسی شاعری کر کہ مسلمانوں کے
 اندر انقلاب برپا کرنے کی صلاحیت پیدا ہو جائے۔
 مطلب واضح ہے اور بنیادی تصور چوتھے مصرع میں مذکور ہے۔

پہلی رباعی برصہ ۱۱۷

حل لغات | مسلمانی غم دل انجہ یعنی اسلام نام ہے دو چیزوں کا۔ ایک تو
 غم دل در حیدر یعنی عشق رسولؐ اور دوسری چیز ”جو
 سیاب از غم یاران تمیدن“ یعنی عشقِ ملت + حضورِ ملت از خود انجہ
 اسلئے مسلمان کا فرض ہے کہ ملت کے سامنے تو فرد اپنی کوئی حقیقت نہ سمجھے
 وگرنہ بانگ انا الملت انجہ اور غیروں کے سامنے اس قلم جبری ہو کہ تنہا

یہ کہہ سکے کہ میں ہی پوری قوم ہوں۔ مطلب یہ ہے کہ مسلمان وہ ہے جس کے دل میں حضورؐ کی محبت ہو اور حضورؐ کی اُمت کی محبت ہو۔ قوم کے لئے اِثار کرے اور اغیار کے سامنے سید سکندری بن جائے۔ یعنی ہر مسلمان اُمت کے سامنے اپنی کوئی حقیقت نہ سمجھے اور غیروں کے سامنے جائے تو اُمت کے لئے سینہ سپر ہو جائے۔

بنیادی تصویر یہ ہے کہ ہر مسلمان اپنے آپ کو اُمت پر ثار کر دینے کے لئے آمادہ رہے۔

دوسری رہنمائی برصہ ۱۱

حل لغات | کہے کو فاش وید الخ یعنی وہ شخص جو اپنی خودی کی حقیقت سے آگاہ ہو جاتا ہے۔ اور خودی کی حقیقت یہ ہے کہ وہ، اللہ کی صفت خالقیت کا پرتو ہے اسلئے اس میں خدائی صفات پائی جاتی ہیں۔ جب سالک اپنی معرفت حاصل کر لیتا ہے تو اس پر یہ حقیقت منکشف ہو جاتی ہے کہ اس کائنات میں اللہ کے سوا اور کوئی ہستی موجود نہیں ہے نیز یہ کہ میں اُسی کی ذات کا پرتو ہوں اور مجھ میں وہی جلوہ گر ہے۔ غیر کا وجود نہیں ہے + نہ مبدع جو بحکم خود الخ اسلئے وہ اس کائنات کو اپنی ہی نگاہ سے دیکھتا ہے۔ غیر کی نگاہ سے نہیں دیکھتا کیونکہ غیر کا تو وجود ہی نہیں ہے جس کی تصریح پہلے مصرع میں بیان ہو چکی ہے + دوسرے معنی یہ ہیں کہ وہ کائنات کو قرآن حکیم کی روشنی میں دیکھتا ہے یعنی اس کو اپنا خادم سمجھتا ہے اور اُس پر حکمرانی کے لئے اپنے اندر

طاقت پیدا کرتا ہے + مطلب اس شعر کا یہ ہے کہ مومن، غیر اللہ کا محتاج
یادست متحر نہیں ہوتا + نواسے آفریں الخلیس اسے مسلمان شاعر! تو
اس حقیقت کو مدنظر رکھ کر! اپنے دل میں عشق رسولؐ کا جذبہ پیدا کر اور
اس کے بعد اس جذبہ کو اپنی شاعری کے ذریعہ سے قوم کے سامنے پیش کر
یعنی قوم کو اسی جذبہ کا پیغام دے + بہار سے میٹواں کر دن الخ مجھے یقین
ہے کہ تو اپنی قوم کی ذلیل زندگی (خزاں) کو عزت اور سر بلندی کی زندگی
(بہار) میں تبدیل کر دیتگا۔

مطلب واضح ہو گیا۔ بنیادی تصویر یہ ہے کہ عشق رسولؐ کی بدولت
مسلمان قوم از سر نو دنیا میں سر بلندی حاصل کر سکتی ہے۔
ناظرین غور کریں کہ اقبال کے پاس شروع سے آخر تک ایک ہی
نوٹ پیغام ہے یعنی عشق رسولؐ اسی نکتہ کو انہوں نے مختلف طریقوں
سے پیش کیا ہے۔

پہلی رباعی بر صفحہ ۱۱۸

حل لغات انگہار۔ حفاظت کر یا تربیت کر + انچہ در آب و گل تست۔
اس چیز کی بہتر تیرے خمیر میں ہے اور وہ کیا ہے؟ وہی جذبہ
عشق رسولؐ + سرور و سوز و مستی الخ اور اس عشق کا نتیجہ (حاصل) یہ
ہے کہ تیرے اندر مستی اور سوز کی کیفیت پیدا ہو جائیگی اور دنیا جانتی ہے
کہ جس انسان میں یہ کیفیت پیدا ہو جاتی ہے وہ بہار کاٹ کے رکھ دیتا ہے +
دنیا میں آج تک جس قدر محیر العقول کارنامے انجام دئے گئے ہیں وہ

اسی کیفیت کی بدولت انجام دیئے گئے ہیں۔ یہ کیفیت انسان کے اندر بے پناہ طاقت پیدا کر دیتی ہے + تہی دیدم الخ یعنی اے مسلمان شاعر! اس زمانہ میں غیر مسلم اقوام، عشق کی طاقت سے منکر ہو چکی ہیں اور مادہ پرستی میں غرق ہیں + میں باقی بر مینائے الخ محبت کی کیفیت جس کو فنا نہیں ہے، وہ تو صرف تیرے دل میں پائی جاتی ہے۔

بنیادی تصور | دنیا میں صرف مسلمانوں کی قوم ایسی ہے جو اپنے رب کو سے محبت کرتی ہے +

دوسری رباعی برص ۱۱۸

مطلب | اے مسلمان شاعر! تو خوب جانتا ہے کہ اس وقت دنیا مادہ پرستی میں مبتلا ہے اسلئے چاروں طرف تاریکی چھائی ہوئی ہے اور ایسے گھٹا ٹوپ اندھیرے کو دور کرنے لئے آفتاب کی ضرورت ہے۔ یعنی تعلیمات اسلام کی۔ یہ تاریکی غیر قوموں کی شاعری سے (قذیل رہبان) دور نہیں ہو سکتی۔

بنیادی تصور | چوتھے مصرع میں مذکور ہے۔

پہلی رباعی برص ۱۱۹

حل لغات | نکو میخوال بہت خور سے پڑھ + خط سیائے خود را
یعنی اپنی پیشانی کی تحریر یا عبارت کو مطلب یہ ہے کہ

اپنی تخلیق کی غایت پر غور کر کہ مجھے خدا نے کس لئے پیدا کیا ہے + بدست
 آور لگ فردا سے الخ یعنی انے مستقبل پر غالب آتے کی کوشش کر یا
 اسے مغلوب کر لے یا وہ طریقہ دریافت کریں سے تو انے مستقبل پر غالب
 آسکے۔ یا انے مستقبل کو انے منشاء کے مطابق بنا سکے۔ مطلب یہ ہے
 کہ اپنی خودی کی تربیت کرتا کہ تو زندگی میں کامیاب ہو سکے + جو میں یاگو
 الخ اور میری طرح قرآن حکیم کا پیغام دنیا کو سننا + یا میری طرح، عالم
 اسلام میں داخل ہو جا یا اسلامی زندگی اختیار کر + کہ بتی اندر الخ
 تاکہ تو اپنی وسعت اور قدر و قیمت سے آگاہ ہو سکے۔

مطلب یہ ہے کہ جب تو اسلامی زندگی بسر کر گیا، جب تو اپنے دل
 و دماغ کو مسلمان بنالے گا تو تجھے معلوم ہوگا کہ تیری قوتوں کی کوئی
 حد نہیں ہے۔ کیونکہ ”حرم“ تو ایک عالمی حقیقت ہے جو ساری کائنات
 کو محیط ہے اور قیامت تک اُسی کی حکومت رہیگی۔

بنیادی تصور ایسا صرف اسلام (حرم) انسان کو اس کی مخفی قوتوں
 سے آگاہ کر سکتا ہے یا اسلام ہی کی بدولت انسان کی مخفی قوتیں
 بروئے کار آسکتی ہیں یا اگر انسان، اسلام کے اصول پر عامل ہو جا
 تو لامحدود ترقی کر سکتا ہے یا صرف مسلمان ہو کر ہی ایک انسان اپنی
 مخفی طاقتوں سے آگاہ ہو سکتا ہے۔

نوٹ | اس میں کوئی شک نہیں کہ یہ رباعی بہت بلیغ ہے اس کا ہر
 مصرع، معانی سے بھر پور ہے۔

دوسری رباعی برصفا ۱۱

تمہید | اس رباعی اور آئندہ دو رباعیوں میں اقبال نے ”فرزند صحرا“ سے خطاب کیا ہے فرزند صحرا سے وہ مسلمان نوجوان مراد ہے جو شہری زندگی کی آلودگیوں سے پاک ہو۔

مطلب | جب صبح ہوئی اور آفتاب کی روشنی سے صحرا منور ہو گیا تو کھجور کے درخت پر بیٹھے ہوئے ایک پرند نے فرزند صحرا سے یوں خطاب کیا کہ اٹھ! اور سامان سفر ہتیا کر، روٹلی کا انتظام کر کیونکہ زندگی تو مسلسل سفر کی حالت میں رہنے کا نام ہے۔ ایک جگہ یا ایک حالت میں زندگی بسر کرنے سے کاہلی تن آسانی اور عیش پسندی کی خصلت پیدا ہوتی ہے اور یہ خصلت فرد اور ملت دونوں کے لئے پیام موت ہے۔

بنیادی تصور | دنیا میں وہی تو ہیں ترقی کر سکتی ہیں جن کے نوجوان ہر وقت دشوار مہات سر کرنے کے لئے تیار رہتے ہیں۔ بالفاظ دیگر تن آسانی کی زندگی جس میں جدوجہد نہ ہو، اقبال کی رائے میں موت کا پیش خیمہ ہے۔

پہلی رباعی برصفا ۱۲

حل لغات | عرب را یعنی عرب قوم کو + دلیل کارواں۔ اقوام عالم کا رہنا + کہ او با فقرا یعنی کیونکہ اس نے اپنے اندر شان فقر پیدا کی یا اپنے آپ کو فقر کی کسوٹی پر پرکھ کر دیکھا + ہتی دستاں۔ مفلس لوگ + اگر فقر تھی

دستاں الخ فقر غیور۔ اقبال کی خاص اصطلاحوں میں سے ہے۔ بلکہ یہ کہنا مبالغہ نہیں ہے کہ حضرت اقبال کا سارا فلسفہ انہی دو لفظوں میں مضمر ہے۔ کیونکہ اقبال کی رائے میں اسلام فقر غیور ہی کا دوسرا نام ہے اس کی تھوڑی سی وضاحت کئے دیتا ہوں:-

فقر غیور = فقر + غیرت

فقر = ذکر + فکر

اسلئے فقر غیور = فکر + ذکر + غیرت

فکر = مطالعہ کائنات کے بعد خدا کی مستی کا یقین = ایمان

ذکر = اس خدا سے محبت اور اس کے حصول کیلئے جدوجہد عمل صالح

غیرت = جذبہ یا جنوں کہیں ضرور کامیاب ہونگا = اخلاص

یا یہ کہ جان جاتی رہے لیکن میں اپنے قول کی

پاسداری کروں گا۔ یا یہ کہ غیر اسلامی اصول و

اجتناب کروں گا۔

اسلئے فقر غیور = ایمان + عمل + جذبہ دروں (اخلاص)

اب آپ قرآن مجید کا مطالعہ کر لیجئے آپ کو معلوم ہو جائیگا

کہ اسلام یہی تین چیزیں پیش کرتا ہے:-

(۱) خدا پر ایمان لاؤ (۲) خدا سے محبت کرو (۳) خدا کے راستہ

میں جہاد کرو لیکن عمل نہیں ہو سکتا، جہاد نہیں ہو سکتا جب تک غیرت کا جذبہ

سارے فرمانہ ہو۔ جو چیز انسان کو سستی پیہم یا جہاد پر اکسا سکتی ہے آمادہ

کر سکتی ہے وہ بھی ”غیرت“ تو ہے جو انسان کی زندگی میں سب سے

بڑی قوت ہے۔ سرکارِ دو عالم ﷺ نے تیرہ سالہ مکی زندگی میں

صحابہ کرامؓ کے اندر غیرت ہی تو پیدا کر دی تھی جو انہوں نے ساری عمر حضورؐ کے ساتھ جہاد کیا اسی لئے اقبالؒ نے یہ غیر فانی شعر کہا ہے :-

غیرت ہے بڑی چیز جہاں تک و دو میں
ہینا پی ہے درویش کو تاج سردارا
خلاصہ کلام یہ ہے کہ اسلام نام ہی ہے فقر غیور کا۔ اسی لئے اقبالؒ نے یہ شعر لکھا ہے :-

لفظ اسلام سے یورپ کو اگر کدے تو خیر
دوسرا نام اسی دین کا ہے ”فقر غیور“

نوٹ | آج جس چیز کا ہمارے اندر فقدان ہے وہ یہی غیرت دینی تو ہے لیکن چونکہ میں مسلمانوں کی ثقافتی تاریخ نہیں لکھ رہا ہوں اس لئے یہیں قلم روکتا ہوں اور اس رباعی کے چوتھے مصرع کی طرف متوجہ ہوتا ہوں جہاں راتہ و بالا تو اس کرو یعنی اگر مسلمان نوجوانوں میں ”فقر غیور“ کا رنگ پیدا ہو جائے تو وہ اس دنیا کو زیر و زبر کر سکتے ہیں۔

مطلب واضح ہو گیا اور بنیادی تصویر یہ ہے کہ اگر فقر میں غیرت کا عنصر بھی شامل ہو جائے تو مسلمان نوجواں پھر انقلاب برپا کر سکتے ہیں | **نوٹ** | بیشک یہ صحیح ہے لیکن جب تک انگریزوں کا مجوزہ نظام و نصاب تعلیم پاکستان میں رائج ہے ”اس خیال است و محال است جنوں“

دوسری رباعی بر صفحہ ۱۳

حل لغات | دراں شبہا یعنی صحرا کی راتوں میں + خرویش صبح فردا است۔

آئندہ صبح کا جوش و خروش پایا جاتا ہے + کیوں پایا جاتا ہے؟ اس کی
وضاحت دوسرے مصرع میں ہے کہ روشن از تجلی النور کیونکہ صبح کی
رائیں، انوارِ آئینہ سے روشن ہوتی ہیں۔ اس کی وجہ یہ ہے کہ صحرائی زندگی
میں بدکاری، بد معاشری، عیاری، دغا، فریب، خیانت اور دلوں میں بہت
کم ہوتی ہے۔ نہ وہاں سینما ہوتے ہیں نہ ریڈیو، نہ ٹیلیو، نہ ٹیلیو، نہ بال و م
نہ حسن عریاں کے مقابلے نہ گھڑ دوڑ نہ شراب، نہ رقص و سرود کی تحفیں نہ
سیہ کاریاں۔ تن و جہاں حکم از النور یعنی صحرائی زندگی سے جسم بھی مضبوط
ہوتا ہے اور روح بھی مستحکم ہوتی ہے + طلوع امتان از النور یعنی تاریخ
کے مطالعہ سے یہ بات ثابت ہے کہ ہر زمانہ میں انہی قوموں نے فتوحات
کیں جو کہ وہ صحرا سے تربیت پا کر مہذب دنیا پر حملہ آور ہوئیں۔ اور یہی اس
رباعی کا نیا دی تصور ہے۔

پہلی رباعی بر ص ۱۲۱

تمہید وہ شعر جس کے دوسرے مصرع کو اقبال نے ان رباعیات کا جو
ص ۱۲۱ سے ص ۱۲۵ تک مرقوم ہیں عنوان بنایا ہے یہ ہے:-

خاکسارانِ جہاں را بھقارت منگر

توجہ دانی کہ دریں گرد سوارے باشند

اس مصرع میں لفظ ”سوار“ سے اقبال نے مردِ مومن مراد لیا ہے۔

وگر آئینِ تسلیم و رضا النور یعنی اے مسلمان! پھر تسلیم و رضا کا شیوہ

اختیار کر۔ تسلیم و رضا یہ دو لفظ شریعت کی اصطلاحیں ہیں

عل لغات

اور تمام اسلامی زندگی کی بنیاد ہیں۔ سلیم کا معنی ہے خدا کے احکام کو بلا حرج و مرجہ قبول کرنا اور رضا و کاسخو ہے۔ خدا کو راضی کرنے کی کوشش کرنا۔ دونوں کا مفہوم ہے اللہ کی کامل اطاعت اور فرمانبرداری۔ اور یہی اسلام کا مفہوم ہے۔ اسی لئے میں نے یہ کہا کہ سارا اسلام ان دو لفظوں میں مختصر ہے جب تک یہ دو صفات پیدا نہ ہوں، شان فقر بھی پیدا نہیں ہو سکتی +

طریق صدق و اخلاص الخ یعنی اسے مسلمان اصدات، اخلاص اور وفا کو شعار زندگی بنا۔ صدق کا مفہوم یہ ہے کہ زندگی میں جھوٹ فریب و غایخت عیاری اور بے ایمانی کو مطلق دخل نہ ہو۔ اور نہ کوئی ناما کہ خیال دل میں آنے پائے۔ ”مصدق“ شریعت میں مومن کامل کو کہتے ہیں جو اللہ کا مقرب ہو اسی لئے ہمیں صدقوں کی صحبت اختیار کرنے کا حکم دیا گیا ہے۔

اخلاص کے معنی ہیں اپنے عمل کو اللہ تعالیٰ کے لئے خالص کر دینا یعنی شرعی احکام کی پابندی اس نیت سے کرنا کہ اللہ تعالیٰ مجھ سے راضی ہو جائے یا یہ اس کا حکم ہے اس لئے مجھے اس کی تعمیل کرنی چاہیے۔ وفا کا مفہوم ہے پابندی احکام شریعت +

شعر شاعر نہیں است الخ یعنی نہ مجھے شاعر سمجھو اور نہ میرے کلام پر ادبی تنقید کرو۔ جنون زیر کے ازمن الخ بلکہ مجھ سے یا میری شاعری سے عشق رسول کا طریقہ سیکھو جو میری شاعری کا مقصود ہے۔

مطلب واضح ہے اور بنیادی تصویر یہ ہے کہ اقبال نے اپنے کلام کو ذریعہ سے مسلمانوں کو ”جنون زیرک“ کی تلقین کی ہے جنون زیرک

اقبال کی اصطلاح ہے اس سے مراد ہے ایسی محبت جس میں دانائی کا عنصر بھی شامل ہو۔ اس کی تفصیل یہ ہے کہ مجازی عشق میں عقل کو دخل نہیں ہوتا لیکن عشق رسولؐ میں انسان کی عقل خراب ہونے کے بجائے بہتر ہو جاتی ہے۔ یعنی عشق رسولؐ انسان کو صحیح معنی میں زیرک بنادیتا ہے کیونکہ پھر مسلمان دنیا پر عقلی کو ترجیح دے لگتا ہے اور شرعی اعتبار سے یہ سب سے بڑی دانائی ہے کہ انسان فاقی پر باقی کو ترجیح دے۔

دوسری رباعی بر ص ۱۲۱

مطلب جو عشق انسان کو انقلاب برپا کرنے پر آمادہ نہ کر سکے، اُس سے قوم تباہ ہو جاتی ہے اسی لئے میں نے مسلمانوں کو اُس عشق کا پیغام دیا ہے جو ان کے اندر دانش اور فرز انگی پیدا کر سکتا ہو یعنی اُن کے اندر دنیا میں تبلیغ و اشاعت اسلام کا جذبہ پیدا کر سکتا ہے۔

بنیادی تصویر یہ ہے کہ عشق رسولؐ سے مسلمان کے اندر اسلامی طرز پر انقلاب برپا کرنے کی صلاحیت پیدا ہو جاتی ہے۔ اور یہی عشق رسولؐ کا مقصد ہے۔ اسی لئے جب تک پاکستان کے مسلمان عشق رسولؐ اغنیاء رہیں کریں گے وہ اس ملک میں اسلامی حکومت قائم نہیں کر سکتے۔

پہلی رباعی برص ۱۲۲

مطلب | اے مسلمان! میں اس دور میں تہنا، اپنی قوم کو عشق رسول کا پیغام دے رہا ہوں اور عشق رسول کی آگ میں ہر وقت جل رہا ہوں یعنی ہر وقت اپنی قوم کو اسی مسلک کی طرف بلارہا ہوں۔ یہ سچ ہے کہ میں تہنا ہوں لیکن تو اس وجہ سے میری دعوت کی اہمیت کو نظر انداز مت کر، کیونکہ مجھے یقین ہے کہ کچھ عرصہ کے بعد میرے ہم خیالوں کی ایک جماعت ضرور پیدا ہو جائیگی۔

بنیادی تصویر چوتھے مصرع میں مذکور ہے کہ غفیر وہ زمانہ آئے گا ہے جب مسلمان میری دعوت پر لبیک کہیں گے اور میرا مسلک عام ہو جائے گا۔

دوسری رباعی برص ۱۲۲

مطلب | یہ سچ ہے کہ اس وقت میں تہنا بھی ہوں اور مضطرب بھی۔ اس وقت میری حالت اس گمراہی کی سی ہے جو فضا میں منتشر ہو لیکن میں بالوں نہیں ہوں۔ میں اس دور کا منتظر ہوں اور وہ دور نہایت مبارک ہوگا، جب میرے پیغام کی تاثیر سے مرد مومن (نور البشر) ظاہر ہوگا۔

بنیادی تصویر | اس رباعی میں اقبال نے پیشین گوئی کی ہے کہ میرے کلام کی تاثیر سے اللہ تعالیٰ کسی مومن کو مسلمانوں کی رہنمائی کے لئے ضرور پیدا کرے گا۔

نوٹ | اس رباعی کے بعد صفحہ ۲۵۰ تک جس قدر رباعیات ہیں، سب میں اقبال نے اسی شہسوار یا مرد مومن یا فوق البشر کی صفات بیان کی ہیں۔

پہلی رباعی بر صفحہ ۱۲۳

مطلب | مسلمان قوم اس وقت بہت پریشان ہے لیکن میں اسے خوشخبری دیتا ہوں کہ وہ مرد مومن، ضرور پیدا ہوگا جو اس کو سر بلندی عطا کرے گا۔ لیکن میں وقت کا تعین نہیں کر سکتا کیونکہ اُس فوق البشر کا ظہور خدا کے رازوں میں سے ایک راز ہے، وہ جب مناسب خیال فرمائے گا اُس وقت اس کا ظہور ہو جائیگا۔ یہ مت سمجھو کہ ہر مدعی، وہی موعود مومن ہے اسلئے آنکھ بند کر کے ہر مدعی کی اتباع مت کرو بلکہ پہلے یہ دیکھو کہ اس میں مرد مومن کی صفات بھی پائی جاتی ہیں یا نہیں۔

بنیادی تصور یہ ہے کہ مرد مومن کا ظہور اللہ تعالیٰ کے دست قدرت میں ہے۔ اسلئے مسلمانوں کو ہر وقت اس مرد کامل کی اتباع اور حمایت کے لئے تیار رہنا چاہئے۔

دوسری رباعی بر صفحہ ۱۲۳

حل لغات | بحر خویش سے اپنی ذات مراد ہے جسے تصوف کی اصطلاح میں "آنائے نقید" کہتے ہیں یہ بحر خویش چوں موجے الخ اس مصرع کا مضمون صفحہ ۲۵۰ کی اس رباعی سے مماثل ہے :-

ع چو موج از بحر خود بالیدہ ام من الخ مطلب اس کا یہ ہے کہ جب میں نے اپنی خودی کی تربیت کی۔ تربیت سے معرفت خویش مراد ہے، کیونکہ معرفت ذات خویش ہی تربیت کی غایت ہے۔ اس معرفت کا نتیجہ اگلے مصرع میں مذکور ہے +

تیمیدم تا بطوفانے الخ اس تپش یعنی سہم یا معرفت کا نتیجہ یہ نکلا کہ میں طوفان کے مرتبہ پر پہنچ گیا۔ موج اپنی جدوجہد سے طوفان بن گئی یعنی انا نے عقیدہ معرفت حاصل کر کے "انا نے مطلق" کے مرتبہ کو پہنچ گیا۔ طوفان کنایہ ہے انا نے مطلق یا ذات باری سے۔ پھر کیا ہوا اس کی تفصیل اگلے شعر میں ہے۔

دگر رنگے ازیں خوشتر ندیدم الخ۔ تو مجھے اس انا نے مطلق (طوفان) کی تصویر کھینچنے کے لئے اپنے رنگ سے خوشتر کوئی رنگ نظر نہ آیا۔ اسلئے میں نے اپنے خون سے اس انا نے مطلق کی تصویر کھینچ دی۔ یعنی جب میں فنا ہو گیا تو وہ انا نے مطلق ظاہر ہو گیا۔ تصویر کش میں "ش" کا جمع "طوفان" ہے۔

بنیادی تصویر یہ ہے کہ جب سالک معرفت نفس حاصل کرتا ہے تو اسے معلوم ہوتا ہے کہ انا نے عقیدہ عین انا نے مطلق ہے۔ اسی نکتہ کو اقبال نے یوں بیان کیا ہے :-

اگر خواہی خدا را فاش بینی
خودی را فاش تر دیدن بیا موند

(ارمغان)
(پیام مشرق)
تلاش او کنی، جز خود نہ بینی !
تلاش خود کنی، جز او نیابی !

یعنی اگر خدا کی معرفت حاصل کر لو خودی، عین خدا ہے، اور خدا، عین خودی ہے۔ کیونکہ خودی کا تو کوئی مستقل وجود ہی نہیں ہے جو دوئی یا غیریت کا سوال پیدا ہو۔ موجود حقیقی تو صرف اللہ ہی ہے۔ خودی تو اسی کی صفت کا پر تو ہے یا نفل ہے۔ اس کی تفصیل کے لئے مقدمہ کی طرف رجوع کرو۔

پہلی رباعی برص ۱۲۲

حل لغات | نگاہش۔ ش کا مرجع وہی شہسوار (مرد کامل) ہے۔

نگاہ سے اسکی یا طنی یا روحانی قوت مراد ہے + برگزیدہ خالی سبوتا۔ یعنی وہ اپنی روحانی طاقت کی بدولت، مسلمانوں کے دلوں کو جو عشق رسول سے خالی ہیں، اس جذبہ سے لبریز کر دیتا ہے + دو اندے تباک الخ یعنی دلوں میں تبلیغ و اشاعت اسلام کا جذبہ پیدا کر دیتا ہے + زطوفانے کہ بخشد را یگانہ الخ طوفاں سے ولولہ و ذوق جہاد مراد ہے۔ را رنگانی بمعنی یلا قیمت + حریف بمعنی مقابل + بحر سے غیر مسلم طاقت مراد ہے + آبجو سے کمزور مسلمان مراد ہے +

مطلب یہ ہے کہ جب وہ مرد کامل ظاہر ہوگا تو مسلمانوں کے دلوں میں عشق رسول کا جذبہ پیدا کر دیگا۔ اور مسلمانوں میں اس قدر زبردست شوق جہاد پیدا ہو جائیگا کہ وہ عظیم الشان حکومتوں کا مقابلہ کرنے کے لئے آمادہ ہو جائیں گے۔ ۱۲۵ء میں ایک مرد مومن نے جس کا اسم گرامی سید احمد شہید رائے بریلوی تھا، بے یار و مددگار اور بے سروسامان ہندو مسلمانوں کے دلوں میں جہاد فی سبیل اللہ کا ایسا جذبہ پیدا کر دیا تھا کہ

اگر خود سرحد کے مسلمان غداری نہ کرتے، تو فرقہ خیزانہ سکھوں ہی کا خاتمہ نہیں ہو جاتا بلکہ سارے ہندوستان میں اسلامی حکومت قائم ہو جاتی۔
 بنیادی تصویر یہ ہے کہ صرف مردِ کامل اپنی روحانی قوت سے مسلمانوں کے اندر انقلاب برپا کرنے کی صلاحیت پیدا کر سکتا ہے۔ یہ کام لیکچروں یا کتابوں سے نہیں ہو سکتا۔

دوسری رباعی برص ۱۲۴

حل لغات | زمام۔ باگ ڈور + ذوق تجلی۔ ظاہر ہونے کی خواہش +
 ہاں۔ گمنام یا غیر معروف لوگ + کند افلاکیاں را الخ آسمان
 بھی اس کے دستِ تصرف میں ہوگا + مطلب یہ ہے کہ جب وہ مردِ کامل
 ظاہر ہوگا تو مسلمانوں کی رہنمائی کریگا اور ہر گمنام مسلمان کے دلیں کار ہاں
 نمایاں انجام دینے کا جذبہ پیدا کر دیگا۔ اور اس میں اس قدر روحانی قوت
 ہوگی کہ وہ زمین و آسمان دونوں پر متصرف ہوگا۔
 بنیادی تصویر یہ ہے کہ مردِ کامل، فوق الفطرت طاقتوں کا مالک ہوگا۔

پہلی رباعی برص ۱۲۵

مطلب | میری طرف سے اُس مبارک خاتون کی خدمت میں ہر یہ تبریک
 پیش کرنا جس کے لہجے سے وہ امیرِ کارواں (مردِ کامل) پیدا
 ہو۔ میں اُس نیک نختِ ماں کی آغوش کو حورِ انبہشتی پر تزیین دیتا ہوں۔

بنیادی تصویر یہ ہے کہ وہ خاتون جس کے لپٹن سے مرد کامل پیدا ہو گا حوروں سے بھی زیادہ لائق احترام ہے۔

دوسری رباعی برص ۱۲۵

مطلب میرادل مجھ سے کہتا ہے کہ وہ مرد کامل ضرور ظاہر ہوگا۔ لہذا میں مسلمانوں کو مشورہ دیتا ہوں کہ وہ ”سربا یہ جمع کر لیں غارِ ضرور آئینا“ یعنی اسلامی زندگی بسر کرنے کی عادت ڈالیں تاکہ جب وہ مرد کامل ظاہر ہو تو اس کا ساتھ دے سکیں۔ آخری وقت میں آسمان سے یہ آواز (پیغامِ امید) میرے کان میں آئی کہ اے اقبال مایوس مت ہو! کیا تو نے قانونِ قدرت کا مشاہدہ نہیں کیا کہ ”شگوفہ جوں فروز بر سرے ہست“ یعنی جب پھول مرجھا کر گر پڑتا ہے تو اس کی جگہ پھل نمودار ہو جاتا ہے؟

نوٹ یہ مصرع جیسا کہ حضرت مصنفؒ نے لکھا ہے لطف اللہ اور کا ہے۔ یہ شاعر عہدِ عالمگیری میں تھا اور اس نے تذکرہ دولت شاہ سمرقندی کو نظم کیا تھا۔ مصرع کا مطلب یہ ہے کہ میں نے مسلمانوں کو جو پیغام دیا ہے ضرور میرے بعد میرا جانشین پیدا ہو گا جو میرے کام کو جاری رکھے گا۔ بنیادی تصویر یہ ہے کہ حیات، ایک مسلسل حقیقت ہے۔ جب شگوفہ فنا ہوتا ہے تو اس سے بہتر نوع کی زندگی نمودار ہو جاتی ہے۔ اسی طرح میرے بعد مجھ سے بہتر لوگ پیدا ہوں گے جو مسلمانوں کے اندر ذوقِ یقین پیدا کریں گے۔

پہلی رباعی برص ۱۲۶

حل لغات | عرب سے قوم عرب مراد ہے + بنو مصطفیٰ اس وقت یعنی عربوں نے سرکارِ دو عالم کی تعلیم پر عمل کیا + چراغِ مُردہ مشرق الخ اس کا نتیجہ یہ نکلا کہ انھوں نے مشرقی ممالک (شام، عراق، ایران، ہندوستان) کو اسلام کے نور سے منور کر دیا + ولکن اُن خلافتِ راہِ گم گرواخر لیکن اُس نام نہاد خلافت نے پھر گمراہی کا دروازہ کھول دیا جس نے مسلمانوں کو سب سے پہلے ملوکیت کی تعلیم دی +

مطلب | اس رباعی اور آئندہ چار رباعیوں میں اقبال نے حکومت کی اُن دو صورتوں میں موازنہ کیا ہے (۱) خلافتِ اسلامی طرزِ حکومت ہے (۲) ملوکیت غیر اسلامی طرزِ حکومت ہے۔ یہی وجہ ہے کہ اسلام میں ملوکیت حرام ہے۔ قرآن حکیم فرماتا ہے کہ ملوکیت سے دُنیا میں امن و امان اور عدل و انصاف کا خاتمہ ہو جاتا ہے، اور اس کے بجائے اللہ کی یہ زمین، فتنہ و فساد سے لبریز ہو جاتی ہے یعنی جہنم کا چھوٹا سا نمونہ بن جاتی ہے۔ اقبال کہتے ہیں کہ عربوں نے سرکارِ دو عالم کی تعلیم پر عمل کر کے مشرقی ممالک کو اسلام کی برکات سے مالا مال کر دیا۔ لیکن افسوس کہ سلسلہ جہنم خلافتِ اسلامیہ، جو دُنیا کے لئے رحمت تھی، ملوکیت میں تبدیل ہو گئی اور بنو امیہ نے دُنیا کو پھر اُسی ضلالت میں مبتلا کر دیا جس میں وہ طلیحِ اسلام سے پہلے تھی۔ نتیجہ یہ نکلا کہ اسلام بحیثیت عقیدہ تو باقی رہ گیا لیکن بحیثیت عمرانی نظام ختم ہو گیا۔ اور ابھی تک مسلمانانِ عالم مع ساکنانِ حجاز اُسی شیخِ حبیشہ کے آثارِ تلخ سے ”بہرہ اندوز“ ہو رہے ہیں جو بنو امیہ نے

۵۔ میں دمشق کے نخلستان میں بویا تھا: اِنَّا لِلّٰہِ وَاِنَّا اِلَیْہِ رَاجِعُونَ ۵
 بنیادی تصور | حضرت اقبال نے اس رباعی میں اسلام کی اس بنیادی تعلیم
 کو پیش کیا ہے کہ اس میں شاہی (ملوکیت) کی کہیں گنجائش
 نہیں ہے: بلکہ صاف تغزلوں میں ہر مسلمان کو یوں سمجھنا چاہیے کہ ملوکیت
 کبھی ولینت کی طرح اسلام کی ضد ہے۔

نوٹ | حقیقت راقم الحروف پر علامہؒ ہی کی صحبت کی بدولت منکشف ہوئی
 تھی کہ ”لاملوکیت فی الاسلام“ اور یہی وجہ ہے کہ میں محرم
 سے عقیدت رکھتا ہوں۔ کیونکہ انہوں نے مجھ کو اسلام کی ”روح“ سے
 آگاہ کیا۔

دوسری رباعی برص ۱۲۶

مطلب | کہتے ہیں کہ مسلمان تو م کا بحیثیت قوم دنیا میں منصب یا مقام یہ ہے
 کہ وہ خلافت الہیہ کی علمبردار ہے یعنی مسلمان کا فرض یہ ہے کہ وہ دنیا
 میں اللہ کی حکومت قائم کرے خود بھی قرآن حکیم کی اطاعت کرے اور دوسروں
 کو بھی اسی ازلی ابدی کامل اور مکمل قانون کی اطاعت کا حکم دے۔ کیونکہ
 قرآن حکیم کا فرمان یہ ہے کہ جو شخص قرآن حکیم کے مطابق فیصلہ نہ کرے وہ
 کافر ہے۔ خلاصہ کلام یہ ہے کہ قرآن حکیم ہمارے لئے دستور حیات ہے۔
 اور ہم مسلمان غیر اللہ کے بنائے ہوئے قانون کو تسلیم نہیں کر سکتے۔ اور
 دنیا جانتی ہے کہ بادشاہی کا خلاصہ یہی تو ہے کہ اس میں انسانوں کو
 انسانوں کے بنائے ہوئے قوانین کی اتباع کرنی پڑتی ہے یعنی انسان

خدا بن جاتا ہے۔ اور قرآن کی رو سے انسان کی اطاعت، شکر ہے جو کبھی معاف نہیں ہوگا۔ گو یا قرآن حکیم ساری دُنیا کے خلاف جلیغ ہے؛ مسلمان کو ساری دُنیا کے خلاف جنگ کرنے پر آمادہ کرتا ہے؛ ہر قسم کی ملوکیت کے خلاف بغاوت کی تعلیم دیتا ہے خواہ وہ ملوکیت، جمہوریت کے پردہ میں پوشیدہ ہو یا دستور پارلیمانی کے لباس میں جلوہ گر ہو، خواہ کاسن و لیٹھ کی نقاب اوڑھے ہوئے ہو۔

خلاصہ کلام یہ ہے کہ قرآن حکیم کی رو سے ہر قسم کی بادشاہی (ملوکیت) حرام ہے جو مسلمان اس ملوکیت کا حامی ہو یا باغی ہو یا مؤسس ہو یا داعی ہو یا ساعی ہو یا کلیل ہو یا مؤید ہو وہ دائرہ اسلام سے خارج ہے جس طرح لحم خنزیر حرام ہے اسی طرح ملوکیت کو گوارا کرنا بھی حرام ہے۔ اس کی وجہ یہ ہے کہ اسلام تو نور اور صداقت ہے اور ملوکیت مکر ہے فریب ہے اور شہیدہ بازی ہے یعنی اسلام کی ضد ہے۔ ملوکیت عیساری اور دغا بازی کا نام ہے اور خلافت، الشہد کے قانون کی حفاظت کا نام ہے۔ اب مسلمان خود فیصلہ کر لیں کہ اگر وہ ملوکیت کی حمایت کریں گے یا اس طرز حکومت کو برداشت کریں گے تو وہ کس حد تک مسلمان باقی رہ سکیں گے، میں خود کچھ نہیں کہنا چاہتا۔

بنیادی تصور اس رباعی کا چوتھے مصرع میں مذکور ہے اور وہی خلافت کا نفس مفہوم بھی ہے یعنی خلافت، ذریعہ ہے اللہ کے قانون کی حفاظت کا۔

پہلی رباعی برص ۱۲

حل لغات | در افتد لفظی معنی ہیں الجھ پڑتا ہے یعنی خم ٹھونک کر مقابلہ پر آجاتا ہے + کلیم سے مردِ مومن مراد ہے جس میں حضرت موسیٰ کی شان پائی جاتی ہو۔ چونکہ آنجناب نے تین تہا اپنے زمانہ کے سب سے بڑے علمبردارِ ملوکیت کا مقابلہ کیا تھا، اسلئے اقبال نے مردِ مومن کو مجازاً کلیم سے تعبیر کیا ہے + دوسرے مصرع میں اُس مردِ مومن کی صفت بیان کی ہیں یعنی وہ

- (۱) فقیر ہوتا ہے۔ اس کے پاس نہ فوج ہوتی ہے اور نہ خزانہ ہوتا ہو۔
- (۲) بے کلا ہے۔ وہ کسی قسم کا مادی سامان نہیں رکھتا۔
- (۳) بے گلیے بلکہ اس کے پاس ضروریاتِ زندگی بھی نہیں ہوتیں۔

نوٹ | ان تینوں لفظوں میں ایک ترتیب پائی جاتی ہے مطلب یہ ہے کہ اُس مردِ مومن کے پاس مادی وسائل بالکل نہیں ہوتے۔ چنانچہ حضرت موسیٰ کے روحانی جانشین مرشدی و سیدی حضرت مجدد الف ثانی جب اپنے زمانہ کی ملوکیت کے خلاف نبرہ آزمائے تھے تو بالکل دوسرے مصرع کا مصداق تھے۔ ایک طرف ہندوستان کی عظیم الشان سلطنت کا مطلق العنان فرمانروا تھا اور اُس کی تائید کے لئے "ساحرانِ ایران" کا جم غفیر موجود تھا، جس کی قیادت اور پشتِ نیا ہی ایک ایسی عورت کے ہاتھ میں تھی جو حق کی دشمن تھی۔ دوسری طرف ایک مردِ مومن تھا "فقیر بے کلا ہے بے گلیے" کی زندہ تصویر! لیکن "نیا جانتی ہے کہ "نسیم" نے "مصرعہ" کا فریاد انجام دیا اور باطل ہمیشہ کے لئے مغلوب ہو گیا۔ کیونکہ

”إِنَّ الْبَالِغَ كَانَ تَرَهُوْقًا“ بیشک باطل مٹ جانے والا ہے۔
 بنیادی تصویر یہ ہے کہ کبھی ایسا بھی ہوتا ہے کہ ایک یوریا نشین، مردیے نو
 ملوکیت کا تختہ الٹ دیتا ہے۔ اور اس کے شواہد تاریخ اسلام سے بکثرت
 مل سکتے ہیں۔

دوسری رباعی برص ۱۲۷

مطلب | اقبال نہایت درودل کے ساتھ لکھتے ہیں کہ ہائے افسوس!
 ابھی تک انسان اس ناپاک دنیا میں انسان کا غلام بنا ہوا ہے
 دُنیا نے اسلام میں اس کی ذمہ داری بنو امیہ اور بنو عباس پر ہے، یہی وجہ
 ہے کہ اس کے نظام زندگی میں نقائص ہیں اور اس کی ترقی کی راہیں مسدود
 ہیں۔ اندریں حالات میں تو اس ذات پاک کا مداح اور غلام ہوں جس نے دور
 ملوکیت میں ملوکیت کے خلاف علم بغاوت بلند کیا اور صاف نقطوں میں
 اعلان کر دیا کہ

اے لوگو! اسلام نے ملوکیت کو حرام قرار دیا ہے۔ کسی انسان کو حق
 نہیں پہنچنا کہ وہ دوسروں کو اپنا غلام بنائے۔
 بنیادی تصور۔ (ملوکیت فی الاسلام یعنی اسلام میں ملوکیت نہیں ہے۔)

پہلی رباعی برص ۱۲۸

حل لغات | محبت از نگاہش انحر نگاہش میں ”ش“ کا مرجع وہی ”گیتی پناہ“

یعنی حضورؐ کی ذاتِ مبارک ہے جس کا تذکرہ سابقہ رباعی میں گذرا۔
 مطلب یہ ہے کہ حضورؐ ہی کے انفاسِ قدسی کی بدولت، اس کائنات میں
 عشق کا وجود برقرار ہے۔ اور آپؐ ہی کا طریقِ زندگی، عشقِ وستی کا معیار
 ہے یعنی وہی عشقِ وستی لائقِ اعتبار ہے جس میں حضورؐ کی زندگی کا رنگ
 پایا جائے + مقامِ شِ عہدہٴ آند الخ یہ سچ ہے کہ آپؐ اللہ کے بندے اور
 مخلوق ہیں لیکن عشقِ وستی کی دنیا یا اس کا وجود آپؐ ہی کے دم سے قائم ہو
 لفظ ”پروردگار“ اقبال نے مجازی معنی میں استعمال کیا ہے۔ کیونکہ حقیقی
 معنی میں توصیف اللہ ہی ہر شے کا خالق ہے۔ یہاں لفظ پروردگار سے
 مراد ہے قیوم یعنی قائم رکھنے والا یا پرورش کرنے والا۔ تو اس میں شک
 بھی کیا ہے کہ حضورؐ قیامت تک سارے عاشقوں (مومنوں) کے لئے
 ”مُسوۂ حسنہ“ ہیں۔ اور یہی اس رباعی کا بنیادی تصور ہے کہ اگر کسی
 مسلمان کے دل میں دنیا میں خلافتِ قائم کرنے کی آرزو جلوہ گر ہو تو اسے
 لازم ہے کہ وہ پہلے اپنے آپ کو سرکارِ دو عالم کی محبت میں فنا کر دے۔
 اگر یہ رنگِ اس میں نظر نہ آئے تو سمجھ لو وہ مذہب کے پردہ میں ”دوٹا“
 کا طلبِ گار ہے اور اسلامی حکومت کے پردہ میں اپنی حکومت کا آرزو مند

ہے۔

دوسری رباعی برص ۱۲۸

کہتے ہیں کہ اپنے ملک میں، ترکِ خود مختار ہیں اور جہاں تک
 مطلب | دنیاوی معاملات کا تعلق ہے بڑی سمجھ بوجھ کے مالک ہیں۔

لیکن اس سے یہ مت سمجھو کہ وہ یورپ کی قید سے آزاد ہو گئے ہیں بلکہ ابھی تک اس کے ظلم میں گرفتار ہیں۔ یعنی سیاسی آزادی تو حاصل ہو گئی ہے لیکن ذہنی اعتبار سے ہنوز یورپ کے غلام ہیں۔ دہری لاطینی زبان اور وہی لادینی طرز حکومت! بنیادی تصور ترکوں کی غیر اسلامی روش پر سخت تنقید کی ہے۔

پہلی رباعی برص ۱۲۹

مطلب جن مہارک لوگوں نے سحر فرنگ کو باطل کیا ہے انہوں نے کبھی فرنگیوں کے عہد و پیمان پر اعتماد نہیں کیا کیونکہ تاریخ شاہد ہے کہ فرنگیوں نے کبھی ایسا عہد نہیں کیا۔ صرف ایک مثال درج کرتا ہوں۔۔۔ جب ابو عبد اللہ آخری فرمانروائے غرناطہ نے فرڈیننڈ اور ازیبلا کے سامنے تسلیم ختم کیا تو ان دونوں نے یہ وعدہ کیا کہ کسی مسلمان کی جان مال اور آبرؤ سے تعرض نہیں کیا جائیگا۔ لیکن جب بزدل، ذلیل، غدار اور زندگ اسلام عبد اللہ نے حکومت غرناطہ ان کے حوالہ کی تو کسی مسلمان کی جان مال یا آبرؤ محفوظ نہ رہ سکی۔ چنانچہ اس کا ثبوت یہ ہے کہ صدیوں سے نہ اسپین میں کسی مسلمان کا وجود ہے نہ اسلام کا تذکرہ ہے۔

نوٹ اگر مسلمان فرمانروا بھی ملکہ ازیبلا کی تقلید کرتے تو آج کشمیر سے لے کر اس کماری تک ایک ہی قوم آباد ہوتی جس طرح اسپین میں ہے۔ مشغوفہ و باخود الخ لیکن اے مسلمان! تو حجت الہی سے ناامید مت ہو اور اپنی خودی کی تربیت میں مشغول رہ یعنی اپنی معرفت حاصل کر جس طرح

بجھ سے پہلے سلطان نور الدین رنگی مرحوم اور سلطان صلاح الدین ایوبی
مغفور نے مسیح فرنگ کو باطل کر دیا تھا، اسی طرح تو بھی باطل کر سکتا ہے۔
اگر موجودہ زمانہ کے مسلمان اپنے اندر ذوق یقین پیدا کر لیں
بنیادی تصور | تو فرنگیوں کی غلامی سے نجات پا سکتے ہیں۔
سنسے میں نے غلامی سے امتوں کی نجات
خودی کی پرورش و لذت نمود میں ہے

دوسری رباعی بر صفحہ ۱۲۹

مطلب | یہ سچ ہے کہ کارکنان قضا و قدر نے ترکوں کے اندر بنیادوں کو پیدا
کر دیا اور از سر نو ان کو استوائی عطا کر دی لیکن وہ مسلمان
کہاں ہیں جو اس حقیقت پر غور کریں کہ کارکنان قضا و قدر نے ”لقدر“
کا مفہوم نہیں سمجھا دیا اور وہ یہ۔ بے کہ جب ترکوں نے اپنی قومی لیاقت کے
لئے اپنا سر شہیلی پر رکھ لیا تو اللہ تعالیٰ نے بھی ان کی امداد فرمائی۔
خدا نے آج تک اس قوم کی حالت نہیں بدلی
بنیادی تصور | نہ جس کو خیال آپ اپنی حالت کے بدلنے کا

پہلی رباعی بر صفحہ ۱۳۰

تمہید | صفحہ ۱۳۰ سے صفحہ ۱۳۱ تک آٹھ رباعیات میں اقبال نے مسلمان
لڑکیوں کو شرعی پردہ اور شرم و حیا اختیار کرنے کی تلقین کی

ہے۔ علامہ بھی جانتے تھے کہ لڑکیوں پر ان رباعیات کا اُلٹا اثر ہوگا۔ لیکن انہوں نے اپنا فرض منصبی ادا کر دیا تاکہ قیامت کے دن اللہ اور اس کے رسول کے سامنے شرمندگی تو نہ ہو۔

مطلب اسے بیٹی! دلربائی کے یہ سوتیانہ انداز ترک کر دے۔ کیونکہ بھائی اور عیالی کے یہ طور طریقے جو کافرانہ ہیں، ایک مسلمان لڑکی کو زیب نہیں دیتے۔ تو اس حسن و جمال کی طرف مائل مت ہو جس کا انحصار ”پوڈر“ پر ہے بلکہ اپنی سیرت کو اس قدر دلکش بنالے کہ ہر دیکھنے والا تیری عفت اور پاکیزگی کا معترف ہو جائے۔

بنیادی تصویر جسمانی خوبصورتی کے مقابلہ میں روحانی خوبصورتی زیادہ قدر و منزلت رکھتی ہے۔

دوسری رباعی پر صفحہ ۱۳

مطلب اس میں کوئی شک نہیں کہ اللہ نے عورت کی شخصیت میں بڑی دلکشی رکھی ہے اور اسی قدر ترقی کشش کی وجہ سے دنیا میں تو والدین مسائل کا سلسلہ قائم ہے لیکن حکمائے اخلاق کی نگاہ میں وہی عورت لائق احترام ہے جو شرم و حیا کے لباس میں بلبوس ہو۔

بنیادی تصویر یہ ہے کہ شرم و حیا، عورت کے لئے بہت ضروری ہے۔ نگاہ سے شخصیت مراد ہے + شہسیر خداداد سے نظری دلکشی مراد ہے + برزخ میں ”ش“ کا مرجع ”شمشیر“ ہے + زخم سے تاثیر مراد ہے + دل کامل عیار سے حکمائے فلسفہ اخلاق کا طبقہ مراد ہے + اُن پاک جان کو

وہ خاتون مراد ہے جو حیا کے زیور سے آراستہ ہو + دلِ کامل عیار آن پاک
جاں صبر و یعنی عقلا کی نظر میں وہ عورت عزت کی مستحق ہے جو با حیا ہو ۱۲

پہلی رباعی برصہ ۱۳۱

اے بیٹی! اس دور کی خصوصیت یا ماییت بالکل واضح نہ ہوگی **مطلب**
ہے اور وہ یہ ہے کہ یہ مادہ پرستی اور ظاہر بینی کا دور ہے۔ دنیا
حسن ظاہری پر مبنی ہوئی ہے۔ ہر شخص ظاہر پرستی میں مبتلا ہے۔ اندر میں حالاً
میں نیچے مشورہ دیتا ہوں کہ تو اگر دنیا میں چمکنا ہی چاہتی ہے تو اس باب
میں اللہ سے سبق حاصل کر دیکھ لے! وہ ہر جگہ جلوہ گر ہے لیکن اپنی
شجلیات کی اس کثرت کے باوجود ”پردہ“ میں رہتا ہے۔ آج تک کسی نے
اس کو نہیں دیکھا۔

اگر عورت ظہور اور نمود کی آرزو مند ہے تو وہ اپنے **بنیادی تصور**
جسم اور لباس کی نمائش کے بجائے اگر اپنی پاکیزگی
سیرت کی نمائش کرے تو اس کا مقصد بھی حاصل ہو جائیگا اور وہ اپنی
لطافت کو بھی برقرار رکھ سکے گی۔

نہ رہ سیکنگی لطافت جو زن ہر بے پردہ
سبب یہ ہے کہ نکا ہوں کی مار پڑتی ہے

(اکبر الہ آبادی)

دوسری رباعی برص ۱۳۱

مطلب | اس دنیا کی بقا اور استواری عورتوں پر موقوف ہے۔ کیونکہ انکی فطرت آئندہ نسلوں کی تربیت کی ذمہ دار ہے۔ اس کے معنی یہ ہیں کہ اگر عورتوں کے اخلاق پسندیدہ ہوں اور ان میں پاکیزگی اور عفت کا مادہ برقرار رہے تو وہ اپنی اولاد کی صحیح طریق پر تربیت کر سکتی ہیں ورنہ نہیں۔ اگر کوئی قوم اس حقیقت سے غافل ہو جائے تو یقیناً اس کی عمرانی اور معاشرتی زندگی تباہ ہو جائیگی۔

بنیادی تصور | آئندہ نسلوں کی زندگی عورتوں کی سیرت کی پختگی اور درستی پر موقوف ہے۔ چنانچہ ہندی میں مثل مشہور ہے ”جیسی مائی ویسی جانی“

پہلی رباعی برص ۱۳۲

مطلب | میرے اندر اسلام اور ملت سے محبت کا جذبہ میری پاک طہنت مان ہی نے پیدا کیا تھا۔ یاد رکھو یہ نعمت گہری اسکولوں اور کالجوں کی تعلیم سے حاصل نہیں ہو سکتی۔ کیونکہ موجودہ کالج اور مدرسے ”جادو منتر کے کھیل سے زیادہ وقعت نہیں رکھتے۔ یعنی ان کالجوں میں تعلیم پانے کا نتیجہ یہ نکلتا ہے کہ نوجوانوں کی عقل برباد ہو جاتی ہے۔ اور یہی اس رباعی کا بنیادی تصوّر ہے۔

دوسری رباعی بر صفحہ ۱۳۲

مطلب بلاشبہ وہ قوم مبارک ہے جس کی جدوجہد سے اس کائنات میں ہلکے برپا ہو سکیں۔ لیکن یہ بات اُس قوم کی عورتوں کی پاکیزگی سیرت پر منحصر ہے۔ کسی قوم نے ماضی میں کس قدر شاندار کامیابیاں حاصل کیں اور آئندہ کس قدر کامیابیاں حاصل کرے گی؟ اس سوال کا جواب اُس قوم کی عورتوں کی پیشانی سے حاصل ہو سکتا ہے۔ یعنی جیسی عورتیں، ویسی قوم اور جیسی قوم ویسے اس کے اعمال۔

بنیادی تصور قوموں کی ترقی عورتوں کی سیرت کی پختگی پر موقوف ہے۔

پہلی رباعی بر صفحہ ۱۳۳

مطلب اے بیٹی! اگر تو میری ایک نصیحت مان لے تو خواہ ساری قومیں تباہ ہو جائیں لیکن تو اور تیری قوم تباہ نہیں ہو سکے گی۔ اور وہ نصیحت یہ ہے کہ حضرت بتوں کی تقلید کر اور اس مادہ پرست دور اور ہوس پرست انسانوں کی نگاہوں سے پوشیدہ ہو جا، تاکہ تو حضرت بشیرِ نبی جیسے فرزندان کی ماں بن سکے۔

بنیادی تصور اگر مسلمان یہ چاہتے ہیں کہ دنیا میں دوبارہ حضرت بشیر کی سیرت کے حامل نوجوان پیدا ہوں تو پھر انہیں چاہئے کہ اپنی بہنوں اور بیٹیوں کو جنابِ فاطمہؓ کے نقش قدم پر چلنے کی تلقین کریں۔

ٹوٹا | اقبال کا یہ ارشاد کہ

بتولے باش وینہاں شو ازین عصر
کہ در آغوشِ شبیرے بگریے
میرے سر آنکھوں پر، لیکن بہت سی لڑکیوں نے اپنی کتابوں میں
اس شعر کی جگہ یہ شعر لکھ لیا ہے :-
”شرلیا“ باش و غریاں شو بہ ایٹج
کہ در آغوش ”محبوٹے“ بگری

دوسری رباعی بر ص ۱۳۳

مطلب | اے مسلمان خاتون! تو قوم کی زبوں حالی کا خاتمہ کر دے رکس
طرح ؟ اس کا جواب دوسرے مصرع میں ہے کہ خود بھی قرآن
پڑھ اور اپنے بچوں کو بھی قرآن پڑھا:
کیا تو اس تاریخی واقعہ سے آگاہ نہیں ہے کہ تیری بہن کی قرأت کے
سوز نے خطاب کے بیٹے کو فاروق اعظم بنا دیا ؟

لہ بھارت کی مشہور ایکٹس جو لاکھوں نوجوانوں کے دلوں پر حکومت کر رہی ہے۔
۱۶ لہ بھارت کا مشہور سپر ڈیو سرجو کا نام ہزاروں دلوں کے لئے تسکین کا موجب ہے ۱۶
۱۷ لہ اس مصرع میں مشہور تاریخی واقعہ کی طرف اشارہ ہے۔ ایک دن حضرت عمرؓ فیصلہ کر کے
شمشیر بکف اپنے گھر سے نکلے کہ آج باقی اسلام کا خاتمہ کر دوں گا تا کہ ”فتنہ عظیمہ“ ہمیشہ
کیلئے ختم ہو جائے راہ میں ایک دوست ملا اس نے کہا کہ ”پہلے اپنے گھر کی تو خبر لو اور باقی“

بنیادی تصور | ان سب رباعیوں کا بنیادی تصویریں ہیں کہ عورتیں اگر مسلمان ہو جائیں تو پھر وہ قوم کی کایا پلٹ سکتی ہیں۔ لیکن فی الحال تو وہ تلاوت کرنے کے بجائے مشاعرے کر رہی ہیں

پہلی رباعی برص ۱۳۷۱

مطلب | کہتے ہیں کہ موجودہ زمانہ (عصر حاضر) سر اسرمدہ پرستی کی تعلیم دے رہا ہے اور یہی وجہ ہے کہ دین (اسلام) اس کے ہاتھوں بہت نالاں ہے۔ بظاہر اس دور نے لوگوں کو آزادی عطا کر دی ہے لیکن پیچ پوچھو تو اس نام نہاد آزادی کے پردہ میں سینکڑوں قیود عائد کر دی ہیں۔ یعنی کہنے کو آج کل ہر شخص آزاد ہے بلکہ بہت سے نوجوان تو ”مادریڈ آزاد“ ہیں۔ لیکن دراصل وہ سب بہت سی بُری عادتوں یا فیشن کے مضوابط کے غلام ہیں۔

مثلاً (۱) اگر آپ فوج میں افسر ہیں تو MESS میں کھانا لازمی ہے اور اگر کسی جہان کو شراب پلائی جائیگی تو خواہ آپ شریکِ دور شراب ہوئے

بقیہ حاشیہ ۲۴۷: تہا ری ہیں اور بہنوئی دونوں مسلمان ہو چکے ہیں ”پیشکِ حضرت عمرؓ“ ہیں کہ گھر ہو چنے دونوں میاں سوری سورہ نہ کی ابتدائی آیات کی تلاوت کر رہے تھے۔ عمرؓ کو دیکھ کر ہم گئے۔ انہوں نے پوچھا تم لوگ مسلمان ہو گئے ہو؟ انہوں نے اثبات میں جواب دیا اسپر عمرؓ نے اپنی بہن کے مبارک رخسار پر ایسے زور سے تھپڑ مارا کہ کان سے خون بہنے لگا خون دیکھ کر انکا غصہ فرو ہو گیا اور بولے کہ ”اچھا اب تو تم پڑھ رہی تھیں وہ کچھ بھی سناؤ“ جب انکی بہن نے وہ آیت پڑھیں تو یک نخت حضرت عمرؓ کی تقدیر بدل گئی ۱۲

ہوں یا نہ ہوئے ہوں ”بل“ آپ کے نام بھی آئیگا اور آپ کو وہ رقم ضرور ادا کرنی پڑے گی۔ آپ مجبور ہیں کہ وہ رقم ادا کریں ورنہ کورٹ مارشل ہو جائے گا۔

(۲) اگر آپ انہی بیوی کے ساتھ شریکِ رقص ہوں تو اگر کوئی شریف آدمی آپ کی بیوی کے ساتھ رقص کرنا چاہے یا وہ نیک سخت خود کسی کو یہ شرف عطا کرنا چاہے دونوں صورتوں میں آپ کو طوعاً او کرہاً اجازت دینی ہوگی۔ ورنہ آپ اول درجہ کے بدتمیز غیر تہذیب اور رجعت پسند قرار پائیں گے اور کوئی شریف خاتون اسندہ کبھی آپ کے ساتھ رقص نہیں کریگی۔ مثالیں تو صد ہا ہیں لیکن طلبہ کے لئے یہ دو مثالیں ہی بہت کافی ہیں۔

اس مادہ پرست دور (عصرِ حاضر) نے آدمیت کا خاتمہ کر دیا۔ آدمیت سے تہذیب اور شرافت مراد ہے۔ شعر کی نشریوں ہوگی :-

غلط نقشے کہ از ہر ادبی اوست ، ز روئے آدمیت رنگ و نم بُرد
یعنی اس دور نے اخلاقِ انسانی کو ایسا مسخ کیا کہ دنیا سے شرافت کا خاتمہ ہو گیا۔

بنیادی تصور۔ اس رباعی میں اقبال نے آدمیت کی وفات پر مرثیہ لکھا ہے ۱۲

دوسری رباعی ص ۱۳۴

مطلب | عصرِ حاضر، انسانوں کو خدا سے دور کرتا ہے، الحاد اور انکار کی تلقین کرتا ہے، اور اسکی صنعت کا کمال یہ ہے کہ اسنے بھی

قدیم بہت برستوں کی طرح بہت سے بہت تراشے ہیں اور لوگوں سے ان کی
 پوجا گرا رہا ہے مثلاً
 اشتراکیت، ملوکیت، وطنیت، جمہوریت، نازیت، فاشیت، اشتالیٹ
 لا اوریت، مزدکیت، ایجابیت، مادیت، انارکزم، نہلزم، سکولرازم
 ہیومنیزم وغیرہ وغیرہ
 مسلمانوں کو چاہیے کہ اس کے سوداگروں کے حلقہ سے بہت دور رہیں
 کیونکہ عصر حاضر کے سوداگر (امریکہ، انگلینڈ، روس، چین اور فرانس)
 سوداگر نہیں ہیں بلکہ پیکر جوار ہی ہیں یعنی پچھلے ایام ہیں جن کا پیشہ
 ہی دوسروں کو دھوکہ دینا ہے۔
 دنیاوی تصور عصر حاضر سے اجتناب کی تلقین کی ہے ۱۲

پہلی رباعی برص ۱۳۵

مطلب | کہتے ہیں کہ مسلمان نوجوان لڑکوں اور لڑکیوں کے حق میں یہ دور
 نہایت نقصان رساں اور بدی کی طرف مائل کرنے والا ہے۔
 بس یوں سمجھو کہ آج کل خدا کے بجائے ایلیس کی حکومت ہے۔
 چونکہ یہ دور بے نور اور بے سوز ہے یعنی اسلام اور عشق رسولؐ
 دونوں کا دشمن ہے اسلئے اس کے خلاف نبرد آزما ہوں۔ اور جتنی المقدہ
 کوشش کر رہا ہوں کہ اس دور کو خاک سہا کر دوں۔
 نوٹ | اس کوشش ہی نے اقبال کا مرتبہ قوم کی نگاہ میں اس قدر بلند
 کر دیا ہے کہ آج ہر شخص ان کا نام سچی عقیدت کے ساتھ لیتا ہے:

اور انشاء اللہ شریعت تک ان کا نام زندہ رہے گا ۱۲
 بنیادی تصویر اس دور کے خلافت اعلان جنگ کرنا ہر مسلمان
 کا فرض ہے ۱۲

دوسری رباعی برص ۱۳۵

مطلب مسلمان نے درویشی اور سلطانی یعنی فقر اور شاہی دونوں کو باہم
 مربوط کر دیا۔ یعنی بہت سے مسلمان بادشاہ ایسے گذرے ہیں کہ وہ
 دن کو بادشاہی کرتے تھے اور رات کو جائے نماز پر آدھی رات سے صبح کھڑے
 تھے۔ مثلاً حضرت عالمگیری تمام عمر رات میں ۱۲ یا ۱۳ گھنٹے سے زیادہ نہیں سوئے
 اور ہمیشہ تہجد کی نماز پابندی کے ساتھ ادا کی۔ نیز بہت سے مسلمان فقیر ایسے
 گذرے ہیں جو بظاہر بوریائین تھے لیکن سلاطین وقت، ان کے سامنے
 دست بستہ حاضر ہوتے تھے مثلاً سیدی و مولائی حضرت خواجہ قطب الدین
 بختیار کاکی کہ سلطان شمس الدین ایلتمش، آنجناب کے ادنیٰ کفش برداروں
 میں سے تھا۔

لیکن اس دور کی کفر و ازی سے خدا کی پناہ! اگر مسلمانوں نے اسے
 دور عروج میں سلطانی کے ساتھ درویشی کو ملا دیا تھا تو اس دور نے
 سلطانی کے ساتھ شیطانی کو ملا دیا۔

چونکہ فقر، ایک دایمی نعمت ہے جو کبھی فنا نہیں ہو سکتی مرنے کے بعد
 بھی یہ دولت انسان کے ساتھ جا سکی اسلئے اقبال نے اسے ”باقی“
 سے تعبیر کیا ہے اور شاہی چونکہ زندگی کے ساتھ فنا ہو جاتی ہے

اسلئے اسے ”فانی“ قرار دیا ہے۔
بنیادی تصویر چوتھے مصرع میں مذکور ہے

پہلی رباعی بر ص ۱۳۶

حل لغات | چہ گویم رقص تو الخ یعنی میں تجھ سے تیرے رقص کی کیفیت
کہا بیان کروں کہ وہ کتنے معائب سے لبریز ہے چشیش
بمعنی بھنگ + نشا اندروں یعنی باطنی جذبہ مسرت + اس نشا اندروں
نیست۔ اقبال نے رقص کی دو قسمیں قرار دی ہیں ایک وہ جس کا باعث
خارجی نشہ ہوتا ہے اور یہ رقص اقبال کی نظر میں مذموم ہے۔ دوسرا
رقص وہ جس کا باعث باطنی نشہ ہوتا ہے اور یہ رقص محمود ہے۔ پہلی قسم
کا رقص، انسان کو ہٹل میں لے جاتا ہے اور دوسری قسم کا رقص،
میدانِ جہاد کی طرف رہنمائی کرتا ہے۔ پہلا رقص شراب سے پیدا ہوتا
ہے۔ دوسری قسم کا رقص عشقِ رسولؐ سے پیدا ہوتا ہے + تقلید
فرنگی سے انگریزوں کی نقالی مراد ہے + پاکو فتن۔ کنا یہ ہے رقص سو +
آں طعنان خوں نیست۔ یعنی وہ طعنانِ خوں یا ولولہ باطنی نہیں ہے جو
نشا اندروں یا جذبہ عشق سے پیدا ہوتا ہے۔ یعنی اسے مسلمان!
تو اسلئے رقص نہیں کرتا کہ تیرے اندر کوئی جذبہ کار فرما ہے بلکہ تو شراب
یا بھنگ کی گرفتِ محض انگریزوں کی نقالی کرتا ہے۔ ایسے رقص سے نہ
دین کا فائدہ ہے نہ دنیا کا۔

بنیادی تصویر یہ ہے کہ رقص بیشک عمدہ بات ہے لیکن وہی جس کا مظاہرہ

مومن، میدان جہاد میں کرتا ہے۔ اقبال رقصِ جہانی کے قائل نہیں ہیں یہ تو مذموم ہے۔ بلکہ وہ رقصِ روحانی کے طالب ہیں۔ ایسا رقص جس میں مومن کی روح، رقص (وجد) میں آجائے اور وہ انقلاب پیدا کر سکے۔
نوٹ جنگِ موتہ میں خالد بن ولیدؓ کی روح ہی تو رقص میں آگئی تھی جسکی وجہ سے دورانِ رقص میں نوتلواریں ان کے ہاتھ میں ٹوٹ گئی تھیں۔

خلاصہ کلام یہ ہے کہ اسلام، روح کو رقص کرنا سکھاتا ہے۔ اسی لئے اقبال نے مسلمان نوجوانوں سے یوں خطاب کیا ہے:-
 اے مرا تسکین جانِ ناشکیب تو اگر رقصِ جال گیری نصیب
 بریزدینِ مصطفیٰؐ گویم ترا ہم بقبر اندر دعا گویم ترا
 (رحا وید نامہ)

دوسری رباعی برص ۱۳۴

نوٹ اس رباعی اور آئندہ تین رباعیوں میں اقبال نے، برہمن (ہندو قوم) کی ذہنیت اور اس کے طرزِ عمل اور سیاسی کارناموں پر تبصرہ کیا ہے۔ ہر رباعی میں انتہائی بلاغت کی شان پائی جاتی ہے۔
 گویا دنیا کو کوزہ میں بند کر دیا ہے۔ ان رباعیوں کا مطلب پورے طور سے اُسی وقت سمجھ میں آسکتا ہے جب گذشتہ نصف صدی (۱۸۸۷ء تا ۱۹۳۷ء) کی سیاسی تاریخ پیش نظر ہو۔
مطلب اے مسلمان! تو نے کانگریس میں شرکت کر کے، اپنی قوم کو

حق میں سیکڑوں فتنوں اور مصیبتوں کا دروازہ کھول دیا۔ ہندو قوم تو عرصہ دراز سے سیاسی جدوجہد کی تیاری کر رہی تھی۔ نیز وہ تجارت، دولت، تعلیم اور تنظیم (سنگٹن) میں تجھ سے بہت آگے تھی (بلکہ حقیقت تو یہ ہے کہ تیرا اور اس کا کوئی موازنہ ہی نہیں ہو سکتا) اس کا نتیجہ یہ نکلا کہ تو سمجھ دونوں تک تو شریک کار رہا لیکن اس کے بعد تیری کمزوریاں اس قوم پر عیاں ہو گئیں اور تو چلنے سے معذور ہو گیا۔ اس کا نتیجہ یہ نکلا کہ تو نے رفیق کار کے بجائے، خیمہ بردار کی حیثیت قبول کر لی اور ریرا کام صرف یہ رہ گیا کہ

(۱) اپنی قوم سے چندہ وصول کر کے، تلک سوراج فنڈ میں داخل کرے۔

(۲) سفر خرچ وصول کر کے، کانگریس کے انتخابات میں تقریریں کرتا پھرے۔

(۳) جو فیصلہ کانگریس کرے تو بھی (جمعیتہ العلماء ہند) اس پر صاف دکرے۔

(۴) اور فرصت کے اوقات میں گاندھی کی شان میں قصیدہ خوانی کرتا رہے۔

لے چنانچہ حضرت مولانا قیام الدین عبدالباری فرنگی محلی مرحوم نے ایک موقع پر اپنی اور اپنی قوم کا گاندھی پرستی کو اس شعر سے ظاہر کیا تھا:-
 عمر بیکہ بآیات واحادیث گذشت
 رفتی و نشار "بت پرستے" کردی

اے مسلمان! مقام عبرت ہے کہ برہمن نے تو اپنے بتوں سے اپنے طاق کو آراستہ کر لیا یعنی ہندو کو اپنی مردہ زبان، تہذیب، اور طرز معاشرت کو زندہ کر رہے ہیں اور اپنی قوم میں مذہبی بیداری پیدا کر رہے ہیں لیکن تو نے اپنے مذہب کو بالائے طاق رکھ دیا اور اس کے بجائے ہندوؤں کے عقائد کی تبلیغ شروع کر دی مثلاً یہ کہ عالم دین ہو کر جلسوں میں بر ملا یہ کہنا شروع کر دیا کہ ”موجودہ زمانہ میں چونکہ قومیں اوطان سے بنتی ہیں اس لئے مسلمانوں کو بھی اس نظریہ پر ایمان لے آنا چاہیے اور اپنی قومیت کی بنیاد مذہب کے بجائے وطن کو قرار دینا چاہئے“

بنیادی تصور ہندی مسلمانوں کی غیر اسلامی روش اور عاقبت ناندیشی اور سادہ لوحی پر تبصرہ کیا ہے جنہوں نے ۱۹۲۱ء میں شہرہ بانند جیسے دشمن اسلام کو جامع مسجد دہلی کے منبر پر بیٹھنے کی اجازت دیدی تھی۔ اور مطلق خوفِ خدا نہ کیا کہ کجا رسول اللہ کا منبر اور کجا ایک دشمن اسلام! **نوٹ** اس رباعی کے دوسرے شعر کے دونوں مصرعوں میں ”طاق“ کا لفظ آیا ہے لیکن یہ تکرار لفظی نہیں ہے۔ اس کی تشریح یہ ہے کہ طاق خود آراستن کے معنی ہیں اپنے کھ کو مزین کرنا یا آراستہ کرنا سر طاق نہادوں کے معنی ہیں کسی چیز سے قطع تعلق کر لینا۔ اور اس میں شک بھی کیا ہے کہ صدیوں سے مسلمانوں نے قرآن حکیم سے اپنا تعلق بالکل منقطع کر لیا ہے۔ صوفی کے پاس کرامات ہیں۔ سلا کے پاس روایات ہیں اور عوام کے پاس خرافات ہیں۔ قرآن کسی کے پاس نہیں ہے ۱۲

پہلی رباعی برص ۱۳۷

مطلب | میں برہمن (ہندو قوم کا نایندہ) کو بے کار اور فضول قرار نہیں دے سکتا کیونکہ وہ تو برابر جدوجہد میں مصروف رہتا ہے۔ چنانچہ نیچے لکھا وہ اپنی سعی پیہم سے بھاری پتھروں کو ٹکڑے ٹکڑے کر دیتا ہے۔ اس میں کیا شک ہے کہ جب تک بازوؤں میں طاقت نہ ہو کوئی شخص پتھر سے اپنا معبود نہیں تراش سکتا۔

مطلب یہ ہے کہ وہ اپنے مقصود کے لئے جدوجہد کر سکتا ہے اور کرتا ہے۔ وہ یہ سمجھتا ہے کہ ”معبود“ خارجی اور مادی شے ہے۔ چنانچہ وہ اپنے معبود کو تراشنے کے لئے کافی جدوجہد کرتا ہے۔ پس اس کی ہستی فضول اور بیکار نہیں ہے۔

بنیادی تصویر یہ ہے کہ اگرچہ بت پرستی عقلاً مذموم ہے لیکن ہندو قوم کی جدوجہد بہر حال قابل ستائش ہے کہ وہ اپنے معبودوں کو عالم وجود میں لانے کے لئے پتھروں کو توڑ دیتی ہے۔ پتھر سے خدا تراشنے کے لئے بڑی جدوجہد درکار ہے اور ہندو قوم اس معاملہ میں قابل ستائش ہے۔

دوسری رباعی برص ۱۳۸

مطلب | کہتے ہیں کہ برہمن (ہندو قوم) بہت عیار اور چالاک ہے اپنے مقصد سے کسی وقت غافل نہیں ہوتا اور پھر دوسری خوبی

اس میں یہ ہے کہ اپنے مقاصد سے کسی کو آگاہ نہیں کرتا۔ ذرا اس کی ”دانائی“ ملاحظہ کیجئے کہ کچھ سے تو یہ کہتا ہے کہ تسبیح (اسلام) سے قطع تعلق کر لو۔ لیکن اپنے زنا (مذہب) کو کسی وقت بھی اپنے سے جدا نہیں کرتا۔

اس رباعی میں اقبالؒ نے مسٹر گاندھی کے منافقانہ طرز عمل کی بنیادی تصویر طرف اشارہ کیا ہے کہ وہ مسلمانوں سے یہ کہا کرتے تھے کہ مذہب

کو سیاست سے الگ رکھو۔ لیکن جب اپنی قوم سے مخاطب ہوتے تھے تو کہتے تھے کہ جو لوگ یہ سمجھتے ہیں کہ مذہب کو سیاست سے کوئی علاقہ نہیں ہے وہ مذہب کی حقیقت ہی سے ناواقف ہیں۔ مسلمانوں سے ملتے تھے تو کہتے تھے کہ کانگریس میں حقوق سے آؤ لیکن مسلمان بنکر مت آؤ، بلکہ ہندوستانی بنکر آؤ لیکن خود ان کا طرز عمل یہ تھا کہ وہ کہا کرتے تھے کہیں ”اہنسا اور سیتہ کے ذریعہ سے دیش کی سیوا کرنا چاہتا ہوں“ ادنیٰ تا مل سے معلوم ہو سکتا ہے کہ اہنسا اور سیتہ یہ دونوں خالص مذہبی اقدار ہیں۔ اگر مسلمان کسی معاملہ میں اپنے مذہب کا ذکر کرتے تھے تو یہ فرقہ پرستی تھی۔ لیکن مسٹر گاندھی نے ہندو دھرم اور قوم پرستی کو مرادف بنا دیا تھا۔ لیکن افسوس ہے کہ ہماری قوم کے بڑے بڑے علماء اس عیاری کو نہ سمجھ سکے اور طلسم گاندھی میں گرفتار ہو گئے۔

پہلی رباعی برص ۱۳۸

مطلب | ہندو قوم نے مسلمانوں سے کہا کہ انگریزوں سے ”ترکِ موالات“ کر لو اور ہم سے درستی کا بیان باندھ لو، کیونکہ ہم سے تمہیں کوئی نقصان نہیں پہنچ سکتا۔ ہمتو تمہارے چرانے خیر خواہ ہیں اور سلطان محمود غزنوی

کے حلوں کو بالکل فراموش کر چکے ہیں !
مسلمان کی سادگی قابل دید ہے کہ وہ ساجر و ردھا کے دام تزییر میں
بھنس گیا۔ جناجیوں تو ڈو مولوی ایک مسجد میں نہیں رہ سکتے۔ لیکن ہندوؤں
نے افسوں کی تاثیر قابل ستائش ہے کہ ایک بتخانہ (کاتھگولیس) میں دو مولوی
بڑے مزے سے دوش بدوش زندگی بسر کر رہے ہیں۔ اور مطلق آپس میں
نہیں لڑتے۔

جس طرح ایک پیام میں دولواریں نہیں رہ سکتیں اسی طرح
بنیادی تصور | ایک مسجد میں دو ملا بھی نہیں رہ سکتے۔ ضرور ایک ملا دوسرے
پر کفر کا فتویٰ عاید کر دے گا۔ لیکن ہندوؤں کی ساجری کا کمال دیکھئے کہ انہوں
نے اپنے بتخانہ میں دو ملاؤں کو جن میں سے ایک مکی ہے دوسرا مدنی ہے
بآسانی جمع کر دیا۔

دوسری رباعی بر صفحہ ۱۳۸

اس صفحہ سے لیکر صفحہ ۱۳۸ تک اقبال نے فرنگی نظام و نصا
لوٹ | تعلیم اور اس کے عواقب و ثمرات پر تبصرہ کیا ہے۔ اقبال سے
مدتوں پہلے اکبر الہ آبادی نے اس سے زیادہ مؤثر پیرایہ میں ان مفاسد کو
دافع کیا جو اس تعلیم سے پیدا ہو رہے ہیں۔ لیکن جب تک کوئی ”مرکب“
پیدا نہ ہو جو اس نظام کو تہ و بالا کر دے اور اسلامی نظام تعلیم پر راجح کرے
اس وقت تک محض رباعیات سے کوئی نتیجہ برآمد نہیں ہو سکتا۔ بقول
اکبر الہ آبادی مرحوم :-

غریب اکبر نے بحث پردہ کی، کی بہت کچھ مگو ہوا کیا
 نقاب الٹ ہی دی اُس نے یہ کہے، مگر یہی لیکار موا کیا
مطلب | اسلامی زاویہ نگاہ سے زندگی اُس وقت کامیاب ہو سکتی ہے جب
 انسان کے اندر عشق (تب و تاب) کا جذبہ کار فرما ہو۔ لہذا اے مسلمان! تو
 اپنے فرزندوں کو ایسی تعلیم دے جس سے اُن کے دل میں عشق رسولؐ کا
 جذبہ پیدا ہو سکے۔ کتابیں اور کالج تو محض افسوس و افسانہ یعنی بیکار اور بے عمل
 چیزیں ہیں۔ ان کتابوں سے دفتروں کے لئے کلرک تو پیدا ہو سکتے ہیں،
 وہ مجاہدین پیدا نہیں ہو سکتے جو اسلام کی سر بلندی کے لئے میدان جنگ
 میں سرفروشی کے جوہر دکھا سکیں۔ اور خاک و خون میں نہا سکیں۔
بنیادی تصور | کتابی علم سے عشق رسولؐ صلعم کا جذبہ پیدا نہیں
 ہو سکتا۔

پہلی رباعی بر ص ۱۳۹

مطلب | اُس علم سے جو آسائش تن تو تیا کر سکے لیکن دل میں سوز و گداز
 پیدا نہ کر سکے، پاکیزہ سیرت (نگاہ) بدرجہا بہتر ہے۔ لیکن پاکیزہ سیرت سے
 بھی بہتر وہ دل ہے جو دونوں جہان سے بے نیاز ہو۔ اور یہ کیفیت صرف
 جذبہ عشق کی بدولت پیدا ہو سکتی ہے۔
بنیادی تصور | دل بے نیاز، یعنی وہ دل جس میں اللہ تعالیٰ کی محبت جلوہ گر ہو،
 علم اور نگاہ دونوں سے برتر ہے بلکہ کائنات میں کوئی
 شے اُس سے زیادہ قیمتی نہیں ہے۔

دوسری رباعی بر ص ۱۳۹

مطلب | جس مسلمان کے سینہ میں دل بیدار نہ ہو یعنی عشق رسولؐ کا جذبہ کارفرمانہ ہو، اللہ تو اس مسلمان سے کوئی سروکار نہیں رکھتا چاہتا اور نہ ایسا شخص اللہ کو راضی کر سکتا ہے۔ چونکہ اسکو لوں اور کالجوں (مکتب) کی تعلیم سے یہ رنگ مسلمانوں میں پیدا نہیں ہو سکتا، اسلئے میں ان درسگاہوں سے کوئی واسطہ یا تعلق رکھنا پسند نہیں کرتا بلکہ ان سے نفور ہوں۔
بنیادی تصویر یہ ہے:- گرچہ مکتب کا جواں زندہ نظر آتا ہے
مردہ ہو، مائٹس کے لایا ہے فرنگی سے نفس

پہلی رباعی بر ص ۱۴۱

مطلب | میں تجھے یقین دلاتا ہوں کہ اندھا آدمی اس انکھیا رے سے بدرجہا بہتر ہے، جو غلط بین ہے یعنی نیکی کو بدی اور بدی کو نیکی سمجھتا ہے بالفاظ دیگر جو بینا ہے لیکن نیکی اور بدی میں تمیز نہیں کر سکتا۔ نیز میں تجھے یقین دلاتا ہوں کہ نادان اور جاہل دیندار، عقل مند اور دانا بیدین سے بہتر ہے۔
بنیادی تصویر | بزرگی کا معیار تقویٰ ہے نہ کہ عقل۔ اور کالجوں میں علم سکھایا جاتا ہے نہ کہ تقویٰ۔

دوسری ریاضی ہر صفحہ ۱۲

مطلب | اُس عقل سے انسان کو کیا فائدہ حاصل ہو سکتا ہے جو اُسے
 باہرِ فلکیات تو بنادے لیکن اس کے اندر تقویٰ اور دینداری پیدا نہ کر سکے؟
 ایسے شخص کی مثال، اُس بادل کے ٹکڑے کی سی ہے جو ہوا کے چنبھولوں
 سے فضا میں آوارہ پھر رہا ہو، اور کوئی منزل مقصود نہ رکھتا ہو۔
 جو علم یا عقل، انسان کو اُس کی منزل مقصود تک نہ پہنچا
 بنیادی تصویر | بالکل بے سود ہے اور کالجوں میں صرف علم پڑھایا جاتا ہے،
 مقصدِ حیات سے آگاہ نہیں کیا جاتا۔

پہلی ریاضی ہر صفحہ ۱۲

مطلب | انسان کا اصلی زیور، ادب ہے۔ نادان اور دانا دونوں اس کے
 محتاج ہیں۔ مبارک ہے وہ انسان جس میں ادب کی صفت پائی
 جائے۔ اسلئے میں اُس نوجوان کو دوست نہیں رکھتا جو علم و عقل کے اعتبار
 سے تو اچھے مقام پر ہو لیکن ادب کے اعتبار سے نیچے درجہ میں ہو۔
 ادب کے لغوی معنی ہیں ہر شے کے اندازہ کی تنگداشت کرنا۔ اقبال
 کی اصطلاح میں ادب سے مراد ہے شریعتِ اسلامیہ کی پابندی کرنا۔
 چنانچہ اقبال مجدد کہتے ہیں:-

دیں سرایا سو ختن اندر طلب
 انتہائش عشق و آغازش ادب

دین اسلام کیا ہے؟ یہ خدا سے ملنے کی لگن کا نام ہے۔ اس کی ابتداء ادب ہے اور انتہاء عشق ہے۔ پس ادب یا قوانین شرعیہ کی پابندی کرنا مسلمان کا پہلا فرض ہے اور افسوس ہے کہ کالجوں میں سب کچھ سکھایا جاتا ہے لیکن اگر کوئی فن نہیں سکھایا جاتا تو وہ ”ادب“ ہے۔
بنیادی تصور | ادب یعنی شریعت اسلامیہ کا احترام کرنا، دین کا پہلا سبق ہے اور دینداری کی اولیٰ شرط ہے۔

دوسری رباعی برص ۱۴۱

مطلب | کالجوں کے پروفیسروں سے خطاب کرتے ہیں کہ تم کالج کے طلبہ سے انا امید مت ہو۔ اگر وہ ذہین نہیں ہیں تو کوئی پرواہ نہیں ہے۔ تم یہ بتاؤ کہ تم نے ان کے سینہ میں دل بھی پیدا کیا ہے یا نہیں؟ یعنی تم نے انہیں عشق رسول کا درس دیا ہے یا نہیں؟
 اگر نوجوان کے سینہ میں ”دل“ یعنی عشق رسول کا جذبہ ہے تو سب کچھ ہے اور یہی اس رباعی کا بنیادی تصور بھی ہے۔

پہلی رباعی برص ۱۴۲

مطلب | والدین اور اساتذہ سے خطاب کرتے ہیں کہ انہی اولاد کو دین اور دانش دونوں سکھاؤ تاکہ وہ دنیا میں نام پیدا کر سکیں (ان کا نگیں، چاند اور ستاروں کی طرح چمک سکے) اور اگر تم انہیں

آرٹ کے علاوہ سائنس کی تعلیم بھی دو تو بلاشبہ وہ دنیا میں معجزے دکھا سکیں گے۔
یعنی حیرت انگیز کارنامے انجام دے سکیں گے۔
ہنر سے سائنس بھی مراد ہو سکتا ہے اور مختلف قسم کے فنون بھی
مثلاً ہوائی جہاز بنانا، اجن بنانا، آلات مختلف بنانا، وغیرہ وغیرہ
ادین و دانش کے ساتھ ساتھ ہنر سیکھنا بھی بہت ضروری
بنیادی تصور ہے۔ اسی لئے اقبال نے ہنر کو ”یہ فیض اوستے تعبیر کیا ہے۔“

دوسری رباعی برص ۱۴۲

مطلب | مسلمانوں سے خطاب کرتے ہیں کہ اس مغربی نظام تعلیم نے مسلمان
نوجوان (مُرخ جن) کو عشق رسولؐ سے بیگانہ کر دیا۔ تم اس
کالج کی تعلیم اور اس سرکاری عقل پر کیا ناز کرتے ہو جس کا نتیجہ یہ ہوا ہے
کہ دین بھی ہاتھ سے گیا اور دنیا بھی نہ ملی
نہ خدا ہی ملا نہ وصالی صنم نہ ادھر کے رہے نہ اُدھر کے رہے
بنیادی تصور۔ چوتھے مصرع میں مذکور ہے جس کی شرح یہ ہے :-
اے باد صبا کبھی دالے سے جا کہو پیغام مرا
قبضہ سے اُمت بیچاری کے دین بھی تم یاد دینا بھی گئی

پہلی رباعی برص ۱۴۳

مطلب | خدا جزائے خیر دے اس مرد مومن کو جس کی صحبت سے مسر

دکلی کلّی شگفتہ ہو گئی اُسے کالج کے نوجوان کو یہ دعادی کہ اے اللہ! یہ نوجوان
روٹی کے لئے کسی کی غلامی نہ کرے۔
بنیادی تصور: چوتھے مصرع میں مذکور ہے کہ دنیا حاصل کرنے کے لئے
ضمیر فروشی مت کرو۔

دوسری رباعی برص ۱۴۳

مطلب: جو شخص توحید الہی پر عامل ہو جاتا ہے وہ کالجوں اور پروفیسر
کی غیر اسلامی تعلیمات کے پھندے سے بھل جاتا ہے۔ اے مسلمان نوجوان
اُس دین اور اس عقل کے حصول کی کوشش مت کر جو تجھ کو آنکھوں اور
ہاتھ سے محروم کر دے
بنیادی تصور: اقبال کی رائے میں کالجوں کی تعلیم سے انسان پاکیزہ گئی
سیرت، جذبہ عشق اور قوت بازو (شمیر زنی) تینوں
خوبیوں سے محروم ہو جاتا ہے۔

پہلی رباعی برص ۱۴۴

مطلب: اگر آپ یہ دیکھیں کہ کسی رہزن نے کسے قافلہ کو لوٹ لیا اور اہل قافلہ
کو قتل کر دیا تو یہ دریافت کرنے کی ضرورت نہیں ہے کہ کیسے قتل
کر دیا، کیونکہ کسی ملک میں ایک قافلہ کاٹ جانا، کوئی غیر معمولی واقعہ
تو نہیں ہوتا جو اسے چند اہمیت دی جائے قافلے عموماً لٹتے ہی لٹتے

ہیں اور رہنروں کو قتل کرتے ہی رہتے ہیں۔ رہنروں سے زیادہ خطرناک وہ علم ہے جو آپ کا بچوں میں حاصل کر رہے ہیں۔ کیونکہ رہنروں تو صرف چند آدمیوں کو قتل کرتا ہے لیکن یہ علم تو پوری قوم کو قتل کر سکتا ہے۔ لہذا آپ رہنروں کا قلع قمع کرنے سے پہلے اس نصاب تعلیم کا خاتمہ کیجئے جو آپ کی قوم کو تباہ کر رہا ہے۔

بنیاد سی تصور | علوم جدیدہ، جنکی بنیاد الحاد اور مادیت پر ہے، قوم کے حق میں رہنروں سے بدرجہا زیادہ خطرناک ہیں۔ ڈاکو تو چند افراد کو قتل کرتا ہے لیکن یہ علوم تو پوری قوم کو ہلاکت کی طرف لئے جا رہے ہیں۔

اسی حقیقت کو اکبر الہ آبادی نے اس طرح واضح کیا ہے :-

یوں قتل سے بچوں وہ بدنام نہ ہوتا
افسوس کہ فرعون کو کالج کی نہ سوچھی

دوسری رباعی برص ۱۲۴

حل لغات | خوش گل - خوبصورت + رنگیں کلا ہے - خوش لباس +

نگاہ آؤ خوشیرواں الخ جسکی شخصیت میں بہادری کا جوہر

موجود ہو + مکتب سے کالج مراد ہے + علم پیشی یعنی وہ علم جو انسان کے

اندر غلامی یا مسکینی کی روح بید کر دے - اقبال کے فلسفہ میں علم

کی دو قسمیں ہیں (۱) علم پیشی یا توسفندی، جو انسان کو محکومی کی طرف

راغب کر دے (۲) علم شیریں، جو انسان میں حکمرانی کا جذبہ پیدا کرتے +

میسٹر نائیش انجی کا لچ کی تعلیم کا نتیجہ یہ نکلا کہ وہ مسلمان جس کو اللہ تعالیٰ نے دنیا میں حکمرانی کے لئے پیدا کیا تھا، ڈگری حاصل کرنے کے بعد زمانہ شبینہ کا محتاج ہے۔

مطلب واضح ہے اور بنیادی تصور جو تھے مصرع میں مذکور ہے۔
نوٹ | رائلہ الحروف اپنے روزمرہ مشاہدہ کی بناء پر یہ بات بلاخود ترمید لکھ سکتا ہے کہ آج تعلیم یافتہ آدمی کو تنہا روپیے ماہوار کی ملازمت بشکل ملتی ہے لیکن ایک جاہل آدمی موسمی پھل بچکر ڈیڑھ سو روپیے ماہوار یا سانی کما سکتا ہے جس کو شک ہو کسی ”ریٹری ڈالے“ سے دریافت کر لے۔
 اتنی بات اور لکھدوں کہ یہ موازنہ جاہل اور انگریزی داں میں کیا ہے۔ اگر تعلیم یافتہ سے عربی دان مراد لی جائے تو صورت حال یہ ہے کہ میرے محلہ کی مسجد کے امام کی تنخواہ بیس روپیے ماہوار اور چنگی کے محکمہ میں بھنگی کو ساٹھ روپیے ماہوار ملتے ہیں ۱۲

پہلی رباعی برص ۱۲۵

مطلب | ایک اونٹ کے بچے نے جنگل میں اپنے باپ سے پوچھا کہ خدا کہاں ہے؟ مجھے تو کہیں نظر نہیں آتا۔ باپ نے (جو تجربہ کار تھا) جواب دیا کہ اے بچے! چندے صبر کر! جب تو پڑا ہو کر، ماراٹھا لگا اور تیرا پاؤں بھسلے گا تو اس وقت تو اپنے آپ کو بھی دیکھ لے گا اور خدا کو بھی۔ مطلب یہ ہے کہ جب انسان زندگی کے مسائل اور اس کی تسکلا سے دوچار ہوتا ہے اور انتہائی کوشش کے باوجود کبھی کبھی اپنے مقصد

میں ناکام ہو جاتا ہے تو اس وقت اسے باطنی طور پر احساس ہوتا ہے کہ ضرور مجھ سے بالاتر کوئی قوت اس کائنات میں موجود ہے۔ اکبر الہ آبادی نے اسی حقیقت کو اس شعر میں واضح کیا ہے:-

تدبیر سدا راست جو آتی نہیں اکبر

معلوم ہوا یہ کہ خدا بھی ہے کوئی چیز

اکبر اور اقبال دونوں کی تعلیم کا ماخذ حضرت علیؓ کا یہ قول ہے:-
عَرَفْتُ رَبِّي بِفَيْسَمِ الْغُرَائِمِ۔ یعنی میں نے اپنے بچہ ارادوں کے ٹوٹ جانے سے اپنے رب کو پہچانا۔

بنیادی تصور اس ربانمی کے لکھنے سے اقبال کا مقصد اس حقیقت

کے بکری کو واضح کرنا ہے کہ صحیح یا حقیقی تعلیم وہ ہے جو ایک مسلمان کے دل میں یہ یقین پیدا کر دے کہ یہ ساری کائنات

اللہ تمہاری دست قدرت میں ہے اور جب تک اس کی توفیق شامل حال نہ ہو کوئی انسان خواہ وہ کتنا ہی عالم کیوں نہ ہو زندگی

میں کامیاب نہیں ہو سکتا۔ یہ ہے وہ علم جو سارے علوم کی بنیاد ہے۔ اگر یہ علم حاصل ہو گیا تو یوں سمجھو کہ سارے علوم حاصل ہو گئے:

اسی حقیقت کو اکبر الہ آبادی مرحوم نے یوں بیان کیا ہے:-

تعلیم مذہبی کا خلاصہ یہی تو ہے

سب مل گیا اسے جسے اللہ مل گیا

نوٹ | اس جگہ اس حقیقت کا اعتراف ضروری معلوم ہوتا ہے کہ اگر میں نے اقبال کا مطالعہ کرنے سے پہلے اکبر الہ آبادی کے کلام مجتہد نظام

کا مطالعہ نہ کر لیا ہوتا تو بلاشبہ میں اقبال کو جو تھوڑا بہت سمجھ سکا ہوں،

یہ بھی ممکن نہ ہوتا۔ اسلئے میں اپنی قوم کے نوجوانوں سے یہ کہنا چاہتا تھا کہ وہ بھی اکبر کے کلام کا مطالعہ کریں لیکن موجودہ حالات کے پیش نظر ہمت نہیں پڑتی ۱۲

دوسری رباعی برص ۱۴۱

مطلب | اگر باز یا شاہین روٹی کے ٹکڑے کے لئے، کوٹھوں کو ٹھوں مارا پھرے تو اُسے شکاری پرندوں کی دنیا میں کبھی عزت کا مقام حاصل نہیں ہو سکتا۔ اُس پرندہ کا شکار کرنے سے، جس میں سمجھی بھڑ پر ہوں، یہ بہتر ہے کہ تو اپنے گھونسلہ میں بھوکا مر جائے۔ مطلب یہ ہے کہ اگر مرد مسلمان، روٹی کے لئے ایک ”صاحب“ کے دروازہ کا طواف کرنے کے بعد دوسرے کے دروازہ کا طواف شروع کر دے اور اسی طواف میں عمر عزیز بسر کر دے تو بلاشبہ اُسے مومنوں کی نگاہ میں کوئی عزت حاصل نہیں ہو سکتی۔ ضمیر فریادیں کر کے، بیٹ پالنے سے تو یہ بدرجہا بہتر ہے کہ آدمی اپنے گھر میں بحالت فقر و فاقہ زندگی بسر کرے۔

بنیادی تصور | مرا طریق ایسی نہیں، فقیری ہے خودی نہ بیچ، غریبی میں نام پیدا کر

پہلی رباعی برص ۱۴۲

مطلب | ایک باز نے دوسرے باز سے کہا کہ تو اپنی حقیقت سے

آگاہ ہونے کی کوشش کر۔ اللہ تعالیٰ نے ہمیں جو تیز نگاہ دی ہے یہ دراصل ہماری حق میں ”تازیانہ“ ہے یعنی ہمیں اپنا رزق اپنی کوشش سے حاصل کرنے کی ترغیب دیتی ہے۔ یہ سچ ہے کہ ہر جاندار کا رزق، خالق کائنات کے ذمہ ہے لیکن اسے ہمیں تلاش رزق کا جذبہ اسلئے عطا کیا ہے کہ ”ہر کھونٹا“ یعنی جدوجہد (سچی) پیہم کے لئے متحرک ہو سکے۔ اگر غیر جدوجہد ہر شخص کو رزق مل جایا کرتا تو کچھ دنوں کے بعد ہاتھ پاؤں سب بیکار ہو جاتے اور تخلیق کا مقصد ہی فوت ہو جاتا۔

اللہ تعالیٰ نے انسان حیوان اور طیور تمام جانداروں کی بنیاد ہی تصور تخلیق اس پہنچ پر کی ہے کہ حصول رزق کے لئے جدوجہد لازمی ہے۔

دوسری رباعی برص ۱۴۶

مطلب ایک ہنگ نے اپنے بچے سے کسی عمدہ بات کہی کہ ہمارے مذہب میں ساحل کی تلاش یا ساحل پر زندگی بسر کرنی، یہ دونوں باتیں حرام ہیں۔ اس لئے تو ساحل سے اجتناب کر اور ہمیشہ موجوں کے شتی لڑ اور اس حقیقت کو ذہن نشین کر لے کہ سارا سمندر ہمارا وطن ہے یعنی ایک مسلمان نے اپنے بیٹے سے کہا کہ آرام طلبی راحت پسندی اور عافیت کوشی ہمارے دین میں حرام ہے اسلئے تو اس طرزِ حیات سے اجتناب کر اور دنیاوی مشکلات کا مقابلہ کر۔ اور اس حقیقت کو یاد رکھ کہ ساری دنیا ہمارا وطن ہے۔ اگر تو خطہ میں اپنی مرضی کے مطابق زندگی

بسنہ کر سکتے تو کسی دوسرے خطہ میں چلا جا۔
بنیادی تصور چوتھے مصرع میں مذکور ہے۔

پہلی رباعی بر صفحہ ۱۴۷

مطلب اگر ننگ اور دریا کے تلازمہ سے قطع نظر کر لی جائے تو رباعی کا مطلب یہ ہے کہ اسے مسلمان نوجوان! تو دنیا میں نہیں ہے بلکہ یہ دنیا تجھ میں ہے یعنی تو دنیا کا غلام یا پابند نہیں ہے بلکہ یہ دنیا تیری غلام اور پابند ہے۔ اور خدا نے تجھ میں یہ طاقت و ولعت فرمادی ہے کہ تو مشکلات کا مقابلہ کر سکتا ہے اور ان پر غالب آسکتا ہے۔ آگاہ ہو جا کہ اگر تو دنیا کی مشکلات سے گریز کر کے کسی گوشہ عافیت کی تلاش کر گیا تو یہی دنیا جو تیری غلام ہے یعنی تیرے فائدہ کے لئے پیدا کی گئی ہے، تیرے حق میں وبال یا باعثِ ہلاکت بن جائیگی اس شعر کا یہ مطلب بھی ہو سکتا ہے کہ دنیا کا سمندر اگر تلاطم سے آسودہ ہو جائے یعنی اگر دنیا میں مصائب اور مشکلات کا وجود باقی نہ رہے تو یہی دنیا انسان کے حق میں موت کا پیغام بن جائیگی، کیونکہ جب جدوجہد ختم ہو جائیگی تو انسانی ترقی بھی ختم ہو جائیگی۔

بنیادی تصور | اس رباعی میں اقبال نے تنازع البقاء کے قانون کی اہمیت واضح کی ہے۔

دوسری رباعی برص ۱۲۷

مطلب | اے مسلمان! میں نے ان رباعیات میں شاعری نہیں کی ہے بلکہ تجھے صاف لفظوں میں عشق رسولؐ کا پیغام دیا ہے۔ اور اس سلسلہ میں، میں نے اپنی طرف سے کوئی بات نہیں کہی ہے۔ بلکہ بزرگانِ دین اور سلف صالحین نے جو حقائق و معارف بیان کئے ہیں، انہوں نے شاعرانہ انداز میں یعنی دیکش پیرایہ میں بیان کر دیا ہے۔

پہلی رباعی برص ۱۲۸

صل لغات | بخود باز آ۔ اپنی خودی کی تربیت کی طرف متوجہ ہو۔ اپنی اصلاح کی فکر کر + داماں دے گیر۔ اور تربیت خودی یا اصلاح نفس کی صورت یہ ہے کہ کسی مرشدِ کامل کی صحبت اختیار کر + درونِ سینہ خود الخ اپنی خودی کی تربیت کو مقصودِ حیات بنا + بدہ اس کشت را الخ یعنی خودی کی تربیت تجھے خود ہی کرنی ہوگی۔ اس مصرع کا ماخذ یہ آیت ہے :-

لَا تَزِرُ وَازِرَةٌ وِزْرَ أُخْرَىٰ ۚ وَأُولَٰئِكَ هُمُ الرَّاغِبُونَ
نہیں اٹھاتا، یعنی یہ ناممکن ہے کہ زید خود تو کچھ نہ کرے، مگر یا خدا اس کی خودی کو مستحکم کر دے۔ مرشد بھی اپنے مرید کی تربیت نہیں کر سکتا۔ وہ صرف راستہ یا طریقہ بتا سکتا ہے۔ جدوجہد مرید ہی کو کرنی ہوگی جس طرح طبیب، نسخہ لکھ دیتا ہے۔ دوا پینا اور پرہیز کرنا یہ دو کام مریض ہی کو کرنے

پڑتے ہیں اسی طرح مرشد طریقہ بتا دیتا ہے، اوامر کی اطاعت کرنا اور
نواہی سے بچنا یہ دو کام مرید ہی کو کرنے پڑتے ہیں۔ اور جس طرح دنیا کے
تمام دوسرے معاملات میں انسان اپنی ہمت اور اپنے اختیار سے کام
لیتا ہے اور ان دو خداداد طاقتوں کی بدولت کامیابی حاصل کرتا
ہے۔ ٹھیک اسی طرح استحکام خودی (اصلاح نفس) میں انسان کو
اپنی ہمت اور اپنے اختیار سے کام لینا لازمی ہے۔ استحکام خودی
کا اس کے علاوہ اور کوئی طریقہ نہیں ہے۔ چنانچہ سرکارِ دو عالم صلعم
نے بھی صحابہ کرام رض کو انہی دو باتوں کی تلقین فرمائی تھی۔ اسی لئے
اقبال کہتے ہیں کز شاہ اندم دانہ میں، تو حاصل گیر یعنی اسے مسلمان!
استحکام خودی کا طریقہ میں نے تجھے بتا دیا۔ اب اس پر گامزن ہو یا تیرا
فرض ہے۔

مطلب واضح ہے اور بنیادی تصور تیسرے مصرع میں مذکور ہے کہ
مرشد کی صحبت میں بیٹھ کر اپنی کمیٹی کو اپنے خون سے میرا کر۔

دوسری رباعی برصفا ۱۲۸

مطلب | اے مسلمان! اس حقیقت کو ذہن نشین کر کہ حرم (خانہ کعبہ) وصل
پتھر اور چوئے کی عمارت کا نام نہیں ہے۔ بلکہ وہ تیرے قلب
و نظر کے لئے یعنی ان دونوں قوتوں کے استحکام کے لئے ایک وحانی
مرکز ہے۔ اور جب ہم حرم کا طواف کرتے ہیں تو کسی عمارت کا طواف
نہیں کرتے بلکہ اپنے ہی مرکز حیات کا طواف کرتے ہیں۔

نکتہ طلبِ مومن خود بجائے حرم ہے بلکہ حرم سے بھی برتر ہے۔ چنانچہ
مندرجہ ذیل شعر اسی حقیقت کو خیال کرتا ہے:-

کعبہ بنگاہِ جلیسِ آذر است
دل گذر گاہِ جلیسِ اکبر است

پس جب ایک مومن، کعبہ کا طواف کرتا ہے تو دراصل وہ کسی غیر کا
طواف نہیں کرتا۔ بلکہ اپنے ہی قلب کا طواف کرتا ہے جو خانہ کعبہ کی
شکل میں پیشکش ہو گیا ہے۔ بالفانہ اگر کعبہ، قلبِ مومن کی خارجی شکل ہے۔
میانِ ماوریت اللہ الخ یعنی ہم میں اور بیت اللہ میں ایک ایسا مخفی
راہ ہے کہ اسکی حقیقت کا جبریل امین کو بھی علم نہیں ہے۔ یعنی اللہ
مومن کے قلب سے اس قدر نزدیک ہے کہ قلبِ مومن اور ذاتِ باری کے
درمیان کسی واسطہ کی گنجائش ہی نہیں ہے۔ تَحْتَ أَقْرَبِ الْيَدَيْنِ
حَيْثُ أَوْ رِيدَ۔ اللہ تعالیٰ فرماتا ہے کہ ہم اپنے بندے کو اس کی رگِ جاں
سے بھی زیادہ قریب ہیں۔ غور طلب امر یہ ہے کہ انسان سے اقرب شیء خود
اسکی جان ہے لیکن اللہ صاف لفظوں میں فرماتے ہیں کہ ہم اس سے
بھی زیادہ قریب ہیں تو پھر بندے اور خدا کے درمیان دوسرے کی
گنجائش کہاں باقی ہے۔

مطلبِ واضح ہے اور بنیادی تصویر ہے کہ قلبِ مومن اور بیت اللہ
میں ناقابلِ بیان یگانگت اور یکجہی پائی جاتی ہے۔ اور مومن کا مقصد
حیات یہ ہے کہ وہ اس قرب کو دل کی آنکھ سے دیکھ سکے اور اس کا حقِ یقین
پیدا کر سکے اور یہی استحکامِ خودی کی غایت ہے اور یہی اقبال کا
سرارِ فلسفہ ہے۔

حصہ چہارم

حضور عالم انسانی

عنوان برص ۱۴۹

تہمید علامہ مرحوم نے جاوید نامہ کے اُس شعر کو اس حصہ کا عنوان بنایا ہے، جو اپنی بلاغت، معنویت اور موزونیت کے لحاظ سے بے نظیر ہے، اور اس میں کوئی شک نہیں ہے کہ اس حصہ کی تمام تعلیمات کا نچوڑ ہے۔

حل لغات آدمیت۔ لغوی معنی میں آدمی ہونے کی حالت یا کیفیت لیکن یہاں شرافت، تہذیب، انسانیت یا بھلمنسایت مراد ہے۔ احترام بمعنی عزت کرنا + آدمی۔ یہاں اس لفظ سے نوع انسانی مراد ہے۔ آدمیت انہی معنی شرافت کا تقاضا یہ ہے کہ ہر آدمی کا احترام کیا جائے، جو شخص اپنے ہمتوں کا احترام نہیں کرتا وہ آدمیت کو بے بہرہ ہے۔ بانہر شو انہی معنی اسے مخاطب! اگر تو آدمیت (شرافت) کے دائرہ

میں داخل ہونا چاہتا ہے، اگر تو تہذیب اور شرافت کا درجہ حاصل کرنا چاہتا ہے تو "آدمی" کے مرتبہ یا مقام سے آگاہی حاصل کرنا تیرا اولین فرض ہے۔

واضح ہو کہ اقبال نے اس شعر میں ہمیں مجدد و شرفِ انسانی سے آگاہ کیا ہے۔ وہ جیسا کہ سب جانتے ہیں، قرآن حکیم کے مبلغ اور مفسر ہیں اور اس کتاب مقدس نے انسان کو اشرف المخلوقات قرار دیا ہے۔ اور اسکو یہ شرف اسلئے حاصل ہوا کہ وہ خلیفۃ اللہ یعنی اللہ کا نائب ہے۔ کلام پاک میں بہت سی آیات ایسی ہیں جن سے انسان کی فضیلت اور بزرگی ثابت ہوتی ہے۔ اس کی سب سے بڑی فضیلت یہ ہے کہ اللہ تعالیٰ نے اسے عقل و فہم عطا فرمائی جو اس کے علاوہ اور کسی مخلوق میں نہیں پائی جاتی۔ اور یہ اس لئے کہ وہ ساری کائنات کو مسخر کر سکے۔ کیونکہ جب تک وہ ایسا نہ کرے، مقام خلافت الہیہ پر فائز نہیں ہو سکتا۔

بنیادی تصور | بنیادی تصور یہ ہے کہ انسان کا کمال یہ ہے کہ اس میں آدمیت ہو یعنی شرافت، اور یہ صفت منحصر ہے انسان پر کہ انسان اپنے ہمتیوں کا احترام کرے۔ کسی انسان کو حقیر یا ذلیل نہ سمجھے۔

پہلی رباعی بر ص ۱۵۱

حل لغات | یاساتی۔ یہاں ساتی سے ذات ویزدی مراد ہے + ہیا یعنی عطا کن +

آل کہنہ ہے۔ اس سے فیضانِ سماوی بھی مراد ہو سکتا ہے اور جذبہ عشق بھی اور تعلیمات اسلامی بھی + فرو دیں یعنی موسم بہار اور دی یعنی موسم خزاں + جو ان فرو دیں الخ موسم خزاں کو موسم بہار میں تبدیل کر دے یعنی تباہ شدہ انسانیت پھر ترقی کی راہ پر گامزن ہو جائے یا انسانیت کے اچھڑے ہوئے باغ میں پھر بہار آجائے + نوائے دہ۔ ایسی شاعری کی توفیق عطا کر یا میرے کلام میں ایسی تاثیر پیدا کر دے + از فیض دم خویش۔ کہ اس کی بدولت + چو مشعل بر فروزم الخ انسانوں کے رلوں میں محبت کی آگ بھڑکا دوں +

مطلب یہاں خدا! مجھے اپنی محبت کی ایسی شراب پلا دے کہ اسکی بدولت میرے دل میں یا میری شاعری میں ایسی تاثیر پیدا ہو جائے کہ میں ساری دنیا کو محبت کا پیغام دے سکوں۔

بنیادی تصور | اقبال نے اس رباعی میں ہمیں بنی آدم سے بلا امتیاز رنگ و نسل و مذہب ب محبت کرنے کا درس دیا ہے اور ان کی رائے میں اس محبت کے اظہار کا طریقہ یہ ہے کہ ساری دنیا کو اسلام کے پیغام سے روشناس کیا جائے۔ چنانچہ آئندہ رباعی میں اسی تصور کی وضاحت کی ہے۔

پہلی رباعی برص ۱۵۲

محل لغات | یکے یہاں اس لفظ کے لغوی معنی مراد نہیں ہیں۔ بلکہ اس جگہ بلور تحریریں و ترغیب مستعمل ہے ۱۵۲ از خبر خلوت الخ

یعنی گوشہ نشین ترک کر دے + بروں کا فاعل، انسان ہے جو مخدوف ہے +
 بیا و صبح گاہی الخ یعنی فطرت کا مطالعہ کر کے اپنی نگاہ میں یا اپنے دل میں سہت
 پیدا کر + مراد یہ ہے کہ فطرت اپنے الوہات کی تقسیم میں کسی قسم کی تخصیص نظر
 نہیں رکھتی۔ مثلاً سورج ساری دنیا پر چمکتا ہے + خروش سے جذبہ محبت
 یا سہمہ ردیٰ بنی نوع آدم مراد ہے + اس مقام رنگ و بو سے یہ ساری
 کائنات مراد ہے + نالہ مرے۔ مرغ سے یہاں مرغی چمن یعنی بلبل مراد
 ہے +

مطلب | اسے انسان ہجرہ سے باہر نکل! تو انہی فطرت کا مطالعہ کر کے
 اپنے اندر سہمہ ردیٰ کا جذبہ پیدا کر اور ساری دنیا کو محبت کا پیغام دے۔
 دوسرے شعر کا مطلب یہ ہے کہ اس دنیا میں ہر انسان کم از کم اتنا ہنگامہ
 تو برپا کر دے با جذبات محبت میں اتنا اضافہ تو کر دے جتنا موسم بہار
 میں بلبل کے نعشوں سے پیدا ہو جاتا ہے۔ اور یہی اس رباعی کا بنیادی تصور
 ہے۔

۱۵۳ دوسری رباعی برصفا

حل لغات | زمانہ فتنہ بالخ یعنی اس دنیا کا دستور یہ ہے کہ اس میں نت
 نئے نئے فتنے (حادثات) رونما ہوتے رہتے ہیں اور پچھ دنوں
 کے بعد ختم ہو جاتے ہیں + خصال را دلفعل الخ اور اس دنیا میں بہت سے
 ذلیل اور کمینہ خصلت آدمی برسر عروج آجاتے ہیں (مثلاً سچے سچے) لیکن
 کچھ دنوں کے بعد زمانہ خود انہیں مٹا دیتا ہے + دو صد بعد اد سے بہت

سی اقوام یا سلطنتیں مراد ہیں + چنگیزی او۔ اس سے زمانہ کی ظالمانہ روش مراد ہے + گور تیرہ بختاں۔ بد قسمت آدمیوں کی قبروں کی طرح + کر و بھنی مٹا دیا + بگذشت بمعنی پلٹا کھا گیا +

مطلب | اسے انسان اُزمانہ کی ہیرانی یا سردہری سے کوئی اثر قبول مت کر۔ زمانہ (دنیا) کا کوئی اعتبار نہیں ہے۔ اُسے بہت سے ذلیل انسانوں کو انتہائی عروج پر پہنچا دیا اور پھر خود ہی ان کا نام نشان مٹا دیا۔ اُسے سیکڑوں قوموں کو انسان پر چڑھا دیا اور کچھ عرصہ کے بعد ان کا نام صفحہ ہستی سے اس طرح مٹا دیا جیسے غشی تیرہ بخت کی قبر کچھ دنوں کے بعد مٹ جاتی ہے +

بنیادی تصور | انسان کو زمانہ کی نیرنگی سے متاثر نہیں ہونا چاہئے۔ بلکہ ہر حال میں اپنا فرض منصبی ادا کرنا چاہئے۔

پہلی رباعی برص ۱۵۳

حل لغات | بسا کس اندو فردا الخ یعنی دنیا میں بہت سے آدمی ایسے ہیں جو آئندہ مصائب کے تصور میں رہتے ہیں اور اس تصور سے ان کی توت عمل اس قدر کمزور ہو جاتی ہے کہ وہ زمانہ حال میں کوئی کام نہیں کرتے اس لئے زمانہ آئندہ (فردا) میں انہیں کوئی ثمرہ یا نتیجہ بھی حاصل نہیں ہوتا۔ یہ مطلب ہے دوسرے مصرع کا یعنی جب ایک شخص نے زمانہ گزشتہ میں کوئی کام ہی نہیں کیا تو زمانہ آئندہ میں ثمرہ کیا ملیگا؟ آج وہ شخص پھل کھا سکتا ہے یا کھا رہا ہے جس نے کل (زمانہ

گزشتہ) درخت لگایا تھا۔ خشک مرداں۔ خوش قسمت لوگ + دردا مانا مرنا
یعنی موجودہ وقت میں + ہزاراں تازہ تر الخ بہت سے کام انجام دے +
مطلب واضح ہے کہ آج ۱۹۵۲ء میں وہی فرد یا قوم سر بلند ہے جس نے
اس سر بلندی کے لئے کل یعنی ۱۹۰۲ء میں کوشش اور محنت کی تھی۔ پس
مبارک ہیں وہ لوگ جو آج سرگرم عمل ہیں کیونکہ انکی قوم آئندہ زمانہ میں
انکی اس سخت کا پھل کھا سکے گی۔

بنیادی تصور | اقبال نے بنی آدم کو عموماً اور مسلمانوں کو خصوصاً اس
قانون قدرت کی طرف متوجہ کیا ہے کہ اگر فرد (زمانہ)
آئندہ میں عروج کے معنی ہو تو ”امروز“ یعنی موجودہ وقت کی قدر کرو
اور اسے ”حج یا گب“ میں ضائع مت کرو۔

نوٹ | واضح ہو کہ مردانہ مکان یا مردانہ نشست گاہ میں بیٹھ کر لغو اور بھل
ریک اور سوتیانہ گفتگو میں وقت ضائع کرنا اور اس قسم کی خراب اخلاق
گفتگو کے دوران میں حقہ، چاء، پان، بیڑی اور سگریٹ کا استعمال
کرنا، مسلمانوں کا محبوب ترین مشغلہ حیات ہے۔ دلی والے اس کو ”خج
لڑنا“ کہتے ہیں اور لاہور والے اسی کو ”گپیں مارنا“ کہتے ہیں۔ الف تظ
مختلف ہیں، لیکن مقصد یکساں ہے۔ اب چونکہ مکانوں کی قلت ہے
(سنے یہ فریضہ ”بیکری“ اور ”لی ہاؤس“ میں انجام دیا جاتا ہے جو فیض
اوقات اور فیض زر، دونوں کا ”ماڈرن“ اور فیشن ایبل طریقہ ہے۔
جو لوگ ان مقامات میں نہیں جاسکتے وہ تکیوں دائیروں اور درگاہوں
میں بیٹھ کر اس اہم قومی فرض کو انجام دے لیتے ہیں۔ فرق صرف
اتنا ہے کہ یہاں چائے اور کافی کے بجائے بھنگ اور چرس کا دور چلنا ہے۔

بلاشبہ مسلمان قوم کی دانشمندی کی داد دینی پڑتی ہے کہ اُس نے
حضرت شیخ نجویری الملقب بہ داتا گنج بخشؒ اور حضرت میاں میرؒ کی درگاہوں
پر آرام گاہوں کو بھنگ اور چرس نوشی کا مرکز بنایا ہے تاکہ ان بزرگوں
کی برکت سے ”روحانیت“ کی منازل بہت جلد طے ہو سکیں ۱۲

دوسری رہنمائی برص ۱۵۳

حل لغات | چوبلی نالہ الخ یعنی اے انسان! تو اسلئے آہ و نالہ نہیں کرتا
کہ تیرے جسم میں جان بیدار نہیں ہے مراد اس سے یہ ہو
کہ تو اسلئے بنی آدم کی خدمت نہیں کرتا کہ تیرے دل میں ان کی محبت کا جذبہ
کار فرما نہیں ہے۔

وہیں تجھشن کہ الخ اس دنیا میں کلکھنی جائز ہے لیکن تو کانٹوں کے
درے پھول توڑنے کی ہمت ہی نہیں کرتا مراد یہ ہے کہ اے انسان!
تو اس دنیا میں سرمدیری حاصل کر سکتا ہے لیکن تو شکلات سے گھبراتا ہو
اور اس کا نتیجہ یہ ہے کہ گناہی کی زندگی بسر کر رہا ہے۔

بنیادی تصور | گلستانِ جہاں میں پھول بھی ہیں اور کانٹے بھی
مگر جو گل سے جو یا ہیں انہیں کیا خار کا گلہ کیا

نوٹ | اگرچہ اقبال نے ان رباعیات میں انسان کو مخاطب بنایا ہے
لیکن مسلمان قوم بدرجہ اولیٰ مخاطب ہے کیونکہ اسوقت صفحہ ہستی
پر اس سے زیادہ آرام طلب اور عیش پسند کوئی قوم موجود نہیں ہے۔

پہلی رباعی برص ۱۵۴

حل لغات | کیا۔ یہاں اس لفظ کے لغوی معنی مراد نہیں ہیں۔ بلکہ تھیں و
 ترغیب مراد ہے + برخواستن بیدار۔ یہ اقبال کی اصطلاح ہے
 اور عجمی بیدگان در دل اسیر اند کے معنی میں اس کی تشریح کھر چکا
 ہوں۔ مراد ہے خودی کی حفاظت تربیت اور پرورش کرنا یا اُسے مرتبہ
 کمال تک پہنچانا + بناختن سینہ کا ویدن الخ یعنی مسلک عفت اختیار کرنا
 اور اس راہ میں مجاہدات کرنا + اگر خواہی خدا را فاش بنی الخ یعنی اے
 انسان! اگر تو خدا کو نہ دیکھنا چاہتا ہے تو اپنی خودی کو دیکھ تے۔ دونوں
 ایک ہی ہیں یعنی خودی، عین خدا ہے اور خدا، عین خودی ہے۔ کوئی فرما
 نہیں ہے، کیونکہ دو ہوں تو فرق ہو، جب دوسرا موجود ہی نہیں تو دوئی
 کسے پیدا ہو سکتی ہے؟ اور جب دوئی نہیں تو فرق (تمیز یا امتیاز) کیسے
 ہو سکتا ہے؟ لاوجود الا اللہ کا یہی مفہوم ہے کہ اللہ کے سوا اس کائنات
 میں کوئی دوسری ہستی موجود نہیں ہے۔

اسی حقیقت کو حضرت اقبال نے پیام مشرق میں یوں بیان کیا ہے:-
 کرا جوئی؟ چرا در تیرج و تابی کہ او بد است تو زیر نقابی
 تلاش او کنی چہ خود نہ بینی تلاش خود کنی جز او نیابی
 یعنی اے انسان! تو کسے ڈھونڈ رہا ہے اور کیوں مفت پریشان
 ہو رہا ہے؟ اگر تو غور و فکر سے کام لے (اسی کو اصطلاح میں مراقبہ یا
 دھیان کہتے ہیں) تو یہ حقیقت تجھ پر منکشف ہو جائیگی کہ وہ پوشیدہ نہیں
 ہے بلکہ تو پوشیدہ ہے۔ یعنی اس کا جلوہ تو ہر شے میں ظاہر ہو رہا ہے۔ وہ تو

بہرتی اور ہر بھول میں نمایاں ہے۔ وہ تو ہر جگہ عیاں ہے۔ ہاں تو بیشک پوشیدہ ہے، یعنی زیر نقاب ہے، وہ اس طرح کہ تو اپنی حقیقت سے بیگانہ ہے تو اپنے کو غیر سمجھتا ہے بالفاظِ دیگر، موجود سمجھتا ہے۔ بس یہی تیری سب سے بڑی غلطی ہے کہ تو اس کو بھی موجود سمجھتا ہے اور اپنے کو بھی۔ اس طرح دلی پیدا کر دیتا ہے اور ہزاروں فتنوں کا دروازہ کھول دیتا ہے۔ ارے نادان! دوسرا تو موجود ہی نہیں ہے۔ اگر لقمین نہ ہو تو تجربہ کر کے دیکھ لے۔ اسکی صورت یہ ہے کہ تلاش شروع کر دے۔

(۱) اگر تو اپنی تلاش کرے گا تو اس کو بالیکا۔ یعنی تیری خودی عین خدا ہی اگر تو اس کی تلاش کرے گا تو اپنے کو بالیکا۔ یعنی خدا، عین خودی ہے۔ نتیجہ دونوں صورتوں میں واحد ہے یعنی لا موجد الا اللہ

دوسری رباعی برص ۱۵۴

حل لغات | لکھ از سختی ایام الخ یعنی اے انسان! زمانہ یا تقدیر کی سنگساری کی عادت چھوڑ دے۔ یہ دراصل خود فہمی کی ایک دلپذیر صوت ہے۔ دگر تیرے + کر سختی ناکشیدہ الخ یا درکھ کہ جو شخص دنیا کی مشکلات کا مقابلہ نہیں کرتا وہ کبھی اپنی خودی کو مستحکم نہیں کر سکتا + آب جو تیار چشمہ کا پانی + کم عیار بمعنی ناقص یا خام + اگر برسنگ غلط الخ یعنی جس طرح چشمہ کا پانی جب پتھروں سے ٹکراتا ہے تو حسین معلوم ہوتا ہے اسی طرح مرد مومن (مسلم) جب مصائب سے دوچار ہوتا ہے۔ تو اس کی خودی میں حسن و جمال پیدا ہو جاتا ہے۔

بنیادی تصور | مصائب کا مقابلہ کرنے ہی سے خودی مستحکم ہوتی ہے۔

پہلی رباعی بر ص ۱۵۵

حل لغات | کبوتر۔ یہاں کبوتر سے انسان (مُسلم) مراد ہے + چوخش
گفت یعنی کس قدر قیمتی نصیحت کی! + خوئے حریری مراد
ہے عیش پسندی اور آرام طلبی + اگر ”یا ہو“ ترنی انہ یعنی اگر تو عشق الہی
اختیار کرتے + کلمہ را از سر شاہیں الخ تو دنیا کی زبردست اقوام پر غالب
آسکے گا +

مطلب واضح ہے کہ مسلمان بلاشبہ زبان سے اللہ اکبر کہتا ہے لیکن
دل سے نہیں کہتا۔ اگر وہ ”مستی شوق“ سے مغلوب ہو کر اللہ اکبر کا
نعرہ سرزد کرے تو بڑے بڑے فراغہ اس کے سامنے سبز گول ہوئیں
اور یہی بنیادی تصور بھی ہے کہ ”یا ہو“ زبان سے مت کہو بلکہ دل سے
کہو تو اس کا اثر ظاہر ہوگا۔

نوٹ | چونکہ عام طور سے لوگ یہ سمجھتے ہیں کہ کبوتر ”یا ہو“ کا ورد
نکرتے ہیں، اسلئے اقبال نے اس نکتہ کو کبوتر کی زبان سے
ادا کیا ہے۔ اور وہ نکتہ یہ ہے کہ کوئی عیش پسند قوم دنیا میں زندہ
نہیں رہ سکتی۔

دوسری رباعی بر ص ۱۵۵

حل لغات | فتادی از مقام انہ یعنی تو اپنے بلند مقام سے نیچے گر گیا

مقام کبریائی سے نفوی مفہوم مراد نہیں ہے۔ کیونکہ وہ تو دوسرے کو چاہے
 ہی نہیں ہو سکتا، لیکن بندہ چونکہ خلیفۃ اللہ ہے اسلئے ظلی طور پر اس میں بھی
 کبریائی کا رنگ پیدا ہو سکتا ہے۔ یعنی سطوت و حکومت۔ اس سہو طبعی
 وجہ دوسرے مصرع میں بیان کر دی ہے + حضورِ دول بہادار الخ تو
 کمینہ اور ذلیل فطرت انسانوں کی غلامی کر رہا ہے + تو شاہدینی۔ اے انسان
 تو اپنی اصل اور تخلیق کے اعتبار سے بیشک شاہین (خلیفۃ اللہ) ہے +
 لیکن خویشیتن را الخ یعنی جب تک تو اپنی فطرت (اسلام) کے اقتضاد پر عمل
 نہیں کریگا یا جب تک تو اپنے ضمیر کی اطاعت نہیں کرے گا، اس وقت
 تک تیری خودی مستحکم نہیں ہو سکتی۔ اور حصول مقام کبریائی (جیسا کہ سب
 جانتے ہیں) استحکام خودی پر موقوف و منحصر ہے۔

بنیادی تصور | اس رباعی کے چوتھے مصرع میں پوشیدہ ہے۔ پوشیدہ
 اسلئے کہا کہ مصرع کا لفظی ترجمہ تو یہ ہے کہ ”جب تک
 تو اپنے جال میں نہ پھنس جائے“ اور اس عبارت سے بنیادی تصور
 واضح نہیں ہو سکتا۔ دراصل اقبال نے اس شعر میں فلسفۂ اسلام کا ایک
 اہم نکتہ بیان کیا ہے جسکی اشتریح انہوں نے اپنی شہرہ آفاق تصنیف
 ”مذہبی فکر کی تشکیل جدید“ میں کی ہے۔ اس کا خلاصہ یہ ہے کہ انسان
 مسلمان اس وقت بنتا ہے جب شریعت کی پابندی اسکی طبیعت ثانیہ بن جائے
 یعنی وہ اپنی طبیعت کو اس طرح اطاعت کے سانچے میں ڈھال دے کہ
 جب وہ شریعت کے کسی حکم پر عمل کرنے کو اسے یہ محسوس ہو کہ یہ حکم
 میری طبیعت کا اقتضا ہے۔ کسی غیر لے مجھ پر خارا عاید نہیں کیا ہے۔

پہلی رباعی بر ص ۱۵۶

حل لغات

خوشا روزیکہ الخ یعنی وہ دن بہت مبارک ہوگا جب تو اپنی خودی کی معرفت حاصل کر لیا۔ کیونکہ یہی معرفت اس فقر کا دوسرا نام ہے جس کی بدولت انسان، کائنات پر حکمراں ہو جاتا ہے + حیات جاوداں اندر الخ اس مقام عالیہ اور مرتبہ عظمیٰ تک پہنچنے کی پہلی منزل یقین ہے یعنی یقین، انسان کی تمام روحانی ترقیات کا سنگ بنیاد ہے۔ اسی یقین سے انسان میں شان فقر پیدا ہوتی ہے اور اس کا ثمرہ حیات جاوداں ہے۔ یعنی ہمیشگی کی زندگی + یقین کو قرآن حکیم کی اصطلاح میں ایمان کہتے ہیں۔ حیات جاوداں کا مطلب یہ ہے کہ مومن کی روحانی ترقی کی کوئی حد نہیں ہے + مومن جب مر کر دوبارہ زندہ ہوگا تو اسکے لئے غیر محدود ترقی کا دروازہ کھل جائیگا + تجھن بمعنی شکل + ظن بمعنی گمان یا شک + اقبال نے تجھن و ظن کو اس جگہ یقین کی ضد کے معنی میں استعمال کیا ہے + رہو تجھن و ظن گیری الخ یعنی اگر تو اللہ تعالیٰ اور اس کے پاک کلام پر ایمان نہیں لائے گا۔ بلکہ اپنے قیاس یا گمان پر زندگی بسر کریگا تو اس کا نتیجہ یہ ہوگا کہ جب تو مر کر دوبارہ زندہ ہوگا تو ترقی کی تمام راہیں مسدود ہو جائیں گی۔ یعنی تیری وہ زندگی حقیقی معنی میں زندگی نہیں ہوگی۔ روحانی اعتبار سے جب تو اس دنیا میں وفات پائیگا تو ہمیشہ کے لئے فنا ہو جائیگا۔ ہاں "بیسری" کا مطلب محض مرجعنا نہیں ہے کیونکہ موت تو مومن اور کافر دونوں کو آئیگی، بلکہ اس کا مطلب یہ ہے کہ ایمان سے محرومی کا نتیجہ یہ ہوگا تو روحانی اعتبار سے ہمیشہ کیلئے فنا ہو جائیگا

بنیادی تصور یہ ہے کہ انسان کی روحانی ترقی یقین پر موقوف ہے۔

دوسری رباعی برص ۱۵۶

حل لغات | تو ہم مثل من از خود درجائی۔ اس مصرع میں اقبال نے 'تو' اور 'من' دو لفظ استعمال کئے ہیں۔ ان سے خاص افراد مراد نہیں ہیں۔ بلکہ انسانوں کی دو قسمیں مراد ہیں جن کی تصریح دوسرے شعر میں ہے۔ از خود درجائی یعنی میں بھی اپنی خودی سے ناواقف ہوں اور تو بھی + خودی سے ناواقفیت کا مطلب یہ ہے کہ تجھے اور مجھے، خودی کی مخفی صلاحیتوں کا علم نہیں ہے۔ یہ علم اس وقت حاصل ہوتا ہے جب انسان میں شان فقر پیدا ہو جاتی ہے یا یوں سمجھو کہ جب یہ علم حاصل ہو جاتا ہے اس وقت شان فقر پیدا ہوتی ہے + اس علم ہی کا دوسرا نام شان فقر ہے + خاک روزے کہ خود را باز باری۔ اس مصرع کا مطلب ہے ع خوشا روزے کہ خود را باز گیری۔ باز یافتن اور باز گرفتن دونوں کا ایک ہی مطلب ہے یعنی اپنی خودی سے آگاہی حاصل کرنا یا معرفت ذات حاصل کرنا + مرا کافر کند الخ یعنی بعض لوگوں کے حق میں، اندیشہ رزق یا فکر معاش سید راہ بن جاتی ہے یعنی فکر معاش، ان کے اور معرفت ذات کے ماہن روک بن جاتی ہے + ترا کافر کند الخ یعنی علم کتابی یا فلسفہ بعض لوگوں کے اور معرفت ذات کے درمیان حاصل ہو جاتا ہے۔ مطلب یہ ہے کہ بعض لوگ اسلئے اپنی خودی سے آگاہ نہیں ہو سکتے کہ وہ ساری عمر فکر معاش میں گرفتار رہتے ہیں

اور بعض لوگ اسلئے اپنی خودی کی معرفت حاصل نہیں کر سکتے کہ کتابی علم (فلسفہ) ان کے اندر ایسے تشکوک پیدا کر دیتا ہے جو ساری عمر دماغ سے نہیں نکل سکتے +

بنیادی تصویر یہ ہے کہ فکر معاش اور علم کتابی، بندہ اور خدا کے درمیان حجاب بنجاتے ہیں۔ اسی لئے بعض حکمائے یہ کہا ہے کہ العلم حجاب الکبر یعنی علم سب سے بڑا حجاب ہے

پہلی رباعی برص ۱۵۷

حل لغات | جد خوش گفت بہت عمدہ نصیحت کی + مگرہ بمعنی سچہ شتر + خنگ بمعنی خوش نصیب + کہ داند کار خود را یعنی وہ شخص

جو اپنے فرائض منصبی سے آگاہ ہو + بغیر از ما یعنی ہم سے سیکھ لے + بنیادی تصور جو تھے مصرع میں مذکور ہے یعنی مبارک ہے - وہ انسان جو اپنے فرائض سے آگاہ ہو اور اپنا بوجھ خود اٹھائے - کیونکہ قانون قدرت یہ ہے کہ کوئی شخص کسی دوسرے کا بوجھ نہیں اٹھا سکتا۔ اقبال نے اس رباعی میں انسان کو اعتماد علی النفس کی تعلیم دی ہے +

دوسری رباعی برص ۱۵۷ اور پہلی رباعی برص ۱۵۸

حل لغات | دانائے افرونگ سے حکمائے یورپ مراد ہیں + لبارازے

کہ الخ یعنی حکمائے مغرب نے اس مسئلہ پر بہت کچھ لکھا ہے کہ کائنات اور انسان کی حقیقت کیا ہے ؟ دو حرفے سے ایک اہم نکتہ مراد ہے + پیر مردے از الخ جو مجھ سے حکمائے مشرق نے بیان کیا یا جو میں نے انکی تصانیف میں پڑھا ہے + اے کشتہ نامحرے چند یعنی آے وہ شخص جس کو ان حکمائے گمراہ کر دیا جو خود حقیقت سے نا بلند ہیں + خریدی از بے یک دل الخ یعنی تو نے اپنے دل کو متضاد خیالات کی آماجگاہ بنایا جس کا نتیجہ ناکامی کے سوا اور کچھ نہیں ہو سکتا + زتا ویلات ملائیاں نکوتر الخ یعنی بہت سے ملاؤں کے درس میں شریک ہونے سے یہ بدرجہا بہتر ہے کہ انسان کسی ایک مرد کامل کی صحبت میں کچھ دیر کے لئے بیٹھے اور اپنی اصلاح کرے +

بنیادی تصویر یہ ہے کہ ملاؤں کی صحبت میں دس سال تک بیٹھنے سے کسی مرشد کامل کی صحبت میں دس دن بیٹھنا انسان کے حق میں زیادہ مفید ہے۔

دوسری رباعی بر ص ۱۵۸

حل لغات | وجود است این کہ بنی یا نمود است ؛ یعنی جو کچھ نظر آرہا ہے یہ وجود ہے یا نمود ؛ یعنی یہ کائنات حقیقی ہے یا غیر حقیقی ؛ اس مصرع میں لفظ ”نمود“ کو اقبال نے ”وجود“ کی ضد سے معنی میں استعمال کیا ہے۔ وجود کا معنی ہے وہ شی جو فی الحقیقت خارج میں موجود ہو اور نمود کا معنی ہے وہ شی جو صرف نظر آئے لیکن خارجی وجود نہ رکھتی ہو +

حکیم با چشم کشکبا الخ اس مصرع میں طنز ہے اسلئے لفظی معنی مراد نہیں ہو سکتے بلکہ برعکس اس کا مطلب یہ ہے کہ حکماء نے اپنی بحثوں سے ہمارے لئے مشکلات کا دروازہ کھول دیا ہے + کتابے برفن الخ یعنی ان حکماء کی مثال اس شخص کی سی ہے جس نے غواصی (سرا کی) پر کتاب تو لکھ دی لیکن خود کبھی دریا میں غواصی نہیں کی۔ مطلب یہ ہے کہ حکماء اور فلاسفہ اپنی ساری عمر خدا اور کائنات سے متعلق بحثوں میں تو ضائع کر دیتے ہیں لیکن اپنی معرفت حاصل نہیں کرتے۔ غواصی کے فن پر وہ شخص کتاب لکھ سکتا ہے جس نے خود اس فن کو حاصل کیا ہو۔ اسی طرح خدا اور کائنات پر وہ شخص گفتگو کر سکتا ہے جس نے پہلے اپنی معرفت حاصل کر لی ہو۔ یہی اس رباعی کا بنیادی تصور ہے۔

پہلی رباعی برصہ ۱۵۹

مطلب اسکا کہ ہمیشہ تیرے حالات یکساں رہیں گے۔ اسلئے تو اپنے تیشہ کی ضرب سے کوہ میستوں کو پارہ پارہ کر دے، اور اپنا قیمتی وقت ان دوراز کا بحثوں میں ضائع مت کر کہ چنگاری تیرے تیشہ سے نکلی یا پتھر سے؟

بنیادی تصور اقبال نے ہمیں یہ نصیحت کی ہے کہ جہادِ فلسفہ سے بہتر ہے کیونکہ فلسفہ ہمیں حقیقت کا علم عطا نہیں کر سکتا اسلئے ساری عمر فلسفیانہ بحثوں میں ضائع ہو جائیگی اور کامیابی کے لئے عمل (جہاد) شرط ہے نہ کہ بحث۔ مثلاً ایک آقا دو آدمیوں کو اس امر متعین کرتا ہے کہ فلاں ٹیلہ کو کھود کر پھینک دو۔ پہلا آدمی تو مسلسل پتھر توڑ رہا ہے لیکن دوسرا

آدمی یہ سوچ رہا ہے کہ شرر کس چیز سے نکلا؟ تیشہ کسی یا پتھر سے؟ ظاہر ہے کہ وہ شخص ساری عمر اسی مسئلہ کے حل کرنے میں گزار دینگا نتیجہ یہ نکلے گا کہ پہلا آدمی تو اپنے مقصد حیات میں کامیاب ہو جائیگا (آقاؑ اس سے خوش ہو جائیگا) اور دوسرا آدمی یقیناً ناکام رہیگا

نکتہ اقبال نے ”شرر از تیشہ خیزد یا ز سنگ است“ کے پردہ میں فلسفہ کے ایک اہم مسئلہ کی طرف اشارہ کیا ہے۔ یعنی فعل کا ظہور انسان سے ہوتا ہے یا خدا سے؟ بالفاظ دیگر فاعل حقیقی کون ہے؟ اس باب میں بہت اختلاف آراء ہے جسکی تفصیل اس شرح میں درج نہیں کر سکتا۔

دوسری رباعی برصہ ۱۵۹

حل لغات منہ از کف چرخ الخ یعنی طریق عشق پر مضبوطی کے ساتھ قائم رہ + بدست آور مقام الخ یعنی دنیا کے عشق میں اپنا مقام بلند کر + مشو در چار سوے الخ یعنی کائنات کی غلامی اختیار مت کر یا غیر کو مقصود مت بنایا کسی دنیاوی طاقت سے مغلوب مت ہو جا + بنو دیار آ یعنی اپنی خودی کو مرتبہ کمال تک پہنچا یا اپنے اندر شان فقر میدا کر + بشکن چار سو را یعنی اس کائنات کو اپنا غلام بنا لے یا مسخر کرے یا کائنات کی حقیقت سے آگاہ ہو جا کہ وہ تیری خادم ہے اور تو اس کا مخدوم ہے + بشکن یعنی مسخر کن +

بنیادی تصور جو تھے مسرع ہیں مذکور ہے کہ اگر تو اپنی خودی کی معرفت حاصل کر لیگا تو یہ کائنات تیری غلام ہو جائیگی، تو اسپر خیراں ہو جائیگا +

پہلی رباعی بر ص ۱۶۰

حل لغات | دل دریا یعنی یہ کائنات + سکون بیگانہ از تست یعنی اس دنیا میں جس قدر ہنگامہ برپا ہے یہ سب تیرے ہی دم قدم کی برکت ہے + ہمیشہ گو ہر ایک دانہ انجھ یعنی اس کائنات میں جس قدر خوبیاں پوشیدہ ہیں وہ تیری ہی جدوجہد کی بدولت بروئے کار آسکتی ہیں + تو اسے موج یعنی اسے انسان! اضطراب خود نگہدار یعنی اپنی جدوجہد کو برقرار رکھ + کہ دریا را انجھ یعنی اس کائنات کی ساری رونق اور ساری خوبی تیرے ہی دم سے ہے۔

بنیادی تصور یہ ہے کہ اللہ تعالیٰ نے اس دنیا میں انسان کے فائدے کے لئے لاکھوں نفعاء مخفی کر دی ہیں اسلئے انسان کا فرض ہے کہ وہ جدوجہد کر کے اُن نفعاء کو حاصل کرے۔ خود بھی مستفید ہو اور دوسروں کو بھی فائدہ پہنچائے۔

دوسری رباعی بر ص ۱۶۰

حل لغات | دو گنتی را بخود انجھ یعنی دنیا اور عقبی میں کامیابی حاصل کرنے کے لئے انسان کو خود کو شش کرنی لازم ہے + نباید از حضور خود انجھ یعنی اپنی خودی کی تربیت سے کسی وقت غافل مت ہو + بنور دوش ہیں انجھ یعنی تیری موجودہ حالت نتیجہ تیرے سابقہ اعمال کا مثلاً اگر تو آج ذلیل و خوار ہے تو اس کی وجہ یہ ہے کہ تو نے کل (زمانہ گذشتہ)

ترقی یا عزت حاصل کرنے کے لئے کوئی جدوجہد نہیں کی تھی + مزدوش امروز
 را الخ یعنی اے انسان! تو اس حقیقت کو ہمیشہ مد نظر رکھ کہ کوئی شخص اپنے
 امروز کو اپنے دوش سے جدا نہیں کر سکتا۔ یعنی انسان کی موجودہ زندگی،
 سابقہ زندگی کا لازمی نتیجہ ہوتی ہے۔ مثلاً جو شخص جوانی کا زمانہ غفلت یا
 عیش میں ضائع کر دیتا ہے وہ بڑھاپے میں کبھی سنبھل سکتا رہ سکتا۔

پہلی رباعی بر ص ۱۶۱

مطلب | بظاہر اقبال گل لالہ سے خطاب کرتے ہیں کہ تو نے اپنے حسین
 چہرہ سے نقاب اتار کر اپنے آپ کو ہم پر ظاہر کر دیا۔ میں سمجھتے
 یہ سوال کرتا ہوں کہ جب توشاخ پر اُگھا، اس وقت لوگوں نے تجھے
 ”لالہ“ کے نام سے پکارنا شروع کیا، لیکن جب توشاخ کے اندر تھا،
 اس وقت تیری کیا کیفیت تھی اور تو کیا تھا؟ پھول یا بوٹا؟
 بنیادی تصور واضح ہو کہ اس شکل رباعی میں اقبال نے وحدت شہود کی
 تعلیم دی ہے۔ وحدت وجود اور وحدت شہود، فلسفہ تصوف کی مشہور
 اصطلاحیں ہیں: اول الذکر کا مفہوم یہ ہے کہ وجود حقیقی جو مستقل قائم
 بالذات اور خارجی ہے، صرف ایک ہے۔ اُس ذات واحد کے علاوہ اور کوئی
 ہستی اس معنی میں موجود نہیں ہے جس قدر موجودات ہم کو نظر آتے ہیں۔
 یہ سب اُسی وجود واحد کے اظلال و آثار و عکوس ہیں۔ انکی اپنی کوئی
 مستقل یا قائم بالذات ہستی نہیں ہے۔
 وحدت شہود کا مطلب یہ ہے کہ کائنات میں جس قدر موجودات ہیں

سب اُسی ذاتِ واحد کے مظاہر و آثار ہیں۔ ہر شے میں وہی جلوہ گر ہے
وہی ظاہر ہو رہا ہے۔

تارے میں وہ، شہر میں وہ، جلوہ گاہِ سحر میں وہ (بانگِ درا)
چشمِ نظارہ میں نہ تو سرمہ استسیار دے
خلاصہ کلام ایسکے

(۱) کائنات میں صرف ایک کو موجود یقین کرنا = وحدتِ وجود یا
ہمہ اوست ہے۔

(۲) کائنات کے مختلف مظاہر میں صرف ایک کو دیکھنا = وحدتِ
شہود یا ہمہ اندر اوست ہے۔

اسی نظرِ ہمہ اندر اوست کو لطفِ صوفیا و ہمہ از و ست یا ہمہ با
اوست سے تعبیر کرتے ہیں۔

اقبال کہتے ہیں کہ جب گل لالہ، شاخ لالہ سے برآمد ہوتا ہے تو
اُسے لفظ ”لالہ“ سے موسوم کر دیتے ہیں لیکن پھر اسے قبل جب
وہ گل، شاخ کے اندر نہاں ہوتا ہے تو آتش میں اور شاخ میں کوئی امتیاز
نہیں ہوتا۔ بلکہ شاخ اور گل دونوں ایک ہی ہیں۔ اسی طرح زید یا یحجر
جب بطنِ مادر سے ظاہر ہوتا ہے تو اُسے زید یا یحجر کہتے ہیں۔ قبل
تخلیق آتش میں اور خالق میں کوئی امتیاز نہیں ہوتا۔ درحقیقت تمام مخلوق
خالق کائنات ہی سے برآمد ہوئی ہیں۔ جب خارج میں ان کا ظہور ہوا
تو تعینات پیدا ہو گئے۔ ورنہ قبل ظہور ہمہ مخلوقات، ذاتِ خالق ہی میں
پوشیدہ اور آرمیدہ تھیں اور ان میں اور خالق میں کوئی امتیاز نہیں تھا۔
اسی حقیقت کو اقبال نے گل اور شاخ کی مثال سے واضح کیا ہے کہ

ظہور سے قبل گل کہاں تھا؟ اس کا جواب یہ ہے کہ وہ شاخ میں تھا۔ اسی طرح ظہور سے قبل کائنات کہاں تھی؟ اس کا جواب یہ ہے کہ وہ ذاتِ واحد میں تھی۔ اس نکتہ کو اصطلاح میں ”ہم اندراوست“ کہتے ہیں۔

لوٹ | محقق دوآنی (ملا جلال الدین صاحب اخلاق جلالی) نے بھی اپنی بلند پایہ فلسفہ تصنیف ”انموج العلوم“ میں یہی تعبیر اختیار کی ہے اور راقم الحروف کی رائے میں اقبال محقق دوآنی اور شیخ اکبر

ہر سہ اصحاب نے اس باب میں حکیم فلاطینس (PLOTINUS) باطنی فلسفہ اشراق کا اتباع کیا ہے۔ جس نے سب سے پہلے یہ طریقہ پیش کیا کہ یہ کائنات اسی طرح خدا سے صادر ہوئی جس طرح شعاع آفتاب، آفتاب سے صادر ہوتی ہے۔ یعنی جس طرح شعاع، آفتاب سے نکلی ہے۔ اسی طرح یہ دنیا بھی خدا ہی سے نکلی ہے۔ ہم سب خدا ہی میں رہتے ہیں اور انجام کار اسی کی طرف لوٹ کر چلے جائیں گے۔

إِنَّا لِلّٰہِ دَاخِلِیْنَ کَاجِجِیْنَ - کاہی مطلب ہر

۱۶۱ دوسری ریاضی برص

مطلب | اے انسان! جو شخص حقیقی معنی میں ”مرد“ ہوتا ہے یعنی صاحبِ ہمت و حوصلہ وہ دنیاوی تکالیف سے متاثر نہیں ہو کرتا۔

اور رشی یا غم یاد رو کی بناء پر اس کی آنکھ سے آنسو نہیں نکلا کرتے وہ تمام مصائب کو خندہ پیشانی کے ساتھ برداشت کرتا ہے۔ لیکن اگر تم کبھی اُسے روئے ہوئے دیکھو تو (اپنے اوپر قیاس مت کرو) سمجھ لو کہ

اس کے رونے کا باعث ”سوز وستی“ ہے
 بنیادی تصور۔ بزدل آدمی، مصائب میں روتا ہے لیکن مرد یعنی حوصلہ مند
 انسان صرف محبت الہی میں رو سکتا ہے۔ اس کی آنکھ سے آنسو اگر نکل سکتا
 ہے تو فراق محبوب میں۔

پہلی رباعی برص ۱۶۲

مطلب اے انسان! یہ مت گمان کر کہ مردِ کامل پر جو امتحان میں کامیاب
 ہو چکا ہے۔ موت (فنائے کلی) وارد ہو سکتی ہے۔ بیفک
 بقاعدہ قانون فطرت وہ زیر آسمان ایک دفعہ تو ضرور مرے گا لیکن یہ موت
 پیغام فنا نہیں ہے۔

مرنے والے مرتے ہیں لیکن فنا ہوتے نہیں
 یعنی عاشقِ طبعی اعتبار سے ایک مرتبہ مرتا تو ضرور ہے لیکن فنا نہیں ہوتا۔
 پس اے انسان! صرف یہی ایک موت ہے جو تیری شان کے
 مطابق ہے۔ یعنی اس طرح زندگی بسر کر اور اپنی خودی کو اس قدر مستحکم کر
 کہ تو موت سے بھی نہ مر سکے۔

ہو اگر خود نگر و خود گر و خود گیر خودی

یہ بھی ممکن ہے کہ تو موت سے بھی نہ مر سکے

ورنہ مرنے کے لئے یعنی فنا ہو جانے کے لئے کسی اہتمام کی ضرورت نہیں
 ہے مرنے کی سیکڑوں صورتیں ہیں جس صورت کو اختیار کرے، مر جائے۔
 بنیادی تصور ہمیشہ زندہ رہنا یا بقائے دوام حاصل کرنا، یہ شکل ہے،

مرتا (فنا ہو جانا) تو کوئی مشکل بات نہیں ہے۔ مثلاً ساری عمر ”ٹھیکے“ لیتے رہو۔ انشاء اللہ کسی زحمت یا کوشش کے بغیر خود بخود مر جاؤ گے یعنی موت کے بعد ہمیشہ کے لئے فنا ہو جاؤ گے۔

دوسری رباعی برصفا ۱۶۲

حل لغات | اگر خاک تو انج یعنی اگر تجھ میں زندہ رہنے اور ابدی زندگی حاصل کرنے کی ترپ نہیں ہے + بشاخ تو ہم زوالخ تو خارجی اسباب تجھے حقیقی زندگی یا حیاتِ ابدی عطا نہیں کر سکتے۔ یا اگر تو خود اپنی خودی کو مستحکم کرنے کے لئے جدوجہد نہ کرے تو مرشد (نلساں) کی توجہ بھی تجھے مومن نہیں بنا سکتی + زعم آزادشوالخ اسلئے ہیں تجھ کو نصیحت کرتا ہوں کہ توزر + زن + زمین، ان غموں سے گناہ سے دل کو پاک کر لے اور اپنی پوری توجہ، خودی (دم) کے استحکام پر مبذول کر دے۔ جب تو اپنی خودی کو مستحکم کر لگا تو تجھے معلوم ہوگا کہ مردِ مومن کے سینہ میں کسی قسم کا غم راہ نہیں پاسکتا۔ غم ہوتا ہی ہے، ان لوگوں کے سینہ میں جو خام اور ناقص ہوتے ہیں + مردِ دمِ اقبال کی اصطلاح ہے۔ شاہیں کبھی پرواز سے تھک کر نہیں گرتا (ضربِ کلیم) پر دم ہے اگر تو، تو نہیں خطہ افتاد (ضربِ کلیم) یعنی پر دم وہ شخص ہے جس نے اپنی خودی کو مستحکم کر لیا ہو۔ سینہ پر دم کنایہ ہے۔ مردِ مومن کی شخصیت سے اور غم کنایہ ہے دنیاوی خواہشات، آرزوؤں اور منناؤں سے جن کے عدم حصول کا

لازمی نتیجہ ”غم“ کی شکل میں ظاہر ہوتا ہے۔ اور کچھ عرصہ کے بعد انسان مجموعہ غم بن جاتا ہے۔ اقبال کی رائے میں اس غم کے ازالہ کی صرف ایک ہی صورت ہے اور وہ یہ ہے کہ انسان اپنی خودی کی معرفت حاصل کرے۔

راقم الحروف نے ایک صوفی سے یہ نکتہ سنا تھا کہ دنیا کی نوعیت نوٹ | یہ ہے کہ تم جس قدر اسکی آرزو کرو گے اسی قدر دور بھاگے گی اور تم جس قدر اس سے نفرت کرو گے اسی قدر تمہارے قدموں میں آہستگی میں نے خود تو اس کا تجربہ نہیں کیا لیکن جب بزرگانِ دین کی زندگیوں کا مطالعہ کیا تو اس قول کی صداقت بالکل عیاں ہو گئی رشتہ میں ہر وقت ”جاکیر“ کی آرزو میں رہتا ہوں۔ اسلئے کبھی خواب میں بھی نظر نہیں آتی لیکن حضرت قطب صاحب رحمہ اللہ اس سے سخت متنفر تھے۔ اس لئے یہ ”نقحہ“ ہر وقت آن کے سامنے دست بستہ کھڑی رہتی تھی۔ فاعتبروا یا اولی الابصار!

پہلی رباعی برص ۱۴۳

مطلب | ہم اپنی حماقت کی بناء پر پہلے غم روزگار خریدتے ہیں پھر اس ایک غم سے ہمت سے غم پیدا ہوتے ہیں اور ان غموں کی وجہ سے ہماری زندگی تلخ ہو جاتی ہے اور ہم ہر وقت پریشان رہتے ہیں۔ ان ہجوم و غموں کے ازالہ کے لئے ہم دنیا کے قاعدہ کے مطابق ان لوگوں سے طالبِ امداد ہوتے ہیں جنہاں جو طرح یا ہم سے بھی زیادہ گرفتار بنا ہوتے ہیں اور انہیں ہم سے کوئی حقیقی بہرہ دہی نہیں ہوتی۔ لیکن اگر

ہم اپنی زندگی کی قدر و قیمت کا صحیح احساس پیدا کر لیں تو ہم اپنی آئندہ
 زندگی کو بہتر بنا سکتے ہیں۔
 بنیادی تصور۔ اگر انسان اپنے موجودہ وقت کی قدر کرنا سیکھ جائے
 تو وہ آئندہ زندگی کو بہتر بنا سکتا ہے۔

دوسری رباعی برص ۱۹۳

حل لغات | کہ دل یا غوشتن بست۔ یعنی جس نے اپنی خودی کو مستحکم
 کر لیا + این از شست۔ یعنی وہ شخص دنیا میں کسی دشمن
 سے خواہ وہ بڑا ہو یا چھوٹا، خوف نہیں کہا سکتا + شست کے لغوی معنی
 ہیں "حلقہ دام" اسی مناسبت سے پھلی کے کانٹے کو شست کہنے لگے۔
 پھر نشانہ باندھنے کے معنی میں استعمال ہونے لگا + نگہ را جلوہ مستی
 یعنی دنیا کے دلکش مناظر سے لطف اندوز ہونے میں کوئی مضائقہ نہیں
 ہے۔ لیکن انسان کو لازم ہے کہ اپنے دل اور ہاتھ کو غلطی (گناہ) سے
 محفوظ رکھے۔

بنیادی تصور جو تھے مصرع میں مذکور ہے یعنی برائی کا خیال دل
 میں نہ لاؤ اور کسی کو ایذا مت پہنچاؤ۔

پہلی رباعی برص ۱۹۴

حل لغات | خاکِ نثر ند۔ لغوی معنی ہیں ذلیل و خوار مٹی، مراد ہے دنیا

غم شیریں وہ غم جو تکلیف دہ ہونے کے باوجود انسان کی نظر میں محبوب ہو +
مطلب اس رباعی میں اقبال نے یہ نکتہ بیان کیا ہے کہ غم دو طرح کا ہوتا
 ہے ایک غم تلخ جس کی اصل یہ ذلیل دنیا ہے، یعنی اس کے
 حصول کی آرزو سے جو غم لاحق ہوتا ہے وہ بہت تکلیف دہ ہوتا ہے۔ دوسرا غم
 شیریں جسکی بنیاد، اوکار بلند ہوتے ہیں۔ مثلاً قوم کی ترقی کی آرزو۔ اس آرزو
 سے جو غم لاحق ہوتا ہے تکلیف دہ تو وہ بھی ہوتا ہے لیکن وہ تکلیف انسان کو
 بہت مرغوب ہوتی ہے۔ اور عقلمند آدمی وہ ہے جو غم تلخ کے بجائے غم شیریں
 اختیار کرے۔

بنیادی تصویر یہ ہے کہ انسان غم شیریں میں مبتلا ہو کر اپنی زندگی بسر کرے اور
 خلاصہ کلام یہ ہے کہ دنیا میں غم کی دو قسمیں ہیں (۱) غم نان (۲) غم ملت و دانشند
 وہ ہے جو غم ملت میں اپنی زندگی بسر کرے۔

دوسری رباعی برصفا ۱۶۳

حل لغات خدائے مہربانیں کر۔ یعنی تقدیر کی شکایت مت کرو + کہ شکست
 می تو اں از دامنش گرد۔ دانش میں "ش" کا مرجع "خدا"
 ہے۔ مطلب یہ ہے کہ خدا پر اعتراض مت کرو۔ کیونکہ یہ اعتراض جو تم اس پر اپنی
 نادانی کی وجہ سے عاید کر رہے ہو، باسانی دور کیا جاسکتا ہے۔ از دامن
 گرد شکستن محاورہ ہے۔ اس کے معنی ہیں الزام دور کرنا + تمہارے می برد
 بردل آدمی بہادر آدمی پر غالب آجاتا ہے۔ تمہارے بردن محاورہ ہے۔ اسکے
 معنی ہیں بازی جیت لینا یا دوسرے کو شکست دینا +

مطلب کہتے ہیں کہ تقدیر کی شکایت مت کرو۔ کیونکہ تقدیر بدل سکتی ہے۔
 یعنی اگر تم اپنے آپ کو بدل لو (اپنے اندر انقلاب پیدا کر لو) تو
 خدا تمہاری تقدیر بھی بدل دیگا۔ خدا پر الزام مت لگاؤ کہ اُس نے تمہیں تباہ
 کر دیا۔ اُس نے تمہیں تباہ نہیں کیا۔ اگر تم غور سے دیکھو تو معلوم ہو جائیگا
 کہ تمہارے بُرے اعمال نے تمہیں تباہ کیا۔ خدا تو غفور اور رحیم ہے وہ کسی کو
 تباہ نہیں کرتا۔

حقیقت یہ ہے کہ تم اپنے فرض سے غافل ہو۔ تمہارا فرض یہ نہیں کہ خدا کو
 مورد الزام بناؤ بلکہ اٹھو اور اگر ہمت ہے تو اس ظالمانہ نظام کو بدل دو
 جس میں ایک ذلیل نامرد، اپنی بیاری، خوشامد، رشوت، اور شیر فرشتی کی
 بدولت ایک شریف آدمی پر غالب آجاتا ہے۔ اور یہی اس بے نظیر باعی
 کا بنیادی تصور ہے۔

پہلی رباعی برصہ ۱۶۵

مطلب اے انسان! کینہ، بغض اور حسد کو اپنے دل سے نکال دے۔
 غور کر! ہر شخص اس بات کی کوشش کرتا ہے کہ دھواں اس کے
 گھر سے باہر نکل جائے۔ کوئی شخص یہ نہیں جانتا کہ اس کا گھر دھوئیں سے
 اُٹ جائے۔ یہ کینہ دراصل دھواں ہے۔ اگر تو اس کو اپنے اندر رہنے
 دیگا تو تیرا سینہ بال نکل سیاہ ہو جائیگا۔
 دوسروں کے خلاف اپنے دل میں کینہ رکھنے کے بجائے تو اللہ کے
 احکام کی اطاعت کر اور کسی غیر کو اپنے دل پر حکومت مت کرنے دے۔

کیونکہ اگر تو ایسا کرے گا تو تیرا دل بالکل تباہ اور برباد ہو جائیگا۔ یعنی تیری زندگی کا مقصد ہی فوت ہو جائیگا۔

بنیادی تصویر یہ ہے کہ اپنے دل میں اللہ تبارک و تعالیٰ کے سوا کسی کے خیال کو جگہ مت دے۔ جب اللہ تبارک و تعالیٰ مقصود زندگی ہو جائیگا تو نہ کسی کا تصور دل میں آئے گا اور نہ کسی کے خلاف تیرے دل میں کینہ پیدا ہو سکے گا۔

لوٹ | اقبال نے اس رباعی میں جو بلند اخلاقی تعلیم دی ہے اگر انسان اس پر عمل کرے تو یہ دنیا اس کے حق میں جنت کا نمونہ بن جائے۔

دوسری رباعی برص ۱۶۵

مطلب | مرد مومن کی صفت بیان کرتے ہیں کہ وہ اپنی پاکیزگی طبع کی بدولت جبرانی کونکلی میں تبدیل کر سکتا ہے۔ وہ اپنی جدوجہد کی بدولت خار کو گل بنا سکتا ہے۔ شب کی تاریکی کو سحر کے نور میں بدلی سکتا ہے۔ اور اس کی شخصیت کو دونوں جہان کے لئے سرمایہ افتخار ہوتی ہے۔ وہ اُس ستارہ کی مانند ہوتا ہے جو سارے عالم کو منور کر دے۔ اسکی توصیف کے لئے ایک دفتر درکار ہے میں اس رباعی میں اسکی تفصیل کیونکر بیان کر سکتا ہوں؟ اس کی سب سے بڑی شناخت یہ ہے کہ جب اس کی موت کا وقت آتا ہے تو وہ عام آدمیوں کی طرح مطلق ہراساں یا مضطرب نہیں ہوتا بلکہ اس وقت اس کے لبوں پر تسکین نمودار ہو جاتا ہے۔

بنیادی تصویر یہ ہے کہ مرد حق چونکہ اپنی ساری عمر حق پرستی میں بسر کرتا ہے اسلئے جب دنیا سے رخصت کا وقت آتا ہے تو وہ خوش ہوتا ہے

کہ اب غمگین بھی بارگاہِ ایزدی سے حق پرستی کا صلہ ملنے والا ہے۔ اس کے
برعکس دنیا پرست خوفزدہ ہو جاتا ہے ۱۲

پہلی رباعی برص ۱۶۶

مطلب | باد صبح سے ذاتِ شاعر مراد ہے + شبنم سے اسلام مراد ہے +
صنعتِ گل سے امراء کی زندگی مراد ہے + گیارہ سے غریبوں کا
طبقہ مراد ہے + مطلب یہ ہے کہ اسلام نے مجھ سے کہا کہ اے اقبال! مجھے
تجھ سے ہر بانی کی توقع ہے۔ چونکہ دو تہندوں کی طرزِ زندگی مجھے پسند نہیں
ہے۔ ان کی صحبت میں رہ کر میں بالکل افسردہ ہو گیا یعنی انہوں نے اپنے غیر
اسلامی طرزِ عمل سے میری شکلِ مسخ کر دی اور مجھے دنیا میں بدنام کر دیا۔
اس لئے اب تو مجھے غریبوں میں پہنچا دے تو یہ تیرا مجھ پر بڑا احسان ہوگا۔
بنیادی تصور۔ اقبال نے اس تصور کو اپنی ہر تصنیف میں پیش کیا ہے
(اور وہ یہ ہے کہ

امراءِ نشہِ دولت میں ہیں غافلِ ہم سے (ربانگ درا)
زندہ ہے ملتِ بیضاً غمگینا کے دم سے

نعمانِ او نیلِ ویشِ دوست غافلِ از مغراند و اندر بندِ پست
قوتِ فرمانرواِ معبودِ او در زبانیِ دین و ایمانِ سودا

اسی لئے جنابِ مسیحؑ نے یہ فرمایا کہ ”اونٹ کا سوئی کے ناکے میں سے گزرا

جانا آسان ہے۔ لیکن دولتمندوں کا آسانی بادشاہت میں داخل ہونا دشوار ہے۔“

دوسری رباعی برص ۱۶۶

مطلب دل کی دنیا اس قدر وسیع اور غلیظ ہے کہ انسان اس کا تصور بھی نہیں کر سکتا۔ گویا وہ ایسا سمندر ہے جس کی نہ تھاہ ہے نہ حد ہے۔ اور اس کی موجوں کی عظمت سے بڑے بڑے ہنگ خوزہ میں یعنی بڑے بڑے علماء اور حکماء تاثرات قلبی کا اندازہ معین کرنے سے قاصر ہیں۔ کیونکہ بعض اوقات، دانا آدمی دل کے ہاتھوں نادان بچا تاہو اور یہی دل بعض اوقات، بدکاروں کی زندگی میں انقلاب پیدا کر کے انہیں نکو کاروں کی جماعت میں داخل کر دیتا ہے۔ دلی وسعت کا یہ عالم ہے کہ..... ایک ایسے سیلاب کا تصور کر جو بہت سے یاسینکڑوں عظیم الشان صحراؤں کو محیط ہو جائے تو آسان اس سیلاب کے ایک بلبلہ کی برابر بھی نہیں ہے۔

بنیادی تصویر یہ ہے کہ دل کی دنیا اس قدر وسیع ہے کہ یہ خارجی دنیا اس کے سامنے اتنی حقیقت بھی نہیں رکھتی جس قدر سیلاب کے سامنے بلبلہ کی ہوتی ہے۔ صوفیا کہتے ہیں کہ یہ ساری کائنات دل کے ایک گوشہ میں سما سکتی ہے اور دل میں ایسے ایسے لاکھوں گوشے موجود ہیں۔

اقبال نے ص ۱۶۶ سے لیکر ص ۱۷۱ تک جو رباعیات لکھی ہیں ان میں ”دل“ کے مختلف پہلوؤں کو واضح کیا ہے۔ دل سے جیسا کہ میں

قبل ازین لکھ چکا ہوں، وہ گوشت کا لوہڑا مراد نہیں ہے جو انسان اور
 حیوان دونوں کے سینہ میں دھڑکتا رہتا ہے۔ بلکہ وہ لطیفہ روحانی مراد
 ہے جس میں اللہ میاں رہتے ہیں۔ ساری دنیا کے صوفی یہی تعلیم دیتے
 چلے آئے ہیں کہ دل، خانہ خدا ہے۔ تمام مذہبی کتابیں یہی تلقین کرتی
 ہیں کہ خدا تمہارے دل میں پوشیدہ ہے۔ لہذا دل کو نبی مادی چیز نہیں
 ہے۔ بلکہ ایک مخفی روحانی قوت ہے جس کو مرتبہ کمال تک پہنچانے کا نتیجہ
 (نثر) یہ نکلتا ہے کہ آدمی اللہ کو دیکھ لیتا ہے۔ یہ دیکھنا ہی مقصود حیا
 ہے۔ یہی اسلام کی تعلیم ہے، یہی دین کی غایت ہے۔ یہی اقبال کا فلسفہ
 ہے، یہی استحکام خودی کا مفہوم ہے۔ اور یہی زندگی کا کمال ہے۔
 چند اشارے ملاحظہ ہوں۔

بر مقام خود رسیدن زندگی است
 ذات را بے پردہ دیدن زندگی است

آدمی دید است باقی پوست است
 دید کن باشد کہ دید دوست است

گفت، دین عارفان؛ گفتم کہ دید
 گفت، دین عامیاں؛ گفتم شنید

چناں با ذات حق خلوت گزینی
 نرا او بیند و اورا تو بینی

کمال زندگی دیدار ذات است
طریقش رستن از بند چہاں است

نوٹ | میرا خیال ہے کہ ان چند اشعار سے ناظرین کو یہ بات معلوم ہو گئی ہوگی کہ اقبال کے سارے فلسفہ کا مقصد صرف اس قدر ہے کہ اپنے دل کو اس لائق بنا لو کہ اللہ اس میں نزول اجلال فرما سکے۔ تا کہ تم اُسے دیکھ سکو۔ انفسوس اس بات کا ہے کہ قوم کے ڈاکٹر، ڈائریکٹر، کمانڈر، عہدہ دار، بڑے بڑے لگانہ روزگار، دن رات کلام اقبال کا "پوسٹ مارٹم" کرتے رہتے ہیں، اقبال اکادمی قائم کرتے ہیں، ریسرچ کرتے ہیں، مضمون لکھتے ہیں، "یوم اقبال" مناتے ہیں، دھواں دھار تقریریں کرتے ہیں مختصر یہ کہ سبھی کچھ کرتے ہیں لیکن "دیدار" کا کوئی انتظام نہیں کرتے۔ یہ بالکل ایسا ہی ہے جیسے تاجہ بھی ہو، آتش بازی بھی ہو، ہاتھی گھوڑے بھی ہوں، موٹریں بھی ہوں، رقص و سرود کا سامان بھی ہو، مگر خدا سب کچھ ہو لیکن "دولہا" نہ ہو۔

پہلی رباعی بر صفحہ ۱۶۷

حل لغات | دل مآتش الخ شاعر نے دل کو آگ سے اور جسم کو اس آگ کے دھوئیں سے تشبیہ دی ہے۔ مطلب یہ ہے کہ دل یا روح اصل ہے اور جسم یا تن اس کی فرغ ہے یعنی جسم کا وجود، دل پر منحصر ہے، بلکہ یہ جسم دل ہی کا خارجی منظر ہے جس طرح دھواں آگ کا منظر ہوتا ہے۔ اقبال کا فلسفہ یہ ہے کہ مادہ کا بذات خود کوئی وجود نہیں ہے، وہ روح

ہی کی ایک شکل کا دوسرا نام ہے۔ چنانچہ ضرب کلیم میں لکھتے ہیں:-

ارتباط حرف و معنی؛ اختلاط حیا و تن

جس طرح انگر قبایوش انبی یہ اس میں ہے

تپید و مبدم ساز الخ یعنی اگر اضطراب مسلسل کی کیفیت زایل ہو جائے تو دل فنا ہو جائیگا۔ یہ تپید و مبدم ہی گویا دل کی زندگی کا باعث ہے۔ مضطرب یا تپید سے مراد ہے وہ جدوجہد جو عاشق اپنے مشوق کو حاصل کرنے کے لئے کرتا ہے یا اُس سے ملنے کی آرزو جو ہر وقت عاشق کو مضطرب رکھتی ہے + اقبال کی رائے میں یہی تپید و مبدم عاشق کی زندگی کا راز ہے۔

بذکر نیم شب الخ ہاں آدھی رات گزر جانے کے بعد جب عاشق اس کی یاد میں محو ہوتا ہے تو تھوڑی دیر کے لئے اُسے جمعیت حاصل ہو جاتی ہے۔

جمعیت: تصوف کی اصطلاح ہے یعنی دل کا ایک حالت پر قائم ہو جانا؛ واقع ہو کر ”من“ بہت چنچل ہے اسلئے بڑی مشکل سے قابو میں آتا ہے

چوسا بے کہ بند چوبِ عودش - عودش میں ”ش“ کا مرجع ”سیاہ“ ہے یعنی ذکر نیم شبی، دل کو تھوڑی دیر کے لئے اُسی طرح ساکن یا قائم کر دیتا

ہے جس طرح چوبِ عود، سیاہ کو تھوڑی دیر کے لئے قائم کر دیتی ہے۔ سیاہ بستن مہوسوں کی اصطلاح میں چوبِ عود کے ذریعہ سے سیاہ

کو قائم کر دینے کا نام ہے۔ چوبِ عود کو ہندی میں ”بھنگری بوٹی“ کہتے ہیں جو ہالیہ کی ترالی میں پیدا ہوتی ہے۔ اس سے عارضی طور پر پارہٴ تالک

ہو جاتا ہے۔ سیاہ بستن یعنی قائم النار کر دن تاکہ اڑ نہ جائے + مطلب تو شاید واضح ہو گیا ہوگا۔ بنیادی تصویر یہ ہے کہ

(۱) تپید و مبدم ہی پر عاشق کی زندگی کا انحصار ہے۔ اگر تپش زائل

ہو جائے، تو لامحالہ عشق ختم ہو جائیگا۔ اور جب یہ ہوگا تو عاشق بھی فنا ہو جائے گا۔

(۲) لیکن پیہم یا اضطراب مسلسل کیلئے توانائی (ENERGY) بھی تو ضروری ہے یہ طاقت ”جمیعتِ خاطر“ سے حاصل ہوتی ہے۔ اور یہ نعمت، ذکر سے مل سکتی ہے۔ جب عاشق پچھلے پر، انتہائی ذوق و شوق کے عالم میں آسے یاد کرتا ہے یعنی اس کے ”ذہیان“ میں محو ہو جاتا ہے تو وہ تھوڑی دیر کے لئے ”درشن“ دیتا ہے۔ اس دیدار سے سالک میں دوسرے دن تڑپنے کی توانائی پیدا ہو جاتی ہے۔

نوٹ | اس جہلک دکھانے کا فلسفہ یہ ہے کہ اگر معشوق، ابتدائی مراحل میں بے محاسبات آجائے تو عاشق، دیدار کی تاب نہیں لاسکتا۔ لیکن جب خودی بچتے ہو جاتی ہے تو پھر آنے سامنے بیٹھ کر راز و نیاز ہو سکتا ہے۔

موسمی زہوش رفت بیک جلوہ صفات
تو عین ذات می نگری، در شبی

دوسری رباعی بر صفحہ ۱۶۷

مطلب | کہتے ہیں کہ چونکہ ”مرد خود نگہدار“ عارف یا درویش ہوتا ہے یعنی علائقِ دنیوی سے پاک اور ساز و سامان دنیوی سے بے نیاز، اسلئے زمانہ خود، اس کے پروگرام کی تکمیل کا انتظام کرتا ہے۔ یعنی درویش اہل زمانہ کو حکم دیتا ہے کہ فلاں کام کو انجام دو، وہ اس کے حکم کی تعمیل کرتے ہیں اسی حالت کا نام تصوف کی اصطلاح میں ”فقر“ ہے اور اسی کو دنیا وائے

سلطانی کہتے ہیں۔ لیکن یہ حالت اس وقت پیدا ہو سکتی ہے۔ جب تو اپنے
دل کی اسی طرح نگہبانی کرے جس طرح دریا اپنے موتی کی نگہبانی کرتا ہے۔
یعنی تو بھی اپنی خودی کی پرورش کر۔ یہاں دل سے خودی مراد ہے۔
بنیادی تصویر یہ ہے کہ فقر اور سلطانی ایک ہی حقیقت کی دو تعبیریں ہیں
اور اس حقیقت کا حصول / خودی کی تربیت، (نگہداشت) پر موقوف ہے۔

پہلی رباعی برص ۱۶۸

مطلب | اگر انسان کے اندر محبت کا جذبہ نہ ہو تو یہاں دل سے عشق
(مراد ہے) تو انسان، نہ خودی کی طاقت سے آگاہ ہو سکتا تھا
نہ فطرت کی غلامی سے آزاد ہو سکتا تھا اور نہ عقل کی گرفت سے رہا ہو سکتا
تھا۔ بنیادی تصویر یہ ہے کہ دل، انسان کو عقل کی غلامی سے آزاد کر سکتا
ہے۔ بلکہ عقل خود عاشق کی غلام بن جاتی ہے۔

من بندہ آزادم عشق است امام من
عشق است امام من عقل است غلام من

دوسری رباعی برص ۱۶۸

مطلب | تو غلطی سے سمجھتا ہے کہ ”دل“ بھی دیگر مخلوقات کی طرح کوئی
مادی شے ہے۔

”گرفناہ ظلم کاف و نون“ سے اشارہ ہے اس طرف کہ جب الترتیب

کسی چیز کو نیست سے بہت کرنا چاہتا ہے تو ”گن“ (کالت اور نوں) کہہ دیتا ہے۔ یعنی ہو جا۔ پس وہ شی تو ر اُن موجود ہو جاتی ہے۔

اقبال صاف لفظوں میں اعلان کر رہے ہیں کہ دل (خودی) نہ مادی شئی ہے۔ اور نہ مخلوق ہے کیونکہ وہ عالم خلق سے نہیں ہے بلکہ عالم امر سے ہے۔ چنانچہ قل الروح من امر ربی اس پر شاہد عادل ہے ”کہہ دے کہ روح تو میرے رب کے امر سے ہے“ آدمؑ میں اللہ تعالیٰ نے اپنی ہی روح تو بھونکی تھی جیسا کہ ”وَنَفَخْنَا فِيهِ مِنْ رُوحِنَا“ وحق تعالیٰ دیدارِ روے (آدم) روح خود را (حضرت شاہ ولی اللہ دہلویؒ) سے صاف عیاں ہے +

دل ماگرچہ اندر الخیر یہ سچ ہے کہ یہ روح (دل) ہمارے سینے کے اندر ہے۔ (اسی لئے صوفیاء اسے ”انا“ے مقید کہتے ہیں) لیکن نہ تو یہ اس عالم مادی سے تعلق رکھتی ہے اور نہ اس عالم کی ہے اور نہ اس عالم میں ہے۔ یہ ہماری گرفت اور رسائی، ہمارے حواس اور ادراک سب سے بالاتر اور بیرون تر ہے اقبال، انا ے مقید (نفسِ ناطقہ یا روح یا خودی یا دل بنیادی تصور | یا آتما) کا بھید ہم پر آشکار کر رہے ہیں کہ یہ جو ہر یہ نقطہ

نوری، یہ ایفوجسے عرف عام میں دل سمجھتے ہیں، جو خانہ خدا ہے، یہ نہ مادی نہ مخلوق ہے، اور نہ اس کائنات کے قوانین کا پابند ہے۔ اگر اسکی حقیقت سے کچھ آگاہ ہونا چاہتے ہو تو اس کا طریقہ تو دوسرا ہے، لیکن اس بات سے کچھ اندازہ ہو سکیگا کہ یہ ”آتما“ یہ انا ے مقید یوں کہنے کو تو جسم کے اندر ہے لیکن دراصل اور بلحاظ اصل، جسم کی تو حقیقت ہی کیا ہے، اس دنیا کے اندر بھی نہیں ہے۔

اقبال نے یہ مصرع نہیں کہا ہے ”لیکن از جہان مابروں است“

ذاتِ مطلق کا راز افاش کر دیا ہے کہ یہ تو درحقیقت وہی معشوق ہے جو تعینات
کے پردوں میں پوشیدہ ہو گیا ہے۔ اور وہی ”انائے مطلق“ ہے جس نے
انسان میں ”انائے مقید“ کا لباس زیب تن کر لیا ہے:-

پروہ کو تعین کے درِ دل سے ہٹا دے (درد)
کھلتا ہے ابھی پل میں طلسمات جہاں کا

پہلی رباعی برص ۱۶۹

مطلب | کہتے ہیں کہ دراصل یہ ساری کائنات، دل کی پرستار، اس کے
ساتھ دست بستہ حاضر ہے۔ صاحبِ دل کائنات پر حکمران ہوتا
ہے۔ کیا کوئی شخص حضراتِ خواجہ غریب نواز احمدیؒ، گنج شکر اجودھنیؒ،
محبوب الہی دہلویؒ، قطب جمال ہانسویؒ، مخدوم صابر کلیری رحمۃ اللہ علیہ
عبدالقدوس گنگوہیؒ کی فرمانروائی سے انکار کر سکتا ہے؟ دنیاوی
بادشاہوں کی بادشاہی تو ان کی وفات کے ساتھ ختم ہو گئی۔ لیکن ان
بادشاہوں کی بادشاہی تو آج بھی بدستور قائم ہے۔ آج بھی ان بادشاہوں
کا آستانہ عاشقوں کا لہجہ اور ماویٰ بنا ہوا ہے، اور آج بھی ان بادشاہوں
کا فیض جاری ہے۔

کشاد ہر گرہ از زاری الخ یعنی دل میں یہ قوت ہے کہ اگر وہ اللہ تبارک و تعالیٰ
بارگاہ میں سرسجود ہو جائے تو ہر مشکل حل ہو جاتی ہے۔ پیامِ دہن ہندوستان
را الخ یعنی اسے مخاطبِ ہندوستان کے باشندوں کو میری طرف سے یہ
مژدہ صنادے کہ اگر وہ انگریزوں کی غلامی سے آزاد ہونا چاہتے ہیں تو اپنے

دل کو بیدار کر لیں۔

بنیادی تصویر | اقبال ہمیں اس حقیقت سے آگاہ کرنا چاہتے ہیں کہ جب تک دل بیدار نہ ہو، آزادی حاصل نہیں ہو سکتی۔ کسی قسم کی آزادی حاصل نہیں ہو سکتی۔ چنانچہ دیکھ لو، یوں کہنے کو تو ہم ہمہ راگست ۱۹۷۹ء کو "آزاد" ہو سکے۔ لیکن دراصل بدستور غلامی کی زنجیروں میں جکڑے ہوئے ہیں۔

دوسری رباعی برص ۱۶۹

مطلب | کہتے ہیں کہ افراد کو اگر کشت نیرداں قرار دیا جائے تو "دل" اس کا حاصل ہے، اور زندگی کو اگر عروس قرار دیا جائے تو دل اس کے لئے بمنزلہ محل ہے۔ کشت نیرداں سے خدا کا فعل تخلیق مراد ہے یعنی خدا نے یہ کائنات اس مقصد سے پیدا کی ہے یا تخلیق کائنات کی غایت یہ ہے کہ بنی آدم اپنے دل کی تربیت کر کے اُسے مرتبہ کمال تک پہنچائیں تاکہ زندگی کی دلہن اس میں قیام پذیر ہو سکے۔ یعنی حقیقی زندگی کا حصول، دل کی صحیح تربیت پر موقوف ہے۔ جو شخص اسے دل کی تربیت نہیں کرتا وہ حقیقی زندگی سے محروم رہیگا۔ غبارِ راہِ خدا یعنی جو شخص دانا سے اسرار ہے وہ اپنے آپ کو خدا کی طلب میں فنا کر دیتا ہے۔ یعنی اگر انسان اپنے دل کو خدا کی آرزو میں فنا کر دے تو وہ کامیاب ہو جائیگا۔ دانا سے اسرار سے وہ شخص مراد ہے جو حقیقت سے آگاہ ہو گیا ہو جس پر راز کائنات منکشف ہو گیا ہو۔ لیکن یہ خیال مت کیجئے کہ یہ مقام، عقل کی بدولت حاصل ہو سکتا ہے۔

ہرگز نہیں۔ صرف دل ہی وہ جو ہر ہے جو اسرار کائنات سے آگاہ ہو سکتا ہو
 بنیادی تصور یہ ہے کہ صاحبِ دل اپنی ہستی کو خدا کی محبت میں فنا کر کے
 حیاتِ جاوید حاصل کر لیتا ہے، اور صاحبِ عقل اس نعمت سے محروم رہ جاتا
 ہے۔

پہلی رباعی بر صفا

حل لغات | جویندہ۔ اس کا فاعل 'دل' ہے، جو یہاں محذوف ہے۔ اور
 دل سے اس جگہ صاحبِ دل یا عاشق مراد ہے، حسنِ غریب
 سے معشوقِ حقیقی مراد ہے یعنی حق تعالیٰ، خیل بمعنی لشکر یا فوج، دیے نصیب
 یعنی اپنی دولت سے خود کوئی فائدہ حاصل نہیں کرتا +

مطلب | اس رباعی میں اقبال نے عاشق کی زندگی کے دو مشہور پہلو واضح
 کئے ہیں۔ یعنی کبھی تو یہ دل 'حسنِ مطلق' (حق تعالیٰ) کی تلاش میں
 دیوانہ ہو جاتا ہے اور جب اُسے اپنے اندر پالیتا ہے تو منبر پر چڑھ کر اس
 حقیقت کا اعلان کر دیتا ہے۔ لیکن اس اعلان کی پاداش میں دنیا و ملے
 اُسے مصلوب کر دیتے ہیں۔ اور کبھی یہ دل، اُس کی محبت میں سرکھٹ ہو کر
 میدانِ جہاد میں آ جاتا ہے اور باطل کو شکست دیتا ہے لیکن اس کا یہابی
 سے خود کوئی فائدہ حاصل نہیں کرتا۔

بنیادی تصور عاشقِ صادق جو کچھ کرتا ہے، معشوق کی خوشنودی کے
 لئے کرتا ہے، ذاتی فائدہ مد نظر نہیں رکھتا۔ اس رباعی کے پہلے شعر میں حسین
 ابنِ منصور علاج کی طرف اشارہ ہے۔ جنہوں نے صلیب کو منبر بنا کر عاشقی
 کی دنیا میں مختصر ترین لیکن مشہور ترین خطبہ دیا جو صرف دو لفظوں پر مشتمل

تھا اور قیامت تک یادگار رہیگا۔

دوسرے شہر میں سلطان عادل، بطل اسلام مجاہد ملت نور الدین زندگی کی طرف اشارہ ہے۔ جو لاکھوں سے لاکھوں تک یعنی تادم وفات، جہاد میں مشغول رہا۔ اُسے بلا مبالغہ سیکڑوں معرکے سر کئے، اور ہر میدان سے مظفر و منصور واپس آیا، لیکن ان تمام فتوحات سے اُسے اپنے لئے اُس خاک کے علاوہ اور کوئی چیز حاصل نہیں کی، جو جہاد فی سبیل اللہ کے وقت، اس کے مبارک چہرہ پر جم جاتی تھی۔ چنانچہ میدان جنگ سے واپس آکر وہ اس خاک کو ایک روٹال میں جمع کر لیتا تھا اور مرتے وقت اُسے یہ وصیت کی تھی کہ جب مجھے قبر میں اتارا جائے اور کفن سر کا یا جائے تو یہ خاک میرے چہرے پر مل دی جائے۔

نوٹ کاش سری زندگی میں بھی کوئی نور الدین پیدا ہو جاتا تو میں بھی اس کے گھوڑے کی رکاب بٹھام کر اسے لئے سرمایہ سعادت بہم پہنچا لیتا۔ آج بھی کچھ موجود ہے، نہیں ہے تو ذکر جہاد ۱۲

دوسری رباعی بر صفت

مطلب یہ رباعی اقبال نے وحدۃ الوجود کے رنگ میں لکھی ہے۔ کہتے ہیں کہ دل کی دنیا، اُس مادی دنیا سے بالکل مختلف ہے۔ اُس میں نہ رنگ و بو ہے، نہ پستی و بلندی ہے نہ کاخ و کوہ ہے، نہ زمین و آسمان ہے نہ چار سو ہے۔ مختصر یہ ہے کہ اس عالم میں "اللہ ہو" کے سوا اور کچھ نہیں ہے۔

بنیادی تصور یہ ہے کہ جب سالک کے دل کی آنکھیں روشن ہو جاتی ہیں تو اس پر حقیقت منکشف ہو جاتی ہے کہ لا موجود الا اللہ یعنی اس کائنات میں اللہ کے سوا اور کوئی ہستی موجود نہیں ہے۔

پہلی ریاضی برص ۱۷۱

مطلب انسان، جو اس خمسہ سے مادی اشیاء کا مشاہدہ کرتا ہے اس کے بعد عقل، ان مشاہدات کو اپنے وضع کردہ پیمانہ سے ناپنا چاہتی ہے لیکن وہ بھی ناقص ہے اور اس کے پیمانے بھی ناقص ہیں۔ ساری عمر پیمائش ہی میں بسر ہو جاتی ہے۔ لیکن کوئی نتیجہ برآمد نہیں ہوتا۔ یعنی صحیح اور یقینی علم حاصل نہیں ہو سکتا۔

عقل کے مقابلہ میں، دل کی صفت یہ ہے کہ وہ نہ جو اس خمسہ کا محتاج ہو نہ آلات و وسائل (استنباط و استخراج و استدلال وغیرہ) کا دست نگر ہے، بلکہ وہ ایک نگاہ سے اس ساری کائنات کو اپنے اندر سمو لیتا ہے۔

بنیادی تصور یہ ہے کہ صاحب عقل تو اس کائنات کی وسعت میں گم ہو جاتا ہے۔ لیکن صاحب دل کی کیفیت بالکل جدا گانہ ہے۔ یہ ساری کائنات اس کے دل کی وسعت میں گم ہو جاتی ہے۔ اسی نکتہ کو اقبال نے یوں بیان کیا ہے:-

کافر کی یہ پہچان کہ آفاق میں گم ہے
مومن کی یہ پہچان کہ گم اسیں ہیں آفاق

دوسری رباعی برص ۱۴۱

مطلب | اسے مخاطبِ اجت (جس کا مرکز دل ہے) کوئی مادی شے نہیں ہے بلکہ معشوق کی نگاہ کی تاثیر کا دوسرا نام ہے۔ اگر زبرد و ضاحت درکار ہو تو یوں سمجھ کر تجت نگاہ معشوق کا ایک تیر ہے جو دل کو زخمی کر دیتا ہے۔ لیکن یہ زخم ایسا ہے کہ اس میں لذت نہیں ہوتی ہے۔ پس اگر کوئی کے دل کو زخمی کرنا چاہتا ہے یعنی اگر کسی کو اپنا دیرانہ بنانا چاہتا ہے، تو ترکش بھینک دے کیونکہ ”دل“ ترکش کے تیرے زخمی نہیں ہو سکتا، اس کے لئے نگاہ کا تیر درکار ہے۔ یہ نگاہ بھرت مرشد سے پیدا ہو سکتی ہے اور یہی اس رباعی کا فیادی تصور ہے۔

پہلی رباعی برص ۱۴۲

تمہید | یہ ارمانِ حجاز کی مشکل ترین رباعیوں میں سے ہے۔ اس میں نہ کوئی لفظ مشکل ہے نہ کوئی ترکیب مشکل ہے اس کے باوجود اس کا سمجھنا بہت دشوار ہے۔ کیونکہ ہر مصرع میں فلسفہ و تصوف کے ایک مغلط مسئلہ کو نظم کیا گیا ہے، اور انداز بیان بہت باطنی ہے۔ پہلے مصرع میں خودی کی حقیقت واضح کی ہے۔ دوسرے مصرع میں اس کی رسانی کی ماہیت بیان کی ہے۔ تیسرے مصرع میں اس کی جدائی کی کیفیت درج کی ہے۔ چوتھے مصرع میں اس کے وصال کی نوعیت ظاہر کی ہے۔

ذیل میں ہر مصرع مطلب جدا گانہ پیش کرتا ہوں :-
مطلب | خودی روشن ز نور کبریائی الخ یعنی خودی کوئی مادی چیز نہیں ہے بلکہ اس کا چراغ خدا ہی کے نور سے روشن ہوا ہے۔ اقبال نے خودی کو ”روشن“ لکھ کر یہ ثابت کیا ہے کہ خودی بھی نور ہے اور یہی اس کی ماہیت ہے۔ لیکن یہ نور اپنے وجود میں خدا کا محتاج ہے۔ خدا نہ ہوتا تو خودی بھی نہ ہوتی۔

دوسری بات غور طلب یہ ہے کہ خدا، نور مطلق ہے، خودی نور مقید ہے۔ خدا کا نور اصلی ہے۔ خودی کا نور یا خودی خدا کا ظل ہے۔ اقبال نے خودی کو ہر جگہ نور ہی سے تعبیر کیا ہے۔ مثلاً

درون سینہ آدم چہ نور است

چہ نور است اینکہ غیب او حضور است

رسائی ہائے او از نارسائی الخ یعنی خودی کی بقا کا راز یہ ہے کہ وہ کبھی اسے محبوب کی ذات کا ادراک کامل حاصل نہ کر سکے۔ یہ ممکنہ حضرت صدیق اکبرؓ کے اس قول سے ماخوذ ہے ”الجماعۃ عن دراک الذات ادراک“ یعنی خودی کے ادراک کا کمال یہ ہے کہ وہ اسباب کا اعتراں کرے کہ میں ذات باری کی کنہ کا ادراک کرنے سے عاجز ہوں۔ یعنی اسکی رسائی کی معراج یہی ہے کہ وہ کبھی اس ذات تک رسائی حاصل نہ کر سکے اسی بات کو اقبال نے یوں بیان کیا ہے :-

تو نہ شناسی هنوز، شوق میر در وصل

چسیت حیات دوام، سو ختن نام تمام

حیاتِ ابدی یہ ہے کہ خودی، ہمیشہ رسائی حاصل کرتی رہے لیکن کبھی

رسائی حاصل نہ ہو سکے۔ یہی ہیگل کی تصویریت کا خلاصہ ہے۔
 جدائی از مقامات وصالش۔ وصل بمعنی قطرہ کا سمندر میں مل جانا
 خودی کے حق میں وصل نہیں ہے (یہ تو موت ہے) بلکہ جدائی ہی اس کے
 حق میں وصل ہے۔ یہ خیال شیخ اکبر کے اس مقولہ سے ماخوذ ہے :-
 وَعَدْتُ عَبْدًا وَإِنْ تَنَزَّيْتُ وَرَبِّي وَإِنْ نَزَلَ - خواہ عہد کتنی ہی
 ترقی کیوں نہ کرے کبھی رب نہیں ہو سکتا اور رب خواہ کتنا ہی تنزل کیوں
 نہ کرے۔ عہد نہیں ہو سکتا؟ سبکی تشریح یہ ہے کہ۔

اگر وصل ہو جائے تو خالق اور مخلوق یا عباد اور معبود دونوں ایک
 ہو جائیں گے۔ اگر ہجر ہو جائے تو دونوں ایک دوسرے سے بالکل جدا
 ہو جائیں گے۔ اور ابی عربی کے فلسفہ کی رو سے یہ دونوں باتیں ناممکن ہیں
 اسلئے ہی ایک صورت ممکن ہے کہ ہجر میں وصل کا رنگ قائم رہے۔ اور
 وصل میں ہجر کا۔ اگر قطرہ سمندر میں بجائے تو قطرہ کا وجود کہاں باقی رہیگا؟
 اسی لئے اقبال نے یہ کہا ہے :-

بہجرش گم شدن انجام مانیت
 اگر اورا تو درگیری فنا نیست

وصالش از مقامات جدائی الخ یعنی جس طرح جدائی، وصل کی ایک خاص
 صورت کا نام ہے۔ اسی طرح وصل بھی، جدائی ہی کی ایک خاص کیفیت کا
 نام ہے۔ یعنی خودی، خدا سے جدا رہ کر اسے اپنے اندر جذب کرنے کی
 کوشش کرتی رہے (لیکن کبھی جذب نہ کر سکے) پس یہ کوشش ہی اسکے
 حق میں وصل کا حکم رکھتی ہے۔ درگاہ

خودی چوں بختہ گرد و لالہ زوال است فراق عاشقان عین وصال است

بنیادی تصور یہ ہے کہ خودی، خدا کے نور سے ہے اور اس کی غایت تخلیق
یہ ہے کہ وہ اپنے محبوب کو حاصل کرنے کی کوشش کرتی رہے۔ لیکن کبھی کامیاب
نہ ہو سکے اور اسی کوشش میں اس کا وصل مضمر ہے۔ ہجر میں وصل کا رنگ
پیدا ہوا اور وصل میں ہجر کی لذت محسوس ہو۔ اگر وصل ہو جائیگا تو قصہ ہی
ختم ہو جائیگا۔

دوسری رباعی برص ۱۷۱

مطلب جب ایک تو تم گفتگو کی منزل سے آگے بڑھتی ہے یعنی جب وہ
کا کافی قیل و قال کے بعد اپنے لئے ایک نصب العین قرار دیتے ہیں
ہے تو اس کے افراد کے قلوب میں اس نئے حصول کی آرزو پیدا ہوتی ہے۔
یہ آرزو، خودی کی روح رواں ہے، اس کے حق میں اکسیر ہے البس یوں
سمجھو کہ آرزو (تڑپ) خودی کو شمشیر بنا دیتی ہے۔ اس کی دھار (دم)
اس قدر تیز ہو جاتی ہے کہ وہ ہر شئی کو کاٹ کر رکھ دیتی ہے۔ یعنی جب خودی
عشق (آرزو) سے مستحکم ہو جاتی ہے تو وہ اس عالم رنگ و بو کو مشغول
کر لیتی ہے اور یہی اس رباعی کا بنیادی تصور ہے۔

پہلی رباعی برص ۱۷۲

مطلب خودی کو وجود حق تو ہے وجود حاصل ہوا ہے۔ یعنی خودی کا وجود
ذاتی یا مستقل بالذات نہیں ہے بلکہ وہ اپنے وجود کے لئے

خدا کی محتاج ہے۔ یعنی فلسفہ کی اصطلاح میں حق تو واجب الوجود ہے اور خودی ممکن الوجود ہے۔ اور خودی کو خدا ہی کی بدولت نمود حاصل ہوا ہے۔ یعنی اگر وہ کائنات میں ظاہر ہوئی ہے، تو محض حق تو کے ظاہر کرنے سے۔ ورنہ بنیاد خود اس میں کوئی قدرت نہیں ہے یہ مصرع اس آیت کی تفسیر ہے لَا قُوَّةَ إِلَّا بِاللَّهِ۔

بلاشبہ اگر خدا نہ ہوتا تو خودی بھی نہ ہوتی اور یہی اس رباعی کا بنیادی تصور ہے۔

دوسری رباعی برص ۱۴۳

مطلب جب خودی جسم کی قید میں آتی ہے تو سوجاتی ہے یعنی مقاصد اعلیٰ اور حقایق کبریٰ سے غافل ہو جاتی ہے۔ کچھ عرصہ کے بعد جب اسے ہوش آتا ہے یا جب اسے شعور ذاتی حاصل ہوتا ہے تو بیدار ہو جاتی ہے۔ اگر اُس کا شعور ذاتی، مادیات میں گرفتار ہو جائے یعنی اگر وہ لذات دنیوی کو مقصودِ حیات بنالے تو مر جاتی ہے۔ اور اگر اعلیٰ مقاصد کو مطلع نظر بنالے تو زندہ رہتی ہے اور ترقی کرتی ہے۔

بنیادی تصور خودی ایک روحانی لطیفہ ہے۔ جسم کے ساتھ وابستہ ہو کر برائے چندے اپنی حقیقت سے غافل ہو جاتی ہے۔ لیکن جب بچہ جوان ہوتا ہے اور ”میں“ کہنے لگتا ہے تو پھر دو صورتیں ہیں، اگر دنیا کا عاشق ہو گیا تو خودی مر جاتی ہے اگر دین کا دیوانہ ہو گیا تو زندہ رہتی ہے۔

پہلی رباعی برص ۱۴۲

مطلب اقبال کے مذہب میں خودی کے واصل باللہ ہونے کا مطلب یہ ہے کہ ہمارے وصال کی یہ کیفیت ہے کہ اس میں فراق کی شان موجود رہتی ہے۔ چنانچہ گلشن راز عید میں وہ اس حقیقت کو ان لفظوں میں بیان کرتے ہیں:-

چناں با ذات حق خلوت گزینی
ترا او بند و اورا تو بسینی

یعنی خدا اور خودی دونوں اپنی اپنی جگہ قائم اور موجود رہتے ہیں۔ یعنی اقبال کی رائے میں وصال کا معنی یہ ہے کہ خودی، خدا کے ساتھ خلوت اختیار کرے۔ بالفاظ دیگر اقبال اس وصال کے قائل نہیں ہیں۔ جسکی تعلیم شری شکر اچاریہ نے دی ہے۔ گویا وصال کا مطلب ہے دیدار ذات یا بالفاظ قرآن حکیم لقاء رب جیسا کہ اس آیت سے واضح ہے۔ فَمَنْ كَانَ يَرْجُوا لِقَاءَ رَبِّهِ الْخَيْرُ لِعَيْنِيْ جِسْنِ كَوْنِ رَّبِّ كَيْدَارِ اُس سے ملاقات کی آرزو ہو اسے لازم ہے کہ عمل صالح بجالائے اور اپنے رب کی عبادت میں کسی کو شریک نہ کرے۔

خلاصہ کلام یہ ہے کہ اقبال اس باب میں حضرت مجدد الف ثانی کے متبع ہیں جن کی تعلیم یہ ہے کہ ذی ظل اور ظل دونوں موجود ہیں۔

لیکن یہ عقدہ یعنی یہ بات کہ فراق کے باوجود وصال کی کیفیت پیدا ہوجاتی ہے عقل کی مدد سے حل نہیں ہو سکتا۔ اس کے لئے ”نظر“ کی ضرورت ہے اور یہ نظر جیسا کہ میں پہلے لکھ چکا ہوں، مرشد کامل کی ہمت

سے پیدا ہو سکتی ہے۔ یعنی کوئی شخص اس وصال کی حقیقت لفظوں کے ذریعہ سے کسی غیر واصل کو نہیں سمجھا سکتا۔ اس کی مثال یہ ہے کہ اگر کوئی شخص کسی ایسے شخص کو جس نے اپنی عمر میں کبھی بخر بہشت نہیں چکھا، اس آں کے ذائقہ سے آگاہ کرنا چاہے تو الفاظ کی مدد سے اس کے ذہن میں اس کے ذائقہ کا احساس پیدا نہیں کر سکتا۔ اس کی صورت بس ایک ہی ہے اور وہ یہ کہ اُسے وہ آں کھلا دے۔ پھر وہ بغیر سمجھائے سمجھ جائیگا۔

ذوق ایں بادہ ندائی بخدا تا بخشی
اگرچہ خودی، خدا ہی کی آغوش سے نکلی ہے لیکن خودی خدا نہیں ہے۔ آپ گہر کا منبع بلاشبہ آب بھر ہی ہے (آب بھر کے علاوہ پانی کا اور کہیں تو وجود ہی نہیں ہے) لیکن اس کے باوجود آب بھر، آب گہر نہیں ہے۔ دونوں میں فرق ہے اور وہ یہ کہ آب بھر، مطلق ہے اور آب گہر، مقید ہے۔ اسی لئے تصوف کی اصطلاح میں ان کو آنائے مطلق اور آنائے مقید کہتے ہیں۔

وصل ہو پر دلیں اب تک ذوق غم پیچیدہ ہے
بلبل ہے عین دریا میں مگر نم دیدہ ہے

دوسری رباعی بر ص ۱۷۴

مطلب | کہتے ہیں کہ میرا وجود ظاہری، اُسی کے وجود حقیقی کا پرتو ہے۔ اگر اُس کا در نہ ہوتا تو میری خاک کہاں سے آتی؟ اور مجھ میں جس قدر صفات ہیں یہ سب اُسی کی صفات کا عکس ہیں۔ نہیں اپنی حقیقت سے آگاہ ہوں اور

نہ اس کی حقیقت کا عارف ہوں۔ یعنی میں یہ تو نہیں جانتا کہ میں کیا ہوں اور وہ کیا ہے لیکن اس قدر ضرور جانتا ہوں کہ میں اس میں ہوں کیونکہ نہ اُس کے علاوہ کسی کا وجود ہے اور نہ اُس سے باہر کسی کا وجود ہے۔

بنیادی تصور۔ اس رباعی میں اقبال نے ”ہمہ اندر دوست“ کی تعلیم دی ہے جسے ہندوستان میں شری راماتوج اچاریہ نے اپنے خاص انداز میں پیش کیا تھا اور میرے روحانی مرشد حضرت خواجہ نصیر الدین الملّقب بپیراغ دہلی نے اس شعر میں اسی حقیقت کو واضح کیا ہے۔

اے زاہد نظر ہیں! از قُرب چہ می پرسی
اور من و من در وے چوں بو بگللاب اندر

پہلی رباعی بر ص ۱۷۵

کہتے ہیں کہ اس بات کا تو مجھے یقین ہے کہ ایک دن ضرور ایسا آئیگا | **مطلب** جب بندوں کے نامائے اعمال تو لے جائیں گے لیکن مجھے اندیشہ یہ ہے کہ قیامت کا وہ دن نہ مجھے سازگار ہوگا نہ اُسے۔

مجھے تو اسلئے سازگار نہ ہوگا کہ میں اپنے گناہوں کی وجہ سے شرمسار ہوں گا اور اسے اسلئے سازگار نہ ہوگا کہ میرا اپنا تو کوئی مستقل وجود ہی نہیں ہے پس جس کا وجود ہی نہ ہو اس میں اختیار کی صفت کیسے ثابت ہو سکتی ہے۔ لہذا جو کچھ میں نے کیا وہ اُسی کے حکم سے کیا۔ فاعل حقیقی تو وہی ہے۔ میں اگر اپنے کو گناہ گار کہتا ہوں تو یہ محض ازراہ ادب ہے۔

گناہ گر چہ بنود اختیار باحافظ
تو در طریق ادب کوش و گونا گاہ بن آنچ

روزِ حساب پیش ہو جب مراد فیر عمل
(اقبال) آپ بھی شرمسار ہو جھکو بھی شرمسار کر

دوسری رباعی برص ۱۷۵

مطلب | شہرِ روم میں یو۔پ۔پ نے مجھ سے کہا کہ میں تجھے ایک نکتہ سمجھاتا ہوں۔
وہ یہ ہے کہ ہر قوم، اپنی موت (تباہی) کا سامان خود ہی مہیا کرتی ہے
مثلاً مسلمانوں کو تقدیر نے تباہ کیا اور یورپ کو تدبیر نے۔
بنیادی تصویر یہ ہے کہ مسلمانوں کی تباہی کا باعث تقدیر کا غلط عقیدہ ہے
جو ان میں عدم تدبیر کی بنا پر رائج ہو گیا۔ یعنی انہوں نے اپنے آپ کو مجبور
محض یقین کر لیا اور اسلئے اسباب خارجی اور وسائل مادی سے یکسر بے نیاز
ہو گئے۔

یورپین اقوام کی تباہی کا سبب یہ ہے کہ انہوں نے اپنے آپ کو مختار
مطلق یقین کر لیا اور خدا سے بالکل بیگانہ ہو گئے۔ حالانکہ حقیقت یہ ہو کہ انسان
نہ مجبور محض ہے نہ مختار مطلق ہے بلکہ مجبور بھی ہے اور مختار بھی ہے۔ چنانچہ
اقبال کہتے ہیں :-

چنین فرمودہ سلطانِ بدر است
کہ ایمان در میانِ جبر و قدر است

پہلی رباعی برص ۱۷۶

حل لغات | چہ بے غم چشمِ آں الخ یعنی جو شخص مٹی سے پیدا ہوتا ہے۔ یعنی

مادیات میں گرفتار رہتا ہے، اس کی آنکھیں نمی نہیں ہوتی یعنی اس میں غیرت کا جذبہ نہیں ہوتا + چو جان او بکیرم الخ جب میں اس کی روح قبض کرتا ہوں تو مجھے شرم محسوس ہوتی ہے کہ جس کو تو نے اپنا خلیفہ بنایا تھا، وہ اس قدر بے غیرت اور ذلت آمیز زندگی بسر کرتا رہا اور اُس نے کبھی یہ نہ سوچا کہ خدا نے مجھے کیا بنایا تھا اور میں کیا بن گیا! + ولے اور از مردن لیکن اسے خدا! افسوس ہے اُس بے غیرت انسان پر کہ اُسے مرتے وقت یا مرنے سے کوئی شرم نہیں آتی۔

بنیادی تصویر یہ ہے کہ اقبال کے فلسفہ کی رو سے جو شخص اپنی خودی کو مستحکم نہیں کرتا وہ جب مرتا ہے تو بالکل مرجاتا ہے رکھ زندہ نہیں ہوتا۔ کیونکہ کہو نہیں سکتا۔ اسکی تفصیل کا تو یہ موقع نہیں ہے کیونکہ یہ ارمغان کی شرح ہے نہ کہ فلسفہ اقبال کی شرح۔ اس جگہ اتنا لکھ دینا کافی ہے کہ ایک بزرگ علامہ مرحوم نے دوران گفتگو میں مجھ سے فرمایا تھا کہ ”ہر خودی پر سبکدوش موت کا عالم طاری ہوتا ہے۔ یہ تو ہر شخص جانتا ہے لیکن اس کشمکش کے نتیجہ سے بہت کم لوگ واقف ہیں۔ بات یہ ہے کہ جب روح اس جسم خاکی سے اپنا تعلق قطع کرتی ہے تو اسے زبردست دھچکا (SHOCK) لگتا ہے اور اس کی حالت کچھ دیر کے لئے ایسی ہو جاتی ہے جیسے کسی شخص کا سر دیوار سے ٹکرا جائے تو وہ کچھ دیر کے لئے بیہوش ہو جاتا ہے۔ اور اگر یہ تصادم بہت شدید ہو تو پھر بھی ہوش میں نہیں آتا یعنی مرجاتا ہے۔ اسی طرح جس شخص نے زندگی میں اپنی خودی کو اس یقینی تصادم کا مقابلہ کرنے کے لئے تیار و مستحکم نہیں کیا۔ وہ شخص مرکز زندہ نہیں ہوگا۔

”مرکز زندہ ہونا“ یہ اقبال کی اصطلاح ہے اس سے مراد یہ ہے کہ وہ

شخص جب مرکز زندہ ہوگا تو اس میں آئندہ زندگی میں ترقی کرنے کی کوئی حتمیت نہیں ہوگی اس کی ایغور خودی میں اور ایک حیوان مطلق کی خودی میں کوئی فرق نہیں ہوگا پس اس کا شمار حیوانات میں ہو جائیگا۔
خلاصہ کلام یہ ہے کہ حیات ابدی حاصل کرنے کے لئے ہر شخص کو بطور خود جدوجہد کرنی لازم ہے۔ مرنے کے بعد حیات ابدی بیشک یلگی مگر انہی لوگوں کو جنہوں نے اپنے اندر اس کی صلاحیت پیدا کر لی ہوگی۔

دوسری رباعی برص ۱۶۷

مطلب یہ بیت بلیغ رباعی ہے اور افسوس ہے کہ میں کما حقہ اسکی تفصیل نہیں کر سکتا۔ عزرائیل (فرشتہ موت) خدا سے کہتا ہے کہ اے خدا! تو اس نادان مخلوق (انسان) پر نگاہ کرم فرما اور اس کو ثبات (دوام) و استحکام عطا کر کیونکہ تو نے اُسے کائنات میں اشرف المخلوقات بنایا ہے۔ اور خلافت کے مرتبہ پر فائز کیا ہے، کائنات کی حکومت اُسے عطا کی ہے۔ وہ موت کی ذلت اسلئے برداشت کر لیتا ہے کہ حیات (ابدی) کے مرتبہ سے واقف نہیں ہے۔

بنیادی تصویر یہ ہے کہ بنی آدم کی عظیم الشان اکثریت، بلکہ راقم الحروف کے مشاہدہ کی رو سے ۹۹ فیصدی، مرگ دوام کی ذلت اسلئے نجوشی گوارا کر لیتی ہے کہ اُسے حیات ابدی حاصل کرنے کے قانون (ناموس) سے آگاہی نہیں ہے۔

عام طور سے مسلمان یہ سمجھتے ہیں کہ دیگر نساء کی طرح حیات ابدی بھی

”نی سبیل اللہ“ حاصل ہو جائیگی۔ یعنی جس طرح اس دُنیا میں ہوا، ایسی
اور روشنی مفت ملتی ہے۔ اسی طرح اُس دُنیا میں حیاتِ جاودانی بھی مفت
لجائیگی۔ زیادہ سے زیادہ یہ ہوگا کہ حکمِ حیاتِ ابدی کے کنٹرول کو ”کورٹ
فیس لگا کر“ ایک درخواست دینی ہوگی۔ اور وہ معمولی سا ”نذرانہ“ وصول
کر کے، حیاتِ ابدی سائل کے نام ”الاث“ کر دیگا۔

اقبال اسی خوشنالیکن غلط عقیدہ کی تردید کرتے ہیں کہ مسلمان،
قالون حصولِ حیاتِ ابدی سے بالکل بے خبر ہیں، حیاتِ ابدی اسے اور
صرف اُسے ملے گی جو اس کے حصول کے لئے توشیح کرے گا۔

نوٹ | اگر یہ بات نہ ہوتی تو بطلِ حریت سلطان فتح علی خاں المعروف بہ
سلطانِ یثرب شہیدؒ ۱۷۹۹ء میں یوں یکہ و تنہا، شمشیرِ کفِ باطل
کے مقابلہ کے لئے نہ نکلتا اور خاک و خون میں غلطایاں ہو کر نظامِ علیخان
کو رقصِ سبیل کا تاشا نہ دکھاتا۔ بلکہ وہ بھی نظامِ مذکور کی طرح ولزلی کو
اپنا معبود تسلیم کر لیتا اور ساری عمر عیش و عشرت میں بسر کرتا اور آج
اس کی اولاد بھی میسور کے راج پر کھمبہ کے عہدہ جلیہ پر فائز ہوتی۔

لیکن سلطانِ شہید اس حقیقت سے آگاہ تھا کہ حیاتِ ابدی صرف
اُسے مل سکتی ہے جو اس کے حصول کے لئے جد و جہدِ (جہاد) کرے نیز یہ
کہ اسلام نے اسی لئے جہاد کو فرض قرار دیا ہے تاکہ ہر مسلمان اس کے
ذریعہ سے حیاتِ ابدی حاصل کر سکے۔

بنا کر دند خوش رسمے بنجا کٹ خوں غلطیدن
خدا رحمت کند اس عاشقانِ پاک طینت را

پہلی رباعی برص ۱۷۷

مطلب | اقبال ابلیس سے کہتے ہیں کہ تو کب تک اس دنیا کے جھگڑوں میں
 بھٹسا رہیگا؟ میں حیران ہوں کہ تجھے اس دنیا سے اس قدر دلچسپی
 کیوں ہے۔ یہ دنیا تو ہرگز اس لالچ نہیں کہ کوئی سمجھدار آدمی اس سے
 وابستگی پیدا کرے۔ مجھے تو یہ دنیا بالکل پسند نہیں آئی کیونکہ اس کی ہر خوشی
 کا انجام غم ہے
 بنیادی تصور جو تجھے مصرع میں مذکور ہے کہ اس دنیا میں کسی کو راحت
 نصیب نہیں ہوتی۔ ہر مسرت میں رنج کا پہلو پوشیدہ ہوتا ہے۔

دوسری رباعی برص ۱۷۸

مطلب | جب خدا نے یہ دنیا پیدا کی تو بالکل انسان اور بے روفی تھی۔
 اس میں کسی قسم کا ہنگامہ نہیں تھا۔ جب خدا کو یہ منظور ہوا کہ اس
 میں ہنگامہ برپا ہو تو اس نے انسان کو پیدا کیا اور اس کے اندر دوسری صفات
 کے علاوہ غضب کی صفت بھی ودیعت کی۔ اقبال کہتے ہیں کہ اگر ہم نہوتے
 تو ابلیس بھی نہ ہوتا۔ کیونکہ وہ ہماری ہی صفت غضب (آتش) سے پیدا
 ہوا ہے۔

بنیادی تصور جو تجھے مصرع میں مذکور ہے کہ ابلیس دراصل ہماری
 ہی آتش غضب کا خارجی منظر ہے۔

پہلی رباعی برصفا ۱۷۸

مطلب اقبال، ابلیس سے کہتے ہیں کہ جب انسان، خدا کی آغوش میں تھا تو اپنے وجود سے آگاہ نہ تھا (اُسے شعور ذاتی حاصل نہ تھا) لیکن جب جدائی ہو گئی یعنی انسان، خدا سے جدا ہو کر دنیا میں آیا تو جذبہ عشق (شوق) نے اُسے دانا بنایا، روشن بصر بلکہ جوئیدہ تر کر دیا یعنی وہ اپنی اصل سے وابستہ ہونے کے لئے بیقرار ہو گیا۔

اے ابلیس! میں تیرے متعلق تو کچھ نہیں کہہ سکتا۔ ہاں اپنے متعلق یہ کہہ سکتا ہوں کہ میرے اندر تو خودی کا احساس اس جدائی ہی کی بدولت پیدا ہوا ہے۔

بنیادی تصور چوتھے مصرع میں مذکور ہے کہ جب انسان، عالم آہ گل میں آیا یعنی اس کا آنا، جسم میں مقید ہوا تو اس کے اندر خودی کا شعور پیدا ہوا۔

دوسری رباعی برصفا ۱۷۹

مطلب ابلیس سے کہتے ہیں کہ بیشک تو بہت سچ و تاب کہا رہا ہے کہ تجھے خدا نے رحیم، کافر اور طاغوت قرار دیکر اپنی بارگاہ سے نکال دیا لیکن میں بھی اسی حال میں ہوں۔ کیونکہ جب خدا نے مجھے دینا میں بھیجا تو میرے دل میں ایک کانٹا چھمو دیا۔

رحیم بمعنی مرحوم جیسے قنیل، یعنی مقتول۔ یعنی راندہ درگاہ + کافر بمعنی منکر یا نافرمان + طاغوت بمعنی حد سے تجاوز کرنے والا + ازان خالے۔

خارکنایہ ہے جذبہ عشق سے جو انسان کو بچھین کٹے رہتا ہے۔
 بنیادی تصویر یہ ہے کہ ابلیس اور انسان دونوں اپنی اپنی جگہ پہنچ و
 تاب میں مبتلا ہیں۔

پہلی رباعی برص ۱۷۹

مطلب | ابلیس سے کہتے ہیں کہ تو میری حالت سے بخوبی واقف ہے۔
 بندہ تو ہر حال میں خطا کار ہے اُس سے اگر ایک نیکی سرزد
 ہوتی ہے تو سو گناہ صادر ہوتے ہیں۔ تو نے واقعی بڑی ہمت کی کہ
 ایک سجدہ نہ کر کے ہمارے سارے گناہ اپنے ذمہ لے لئے۔
 بنیادی تصویر یہ ہے کہ انسان، پیداالشی طور پر کمزور اور ناقص ہے۔
 گناہ تو خود کرتا ہے اور نام شیطان کا لیتا ہے کہ اُس نے مجھ سے گناہ
 کرا دئے۔
 کشتِ خراب کنایہ ہے ماسیتہ انسانی سے اور انسان کی ماسیتہ
 'عدم' ہے اسلئے انسان صفاتِ عدمیہ کا مالک ہے اور صفاتِ عدمیہ
 خیر و خوبی سے معر ہیں۔

دوسری رباعی برص ۱۸۰

مطلب | ابلیس سے کہتے ہیں کہ آؤ! مردانہ طریق پر دنیا میں زندگی بسر
 کریں اور اُس دنیا میں بغض و حسد کی جگہ سوز و گداز کا رنگ

پیدا کریں۔ اور ان صلاحیتوں کی بدولت جو ہمیں حاصل ہیں اس دنیا کو
بہشت بریں کا نمونہ بنادیں۔

نرد بافتی - جو اکھیلنا + بانسوں ہنر - ذاتی قابلیت کی بدولت ہر گ
کاہش میں رش، کامر جمع، جہان ہے۔ ہر گ کاہ کنایہ ہے دنیا کی معمولی
یا ذاتی چیزوں سے +

بنیادی تصویر یہ ہے کہ اگر انسان، ابلیس کو مسلمان بنا لے تو اس دنیا
کو بہشت میں تبدیل کر سکتا ہے۔ یہاں ابلیس سے وہ ابلیس مراد ہے جو خود
انسان کے اندر پوشیدہ ہے۔ اگر انسان، قرآن مجید کے احکام کی اطاعت
کرنے لگے تو اس کا ابلیس بھی مسلمان ہو جائیگا۔ چنانچہ کہتے ہیں:-

خوشتر آں باشد مسلمانش تمہنی
گشتہ شمشیر قرآنش کنی

اس شعر سے ثابت ہوا کہ اقبال کی رائے میں، ابلیس اندر ہے باہر نہیں۔

پہلی رباعی بر ص ۱۸۰

مطلب | کہتے ہیں کہ عصر حاضر کی خرابیاں ہر شخص کے سامنے ہیں۔ اور اس
قدر شدید ہیں کہ ساری کائنات ان کی وجہ سے شہر بن رہی ہے
یعنی عصر حاضر اس عالم کے لئے باعث ننگ ہے۔ اسے انسان اُندریں
حالات، اگر تو ذوق نگاہ یعنی شانِ فقر پیدا کر لے تو عصر حاضر کے تمام
شیاطین تیرے فرمانبردار بن سکتے ہیں۔
بنیادی تصویر یہ ہے کہ عصر حاضر کی خرابیوں کا ازالہ صرف شانِ فقر

سے ممکن ہے وہی شخص اس زمانہ میں اپنی زندگی کو کامیاب بنا سکتا ہے جو ”ذوق نگاہ“ پیدا کر لے۔

دوسری رباعی بر صفحہ ۱۸

مطلب | اس وقت حالت یہ ہے کہ دنیا میں ہر جگہ تسق اور فحش و فحاشی اور عریانی کی گرم بازاری ہے۔ ہر قدم پر معصیت اور بدکاری فیشن کے لباس میں جلوہ گر ہے۔ مغربی تہذیب کا مقصد یہ ہے کہ انسان پاکیزگی اور نیکو کاری (دل) سے بالکل بیگانہ ہو جائے۔ چنانچہ اس تہذیب نے اپنی دکانوں کو گراں قیمت گناہوں سے آراستہ کر رکھا ہے اور قیمتی سے قیمتی گناہ، کوڑیوں کے مول فروخت ہو رہا ہے۔ اسکی وجہ یہ ہے کہ تہذیب مغرب کے یہ سوداگر بڑے ارزاں فروش ہیں۔

نیا دی تصویر یہ ہے کہ عصر حاضر نے گناہوں کو اس قدر ارزاں کر دیا ہے کہ آج آپ چند کوڑیاں خرچ کر کے بڑے سے بڑا گناہ خرید سکتے ہیں۔

نوٹ | یہ رباعی ۱۹۳۷ء میں لکھی گئی تھی۔ آج کسی گناہ کے لئے آپ کو ایک کوڑی (پیشتر) خرچ کرنے کی بھی ضرورت نہیں ہے۔ بڑے شہروں میں یہ نعمت بالکل مفت مل سکتی ہے۔ صرف تھوڑی سی ”ہمت مردانہ“ کی ضرورت ہے ۱۲

پہلی رباعی برص ۱۸۱

حل لغات | چہ شیطانے میں چہ کلمہ مستحق ہے۔ یعنی عصر حاضر کے شیاطین
 نہایت ذلیل و خوار ہیں + خواہش و آرزو گوں۔ لغوی معنی
 اوندھی چال مراد ہے + بد نصیبی یا گمراہی + افسوس بمعنی دہوکہ یا فریب +
مطلب | کہتے ہیں کہ ماڈرن قسم کے شیاطین دراصل نہایت کمٹیا درجہ
 کے "لوٹس" ہیں ان شیاطین میں وہ طاقت اور سمٹ نہیں ہو
 جو پہلے زمانہ کے شیاطین میں پائی جاتی تھی۔ وہ شیاطین اپنی طاقت
 سے انسانوں کو مغلوب کرتے تھے۔ لیکن عصر جدید کے شیاطین "جادوئیر"
 سے کام لیتے ہیں۔ میں تو اس شیطان کو بالکل مردہ اور بجان شیطان
 تصور کرتا ہوں جو اس زمانہ کے ضعیف بلکہ زار و زبول انسانوں کو جو
 پہلے ہی سے زخمی ہیں، اپنا شکار بناتا ہے۔

بنیادی تصورات چونکہ عصر حاضر سے اس دہوکہ اور فریب پر مبنی ہے
 اسلئے اس زمانہ کے شیاطین بھی طاقت کے بجائے دہوکہ اور فریب سے
 کام لیتے ہیں۔ واضح ہو کہ اس رباعی میں "شیاطین" سے "ابلیس خانی"
 مراد ہے یعنی انسان۔

دوسری رباعی برص ۱۸۱

مطلب | اے انسان! تو عصر حاضر کے شیاطین کے طرز عمل کو غور
 سے دیکھ! ان کی شراب میں نہ ہر ملا ہوا ہے یہ لوگ رمل

اپنے بھائیوں کی روح کے قاتل ہیں۔ لیکن انسانوں کو احساس نہیں ہوتا کہ یہ ہمیں قتل کر رہے ہیں۔ بات یہ ہے کہ ہم اُس حلقہٴ دام کو تو دیکھ سکتے ہیں جو بالکل ظاہر ہے لیکن ہم اُس دام کو نہیں دیکھ سکتے جو دانہ کے اندر پوشیدہ ہے۔

بنیادی تصورِ مطلب یہ ہے کہ اگر انگریز ہم سے یہ کہیں کہ مثلاً بابل کا مطالعہ کرو یا اتوار کے دن گرجہ میں جا کر عبادت میں شرکت کرو۔ یا کرسمس کا توہار مناؤ تو ہم ضرور صدائے احتجاج بلند کریں گے۔ کیونکہ یہ ”حلقہٴ دام“ واضح طور پر ہمیں دکھائی دیتا ہے۔ لیکن اگر وہی انگریز غیر اسلامی نظام و نصابِ تعلیم ہمارے لئے مدون اور مقرر فرمادیتے ہیں تو ہم بڑی خوشی سے اسکو قبول کر کے اپنی آئندہ نسلوں کا خاتمہ باخیر کرنے کو تیار ہو جاتے ہیں کیونکہ نصاب کی کتابوں میں جو غیر اسلامی تصورات مذکور ہیں وہ ہمیں نظر نہیں آتے ۱۲

پہلی رباعی بر صفحہ ۱۸۲

مطلب | چونکہ انسان نے خدا کی نافرمانی کر کے اپنے آپ کو ذلیل کر لیا ہے اسلئے اب ترقی اور عروج کی صورت صرف یہ ہے کہ وہ ابلیس کا مقابلہ کر کے اپنی خودی کو مستحکم کرے۔ لیکن ایمان کی بات یہ ہے کہ اگر تیرا ابلیس ”خاکِ تہاد“ ہے تو خودی تو کیا مستحکم ہوگی، گناہ میں بھی لذت نہیں آئیگی۔

بنیادی تصور یہ ہے کہ ابلیس کی بھی دو قسمیں ہیں (۱) خاکی (جو ہمارے

ہم جنس ہیں) اور (۲) ناری جو اصلی اور حقیقی ہے۔ اقبال کہتے ہیں کہ خودی اُس وقت مستحکم ہوگی جب تم اُس ابلیس کو مغلوب کرو گے جو خود تمہارے اندر پوشیدہ ہے

دوسری رباعی برص ۱۸۲

مطلب | کہتے ہیں کہ اس دور (عصر حاضر) کے ابلیسوں کی غلامی مت کرو۔ یہ تو خود ہی بہت ذلیل و حقیر ہیں۔ ان کے ”غمرے“ صرف کمین اور ذلیل قسم کے انسانوں ہی کو پسند آ سکتے ہیں شریف الطبع انسانوں کو تو اُسی ابلیس کا مقابلہ کرنا لازم ہے جس نے خدا سے دو بدو گفتگو کی تھی اور اپنے فن میں مہارت تامہ رکھتا ہے۔
بنیادی تصور یہ ہے کہ عصر حاضر کے شیاطین کی غلامی کرنا انسانیت کی توہین ہے۔ انسان کے شایانِ شان وہ ابلیس ہے جو خدا کے سامنے بھی اپنی بات پر اڑا رہا۔

پہلی رباعی برص ۱۸۳

حل لغات | حریمت بمعنی در مقابل + مردِ تمام۔ مردِ مومن + اُس آتش نسبِ کنایہ ہے۔ ابلیس کے ناری ہونے سے یعنی اسکی پیدائش آگ سے ہوئی ہے + خاکی کنایہ ہے انسان سے + سزاوارِ خِ اوست اس کے شکار کے لائق ہے + حید لاغر کنایہ ہے گدگار انسان

سے جس کی سیرت خام ہو +
 بنیادی تصویر یہ ہے کہ اے انسان! اُس اہلس کا مقابلہ کر جو آتشیں
 ہے بہت نامور اور والا مقام (بلند مرتبہ) ہے۔ وہ کمزور کا شکار نہیں
 کرتا، ہمیشہ اس شخص پر حملہ کرتا ہے جس میں ایمان کی طاقت پائی جائے
 کافر تو پہلے ہی سے اس کے غلام ہیں ۱۲

دوسری رباعی برص ۱۸۳

حل لغات | دوں نہاد اں یعنی ذلیل طبع یا مکینہ فطرت لوگ + نوزادہ ایسا
 کنایہ ہے عصر حاضر کے شیاطین سے جو مکرو فریب سے اپنا
 کام چلاتے ہیں + نسازد، ساختن بمعنی دوستی کرنا، موافقت کرنا رابطہ
 پیدا کرنا یا صحبت اختیار کرنا + گنہ گار کنایہ ہے انسان سے + غیور وہ
 شخص جس میں غیرت اور شرافت کا مادہ ہو +
 بنیادی تصویر یہ ہے کہ اگرچہ زمانہ کے پست فطرت لوگ اس نکتہ کو
 سمجھ نہیں سکتے۔ لیکن میں بیان کئے دیتا ہوں تاکہ فرض منصبی ادا
 کر سکیں۔

وہ نکتہ یہ ہے کہ وہ انسان جس میں غیرت اور شرافت کا مادہ ہے
 خواہ وہ کتنا ہی گنہ گار کیوں نہ ہو، عصر حاضر کے ان ذلیل شیاطین سے
 کبھی دوستی نہیں کریگا۔ اور نہ ان کی صحبت میں بیٹھنا پسند کریگا۔
 نوٹ | چونکہ عصر حاضر کے شیاطین ہر شہر اور ہر سوسائٹی میں پائے جاتے
 ہیں اور اپنے اعمال زشت کی وجہ سے ہر جگہ مشہور و معروف ہیں

اس لئے میں نے ان کے تذکرہ سے دانتہ احتراز کیا ہے۔ پس اتنی
 صراحت کافی ہے کہ یہ شیاطین عورتوں میں بھی پائے جاتے ہیں اور
 مردوں میں بھی ۱۲

— ﴿ ۱۲ ﴾ —

باب پنجم

بیار ان طریق
یعنی

(ہم مشربوں سے خطاب)

اس باب میں اقبال نے اپنے عقیدتمندوں، مداحوں، ہنجیالوں
اور دوستوں سے خطاب کیا ہے: اور

- (۱) ان کو اپنے حقیقی منصب اور مقام سے آگاہ کیا ہے۔
- (۲) ان کو اپنے افکار خصوصی کی تبلیغ کی ہے۔
- (۳) اُن سے درخواست کی ہے کہ میرے پیغام کی اشاعت کرو۔
- (۴) ان کو وحدت کی ہے کہ فرنگی کی غلامی ہرگز نہ کرنا۔
- (۵) اُن کو فقر (عاشقی) کی حقیقت اور اہمیت سے خبردار کیا ہے۔
- (۶) اُن سے سرد مہری، تحافل شکاری اور کم توجہی کی شکایت کی ہے۔

- (۷) اپنی تنہائی اور بے نصیبی کے احساس کو بڑے موثر انداز میں بیان کیا ہے
 (۸) اُن کو عشقِ رسولؐ کا درس دیا ہے۔
 (۹) مومن اور اس کی ناز کی قدر و قیمت واضح کی ہے۔
 (۱۰) آخر میں جہاد فی سبیل اللہ کی تلقین کی ہے اور اسی رباعی پر یہ نادر الوجوہ حصہ کتاب ختم ہو جاتا ہے۔

نوٹ یہ سچ ہے کہ موجودہ حالات کے پیش نظر تو یہ حصہ ”صد الصبح“ کا مقصد اُن معلوم ہوتا ہے لیکن مرحوم کو یقین تھا کہ کچھ عرصہ کے بعد (میری رائے میں شاید ۱۹۵۰ء تک) میری قوم کے نوجوان ضرور میرے پیغام پر عمل کریں گے۔ اسلئے انہوں نے رخصت ہونے سے پہلے اپنا فرض منصبی ادا کر دیا

پہلی رباعی برصہ ۱۸۵

تمہید اس رباعی میں مرحوم نے حسبِ معمول اس باب کا خلاصہ چار مصرعوں میں بیان کر دیا ہے۔ اور اس رباعی کا خلاصہ پہلے مصرع کے پہلے لفظ میں مضمر ہے۔ یعنی یہ رباعی اس آخری حصہ کی جان ہے اور لفظ ”یہا“ اس رباعی کی جان ہے۔ یعنی اقبال اپنے عقیدت مندوں ہم نواؤں، ہم خیالوں، ہم مشربوں اور مداحوں سے کہتے ہیں کہ ”آؤ! ہم سب لکڑی اس امت کے بگڑے ہوئے کاموں کو نواہیں۔ آؤ! ہم سب اپنی زندگی کو خدمتِ قوم کیلئے وقف کر دیں۔ آؤ! ہم سچے مسلمانوں کی طرح اس دنیا میں زندگی بسر کریں۔ آؤ! ہم اسلام کی سر بلندی کے لئے کچھ کوشش کریں۔“

آؤ! ہر مسجد میں، مسلمانوں کے ہر اجتماع میں، ہر محفل میلاد شریف

میں، ہر جلسہ میلاد النبیؐ میں، ہر تقریب میں، یوم آزادی پر، یوم ولادت قائد اعظم پر، یوم وفات قائد اعظم پر، یونیورسٹی کے ہال میں، باغ جناح میں، اسمبلی ہال کے سامنے، پلازا اور ریگل کے احاطہ میں، آرٹ کونسل کے جلسہ میں، گول باغ کی سرکاری تقاریب میں، ہوٹل میٹروپول میں، جہانگیر پارک میں، گل رعنا کلب میں، پیرانی نمائش میں، احتفال العلماء کی شاندار صحتوں میں، غرض کہ ہر اجتماع میں، مسلمانوں کو ان کی زبانوں، حالی، مفلسی، جہالت، حیاقت توہم پرستی، فضول خرچی، اور غیر اسلامی زندگی سے ایسے انداز میں آگاہ کریں کہ مثلاً بھی اس داستانِ غم کو صحن کر ٹپ اٹھے اور اس کے سینہ میں بھی خدمتِ قوم کا جذبہ پیدا ہو جائے۔ یعنی پتھر میں بھی چونک لگ جائے۔

نوٹ | اس رباعی کا چوتھا مصرع اس لائق ہے کہ آٹے کم از کم دو سو مرتبہ پڑھا جائے تاکہ اس کا مفہوم بخوبی ذہن نشین ہو سکے۔

پہلی رباعی بر ص ۱۸

حل لغات | قلندر۔ لغوی معنی ہیں کندہ، ناتراشیدہ۔ اصطلاحی معنی ہیں وہ شخص جس نے تمام دنیاوی علاقے سے کنارہ کش ہو کر صرف اللہ تعالیٰ کو اپنا مقصودِ حیات بنا لیا ہو۔ اقبال نے اس لفظ کو اپنی تصانیف میں مومن کامل کے معنی میں استعمال کیا ہے یعنی وہ شخص جس میں سوالِ فقر بدرجہ اتم رہی جاتی ہو۔ یعنی اقبال کا آئینہ دل مومن + جو باز عیسیٰ سفید رنگ کا باز جو بہت کیا ب ہوتا ہے اور بازوں میں سب سے

اعلیٰ قسم کا ہوتا ہے۔ اقبال نے جبرہ باز کی ترکیب اسلئے استعمال کی ہے کہ جبرہ بہادر آدمی کو بھی کہتے ہیں + بالی بمعنی بازو + بہ بال او سبک گرد الخ یعنی اسکی ہمت کے سامنے پہاڑ کی بھی کوئی حقیقت نہیں ہے + فضائے نیلگوں کنایہ ہے کائنات سے + پنچیر گاہ یعنی شکار گاہ + نیکگرد و بگورد الخ یعنی وہ مادیات کی طرف متوجہ نہیں ہوتا۔

حج کہ شاہیں بناتا نہیں آشیانہ
بنیادی تصویر یہ ہے کہ اقبال مسلمانوں کو یہ پیغام دیتے ہیں کہ اپنے اندر
قلندر سی کی شان پیدا کرو۔

پہلی رباعی برص ۱۸۸

حل لغات | از جانم نغمۃ الخ - اللہ ھو کنایہ ہے اس حقیقت سے کہ کائنات میں اللہ کے سوا اور کوئی ہستی موجود نہیں ہے یعنی جو دالہ اللہ ریخت یعنی سرزد ہوا + چو گرد از ریخت ہستی الخ اس کی نشریوں ہو گی چار سو از ریخت ہستی من، چو گرد ریخت - یعنی زمان و مکان (کائنات) کا تصور میرے ذہن سے اس طرح دور ہو گیا جس طرح کپڑے کو جھانٹنے سے گرد دور ہو جاتی ہے +

بگیر از دست من سازے الخ یہ بہت بلند شعر ہے۔ اس میں اقبال نے موسیقی کا تلازمہ باندھا ہے اور اس کے پردہ میں اپنا پیغام یا ران طریق کو دیا ہے۔ ساز سے وجود مقید یا ذات شاعر مراد ہے۔ ساز سے شعور ذات یا دل شاعر مراد ہے۔ سوز زخم سے اللہ ہو کی ضرب مراد ہے

جو دلیر لگائی۔ زخم بمعنی مضراب جس سے تاروں پر ضرب لگاتے ہیں +
 بغیر از دست من سے اشارہ ہے اس بات کی طرف کہ میں نے تمہیں عشق
 میں فنا ہو جانے کا جو پیغام دیا ہے اب یہ پیغام (امانت) تم مجھ سے لو
 اور اسے دنیا میں بھلاؤ

مطلب یہ ارمغان کی مشکل ترین رباعیوں میں سے ہے۔ جو بات
 اس میں بیان کی گئی ہے وہ ”حال“ سے تعلق رکھتی ہے اس
 لئے ”قال“ میں نہیں آ سکتی تاہم لفظوں کے ذریعہ سے جس قدر سمجھایا
 جاسکتا ہے اس کا خلاصہ یہ ہے کہ جب میں نے صدق دل سے اللہ ہو،
 کہا یعنی جب میں مقام فنا ہو گئی پر فائز ہوا تو یہ ساری کائنات فنا ہو گئی
 غیر اللہ کا وجود مطلق باقی نہیں رہا۔ حقیقت یہ ہے کہ غیر اللہ کا وجود
 نہیں ہے لیکن جب تک کوئی شخص مقام فنا تک نہ پہنچے یہ حقیقت اس پر
 شکست نہیں ہو سکتی۔ اقبال اس رباعی میں اسی مقام سے گفتگو کر رہے
 ہیں اور ظاہر ہے کہ جب تک مخاطب بھی اسی مقام پر نہ ہو وہ مکالمے کے
 مفہوم کو کیسے سمجھ سکتا ہے

فی الجملہ جب میں اس مقام پر پہنچا تو یہ ساری کائنات فنا ہو گئی۔
 صرف اللہ باقی رہ گیا۔ اب اقبال یہ نکتہ پیدا کرتے ہیں کہ جب غیر اللہ
 کا وجود فنا ہو گیا تو میں کب باقی رہا؟ میں بھی فنا ہو گیا۔ دوسرے
 شعر میں شاعر نے اپنی حقیقت بیان کی ہے کہ ذرا میری ہستی کے ساز
 کو سمجھنا لے یا بالفاظِ دیگر۔

عج ساغر کو مرے ہاتھ سے لینا کہ چلا میں
 کیونکہ جو مضراب میں نے اپنی ہستی کے تاروں پر لگائی ہے، اس کا نتیجہ

نکلا ہے کسارے تار ٹوٹ گئے۔ یعنی میری ہستی کا ساز ہی ختم ہو گیا۔
 بنیادی تصور۔ اس رباعی میں اقبال نے وحدۃ الوجود کی بصیرت کبر
 کے انداز میں پیش کی ہے۔ اور میں نے مقدمہ میں اس امر کی صراحت کر دی
 ہے کہ اگرچہ اقبال حضرت مجدد الف ثانیؒ کے متبع ہیں لیکن کبھی کبھی وہ شیخ اکبرؒ
 کی زبان بھی بولنے لگتے ہیں۔ چنانچہ یہ رباعی اسکی بہترین مثال ہے۔
 شیخ اکبرؒ کی رائے میں یہ کائنات محض وہم و خیال ہے جب ساکب
 مقام فنا پر فائز ہوتا ہے تو اس پر یہ حقیقت منکشف ہو جاتی ہے کہ خدا کے
 سوا اور کوئی موجود نہیں ہے جس طرح ہاتھ کی گردش رک جائے تو وہ
 دائرہ آتشیں جو گردش کی بدولت پیدا ہو گیا تھا، معدوم ہو جاتا ہے اس کا
 کوئی وجود باقی نہیں رہتا یہی حال انسان کا ہے۔ چنانچہ عارف جامیؒ
 نے اس رباعی میں اسی حقیقت کو واضح کیا ہے۔

ہمسایہ وہم نشین و ہمراہ دوست درد یق گدا و طلس شہ بہرہ دوست
 در انجمن فرق و ہماں خانہ جمیع باللہ ہمراہ دوست ہم باللہ ہمراہ دوست
 اسی ہمراہ دوست کو کبھی ہمراہ اندر دوست سے بھی تعبیر کرتے ہیں۔
 ہستی کہ بود ذات خداوند عزیز (جامی)
 اشیاء ہمہ دروے اندوے در ہمہ نیز

لیک غیر از خدائے عز و جلال
 نیست موجود نزد اہل کمال (عطارؒ)
 صورت وہمی بہ ہستی متمم داریم ما
 چوں جناب آئینہ بر طاقِ عدم داریم ما (بیدل)

دوسری رباعی بر صفحہ ۱۸۸

مطلب | جس طرح آنسو، ایک عاشق کے جذبات قلبی کا خارجی منظر ہے
 اُسی طرح میں فطرت کا وہ گراں قدر سرمایہ ہوں جو اس کے
 دل سے نکل کر اس کی آنکھ تک آیا۔ یعنی فطرت نے ہزاروں سال بعد
 کی تب میرا وجود ظاہر ہوا۔ اگر کسی کو میری جھک دمک دیکھنی ہو تو فطرت
 کی آنکھ کی طرف دیکھے یعنی انسان، فطرت کی آنکھ کا تازہ ہے، بہت قیمتی
 شئی ہے۔ مطلب یہ ہے کہ انسان کی تانہ کی مرگان فطرت پر دیکھی جاسکتی
 ہے۔ اس کی حقیقت فطرت کی دوسری مخلوقات میں ظاہر نہیں ہو سکتی۔
 بالفاظِ دیگر میں ادنیٰ درجہ کی چیز نہیں ہوں کہ برگ کاہ میں نظر آجاؤں۔
 بنیادی تصویر یہ ہے کہ فطرت سے اللہ کی قوت تخلیق مراد ہے۔ اور
 انسان اللہ سے الگ کوئی حقیقت نہیں ہے۔ بلکہ وہ اُسی کی صفتِ تخلیق
 کا کرشمہ ہے۔ اسلئے وہ بجایِ وجودِ خویش، خدا کے ساتھ ہے اور خدا اس
 کے ساتھ ہے۔ خدا سے جدا ہو کر انسان کا کوئی ذاتی یا مستقل وجود نہیں

۱۲ ہے

پہلی رباعی بر صفحہ ۱۸۹

مطلب | کہتے ہیں کہ منطق ایک ناقص فن ہے کیونکہ اس کی دلیلوں میں
 کی تسلی نہیں ہو سکتی۔ اس کے مقابل میں مرشدِ رومیؒ یا عارفِ جامیؒ
 کا کلام ہر شکل مقامات کو کھول سکتا ہے یعنی وہ عقل کے بجائے وجدان کو رہنا

بناتے ہیں اور اس کی بدولت دل مطمئن ہو جاتا ہے۔
 بنیادی تصور۔ انسان، عقل کی مدد سے کائنات کے کسی مسئلہ کو حل
 نہیں کر سکتا۔ اسلئے اسے لازم ہے کہ عشق کو اپنا رہنما بنائے۔
 اس جگہ اس شبہ کا ازالہ ضروری ہے جو پہلے مصرع سے بعض لوگوں
 نوٹ کے ذہن میں بجا طور پر پیدا ہو سکتا ہے۔ وہ یہ ہے کہ ارسطو سے
 لیکر ازل اور جو زرف تک سارے فلاسفہ منطق کو غری قرار دیتے چلے آئے
 ہیں، اور ہر قدم پر منطقی جیتوں مثلاً قیاس، استقراء اور تخیل سے کام
 لیتے ہیں، لیکن اقبال کہتے ہیں کہ منطق سے جھکے ہوئے خامی آتی ہے۔
 اس کا جواب یہ ہے کہ اقبال منطق کی افادیت اور اہمیت کے منکر
 نہیں ہیں۔ چنانچہ اپنی مایہ ناز تصنیف ”موسمِ فکر“ کی تشکیل جدید
 میں انہوں نے ہر جگہ منطقی استدلال سے کام لیا ہے۔ نیز وہ خود
 بڑے منطقی تھے، ان کی سرکاری غیر منطق اور فلسفہ ہی کے مطالعہ میں بسر
 ہوئی۔ لیکن انہوں نے اپنی تصانیف میں منطق کی شقیں اس لئے کی
 ہے کہ یہ فن نہ انسان کو اللہ سے ملا سکتا ہے اور نہ یقین کی دولت عطا
 کر سکتا ہے۔

خلاصہ کلام یہ کہ منطق بہت مفید اور کارآمد علم ہے لیکن صرف ایک
 محدود دائرہ میں۔ اقبال یہ کہتے ہیں کہ منطق پڑھو اور اس سے کام بھی
 لو لیکن اسے حقیقت رسی کا ڈر لیتے مت سمجھو جیسا کہ مناطقہ اور فلاسفہ
 عموماً سمجھتے ہیں۔ اکبر الہ آبادی نے بھی اس شعر میں اسی حقیقت کو واضح
 کیا ہے:-

فلسفی کو بحث کے اندر خدا ملتا نہیں دور کو سمجھا رہا ہے پر سر ملتا نہیں

اس کا مطلب بھی یہی ہے کہ کوئی شخص منطق سے نہ خدا کو ثابت کر سکتا ہے اور نہ اس کی ہستی کا یقین دل میں پیدا ہو سکتا ہے ۱۲

دوسری رباعی برص ۱۸۹

حل لغات | کیا۔ مسلک عشق اختیار کرنے کی دعوت ہے + ازمین بکیر لغوی معنی ہیں پرانی شراب اور شراب کی خوبی اس کی کہنگی پر موقوف ہے۔ کنایہ ہے پیام عشق یا درس محبت سے + کہ بخش دروچ یعنی یہ شراب محبت زندگی پیدا کر دے گی + خاک پیالہ کنایہ ہے قلب عاشق سے + اگر آتش وہی آتش میں ”شش“ کا مرجع لالہ ہے جو دوسرے مصرع میں مذکور ہے یعنی اگر تو لالہ کو سیراب کرے + از شیشہ من شیشہ مرادی معنی شراب کا کنٹر۔ کنایہ ہے تعلیمات اقبال سے + شاخ لالہ سو ملت اسلامیہ کا فرد مراد ہے۔ مطلب یہ ہے کہ او امیری صحبت میں بیٹھو اور محمد سے حقائق و معارف اسلام سیکھ لو اور پھر انکی نشر و اشاعت کرو۔ میرے کنٹر میں وہ شراب ہے جو تمہارے دل کو زندہ کر دیگی۔ اور اگر تم ملت اسلامیہ کو میرے پیغام سے آگاہ کر دو گے تو (لالہ کی شاخ جو عموماً ایک ٹپ کی ہوتی ہے چھ ٹپ کی ہو جائیگی) پھر قوم کا ہر فرد اخلاقی اور روحانی اعتبار سے اپنے حقیقی مقام کو حاصل کر سکے گا۔

بنیادی تصویر یہ ہے کہ افراد قوم کی صحیح دماغی نشوونما میرے

کلام کے مطالعہ پر منحصر ہے۔

پہلی رباعی بر ص ۱۹۰

حل لغات | بدست من ہماں دیرینہ جنگ است یعنی میرا پیغام کوئی نیا پیغام نہیں ہے۔ وہی پرانا پیغام ہے جو تیرہ سو سال ہوئے سرکارِ دو عالم صلی اللہ علیہ وسلم نے دنیا کو دیا تھا + درفشِ مالہ ہائے الخ میرے ساز میں نہایت دلکش نقشے پوشیدہ ہیں یعنی اسلامی تعلیمات نہایت دلپذیر ہیں + وئے بنوا زمش با ناخن الخ لیکن میں اس ساز کو شیر کے ناخن سے بجا رہا ہوں یعنی قوم کو عیش پسندی کے بجائے جہاد فی سبیل اللہ کی دعوت دیر ہا ہوں + کہ اور اتار از الخ کیونکہ اسلامی ساز کے تار رودہ کے نہیں ہیں بلکہ پتھر کی رگوں سے بنائے گئے ہیں یعنی اسلامی تعلیمات مسلمان کو جہاد کی دعوت دیتی ہیں۔

بنیادی تصویر یہ ہے کہ اسلام، انسان سے جفا کشی اور مردانگی کا مطالبہ کرتا ہے۔ یہ دین سرایا عملِ جہاد اور ایثار کا مجموعہ ہے اس میں ہر قدم پر مشکلات ہیں اور وہی شخص مسلمان بن سکتا ہے جو سر بکف ہو۔
یہ شہادتِ گمراہی لغت میں قدم اکھٹا ہے
لوگ آسان سمجھتے ہیں مسلمان ہوتا

دوسری رباعی بر ص ۱۹۰

حل لغات | پرویزانِ ایں عصر سے دشمنِ اسلام عناصر مراد ہیں مثلاً

اشترکیت، ملکیت اور سرمایہ داری کے حامی + نہ فرہادم کہ گیرم الخ
یعنی مسلمان کسی عورت (فانی محبوب) کا طالب نہیں ہے جو وہ تمہارے
کہنے سے تیشہ ہاتھ میں لیکر، پہاڑ کاٹنے کے لئے تیار ہو جائیگا یعنی کسی
ماڈی فائدہ کے لئے تمہاری اطاعت کر لیگا + زخارے کو خلد در سنہ الخ
خار کنایہ ہے عشق رسولؐ سے + خلد کنایہ ہے موجزن یا سنگا مکہ فری
سے + بیستوں - اس پہاڑ کا نام ہے جسے فریاد نے کا تھا۔ دل صد
بیستوں کنایہ ہے مختلف اور متعدد مصائب و مشکلات سے + خستن لغوی
معنی ہیں ٹکڑے ٹکڑے کر دینا۔ یہاں مراد ہے مشکلات پر غالب آنا۔
بنیادی تصور۔ اقبال نے اس رباعی میں آئیڈل مسلمان کی ذہنیت
کا نقشہ کھینچا ہے۔ کہ جب وہ پیدا ہوگا تو دشمنان اسلام ہی اسطرح خطاب کریگا

پہلی رباعی بر ص ۱۹۱

مطلب | اقبال اپنے ہم مشرب لوگوں سے (جو فی الحال مرتجح ہیں بہتے
نہ مال و دولت، نہ عہدہ ہے نہ سامان عیش و عشرت۔ بس لے دے کے
”نگاہ“ ہے، یعنی عشق رسولؐ نگاہ کا مفہوم قبل ازیں کئی جگہ واضح کر چکا
ہوں۔ اقبال کے پیغام کا خلاصہ یہی ہے کہ ”اے مسلمان! نگاہ پیدا کر“
اسلام کا مقصد یہی ہے کہ انسان میں نگاہ پیدا ہو جائے۔ نگاہ سے وہی
روحانی طاقت مراد ہے جو عشق رسولؐ سے پیدا ہوتی ہے بحشم کوہ
یاراں الخ اور میری نگاہ میں دوستوں کی جاگیروں، خطابوں، عہدوں

اور بنک بیلنس کی کوئی وقت نہیں ہے۔ کیونکہ یہ سب چیزیں ہیں رجاؤنگی
 زمین گیر اینکے یعنی میری بات پر یقین کرو + زراغ دھم سے وہ گدھ مراد ہیں
 جو پارسیوں کے مرگھٹ (قبرستان) کے ارد گرد آس لگائے بیٹھے
 رہتے ہیں [واضح ہو کہ پارسی لوگ اپنے مردوں کو قبرستان میں رکھ
 دیتے ہیں اور گدھ ٹھوڑی دیر میں ان کو اس طرح صاف کر دیتے ہیں کہ
 صرف ہڈیاں باقی رہ جاتی ہیں]

ازاں بازے کہ دست آموزانہ یعنی مرگھٹ کے گدھ جو مردار کھاتے
 ہیں اُن بازوں سے بہتر ہیں جو بادشاہوں یا نوابوں کے ہاتھ پر بیٹھے ہیں
 بنیادی تصویر یہ ہے کہ دوسروں کی غلامی سے مردار کھانا بہتر ہے۔
 بیشک مردار کھانا بہت بُری بات ہے۔ لیکن غیر کی غلامی کرنا آس سے
 بھی بدتر ہے۔

دوسری رباغی برصہ ۱۹۱

مطلب | کہتے ہیں کہ میں نے دنیا میں کسی سے قطع تعلق نہیں کیا یعنی ترک
 علاقہ تو بیشک کیا ہے لیکن ترکِ آدمیت نہیں کیا۔ یعنی نہ
 رشتہ داروں سے قطع تعلق کیا نہ دوستوں سے۔ لیکن ان سے دل
 نہیں لگایا، ان کو مقصودِ حیات نہیں بنایا۔ میں نے اپنا دشمن کسی غیر کی
 شاخ پر نہیں بنایا۔ میں نے کسی غیر سے توقع نہیں باندھی۔ میں نے اپنی
 ہی قوتِ بازو پر بھروسہ کیا اور مجھے اس بات کے اعلان میں بہت خوشی
 ہے کہ میں نے اس دنیا میں بہت عزت کی زندگی بسر کی۔

بنیادی تصور۔ انسان کو چاہیے کہ اس دنیا میں سب سے ملے، سب سے تعلقات رکھے لیکن تو قعات کسی سے نہ باندھے۔ صرف اپنی ذات پر بھروسہ کرے۔ نتیجہ یہ ہوگا کہ اس شخص کو کبھی مایوسی یا ملال لاحق حال نہ ہوگا۔

پہلی ریاضی برص ۱۹۲

حل لغات | درین گلشن کنایہ ہے اس دنیا سے جس میں ہر طرف مغل سائن اور ریشتم کے پھول پہلے ہوئے ہیں + آب و جاہ سے دنیاوی ثروت، عزت اور شہرت مراد ہے + قبا اور کلاہ سے وہی دولت عہدہ اور سامان عیش مراد ہے + اسکی وجہ انکے شعر میں بیان کرتے ہیں کہ مجھے یہ "نفاذ" کیسے حاصل ہو سکتی تھیں مجھکو تو انگریزوں اور اُن کے مستیزان خصوصی یعنی صوفی اور ملانے قوم اور وطن دونوں کا بدخواہ قرار دیا۔ اور اس "نوازش" کی وجہ یہ تھی کہ میں نے نرگس کو نگاہ عطا کر دی۔

بنیادی تصویر یہ ہے کہ انگریز صرف اُس شخص کو عہدہ، خطاب اور جاگیر عطا کیا کرتا تھا جو اپنی ملت سے غداری کرتا تھا۔ اور رات دن لوگوں کو اس کی غلامی کا سبق پڑھاتا رہتا تھا۔ اقبال کہتے ہیں کہ میں نے چونکہ اپنی قوم کو انگریزوں کی اسلام دشمنی سے آگاہ کر دیا (انہوں کو بنیانی عطا کر دی) اور یہ انکی نگاہ میں ناقابل معافی جرم تھا۔ اسلئے "لصیم نے قبا سے نہ کلا ہے"۔

دوسری رباعی برص ۱۹۲

مطلب کہتے ہیں کہ اگرچہ اسوقت قوم میں بہت سے دانشمند اصحاب موجود ہیں جو بڑے بڑے علمی نکات بیان کرتے رہتے ہیں لیکن میرے سوا اور کوئی شخص نہیں ہے جس نے دیکھے تو خوار، لیکن حال بیان کر دیا چمن کا یعنی اگرچہ میں نے مسلمانوں کو بہت زبوں حالت میں پایا لیکن انکو مایوسی کے دریا میں غرق ہونے سے بچا لیا۔ کیونکہ میں نے انہیں، ان کے اسلاف کے کارناموں سے آگاہ کیا۔ اور ترقی کی راہیں سمجھائیں۔

بنیادی تصویر یہ ہے کہ اگرچہ اس وقت مسلمان ہنسنا "خار" ہیں لیکن ان کے اسلاف اس دنیا میں بہت شاندار زندگی بسر کر چکے ہیں اور اگر مسلمان کوشش کریں تو ان کے اچھے ہوئے چمن میں پھر تیار آسکتی ہے۔ "احوال چمن گفت" سے ماضی کے شاندار کارناموں کی داستان بھی مراد ہو سکتی ہے اور مستقبل قریب میں ملت اسلامیہ کے عروج کی پیشگوئی بھی۔

پہلی رباعی برص ۱۹۳

مطلب اپنے دوستوں سے اپنا کارنامہ بیان کرتے ہیں کہ اگرچہ میں تباہ فن ہونے کا مدعی نہیں ہوں لیکن اس میں کوئی شک نہیں ہے کہ میری سخنوری سے شاعری کو چار چاند لگ گئے۔ شاعری میرے لئے ذریعہ افتخار نہیں ہے۔ بلکہ میری ذات، شاعری کے لئے موجب صد غرور

مباحثات ہے۔ یعنی میرے کلام سے شاعری کو مقام رفیع حاصل ہو گیا اور شاعری شاعری میں جو ”سوز و سرور“ کا رنگ پایا جاتا ہے اس کی بدولت بڑھتی کے اندر جو انوں کا ولولہ پیدا ہو گیا۔
 بنیادی تصویر یہ ہے کہ میں نے شاعری سے قوم کو بیدار کرنے کا کام لیا ہے۔

دوسری رباعی برص ۱۹۳۳

مطلب | کہتے ہیں کہ مجھ کو محض شاعر مت سمجھ لینا یعنی میرے کلام کا مطالعہ اس حیثیت سے مت کرو کہ یہ کسی بلند پایہ شاعر کا کلام ہے اور اس میں حسب معمول ہجر (آہ و فغاں) کی داستانِ تلبندی گئی ہے بلکہ میں نے شاعری کے پردہ میں وہ پیغام دیا ہے کہ اگر تم اس پر عمل کرو تو دوبارہ دنیا میں سربلندی حاصل کر سکتے ہو +
 آشتیاں کنایہ سے پیغام سے اور کلیدِ باغ کنایہ سے عزت اور سربلندی کے حصول کے طریقہ سے رُخِ صبحِ خواں کنایہ سے غزل گو شاعر سے +
 بنیادی تصویر یہ ہے کہ میں نے شاعری کے پردہ میں سربلندی کا طریقہ سکھایا ہے۔

پہلی رباعی برص ۱۹۳۴

مطلب | یارانِ طریق سے کہتے ہیں کہ میری نگاہ میں دنیا کی حقیقت رگدڑ

سے زیادہ نہیں ہے۔ نہ اس دنیا کو ثبات ہے اور نہ اس کے تعلقات کو۔ صورت حال یہ ہے کہ یہاں رہو تو بہت ہیں لیکن ہم سفر کوئی نہیں ہے یعنی بظاہر صد ہا آدمی مجھ سے ملتے ہیں اور مجھ سے رسم و راہ لے لیتے ہیں لیکن حقیقی معنی میں رفاقت کرنے والا کوئی نہیں ہے۔ میں نے ”خوش و پیوند“ سے اسلئے تعلقات منقطع کر لئے کہ تجربہ سے یہ معلوم ہوا کہ اس دنیا میں انہوں سے بڑھ کر بگاڑ اور کوئی نہیں ہے۔ بنیادی تصویر یہ ہے کہ اس دنیا میں سچا دوست یا رفیق نایاب ہے۔

دوسری رباعی برص ۱۹۲۷ء

مطلب | اے مخاطب! اگرچہ تو عاجز و ناتوان ہے اور صد ہا مشکلات میں محصور ہے اس کے باوجود ہمت سے کام لے اور مردانہ زندگی بسر کر۔ اپنی خودی کو مستحکم کر تا کہ دنیا میں تیری قدر و قیمت میں اضافہ ہو سکے۔ اور اس کی صورت یہ ہے کہ میرے کلام کا مطالعہ کر۔ میرا کلام اگرچہ ہنگامہ آفریں ہے لیکن اگر تو اپنی خودی کی تربیت پر آمادہ ہو جائے تو ہنگاموں کے باوجود تو اس طرح پرسکون زندگی بسر کر سکتا ہے جس طرح موتی اگرچہ ہر وقت طوفان میں رہتا ہے لیکن صدف کے اندر آسودہ رہتا ہے۔ طوفان اُسے پریشان نہیں کر سکتے۔ بنیادی تصویر یہ ہے کہ جو شخص اپنی خودی کی تربیت میں مشغول ہو جاتا ہے دنیا کے طوفان اس کے سکون قلب کو زائل نہیں کر سکتے۔

پہلی رباعی بر صفحہ ۱۹۵

مطلب کہتے ہیں کہ اگرچہ میں دنیا میں رہتا ہوں۔ لیکن اس سے وابستگی پیدا نہیں کی۔ اگرچہ اسی دنیا سے اپنی ثوابت لایموت حاصل کرتا ہوں لیکن اس کو یاد دنیاوی زندگی کو مقصدِ حیات نہیں سمجھتا۔

بنیادی تصور یہ ہے کہ اقبال نے اس رباعی میں مومنانہ طرزِ حیات کا طریق ہمیں بتایا ہے کہ مومن اسی دنیا میں رہتا ہے۔ اسی سے اپنا رزق بھی حاصل کرتا ہے۔ لیکن اس کو اپنا مقصدِ زندگی نہیں بناتا۔ منزل میں رہتا ہے لیکن اس سے دل نہیں لگاتا۔

دوسری رباعی بر صفحہ ۱۹۵

مطلب اے مخاطب! اگر تو اپنے دل کو زندہ کرنا چاہتا ہے تو کسی مرد مومن کی صحبت اختیار کر۔ لیکن یہ نکتہ تیری سمجھ میں اس وقت تک نہیں آسکتا جب تک تو کسی مرد مومن کی صحبت اختیار نہ کرے یعنی ”علم بعد از عمل ہی آید“ اس کی مثال ایسی ہے کہ اگر کوئی طبیب کسی مریض سے یہ کہے کہ چالیس روز تک دواء المسک کے استعمال سے ضعف قلب دور ہو جائیگا۔ تو جب تک وہ مریض، فرمودہ طبیب پر عمل نہ کرے، نہ اس کے مرض کا ازالہ ہو سکتا ہے۔ اور نہ طبیب کا یہ قول سمجھ میں آسکتا ہے کہ دواء المسک سے ضعف دور ہو سکتا ہے۔ مومن بھی مشکلات میں گرفتار ہوتا ہے، اس پر بھی مصائب نازل ہوتے ہیں لیکن وہ حرفِ شکایت

زبان پر نہیں لاتا۔ کیونکہ مومن کا غم بھی مومن کی طرح خود دار ہوتا ہے۔
 بنیادی تصویر یہ ہے کہ مومن کبھی دو زلزلے کا شکوہ نہیں کرتا۔ بلکہ مسلسل
 جدوجہد کی بدولت مشکلات پر غالب آجاتا ہے۔

پہلی رباعی برص ۱۹۶

حل لغات انگاہے آفرین یعنی اے مسلمان! معرفتِ نفس حاصل کر یا
 شانِ فقر پیدا کر + جان در بدن میں یعنی تو اپنی حقیقت
 سے آگاہی حاصل کر لیگا + بشا خاں نادمیدہ یا سن آنجہ یعنی تو کائنات کے
 اسرار سے واقف ہو جائیگا۔ پوشیدہ حقائق تجھ پر شکستہ ہو جائیں گے +
مطلب کہتے ہیں کہ اگر تو نگاہ پیدا کر لے یعنی اپنی خودی کی معرفت حاصل
 کر لے تو تجھ پر کائنات کے اسرار و رموز خود بخود شکستہ ہو جائیں گے
 بلکہ آئندہ واقعات (نادمیدہ) بھی تجھ پر عیاں ہو جائیں گے۔ لیکن اگر
 تو نے ایسا نہ کیا تو دوسروں کا غلام بن جائیگا، تو خود کچھ نہیں سمجھ سکے گا جو
 دوسرے تجھے سمجھا دیں گے۔ بس اُسی پر اکتفا کرنا پڑے گا۔ اگر مثال
 درکار ہو تو ”تیر“ کی زندگی پر غور کر۔ چونکہ تیر خود نگاہ پیدا نہیں کرتا اسلئے
 ہدف کو خود نہیں دیکھ سکتا۔ بلکہ تیر انداز کے قبضہ میں چلا جاتا ہے اور وہ
 جہاں چاہتا ہے وہاں اُسے پھینک دیتا ہے۔
 بنیادی تصویر یہ ہے کہ جب تک انسان خود نگاہ پیدا نہ کرے وہ بشر
 کی غلامی سے رہائی حاصل نہیں ہو سکتی۔ یعنی وہ ”مردہ بدست زندہ“ کا
 مصداق ہو جاتا ہے۔

دوسری ریاضی برص ۱۹۶

مطلب اپنے عقیدت مندوں کو نصیحت کرتے ہیں کہ عقل (منطق) کی بدولت ایمان حاصل نہیں ہو سکتا۔ یعنی منطق اور فلسفہ پڑھ کر کوئی شخص مومن نہیں بن سکتا۔ علم و حکمت کا مشغلہ انسان کے حق میں مفید نہیں ہے۔ فلسفہ سے دنیا مل سکتی ہے خدا نہیں مل سکتا۔ یاد رکھو! دوشوہ آٹام غزالی اور دوشوہ آٹام رازی مل کر بھی اس ایک نادان اور جاہل مسلمان کا مقابلہ نہیں کر سکتے جو شان فقر رکھتا ہے۔

بنیادی تصویر یہ ہے کہ خدا تک پہنچنے کا راستہ عقل نہیں ہے بلکہ عشق ہے۔

نوٹ اس موقع پر مجھے حضرت مولانا رشید احمد صاحب گنگوہی مرحوم کا یہ قول یاد آ گیا کہ ایک مجلس میں جبکہ وہ سلوک کی اہمیت اور فضیلت پر تقریر کر رہے تھے تو انہوں نے کہا کہ ”میرے مرشد حضرت حاجی امجد اللہ صاحب مہاجر مکیؒ کی تعلیم ظاہری صرف کافیہ تک تھی (کافیہ، علم نحو میں مشہور درسی کتاب ہے جو تمام عربی مدارس میں داخل نصاب ہے) اور ہم اگر چاہیں تو کافیہ سے بہتر کتاب تصنیف کر دیں۔ لیکن جب ہمیں خدا سے تعلق پیدا کرنے کی خواہش دامنیگر ہوئی تو ہم نے اپنے سارے علم و فضل کو بالائے طاق رکھ دیا اور حاجی صاحب قبلہ رحمہ کی غلامی اختیار کی۔“

ع لاکھ حکیم سز عجیب، ایک حکیم سز بکف ۱۲

پہلی رباعی برص ۱۹

حل لغات | تماش کثیر المعانی لفظ ہے۔ یہاں بمعنی ریشمی لباس مستعمل ہے + فقرہ فعل و گہر سے دولت و ثروت مراد ہے + خوش گل بمعنی خوبصورت + زرین کمروہ غلام جس کی کمر میں سونے کا ٹنگا بندھا ہوا ہو + سرمایہ بمعنی ساز و سامان یا شوکت و شان + اہل ہنر سے اللہ والے مراد ہیں۔ یعنی وہ لوگ جو اللہ سے ملنے اور دوسروں کو اللہ سے ملانے کا طریقہ یا فن جانتے ہیں۔

مطلب واضح ہے اور بنیادی تصویر یہ ہے کہ اللہ والوں کی نگاہ میں ریشمی لباس سونے چاندی، نعل و گوہر خدم اور چشم اور دیگر زخارفِ نبوی کی کوئی قیمت نہیں ہوتی، جس طرح ایک فاضل آہیات کی نظر میں ”اندازہ“ کی کوئی قدر و منزلت نہیں ہوتی۔ اللہ والے بھی اللہ کی طرح دولتوں جہاں سے بے نیاز ہوتے ہیں اور یہ شان بے نیازی ہی (جو فقر کا ثمرہ ہی) ان کا سب سے بڑا سرمایہ یا سامان ہوتا ہے جس طرح دنیا والے دولت پر فخر کرتے ہیں، اللہ والے اپنی شان بے نیازی پر نازاں ہوتے ہیں ۱۲

دوسری رباعی برص ۱۹

حل لغات | خودی را یعنی خودی کے حق میں یا اس کی تربیت کے لئے + نشء من یعنی میری تعلیم + عین ہوش اسرت یعنی حصول معرفت

کا ذریعہ ہے + ازاں یعنی یہی وجہ ہے کہ + میخانہ من کم فروش است یعنی میری درسگاہ میں یا میرے طریقہ تعلیم میں ہنگامہ بالکل نہیں ہے یعنی میں مسلمانوں کو قوالی، جلسوں، جلوسوں اور نعروں کی تعلیم نہیں دیتا بلکہ انکو یہ تلقین کرتا ہوں کہ خلوت میں بیٹھ کر اپنی خودی کی تربیت کرو + مئے من یعنی میری تعلیم یا تلقین + گرجہ ناصاف است یعنی اگرچہ تمہیں اچھی نہیں معلوم ہوتی یا بظاہر کوئی دلکشی نہیں ہے + درکش لفظی معنی ہیں غٹ غٹ پی جا مراد ہے میری تعلیم پر عمل کرو + واضح ہو کہ ”ناصراف“ کے لفظی معنی ہیں بے چھنی ہوئی شراب بدینوجہ اس میں نشہ زیادہ ہوتا ہے۔ اسی سے اردو زبان میں یہ محاورہ پیدا ہوا کہ ”میں نے اُسے بے چھنی پلائی“ یعنی ایسی چکنی چٹری باتیں کہیں کہ وہ میرا ہم خیال ہو گیا + تجربہ لغوی معنی تلخت، یہاں مراد ہے اصلی تعلیم + خہمائے دوش لغوی معنی چرائی شراب کے ٹیکے، مراد ہے۔ میخانہ یثرب یعنی اسلام کی تعلیم + مطلب واضح ہے اور بنیادی تصویر یہ ہے کہ اے میرے دوستو اور عقیدت مندو! میں نے اپنی شاعری میں خالص یشربی اسلام پیش کیا ہے۔

نوٹ | اس رباعی میں اقبال نے شراب کا تلامزہ ایسے دلکش انداز میں باندھا ہے کہ محض رباعی کے پڑھنے سے سرور پیدا ہو جاتا ہے۔ نشہ، ہوش، میخانہ، کم فروش، مئے، ناصاف، درکش، تجربہ خہمائے دوش، سب الفاظ ایام تو گر مر لبو ہیں۔

اس تلامزہ ہی سے رباعی میں رمزیہ شاعری کا رنگ پیدا ہو گیا ہے اور میں مقدمہ میں لکھ چکا ہوں کہ اقبال رمزیہ شاعری کا بادشاہ ہے اور جہد صنایع و بدائع لفظی و معنوی مثلاً تشبیہ، استعارہ، کنایہ، مجاز

مرسل اور مجاز عقلی یہ سب رمزیہ شاعری کی کینٹریں ہیں جو ہر وقت اس کی خدمت کے لئے دست بستہ حاضر رہتی ہیں

پہلی رباعی برصہ ۱۹۸

حل لغات | تُو۔ اس لفظ سے عامۃ المسلمین مراد ہیں + خرقہ کنایہ ہے دنیا پرست
 صوفیوں سے + عامہ۔ کنایہ ہے ظاہر پرست علماء سے + کارے یعنی
 مسلمان عموماً ان لوگوں کے گرویدہ ہیں + من از خود یا فتم الخ لیکن میں نے اپنی خودی
 کی وساطت سے خدا کی معرفت حاصل کی۔ اس مصرع میں اقبال نے اپنا پورا
 فلسفہ خودی بند کر دیا ہے۔ چنانچہ زبور عجم میں اسی حقیقت کو یوں بیان کیا ہے۔
 از ہمہ کس کنارہ گیر صحبت آشنا طلب

ہم ز خدا خودی طلب ہم ز خودی خدا طلب

ہمیں ایک چوبی نے الخ یعنی میرا سرمایہ حیات صرف عشق رسولؐ ہے + نہ چوب
 منبرے الخ۔ یعنی نہ میں عالم ہوں نہ صوفی ہوں بلکہ مرشد رومیؒ کا متبع اور مقلد
 ہوں۔ مطلب واضح ہے اور بنیادی تصویر یہ ہے کہ اگر خدا سے ملنے کی آرزو ہو تو عشق
 رسولؐ اختیار کرو۔

دوسری رباعی برصہ ۱۹۸

حل لغات | جو دیدم جو ہر آئینہ خویش یعنی جب مجھے اپنی خودی کی مخفی صلاحیتوں
 کا علم حاصل ہو گیا + گرفتہ خلوت اندر سینہ خویش۔ تو میں نے اپنی

خودی کی تربیت پر اپنی تمام توجہ مبذول کر دی + خلوت گرفتن کا یہ ہے مراقبہ اور مجاہدہ سے + انیس دانشوران کو روئے ذوق - اس مصرع میں صوفی اور ملا کی طرف اشارہ ہے - صوفی کو ”کور“ اسلئے کہا کہ آجکل کے اکثر دنیا پرست صوفی شریعت اور طریقت دونوں سے بیگانہ ہوتے ہیں (إِلَّا مَا نَشَاءُ اللَّهُ) ملا کو بے ذوق اسلئے کہا کہ ملا عموماً مسلک عشق کی اہمیت سے بے خبر ہوتے ہیں یا عشق کی لذت سے محروم ہوتے ہیں + رمیدم با غم دیرینہ الخ یعنی صوفیوں اور ملاؤں دونوں سے قطع تعلیق کر کے مسلک عشق اختیار کر لیا - غم دیرینہ کفایہ ہے عشق سے + مطلب واضح ہے اور بنیادی تصور دوسرے مصرع میں مذکور ہے یعنی گرفتار خلوت اندر سینہ خویش واضح ہو کہ اس مصرع میں اقبال نے سلوک مقیدہ کی طرف اشارہ کیا ہے جسکی تفصیل تو میں اپنی تالیفات اقبال اور تصوف میں درج کر چکا۔ یہاں مختصر طور پر اس قدر کافی ہے کہ تصوف میں خدا رسی کے مشہور اور متداول طریقہ دو ہیں ایک کو سلوک مقیدہ کہتے ہیں اور دوسرے کو سلوک مطلقہ سلوک مقیدہ کی صورت یہ ہے کہ اس طریقہ میں سالک اپنے آپ کو اپنے آپ میں قید کرتا ہے۔ اسی قید کرنے کو اقبال نے ”اندر سینہ خویش خلوت گرفتن“ سے تعبیر کیا ہے۔ جب تک سلوک مقیدہ کے طریقہ سے آگاہی نہ ہو اس مصرع کا مطلب سمجھ میں نہیں آ سکتا۔ چنانچہ اس مصرع کے لفظی ترجمہ پر غور کیجئے ”میں نے اپنے سینہ کے اندر خلوت اختیار کی“ اس عبارت سے ایک عامی جس کو سلوک مقیدہ سے آگاہی نہ ہو کچھ بھی نہیں سمجھ سکتا۔ فی الجملہ سلوک مقیدہ میں سالک اپنے قلب کو مرکز توجہ بناتا ہے اور اس مرکز کی بدولت کامیابی حاصل کرتا ہے اسکی وضاحت یہ ہے کہ وہ ایک مدت معینہ تک، جو ہر شخص کے حالات باطنی کے لحاظ سے طویل یا مختصر ہو سکتی ہے، قلب طعام، قلب کلام، قلب منام، اور قلب صحبت بالاناس کے

ذریعہ سے اپنے قلب کی مخفی طاقتوں کو بیدار کرتا ہے اور مجاہدہ کی بدولت ان کو پایہ تکمیل تک پہنچاتا ہے۔ پھر اس باطنی طاقت کی بدولت، ساری کائنات کو اپنے اندر گم کرنا شروع کرتا ہے۔ چنانچہ اس شعر میں اقبال نے اسی حقیقت کی طرف اشارہ کیا ہے:-

کافر کی یہ پہچان کہ آفاق میں گم ہو مومن کی یہ پہچان کہ گم اسپین میں فاق
قصہ مخمر جب وہ اس دوسری منزل کو طے کر لیتا ہے تو اس پر یہ راز کھل جاتا ہے
کہ ساری کائنات میرے اندر ہے اور میں خدا کے اندر ہوں۔ یہی وہ حالت ہے
جسے تصوف کی اصطلاح میں عرفان حقیقی کہتے ہیں۔ اس تیسری منزل کو طے کرنے
کے بعد سالک، صحر، خلوت، مراقبہ اور مجاہدہ سب کو ترک کر دیتا ہے اور جہلوت یعنی
عالمی زندگی اختیار کر لیتا ہے اور شریعت اسلامیہ کی اشاعت اور حمایت میں اپنی
زندگی بسر کرتا ہے۔ یہی وجہ ہے کہ اقبال نے اپنے کلام میں بار بار ہوائے دشت،
خلوت، مراقبہ، مجاہدہ اور آہ سحر گاہی کا تذکرہ کیا ہے کیونکہ یہ سب اس سلوک کے
لوازم ہیں۔

نوکتہ ۱ | ابجد ارباب ذوق کی تلقین طبع کیلئے یہ نکتہ بیان کرتا ہوں کہ گوتم بدھ اس
منزل تک تو پہنچ گیا تھا کہ ساری کائنات میرے اندر گم ہے لیکن وہ اس
مقام تک نہ پہنچ سکا کہ میں خود، انانے مطلق (خدا) کے اندر گم ہوں۔ اسنے اسی
منزل کو تنہائے کمال سمجھ لیا اور اعلان کر دیا کہ مجھے ”عرفان“ حاصل ہو گیا ہے۔
یہی وجہ ہے کہ اسنے اپنی تعلیم میں کہیں خدا کا تذکرہ نہیں کیا۔

پہلی رباعی برص ۱۹۹

مطلب | یہ رباعی اقبال نے اپنی وفات سے چند ماہ پیشتر کہی تھی۔ اسکا مطلب

تو بالکل واضح ہے۔ بنیادی تصویر یہ ہے کہ وفات سے کچھ دنوں پہلے مرحوم کو اس بات کا یقین ہو گیا تھا کہ قوم نے مجھے محض ایک شاعر سمجھا، اسلئے میرے پیغام کی طرف متوجہ نہ ہو سکی۔ اس تلخ احساس نے انکو اس بیشنگونی پر آمادہ کیا کہ جب میں دنیا سے رخصت ہو جاؤں گا تو جو لوگ زندگی میں میرے پاس آتے جاتے رہے ہیں وہ کہا کر نیکے کہ ہم سے اقبال کے بڑے گہرے تعلقات تھے وغیرہ۔ لیکن حقیقت یہ ہے کہ میرے پاس آنے والوں میں سے کسی نے بھی یہ معلوم کرنے کی کوشش نہیں کی کہ میں نے کیا پیغام دیا، اور کس کو اپنا مخاطب بنایا تھا اور میرا حقیقی مقام کیا تھا۔

حقیقت یہ ہے کہ آخری مصرع میں اقبال نے اپنی پوری لائف تین لفظوں میں بیان کر دی ہے۔ اس ناکامی کا سبب یہ ہے وہ ایک مردہ قوم میں پیدا ہوئے تھے۔ اگر میں اس مصرع کی تشریح کرنے لگوں تو مرحوم کی پوری داستان حیات قلمبند ہو جائیگی، اسلئے مجبوراً ہمیں قلم روکتا ہوں۔ صرف ایک بات لکھتا ہوں کہ جو قوم خدا کے کلام کو نہیں پڑھتی وہ کسی انسان کے کلام کی طرف کیا متوجہ ہو سکتی ہے؟

دوسری رباعی برص ۱۹۹

مطلب | اگر مسلمان عاشق رسولؐ اور پاک باطن ہے تو وہ مفلسی میں بھی امیر
اسکے مقابلہ میں اگر ایک دولتمند، دین اور عشق رسولؐ سے محروم ہے تو اس کے جسم
پر ریشم کا لباس بالکل ایسا ہو جیسے کسی گدھے کے اوپر ریشم کا پالان پڑا ہوا ہو۔
بنیادی تصویر یہ ہے کہ جس طرح ”پالان حریر“ سے گدھا، انسان نہیں بن سکتا،
اسی طرح ”خلعت ہفت پارچہ“ سے کوئی بیدین و دانش دولتمند، انسان نہیں

ہن سکتا۔ لہذا مسلمان کا فرض منصبی یہ ہے کہ وہ دین و دانش یعنی اسلام اور
عشق رسولؐ ان دو خوبیوں کو اپنے اندر پیدا کرے۔ لباس سے کسی انسان
کا مرتبہ بلند نہیں ہو سکتا۔

پہلی رباعی بر صفا ۲۰

مطلب | کہتے ہیں کہ اے نادان مسلمان! جب تو دنیاوی عزت یا خطاب حاصل
کرنے کے لئے بادشاہوں (انگریزوں) کو سجدہ کرتا ہے تو مجھے اس بات کا مطلق
احساس نہیں ہوتا کہ تیرے اس مشرکانه فعل سے اسلام کی توہین بلکہ رسوائی ہوتی
ہے پس میں تجھے اسلام کا واسطہ دیتا ہوں کہ تو فرنگی کو اپنا حاجت روائت سمجھے۔
اس کے آگے ہاتھ مت پھیلا۔ خدا کے لئے، اپنے دل سے اس ناپاک بت کو نکال کر باہر
پھینک دے۔

بنیادی تصویر یہ ہے کہ جو مسلمان غیر اللہ کے پاس اپنی حاجت لیکر جاتا ہے وہ
در اصل مشرک اور بت پرست ہے۔

نوٹ | اس رباعی سے ناظرین کو اندازہ ہو سکتا ہے کہ اقبال کو "فرنگی" سے
کس قدر نفرت تھی اور مجھے افسوس کے ساتھ لکھنا پڑتا ہے کہ ہماری قوم کو ابھی تک
اس بت سے وہی الکفت ہے جو پہلے تھی۔ چنانچہ "دیارِ مغرب" سے اگر کوئی "لیڈی
ڈاکٹر" تشخیص مرض یا نقیض حال کے لئے آئی ہو تو ہم اسکی راہ میں آنکھیں سمجھانا،
اپنے لئے باعثِ مد عز و افتخار سمجھتے ہیں، اور مطلق محسوس نہیں کرتے کہ وہ تو یہ
دیکھنے آئی ہے کہ مریض کو کس قسم کی "دواؤں" کی ضرورت ہے ۱۲

دوسری رباعی برصفا ۲۰

مطلب | میں نے ایک بڑے عقلمند اور روشن ضمیر صاحب باطن نیرنگ سے یہ نکتہ سیکھا ہے کہ اگر کوئی مسلمان، مفلسی کے باوجود اپنی خودی کی حفاظت کر سکے اور کسی کے آگے ہاتھ نہ پھیلائے، کسی سے توقع نہ رکھے تو ایک دن وہ ساری کائنات پر حکمراں ہو جائیگا۔ بلکہ دنیا کے علاوہ عقبیٰ کا مالک بھی ہو جائیگا۔

بنیادی تصویر یہ ہے کہ خواہ کتنی ہی مفلسی کیوں ہو، خدیہ ہے کہ نان شبینہ بھی میسر نہ ہو لیکن مسلمان کو چاہیے کہ کسی کے سامنے دست سوال دراز نہ کرے۔
نوٹ | ہمارے تمام بزرگالہ دین کا یہی وطیرہ رہا ہے کہ فقر و فاقہ میں زندگی بسر کی۔ لیکن بادشاہوں اور نوابوں کے آگے ہاتھ پھیلانا تو بڑی بات ہے اگر انہوں نے جاگیر یا دولت خود پیش کی تو یہی اسے پائے حقارت سے ٹھکرا دیا۔ مثلاً جب نواب محمد امیر خاں صاحب مرحوم والی ٹوہک نے، پانچ گناؤں کی جاگیر کا فرمان، سیدی شاہ غلام علی صاحب خلیفہ حضرت مرزا جان جاناں مٹھرد کی خدمت میں بھیجا تو انھوں نے اسکی پشت پر یہ مصرع لکھ کر واپس کر دیا تھا۔
 ع۔ بامیر خاں بگوئے کہ روزی مقدر است ۱۲

پہلی رباعی برصفا ۲۱

حالات | اندر دوجہ نے یعنی صرف ایک جملہ میں + ہتر کار یعنی کامیابی کا طریقہ نمبر کنایہ ہے واعظانہ زندگی سے + دار کنایہ ہے مجاہدانہ زندگی سے + براہیں کنایہ ہے عاشقانہ خد سے + نروداں کنایہ ہے دشمنانہ خد سے + عودِ خام بمعنی خالص اور عمدہ قسم کی عود کی لکڑی جسکی شناخت یہ ہے کہ آگ میں ڈالی جائے تو خوشبو سے کنایہ ہے مرد مومن سے + آتش میں تلیج ہے آتش نرود کی طرف جس میں امام الانبیاء

سیدنا حضرت ابراہیمؑ کو ڈالا گیا تھا۔ لیکن یہاں کتنا یہ ہے مصائب و آفات و بلیات سے
عیار یعنی کسوٹی۔

مطلب | یہ میری رائے میں ارمغان کی بہترین رباعیوں میں سے ہے۔ اس کا
دوسرا مصرع اس رباعی کی جہان ہے اور بلاشبہ بلاغت کی کان ہے۔ منبر اور دار
کا تقابل، اقبال کا محبوب موضوع ہے۔

اقبال ہمیں یہ بتانا چاہتے ہیں کہ اگر عاشقی کا سودا ہے تو کچھ مصائب برداشت
کرنے کے لئے تیار ہو جاؤ۔ بمقام عشق یعنی عاشقانہ زندگی میں یہ نہیں ہوگا کہ ہم
کے دن خطبہ نوایا، غسل کیا، لباس فاخرہ پہنا، خوشبو لگائی، آنکھوں میں سرمہ کی تھری
کھینچی، داڑھی میں لنگھ کی، دسترخوان پر بٹیکھ کر مکہ مدینہ میں جھاڑودی، شیر وانی
پر عبا زیب تن کی، خراماں خراماں مسجد میں آئے، منبر رسولؐ پر جلوہ گر ہو کر
تقریر کی۔ اس کے بعد خطبہ ارشاد فرمایا، اسمیں ”بقائے سلطنت“ کی دعا مانگی
اور ناز پڑھا کر واپس آگئے۔ اس کے بجائے ہر وقت سر بکھٹ اور کفن بردوش
رہنا ہوگا۔ عجب عاشقی شیوہ زندان بلا کش باشد

دوسرے شعر میں عاشق کی سائیکالوجی (نفسیاتی کیفیت) بیان کی ہے
کہ سچا عاشق کبھی دشمنانِ خدا سے خوفزدہ نہیں ہوتا جس طرح عود خالص کا جوہر
آگ میں پڑ کر عیاں ہوتا ہے، اسی طرح مومن کے ایمان کا کمال میدانِ جہاد
ہی میں ظاہر ہوتا ہے۔ مومن اسی طرح انہارِ کمال کے لئے میدانِ جہاد میں
جانے کا مشتاق رہتا ہے جس طرح شاعر، مشاعرہ میں شرکت کے لئے بیقرار رہتا ہے۔
بنیادی تصور دوسرے مصرع میں مذکور ہے یعنی مقامِ عشق منبرِ نبوت دارِ امت

دوسری رباعی برصہ ۲۰۱

مطلب | اے مسلمان! کسی انسان سے استمداد مت کر کسی انسان سے توقعات مت باندھ۔ بلکہ میری طرح اپنی خودی کو مستحکم کر، جو کچھ مانگنا ہو اپنی خودی سے مانگ۔ از درون خویش یاری خواستن کے دو معنی ہیں :-
(۱) باہر تو کچھ ہے ہی نہیں۔ لہذا غیر سے طلب کرنا سراسر نادانی ہے۔
(صوفیانہ توجہ یہ ہے)

(۲) خیر سے سوال کرنے سے خودی ضعیف ہو جاتی ہے (فیلسفیانہ توجہ یہ ہے) اے مسلمان! دنیا میں ہر مصیبت کا مقابلہ کر۔ لیکن ہر حال میں ”داع کہن“ کی حفاظت کر یعنی مسلکِ محبت پر قائم رہ۔ اُسکی یاد سے غافل مت ہو۔
بنیادی تصور یہ ہے کہ مسلمان کا فرض منصبی یہ ہے کہ وہ ہر حال میں مسلکِ عشق پر قائم رہے۔

پہلی رباعی برصہ ۲۰۲

مطلب | میں نے ایک بزرگ سے یہ دو صعوبتیں سنی تھیں وہ آج تک یاد ہیں۔ پہلی نصیحت یہ ہے کہ اپنی زندگی دوسروں کے سہارے مت بسر کرو۔ یعنی اعتماد علی النفس زندگی کی پہلی شرط ہے جو شخص دوسروں کے سہارے زندگی بسر کرتا ہے وہ کبھی انسانیت کے مقام تک نہیں پہنچ سکتا۔

دوسری نصیحت یہ ہے کہ اُس ذلیل شخص سے دور رہو، جو اپنے جسم کی آسائش کے لئے اپنی ”جان“ کو ہندو یا انگریز کے گھر گردی رکھ دے۔ یعنی وزارت کے لئے حافظِ قرآن ہو کر محقر اور ابراہیمؑ کے مسلک سے منحرف ہو جائے۔ خطاب کیلئے مسلمان

ہو کر ملت اسلامیہ سے غداری کرے۔
 بنیادی تصور دوسرے اور چوتھے مصرع میں مذکور ہے۔

دوسری رباعی برص ۲۰۲

مطلب | ایک مرد مومن (موج بیقرار) نے ایک بے عمل مسلمان (ساحل) سے یہ کہا کہ میں تو ہمیشہ فزعون کا مقابلہ کر کے اپنی طاقت کا امتحان کرتا ہوں۔ اور میری زندگی تبھی ان دو حالتوں سے خالی نہیں ہوتی:-
 یا تو میں اپنی خودی کی تربیت (مجاہدہ نفس) میں مصروف رہتا ہوں یا میں دشمنان اسلام سے مقابلہ کرنے کا منتظر رہتا ہوں۔
 بنیادی تصویر یہ ہے کہ مومن ہر وقت مصروف جہاد رہتا ہے یا میدان جنگ میں کفار (خارجی دشمن) سے لڑتا ہے یا گہرا کر نفس امارہ (باطنی دشمن) سے لڑتا ہے۔
 بہر صورت جب تک زندہ رہتا ہے جہاد ہی میں مصروف رہتا ہے۔

پہلی رباعی برص ۲۰۳

حل لغات | اگر اس آب و جاہ ہے الخ یعنی اگر تیری یہ جاگیر یہ دولت، یہ خطابات یہ مہربانی، یہ عہدے، یہ تمنے، یہ کروفر، یہ شان و شوکت، یہ کویٹیاں یہ باغات اور نوکر چاکر جن پر تو ناز کرتا ہے یہ سب ”آب و جاہ“ انگریز (علیہ علیہ) کی عنایات کا صدقہ ہے تو پھر تیرا ”اخلاقی“ فرض یہی ہے کہ تو اس کو اپنا مجرد سمجھے اور ہر وقت اس کے سامنے سر بسجود رہے بلکہ انیسبیلی میں صاف لفظوں میں اعلان کرے کہ ”انگریز سے غداری کرنا گویا اللہ اور اس کے رسولؐ سے غداری کرنا ہے“

سرس راہم بچو! شہ الخ لیکن اسے انگریز پرست مسلمان! صرف سجدہ کرنا تو کافی نہیں ہے۔ انگریزوں کے جوئے بھی تو برداشت کر، بلکہ چوڑوں پر ڈنڈے بھی تو کھا۔ آخر جو شخص اپنے گدھے کو ”بالان“ عطا کرتا ہے۔ اس کا، اُس گدھے پر کچھ حق بھی تو ہوتا ہے یعنی ہر گدھے والا، اپنے گدھے کو چوڑوں پر ڈنڈے بھی تو رسید کرتا ہے۔
بنیادی تصور کسی تجربہ کار شخص سے دریافت کیا جائے تو زیادہ مناسب ہوگا۔

ع شیندہ کے بودمانید دیدہ؟
اس رباعی کا بنیادی تصور تو میری سمجھ میں نہیں آیا لیکن یہ ضرور سمجھ لوٹ میں آگیا کہ اقبال کو انگریز پرستوں سے اس قدر نفرت تھی کہ وہ اُن کو کاٹھار سمجھتے تھے اور قرآن حکیم تو انہیں بُلّ ھمارا غنل قرار دیتا ہے۔
یعنی ہمارے بھی بدتر۔

دوسری رباعی برص ۲۰۳

مطلب | چونکہ اقوام فرنگ (انگلینس، فرانس، دہندیزی، اطالوی وغیرہ) نہایت ظالم دغا باز، فریبی اور عیاریں اسلئے دنیا میں کوئی شریف آدمی اُن سے محبت نہیں کر سکتا۔ اُن کی حکومت لوگوں کے جھوٹوں پر تو پیشک ہے لیکن ایک نل بھی ان کا مطیع نہیں ہے۔ اور اُنکا سرمایہ حیات صرف یہ دُنیا ہے جو چند روزہ ہے۔ دین اور آخرت سے اُنہیں کوئی سروکار نہیں ہے۔ یعنی دین سے غافل ہیں اور دنیا پرستی میں غرق ہیں۔ ان میں سے ہر قوم خدا کی، کی مدعی ہو لیکن اُن کی مثال اُس ”خدا“ کی سی ہے جس کی بارگاہ کا طواف کرنے والوں میں ابلیس تو سیکڑوں ہوں لیکن جبریل ایک بھی نہو۔

بنیادی تصور یہ ہے کہ اقوام یورپ، بلا استثناء، اُحدے، ایلیس کی
 متبع اور مرید ہیں۔ یہی وجہ ہے کہ ان کی ذات سے کبھی کوئی کارنیشنر ظہور میں
 نہیں آتا۔

پہلی رباعی بر ص ۲۰۴

حل لغات | من و تو سے ملتِ اسلامیہ مراد ہے بحیثیت مجموعی + ازدل
 و دین الخ یعنی نہ عشقِ رسولؐ کا رنگ ہے نہ شریعتِ اسلامیہ کا پلاس
 ہے + زاصل خود سے اسلام مراد ہے یعنی ہم اسلام سے اُسی طرح دور ہو گئے
 ہیں جس طرح خوشبو، پھول سے دور ہو جاتی ہے + دل مائرور یعنی ہمارے
 زوال کا اصلی سبب یہ ہے کہ ملوکیت کی بدولت، عشقِ رسولؐ کا جذبہ فنا ہو گیا۔
 واضح ہو کہ ملوکیت اور عشقِ رسولؐ آپس میں ضدِ دین ہیں۔ مثلاً حضرت عالمگیرؒ
 چونکہ عاشقِ رسولؐ اور شیدائے اسلام تھے اسلئے ملوکیت سے کوسوں دور
 تھے۔ شہنشاہ ہونے کے باوجود اپنی قوتِ لایموت کو میاں سی کر فراہم کرتے تھے +
 دیں از مردنش مرد۔ مردنش میں شش کا مرجع 'دل' ہے۔ فی الجملہ جب دل
 مر گیا تو قدرتی طور پر کچھ عرصہ کے بعد دین بھی زندگی سے خارج ہو گیا۔ اسکی
 وضاحت یہ ہے کہ خوشی انسان کو اتباعِ دین پر مائل کر سکتی ہے وہ جذبہ
 عشقِ رسولؐ ہی تو ہے۔ اگر یہ جذبہ فنا ہو جائے تو مسلمان انہی بیوی دکان،
 دفتر یا کلب چھوڑ کر میدانِ جہاد کی طرف کیسے اور کیونکر اور کس طرح جاسکتا
 ہے؟ دو نام رکھے یعنی ایک چھوڑ دو دو موتیں + یک سودا یعنی عملِ واحد
 لفظ 'سودا' اس جگہ بہت موزوں ہے کیونکہ
 (د) خریدن کی رعایت سے سودا کا استعمال بہت مناسب ہے۔

(۲) سودا حقاقت کو کبھی کہتے ہیں اور دراصل یہی مفہوم مراد ہے۔ کیونکہ اس سے ہڑی اور کیا حقاقت ہو سکتی ہے کہ مسلمان عشق رسولؐ سے بیگانہ ہو جائے؟ مسلمان تو پیدا ہی اس لئے ہوا تھا کہ وہ عشق کرے گیالیں جب اس نے عاشقی ترک کر دی تو دوسرے لفظوں میں وہ مقصدِ حیات ہی سے بیگانہ ہو گیا۔ بنیادی تصور جب مسلمان نے عشق رسولؐ ترک کر دیا تو اس کا دل بھی مر گیا اور دین بھی گویا ایک سودے میں دو موتیں خرید لیں۔

نوٹ | شاید یہی وجہ ہے کہ وہ کچھ عرصہ سے "ایک مکٹ میں دو فرسے" کا عادی ہو گیا ہے ۱۲

دوسری رباعی برص ۲۰۴

مطلب | جو مسلمان دین اسلام کی حقیقت سے آگاہ ہے وہ کبھی غیر اللہ کے سامنے تسلیم خم نہیں کرتا۔ اور اس حق پرستی کی بدولت اس میں استدر طاقت پیدا ہو جاتی ہے کہ اگر آسمان اسکے منشاء کے مطابق گردش نہیں کرتا تو وہ زمین کو اپنی مرضی کے تابع بنا لیتا ہے۔
بنیادی تصور۔ موجد کائنات پر حکمران ہوتا ہے۔

پہلی رباعی برص ۲۰۵

مطلب | اے مسلمان! یہ دل چونکہ غیر آدمی ہے اس لئے علاقہٴ دنیوی سے بیگانہ رہتا ہے اسکی بھگانگی کا باعث یہ ہے کہ یہ اس دنیا یا ذراتِ مادی کی پیداوار نہیں ہے۔ دل کی زندگی، مادی قوانین کی پابند نہیں ہے۔ دوسرا آسان سے قوانینِ فطرت مراد ہیں۔ فطرت کے قوانین جسم پر عائد ہو سکتے ہیں لیکن دل (روح) تو ایک راء لاؤ ہستی ہے۔ دل سے حقیقتِ انسانی مراد ہے۔ اے مسلمان! ظاہری نماز کیلئے تو بیشک اوقات مقرر ہیں اور اسی لئے اوقات مقررہ پر مسلمانوں کو متنبہ یا متوجہ کیلئے اذان بھی دیجاتی ہے۔ لیکن عشق و مستی کی نماز کے لئے اذان نہیں ہے۔
وجہ یہ ہے کہ اذان، وقت پر دلالت کرتی ہے اور عشق و مستی کی دنیا میں رانٹ

مکان دونوں معدوم ہیں۔ اسلئے اے مسلمان! اگر تو نازِ عشق پڑھنا چاہتا ہے تو اذان، مؤذن اور اوقات کا تصور دماغ سے نکال دے۔ کیونکہ عشق کی دُکھا میں ان میں سے کسی کا وجود نہیں ہے۔ یعنی تجھے نازِ عشق کا وقت خود معلوم کرنا ہوگا۔

بنیادی تصور۔ اس رباعی کے دوسرے شعر میں جو معنویت کیفیت اور بلاغت پوشیدہ ہے اسکی شرح تو میری لیاقت سے باہر ہے ہاں بنیادی تصور لکھ سکتا ہوں کہ اے مسلمان! جہاد فی سبیل اللہ (نازِ عشق) کے لئے غیر مؤذن، تجھے آزادہ نہیں کر سکتا۔ اگر تو جہاد (قیام) کا آرزو مند ہے تو سرکھٹ ہونے کی تیاری خود کرنی ہوگی۔

نوٹ | اشاعرانہ انداز بیان اور اس کی دلکشی سے قطع نظر کر کے غور کرو کہ اقبال نے اس شعر میں کتنی بڑی صداقت کو واضح کیا ہے نازِ ظاہری کے لئے بیشک اذان ہوتی ہے اور ہم دوسروں کے بلانے یا کہنے سنے سے مسجد کی طرف جاسکتے ہیں۔ لیکن نازِ حقیقی (جہاد) کے لئے اذان نہیں ہوتی، کیونکہ اگر دل میں مرنے کی تڑپ نہیں ہے، شہادت کی آرزو نہیں ہے، تو کوئی طاقت ہم کو میدانِ جہاد کی طرف نہیں لے جاسکتی۔ اسی صداقتِ غلطی کو اقبال نے اس غیر فانی مصرع میں نظم کیا ہے۔

ع نازِ عشق وستی را اذان نیست

دوسری رباعی برص ۲۵

مطلب | اے مسلمانو! اگر تم مقامِ عشق (شوق) حاصل کرنا چاہتے ہو، اگر عاشقانہ زندگی بسر کرنی چاہتے ہو، تو اپنے اندر یقین پیدا کرو۔

صدق اکبر کا سالقین کہ سرکارِ دو عالم بلاشبہ اللہ کے رسول ہیں۔ واضح ہو کہ حبیبِ تنگ دل میں صداقت پسندی کا مادہ نہیں، یقین پیدا نہیں ہو سکتا اس لئے عارفِ ہندی مرحوم نے صدق کو یقین پر مقدم کیا۔ صدق، افضل البشر بعد الانبیاء جناب صدیق اکبرؐ کی نمایاں صفت ہے اس لئے ہر وہ شخص جو یقین کا طالب ہو اسے پہلے صدیق اکبرؐ کا سالصدق پیدا کرنا چاہیے۔ اگر وہ فیضانِ صدیقیؐ سے محروم ہے تو فیضانِ رسالت سے یقیناً محروم رہیگا + اے مسلمان یقین تو صرف قرآن حکیم کے مطالعہ سے پیدا ہو سکتا ہے۔ صحبتِ روح الامین، کنایہ ہے تلاوت و تدبر فی القرآن سے۔ اور اگر تیرے اندر صدق و یقین کا رنگ پیدا ہو جائے تو پھر بے کھٹکے تسخیرِ کائنات کے لئے نکل کھڑا ہو۔ کوئی طاقتِ شہِ راہ نہیں بن سکتی۔

بنیادی تصویر، مقدمات ذیل کے سمجھنے پر موقوف ہے۔

(۱) مقصدِ حیاتِ مسلم، خلافتِ آلہیہ ہے۔

(۲) خلافتِ آلہیہ موقوف ہے تسخیرِ کائنات پر (سلطنت کے بغیر سلطان کیسا؟)

(۳) تسخیرِ کائنات موقوف ہے مقامِ عشق پر

(۴) مقامِ عشق موقوف ہے صدق و یقین پر

(۵) حصولِ یقین موقوف ہے صحبتِ روح الامین پر (یعنی تلاوت و تدبرِ قرآن پر)

نوٹ ایسی وجہ ہے کہ راقم الحروف ۱۹۳۲ء سے مسلمانوں کو مطالعہ قرآن کی طرف بلا رہا ہے۔ مطالعہ سے میری مراد وہی تدبر فی القرآن ہے جس نے

جاہل عربوں کو ساری دنیا کا سرور اور معلم بنا دیا تھا۔ اور یہ سبق میں ذرا قبل

ہی سے تو سیکھا ہے۔ چنانچہ جاوید نامہ میں وہ فرماتے ہیں :-

گر تو می خواہی مسلمان زلستنی نیست ممکن جز بقرآن زلستنی

لیکن میری قوم چونکہ صدیوں سے غیر قرآنی زندگی بسر کر رہی ہے اس لئے
بیس سال کی قلیل مدت میں ایک ہزار سال کی عادت کیسے بدل سکتی ہے؟
عادت جو پڑی ہو ہمیشہ کی وہ دور کھلاکب ہوتی ہے
پاکٹ میں چھوٹی رکھی ہے تیلون کے نیچے دھوتی ہے

پہلی رباعی برص ۲۰۵

مطلب | مسلمان راہمیں انحراف کے لغوی معنی ہیں شناختن یا پہچانتنا۔
اصطلاحی معنی ہیں کسی چیز کی حقیقت سے آگاہ ہو جانا۔ اسی لئے عرفان کا
تعلق 'دل' سے ہے۔ کیونکہ "حقیقت" صرف دل پر منکشف ہو سکتی ہے +
اور اک کے لغوی معنی ہیں پانا یعنی حصول الشئ۔ اصطلاحی معنی ہیں کسی شے کی ماہیت
کا بقدر مطابقت بشری علم حاصل کرنا۔ اس کا تعلق چونکہ عقل سے ہے اسی لئے
ادراک کبھی کامل نہیں ہو سکتا اور نہ انسان عقل کی مدد سے کسی شے کی کنہ سے
واقف ہو سکتا ہے۔ مثلاً عقل انسانی، انسان کی ماہیت کا صرف اس قدر
ادراک کر سکتی ہو کہ وہ حیوان ناطق ہے لیکن حیوان کیلئے حیوۃ کیا ہے؟ نطق
کیا ہے اور نطق کا حیات سے ربط کیا ہے؟ عقل، ادراک اور منطق تینوں ان
سوالات کے جوابات سے عاجز ہیں۔

کہتے ہیں کہ میں مسلمان کے لئے عرفان اور ادراک کی انتہا یہی ہے کہ وہ
رمز کو لاٹ، خود اپنے اندر واضح طور پر مشاہدہ کرے۔ "اور لاٹ" میں
تلخیص ہے اس مشہور حدیث کی طرف تو لاٹ لکھا خدا تعالیٰ (الاولیٰ) ہے
یعنی اسے میرے محبوب! اگر میں آپ کو پیدا نہ کرتا تو کائنات کو بھی پیدا
نہ کرتا۔ واضح ہو کہ یہاں "کو لاٹ" میں واسطہ کا مفہوم پوشیدہ ہے یعنی

حضور انور واسطہ ہیں خالق اور مخلوقات کے درمیان، اور کاف میں نہ راصل
حقیقت محمدی یا حقیقت الحقائق سے خطاب ہے، جو اول المخلوقات ہے۔
مصرع کا مطلب یہ ہے کہ مومن کے عرفان کی انتہا یہ ہے۔ کہ وہ
فنا فی الرسول ہو کر خود اس حدیث کا مصداق بن جائے یعنی جب وہ اپنے
وجود کو حضور کے وجود میں فنا کر دے گا تو اُسے اس حدیث کا عرفان حاصل
ہو جائیگا کہ واقعی اگر حقیقت محمدی واسطہ نہ ہوتی تو یہ کائنات پیدا نہ ہوتی
اس کے بعد کہتے ہیں کہ خدا تو تمام عرفاء و عطاء اور حکماء کے نزدیک و راہ
الہیہ اُس کی ذات تک تو کسی انسان کی رسائی ہو ہی نہیں سکتی، اس لئے
ہمارا انتہائے عرفان یہ ہے کہ ہم کم از کم اُس کی معرفت تو حاصل کر لیں،
جس نے یہ فرمایا مَا عَايَنَاكَ حَقَّ مَعْرِفَتِكَ یعنی اے خدا! ہم اقرار
کرتے ہیں کہ ہم عاجز اور ناقص محدود عقل و خرد والے بندے تجھے اس طرح
نہیں پہچان سکتے جس طرح پہچاننے کا حق ہے۔

بنیادی تصویر یہ ہے کہ ذاتِ ایزدی تو بلاشبہ بالاتفاق و راء الفہم ہے
اسی لئے مومن کے عرفان کی انتہا یہ ہے کہ وہ ذاتِ محمدی کا عرفان حاصل
کرے۔ یہاں ذاتِ محمدی سے حقیقت محمدی کی طرف اشارہ ہے۔

حقیقت محمدی کی وضاحت تو ”اقبال اور تصوف“ میں پیش کر دینا
یہاں مختصر طور پر یہ لکھتا ہوں کہ خدا تم تو محض صاحب صفات ایجادیہ ہو،
لیکن اس کائنات میں ان صفات کے علاوہ صفاتِ سلبیہ بھی تو پائی جاتی
ہیں تو سوال یہ ہے کہ یہ کہاں سے آئیں؟ دوسرا سوال یہ ہے کہ خدا تو تو
لطیف ہے اور یہ کائنات سراسر کثیف ہے، تو لطیف کو کثیف سے ربط کیسے
پیدا ہوا؟ ان سوالات اور اسی قبیل کے دیگر سوالات کا جواب یہ ہے کہ

اللہ نے سب سے پہلے حقیقتِ محمدیہ کو پیدا کیا جیسا کہ خود حضورؐ فرماتے ہیں
 اَوَّلُ مَا خَلَقَ اللّٰهُ نُورِیْ - یعنی سب سے پہلی شئی جو اللہ نے پیدا کی وہ
 میرا نور تھا۔ اس میں دو حیثیتیں تھیں (۱) چونکہ نور محمدی یا حقیقتِ محمدی
 پر تو تھا نورِ مطلق کا اسلئے اس میں صفاتِ ایجابیہ پائی جاتی تھیں۔ (۲)
 چونکہ یہ نور مخلوق تھا اسلئے اس میں صفاتِ سلبیہ بھی موجود ہونگیں۔
 پس یہ حقیقتِ محمدیہ، برزخِ کبرئی ہے یعنی خالق اور مخلوقات کے مابین
 واسطہ ہے۔ اسی کے واسطہ سے اللہ نے ساری کائنات کو اپنے نور سے پیدا
 کیا۔ یہ اصلی مفہوم ہے لَوْلَاکَ لَمَّا خَلَقْتُ الْاَفْلَاقَ۔

یہ حقیقت الحقائق جب کائنات میں جلوہ گر ہوئی تو مصلحتاً ایک فردِ کامل میں
 جلوہ گر ہوئی، کیونکہ یہ حقیقت الحقائق چونکہ نورِ ایزدی کا عکس ہے، اگر براہِ راست
 بلا واسطہ جسے دیکھ سکتے تھے ہر ہو جائے تو ساری کائنات فنا ہو جائے۔ جب
 حضرت موسیٰؑ تاب نہ لائے تو دوسروں کی کیا ہستی ہے؟

نوٹ اس جگہ اہل علم کی لطف اندوزی کے لئے ایک نکتہ بیان کرتا ہوں
 کہ تجسم یا اوتار کے عقیدہ پر عقلی اعتراض یہی تو ہے کہ اگر خدا، خود
 بشکلِ انسان، جلوہ گر ہو جائے تو کائنات کا وجود کیسے باقی رہ سکتا ہے؟
 جب تک سورج اور آنکھ کے درمیان کوئی ”واسطہ“ نہ ہو، آنکھ سورج
 کی چمک کی تاب نہیں لاسکتی، تو مخلوقات اُس نورِ مجرد (خدا) کی کس طرح
 تاب لاسکتی ہے؟ انسان کی کیا طاقت ہے کہ خدا کو اس مادی آنکھ سے دیکھ
 سکے؟

علاوہ بریں جب خدا محدود ہو گیا تو وہ بیچارہ خدا ہی کہاں رہا اُس پر
 خدائی کا اطلاق کرنا خود اپنی جہالت کا ثبوت دیتا ہے۔

ابا میں حقیقت محمدیہ کی حیثیت کو ایک مثال کے ذریعہ سے سمجھاتا ہوں۔
(۱) اللہ کے علم ازلی کو فلم فرض کیجئے۔

(ب) اُسکی صفیٰ تخلیق کو، مشین فرض کیجئے۔

(ج) فوکس اور فلم کے درمیان فی فاصلہ کو، حقیقت محمدیہ فرض کیجئے۔

واضح ہو کہ اردوئے سائنس، فوکس اور فلم کے درمیان فاصلہ لازمی ہے۔ ورنہ تصویر واضح نہیں ہوگی۔

اللہ کے علم ازلی کی روشنی اسی فاصلہ کے واسطہ سے فلم میں نمودار کر رہی ہے اور وہاں سے پردہ (اسکرین) پر جلوہ گر ہو رہی ہے۔

(د) اور عالم شہادت کو اسکرین فرض کیجئے۔

خلاصہ کلام یہ ہے کہ اللہ جو واحد حقیقی ہے، حقیقت محمدیہ کے واسطہ سے، اپنے علم ازلی کے مطابق، عالم شہادت میں اپنا جلوہ دکھا رہا ہے یعنی

(۱) فلم، اللہ کا علم ازلی ہے۔

(۲) مشین، اللہ کی صفیٰ تخلیق ہے۔

(۳) فاصلہ (حقیقت محمدیہ) اللہ کا معلوم اول ہے۔

(۴) اسکرین (پردہ فلم) اللہ کا نمودار ہے۔

یعنی اول سے آخر تک اللہ ہی اللہ ہے۔ اسی لئے قرآن مجید فرماتا ہے:-

هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ

(۳: ۷۷)

وہی اول ہے اور وہی آخر ہے وہی (ہر شے کا) ظاہر ہے اور وہی

باطن ہے اور وہ ہر شے کی حقیقت کو جاننے والا ہے:-

ع۔ اشیاء ہیں سب مظاہر، ظاہر، ظہور، تیرا

دوسری رباعی برص ۲۰۶

مطلب | اے مسلمان! تو نے اپنی حاکم کی بدولت فرنگی بتوں کی پرستش شروع کر دی یعنی انگریزوں کی غلامی قبول کر کے اپنے اوپر روحانی موت وارد کر لی۔ افسوس ہے تجھ پر کہ مسلمان ہو کر تو نے بدولوں کی موت گوارا کر لی۔ اس کی وجہ یہ ہے کہ تیری عقل، عشق، رسول کی قیمت اور اہمیت سے بالکل بے خبر ہے اور تیرا دل عشق رسول کے جذبہ سے بالکل خالی ہے۔ اور اس کی وجہ یہ ہے کہ تو نے انگریزوں کی آس پل سے کشیدہ کردہ شراب نہیں پی، جو تیرے بزرگوں نے لگائی تھی۔ اس کے بجائے تو وہاٹے ہار (س) اور جانی واکر، کارسیا بن گیا۔

بنیادی تصویر یہ ہے کہ اگر مسلمان، اپنے بزرگوں کے نقش قدم پر چلتا رہتا تو جان دیدیتا۔ مگر انگریزوں کی غلامی قبول نہ کرتا۔

پہلی رباعی برص ۲۰۷

حلیات | خود گم معنی اپنی خودی کی تربیت کرنے والا + خود گداز۔ یہ خود گری کا ایک طریقہ ہے۔ یعنی عشق رسول میں اپنے کو فنا کرنے والا۔ مسرت ناز اندر نیاز۔ یہ بہت بلیغ ترکیب ہے۔ یعنی وہ عاشق جو اپنی نیازمندی یا نشانِ نیاز پر نازاں ہو سکے یا الفاظِ دیگر ساری دنیا سے مستغنی ہو۔ دوسرے

معنی یہ ہیں کہ ایسی شان نیاز دکھائے کہ معشوق خود اس پر نازاں ہو۔
تیسرے معنی یہ ہیں کہ کمال نیاز کی بدولت درجہ مجبونی حاصل کر لے یعنی
معشوق خود اس پر عاشق ہو جائے جس طرح سیدی حضرت محبوب الہیؑ
اپنے عاشق پر خسرو پر ناز کرتے تھے + قبائے لالہ کنایہ ہے مسلک عاشقی
سے + خوین قبائے کنایہ ہے سرفروشی اور جان سپاری سے + نامردان کنایہ
ہے دنیا پرستوں سے + کہہ کر بالائے نامرداں دراز است یعنی طالب دنیا،
طالب مولیٰ نہیں بن سکتا +

مطلب واضح ہے اور بنیادی تصویر یہ ہے کہ جب تک سرفروشی کا جذبہ پیدا
نہ ہو، مسلمان حقیقی معنی میں موحّد یا عاشق نہیں بن سکتا۔ یعنی لالہ الا اللہ کرتے
کے اقتضائے عمل کرنا ہر شخص کا کام نہیں ہے۔ توحید الہی کا مدعی وہ شخص ہو سکتا
ہے جو ہر وقت خدا کی راہ میں سرکٹائے کے لئے تیار رہے۔

دوسری رباعی بر ص ۷۲

حل لغات | از سوز و جوش۔ وجودش میں ”ش“ کا مرجع ذات مومن ہے،
یعنی مومن وہ ہے جو ہر وقت اپنے عشق کی آگ میں جلتا رہے + کشود ہر چہ
بستند الخ یعنی دنیا میں ہر مشکل کا حل، مومن کی جدوجہد پر موقوف ہے یا
کائنات کا عروج اس کے عمل سے وابستہ ہے + جلال کبریائی در قیامت
یہ بہت بلیغ شعر ہے اور اس کی بلاغت قیام اور سجود، ان دو لفظوں میں
پوشیدہ ہے۔

(۱) اگر قیام اور سجود سے ارکان نماز مراد لئے جائیں تو مطلب یہ ہوگا

کہ جب وہ نماز پڑھنے کے لئے کھڑا ہوتا ہے تو اس کے قیام سے جلال کبریائی کا رنگ ٹپکتا ہے۔ اور جب وہ سجدہ میں جاتا ہے تو اس کے سجدہ سے جمال بندگی عیاں ہوتا ہے۔ اگر قیام سے جہاد اور سجدہ سے مومنانہ طرز حیات مراد لی جائے (جو دراصل شاعر کی مراد ہے) تو مطلب یہ ہوگا کہ جب مومن، میدان جہاد میں سرفروشی کا مظاہرہ کرتا ہو تو اس کی تہمت شریعت سے جلال خداوندی ظاہر ہوتا ہے یعنی وہ باطل کو فنا کر دیتا ہے۔ اور جب وہ اللہ کے بندوں سے برتاؤ کرتا ہے تو اس کے طرز عمل سے جمال بندگی عیاں ہوتا ہے۔ یعنی وہ نبی آدم کے لئے رحمت نہایت ہوتا ہے۔

مطلب واضح ہے اور بنیادی تصویر یہ ہے کہ مومن کی زندگی جلال اور جمال کی مظہر ہوتی ہے۔

پہلی ریاضی پر صفت ۲۰۸

مطلب | اے مخاطب! تو مومن کی نماز کا بھلا کیا اندازہ کر سکتا ہے؟ نہ تو اندازہ کر سکتا ہے اور نہ ہی اسکی کیفیت لفظوں میں بیان کر سکتا ہوں۔ بس یہ سمجھ لے کہ اسکے ارکان نماز (رکوع و سجود) سے یہ ثابت ہوتا ہے کہ وہ خدا کو دیکھ رہا ہے۔ اقبال نے لفظ ”تحرمانہ“ استعمال کر کے دریا کو ایک کوزہ میں بند کر دیا ہے۔ اسمیں اشارہ ہے سرکارِ دو عالم صلی اللہ علیہ وسلم کے اس ارشاد کی طرف کہ نماز ایسی پڑھو گویا تم خدا کو دیکھ رہے ہو اور اگر یہ حالت میسر نہ ہو سکے تو کم از کم ایسی پڑھو گویا خدا تمہیں دیکھ رہا ہے۔

اقبال کا کمال فن یہ ہے کہ انہوں نے اس حدیث کے پورے فہوم کو ایک لفظ محرمانہ سے ادا کر دیا ہے۔ یہاں اس لفظ کے بجائے دوسرے الفاظ بھی رکھے جاسکتے ہیں لیکن جوابات اس لفظ کی بدولت پیدا ہو گئی ہے وہ دوسرے کسی لفظ سے نہیں ہو سکتی۔ ”محرم“ اسے کہتے ہیں جو دوسرے کے راز دہلی سے واقف ہو۔ اور اربابِ بینش جانتے ہیں کہ نماز کہتے ہی ہیں خدا سے ربط قلبی پیدا کرنے کو۔ اگر بحالتِ نماز نماز گمانہ می کے اندر یہ رنگ پیدا نہ ہو تو وہ جسم بے روح ہے۔ اسی حقیقت کو اقبال نے دوسرے شعر میں واضح کیا ہے کہ نماز عاشقانہ کی شان یہ ہے کہ جب مومن زبان سے ایک دفعہ ”اللہ اکبر“ کہتا ہے تو اسکی شان و شوکت ہماری ساری عمر کی نمازوں سے برتر اور افضل ہوتی ہے۔ یہی نکتہ اس رباعی کا بنیادی تصور ہے۔

دوسری رباعی بر صفحہ ۲۸

مطلب | مومن کی نماز عاشقانہ کی شان یہ ہے کہ جب وہ قرأت کرتا ہے تو گویا ساری دنیا کو اسلام کی دعوت دیتا ہے یعنی اسکی قرأت اُسے اشاعتِ اسلام پر آمادہ کر دیتی ہے اور اسکے اندر تبلیغِ حق کا جذبہ پیدا کر دیتی ہے۔ حتیٰ تو یہ ہے کہ اگر مسلمان نماز عاشقانہ ادا کرے تو زندہ جاوید ہو سکتا ہے اس زمانہ کے مسلمان اس حقیقت کا ادراک ہی نہیں کر سکتے کہ جب مومن نماز کے لئے کھڑا ہوتا ہے تو ایوانِ کفر میں زلزلہ برپا ہو جاتا ہے۔ یعنی مومن جب نماز میں اللہ سے یہ کہتا ہے کہ میں صرف تیری عبادت کرتا ہوں تو جب وہ نماز سے فارغ ہوتا ہے تو اس قول کے اقتضائے پر عمل بھی کرتا ہے۔ وہ ہماری طرح منافقانہ زندگی بسر نہیں کرتا کہ ہم خدا سے تو یہ کہتے ہیں کہ ہم تیرے

سوا کسی کی اطاعت (عبادت) نہیں کرتے لیکن جب نماز سے فارغ ہو کر باہر نکلتے ہیں تو ادائی سے لیکر اعلیٰ تک سب کی اطاعت کرتے ہیں، اور اکثر اوقات خدا کی اطاعت سے بھی بڑھ کر۔

بنیادی تصویر یہ ہے کہ اس ”عصرِ یسوز“ میں زندگی بسر کر نیوالے مسلمان، مومن کی نماز کی حقیقت کو نہیں سمجھ سکتے۔ نماز کا مفہوم یہ ہے کہ مسلمان، اللہ کے سوا کسی کے سامنے تسلیم خم نہیں کر سکتا۔

ماسوی اللہ را مسلمان بندہ نیست
نیش فرعونے سرشس انگذہ نیست

پہلی رباعی بر ص ۲۰۹

مطلب واضح ہو کہ اس رباعی میں از اول تا آخر شدید قسم کا طنز پوشیدہ ہے۔ کہتے ہیں کہ انگریز بھی رزاقی کے قانون سے بخوبی آگاہ ہے۔ چنانچہ دیکھ لو! ایک شخص کی جاگیر ضبط کر کے اسے نان شبینہ کو محتاج کر دیتا ہے اور دوسرے شخص کو جاگیر عطا کر کے ”لواب“ بنا دیتا ہے نیز، شیطان صفت انسانوں کو اس انداز سے روزی پہونچاتا ہے (بہراول ایکڑ زمین مفت دے دیتا ہے) کہ نیرداں پرست حیران رہ جاتے ہیں۔
بنیادی تصویر یہ ہے کہ انگریز، اللہ کے بندوں پر ظلم و ستم کرتا ہے۔ اور شیطان کے بندوں پر انعام و اکرام کی بارش کرتا ہے۔

دوسری رباعی بر ص ۲۰۹

واضح ہو کہ اس رباعی میں بھی طنز کا رنگ پایا جاتا ہے۔

حل لغات | جب حاجت طول دادن الخ یعنی اس داستان کو تفصیل کے ساتھ بیان کر نیکی کوئی ضرورت نہیں ہے۔ اس مصرع میں لفظ داستان بہت بلند ہے داستان سے مراد ہے اقوام مغرب کی گذشتہ ۳۵ سالہ داستان اسکی توضیح یہ ہے کہ اقوام یورپ نے سترہویں صدی کے آغاز سے ایشیائی ممالک کیساتھ تجارتی تعلقات قائم کئے۔ بالفاظ دیگر تاجروں کا بھیس بدل کر مشرقی ممالک میں آمد و رفت شروع کی چنانچہ ہندوستان تختہ نشان میں ان اقوام نے جہانگیر کے عہد میں سوداگری کا سلسلہ شروع کیا تھا۔ اور ملائیشیہ میں تجارتی کاروبار کے لئے سورت میں بے دریغ تاقیتی ایک عالی شان کوٹھی تعمیر کی تھی + یہ ہندوستان میں انگریزوں کی پہلی نیکوئی تھی بھرنے گویم اسرار نہاں الخ یعنی میں تمام پوشیدہ حقائق ایک جملہ میں بیان کر سکتا ہوں۔ جہاں خویش باسودا گراں داد یعنی خدا نے اپنا جہان حکمرانوں کے بجائے ”سودا گروں“ کو بخش دیا سودا گراں سے خصوصاً انگریز ڈچ اور پرتگالی قویں مراد ہیں۔ اور اگر ہندوستان کو مد نظر رکھیں تو صرف انگریز مراد ہیں۔ کیونکہ کارکنان قضا و قدر نے یہ ملک بلاشبہ انگریزوں کو بلا قیمت، بالکل مفت عطا کر دیا۔ چنانچہ تاریخ ہند کے مطالعہ سے یہ حقیقت روز روشن کی طرح عیاں ہو سکتی ہے۔ چہ واند لامکان قدر مکان را۔ یہ چوتھا مصرع اس رباعی کی جان ہے اور اس میں سارا لطف، لامکان اور مکان کے تقابل میں مضمر ہے۔ چونکہ لامکان میں ایہام واقع ہو گیا ہے اس لئے مصرع میں غضب کی دلکشی پیدا ہو گئی ہے۔

(۱) لامکان چونکہ مکان کی نفیض ہے اسلئے یہ مصرع منطق کی کسوٹی پر کبھی پورا اتر سکتا ہے یعنی اقبال نے انیادعویٰ منطقی طور سے ثابت کر دیا

اس میں شک بھی کیا ہے کہ لامکان، یعنی وہ جو مکان نہ ہو، مکان کی قدر کیا بھان سکتا ہے؟
 (۲) اگر لامکان کو بجا زمرسل قرار دیا جائے تو اس سے خدا مراد ہوگی یعنی خدا نے دنیا کی کوئی قدر نہ پہچانی کہ اُسے حکمرانوں کے بجائے، سوداگروں کے حوالہ کر دیا۔ (یہ شخص شاعرانہ انداز بیان ہے)
 بنیادی تصویر یہ ہے کہ خدا کے کاموں میں کون دم مار سکتا ہے؟ وہی بہتر جانتا ہے کہ اُس نے مشرقی ممالک کو ان مغربی اقوام کے زیر نگیں کیوں کر دیا، جو محض تاجروں کی حیثیت سے ان ممالک میں آئی تھیں۔
 مطلب یہ ہے کہ اقبال نے رنگی روزگار پر تعجب کرتے ہیں کہ خدا کے کام بھی عجیب و غریب ہیں جو قوم سترہویں صدی میں تجارت کے لئے آئی تھی، انیسویں صدی میں سارے ملک پر حکمران ہو گئی ۱۲

پہلی رباعی بر صفا

مطلب | اس رباعی میں بھی طنز کا رنگ پوشیدہ ہے۔ کہتے ہیں کہ بہشت کی تین قسمیں ہیں:-
 ایک بہشت تو اُن لوگوں کیلئے ہے جو دن رات نماز اور یاد الہی میں مشغول رہتے ہیں یعنی پاکانِ حرم۔
 دوسری بہشت اُن لوگوں کے لئے ہے جو دن رات جہاد میں مصروف رہتے ہیں یعنی اربابِ ہشم۔
 چوتھی بہشت مسلمان نہ پہلی جماعت میں داخل ہو سکتے ہیں نہ دوسری میں اسلئے اقبال نے انکی تسلی کے لئے بہشت کی تیسری قسم ایجاد کی ہے چنانچہ

کہتے ہیں کہ اسے ہندی مسلمانوں یا یوں مت ہو۔ ایک بہشت ”فی سبیل اللہ“ بھی تو ملتی ہے۔ اور اطمینان رکھو کہ وہ تمہارے لئے مخصوص کر دی گئی ہے۔

”فی سبیل اللہ“ میں صنعتِ ایہام ہے جسکی وجہ سے مصرع میں بلا کی لکشی پیدا ہو گئی ہے۔ اس کے لغوی معنی ہیں وہ بہشت جو اللہ کی راہ میں مل سکے یعنی اللہ کی راہ میں جدوجہد کرنے سے۔ لیکن عرف عام میں ”فی سبیل اللہ“ اس شے کو کہتے ہیں جو مفت مل جائے، بغیر کوشش۔

بنیادی تصور۔ چونکہ ہندی مسلمان جہد و جہد سے نفور اور جہاد سے کوسوں دور ہیں اسلئے اقبال نے انہیں تسلی دی ہے کہ رنجیدہ کیوں ہوتے ہو، قیامت کے دن اللہ کی خدمت میں ایک ”سیاس نامہ“ پیش کر کے، اس میں حمد و ثنا کے بعد بہشت کی درخواست کر دینا۔

انشاء اللہ ”فی سبیل اللہ“ مل جائیگی۔

دوسری ریاضی بر صفا ۲۱

کہتے ہیں کہ قلندر ہمیشہ مختصر گفتگو کرتا ہے چونکہ مجھ میں بھی یہی مطلب رنگ پایا جاتا ہے اسلئے میں بھی اسے تمام نفسیانہ افکار کا خلاصہ ایک شعر میں بیان کئے دیتا ہوں اور وہ خلاصہ میری رائے میں قوم کے حق میں بہتر نہ آکسیر ہے۔

اے مسلمانو! اس کھیتی سے تمہیں کوئی فائدہ حاصل نہیں ہو سکتا۔ جس کو تم حضرت شبیر رضی اللہ عنہ کے خون سے سیراب نہ کرو۔

بنیادی تصور۔ اے مسلمانو! جہاد فی سبیل اللہ کے بغیر تم کسی قسم

کی ترقی نہیں کر سکتے۔

نوٹ اس آخری رباعی میں اقبال نے دراصل قرآن حکیم کی تعلیمات کا خلاصہ بیان کر دیا ہے۔ جہاں تک میں اللہ تعالیٰ کے اسس مقدس اور مکرم کلام کو سمجھ سکا ہوں، وہ یہی ہے کہ یہ کتاب مسلمانوں کو جہاد فی سبیل اللہ کے لئے تیار کرتی ہے۔ نماز، روزہ، زکوٰۃ اور حج یہ سب جہاد ہی کی ابتدائی منزلیں ہیں۔ قرآن کی غرض و غایت اس کے سوا اور کچھ نہیں ہے کہ ہر مسلمان مجاہد بن جائے۔ جیسے شک ہو وہ حامل قرآن سرکار دو عالم علی اللہ علیہ وسلم کی ۲۳ سالہ زندگی کا مطالعہ کر لے۔

بِسْمِ اللّٰهِ الرَّحْمٰنِ الرَّحِیْمِ

محمد یعقوب خاں بریلوی پبلشر سرائے لاہور آرٹس پریس سرائے لاہور کلکتہ میں چھپوا کر شائع کیا

